




GAEKWAD'S ORIENTAL SERIES

Published under the Authority of
the Government of His Highness
the Maharaja Gaekwad of Baroda

General Editor :

B. BHATTACHARYYA, M. A., Ph. D.,
Rājaratna

NO. LXI

शक्तिसङ्गमतन्त्रम् ।

प्रथमो भागः ।

कालीखण्डः ।

ŚAKTISANĠAMA TANTRA

CRITICALLY EDITED WITH A PREFACE

BY

BENOYTOSH BHATTACHARYYA

M. A., Ph. D., Rājāratna

DIRECTOR, ORIENTAL INSTITUTE, BARODA

IN FOUR VOLUMES
VOL. I
KĀLĪKHAṆḌA

BARODA
ORIENTAL INSTITUTE
1932

PRINTED BY V. P. PENDHERKAR AT THE TUTORIAL PRESS
211 A, GIRGAON BACK ROAD, BOMBAY

AND

PUBLISHED ON BEHALF OF THE GOVERNMENT OF HIS HIGHNESS THE MAHARAJA
GAEKWAD OF BARODA BY BENOYTOSH BHATTACHARYYA,
DIRECTOR, ORIENTAL INSTITUTE, BARODA

Price Rs. 2—8—0

PREFACE

The first instalment of one of the most popular, one of the most authoritative and one of the most extensive Tāntric works of the Hindus known as the *Śaktisaṅgama Tantra* is now presented to the Sanskrit knowing public as No. LXI of the *Gaekwad's Oriental Series*. This work deals with the whole field of Tāntric culture and divides the subject matter under an amazing variety of topics. To the research scholar the portion dealing with the different Śaiva and Vaiṣṇava schools will be found to be of great interest, not only because the schools are found here elaborately defined, but also because it points out the broader and more minute differences existing amongst the different schools including the heterodox schools of the Jaina and Buddhist systems, and gives their peculiar religious tenets and dogmas. The work by reason of its wealth of information and variety of topics makes a very interesting reading and will prove useful to all those who are engaged in a critical and comparative study of the Tantras belonging to the two greatest religious systems of India : Hinduism and Buddhism. As this instalment comprising the Kālīkhaṇḍa only is a fraction of the entire work, a general introduction here seems to be quite uncalled for, and, therefore, this is reserved for some future occasion, when further portions of the work comprising the other three sections, namely, the Tārākhaṇḍa, Sundarīkhaṇḍa and the Chinnamastākhaṇḍa will also appear in print.

The *Śaktisaṅgama Tantra* is quoted extensively by Kṛṣṇānanda Āgamavāgiśa in his *Tantrasāra*, Umānandanātha in his *Nityotsava* and is referred to by name in the *Puṣṭaratnākara Tantra*, and in this last work the *Śaktisaṅgama Tantra* has been given the same place as the most authoritative works of the Hindu Tāntrics, such as the *Rudryāmala*, *Śāradātilaka*, *Merutantra*, *Manthānabhairava*, *Kulacūḍāmaṇi*, *Bhāvacūḍāmaṇi* and a host of others. This shows that in A. D. 1850 when the *Puṣṭaratnākara Tantra* was written, the *Śaktisaṅgama Tantra* had already acquired a

reputation of authority in Tāntric circles, and had become an object of veneration. Again, as Umānandanātha quotes from the work and as he flourished sometime in A. D. 1775, the *Śaktisaṅgama Tantra* seems to have been composed much earlier. Moreover, in the *Tantrasāra* of Kṛṣṇānanda Āgamavāgīśa, the *Śaktisaṅgama Tantra* is extensively quoted. This Kṛṣṇānanda was the disciple of Pūrṇānanda who in his turn was a disciple of Brahmānanda. Pūrṇānanda wrote a work, *Tattvacintāmaṇi*, which was composed in the Śaka year 1499 which corresponds to A. D. 1577; therefore, the time of Kṛṣṇānanda would be roughly A. D. 1607 if we take 30 years for one succession between a guru and his disciple. It becomes, therefore, apparent that in 1607 the present work *Śaktisaṅgama Tantra* was well known, and this may be taken as the *terminus ad quem* for the composition of the work.

In the *Śaktisaṅgama Tantra*, as has already been pointed out, ten names of Vaiṣṇava Schools are given and among them we notice the names of the Nimbārka, Rāmānanda, Rādhāvallabha and Harivyāsa schools, and these evidences enable us to fix the *terminus a quo* for the composition of the work. The year of Nimbārka's death has been put down approximately by Dr. R. G. Bhandarkar as 1162 A. D. and the date of Rāmānanda's birth as A. D. 1300. Harivaṁśa Goswāmī, the founder of the Rādhāvallabha sect of the Vaiṣṇavas, was born at Agra in Saṃvat 1559 or A. D. 1503. He belonged to the village Devavanavāsa in Saharanpur District, U. P. When he came up of age he went to Vṛndāvana, started a new sect and called it the Rādhāvallabha sect, the name being derived from the image of Rādhāvallabha given to him as a present by his father-in-law. He is reputed to have built a costly Maṭha at Vṛndāvana of Rādhāvallabha in Saṃvat 1641 which corresponds to 1585 A. D. when he must have been about 82 years of age.

Harirāma Śukla, the founder of the Harivyāsa sect of the Vaiṣṇava school belonged to Bundelkhand and was born in the year 1510 A. D. He was also known as Harivyāsa Muni and was the disciple of Śrībhaṭṭa and guru of Paraśurāma. He wrote a commentary on the *Daśasloki* of Nimbārka, and at the age of 45

in A. D. 1555 went to Vṛndāvana and entered into the Rādhā-vallabha sect founded by Harivaṁśa Goswāmī, and later on, started a new sect of his own which was known as the Harivyāsa sect.

As the present work, the *Śaktisaṅgama*, mentions these sects, it stands to reason that the work was written sometime after 1555 A. D. when Harivyāsa Muni went to Vṛndāvana, and this should, therefore, be considered the *terminus a quo* for the composition of the present work. It is reasonable, under the circumstances, to suppose that the present work was composed sometime between A. D. 1555 and 1607, and if we take the actual date of composition as *circa* 1581 A. D. it will not be very wide of the mark.

The popularity of the *Śaktisaṅgama Tantra* can be gauged from the number of extant MSS. of the work, and the different places where these are now obtainable. Copies of the work are available in the public and private libraries in Vizianagram, Rāmnātha Maṭha in the Madura District, Adyar, several places in Bengal, Nepal, Benares, Fyzabad, North West Province, Alwar, Bikaner, Baroda and Poona. Several MSS. of the same work have also migrated beyond the seas to be preserved in the Bodleian Library of Oxford and the India Office Library. The scripts employed in these MSS. are generally Nāgarī, Bengali and Nevārī in the case of Northern MSS.; the exact script used in the Southern MSS. is not available from the printed Catalogues where they are described, but it appears very probable that the Grantha character has been used in the MSS. found in the South particularly in the private collections in the Tamil country. Three among the twenty MSS. extant are dated, and the dates correspond to A. D. 1752, 1768 and 1820. Two commentaries of the *Śaktisaṅgama Tantra* are also known and these are found in private collections in the North Western Province and their authors are mentioned as Mukundalāla and Premanidhi.

A list of all extant MSS. of the *Śaktisaṅgama Tantra* and commentaries is given below with the name of the Library, their number of folia, script and reference wherever found:—

EXTANT MSS. OF SAKTISANGAMA TANTRA

I. TEXT

No.	Library	Folia	Script	Reference	Remarks
1.	Adyar	37	Nāgarī	Catalogue of Sanskrit MSS. in the Adyar Library, Vol. II, p. 193	Incomplete.
2.	Deccan College B. O. R. Institute	103	...	Catalogue of MSS. in the Deccan College, p. 242	Khaṇḍa I. Paṭalas 21
3.	Bikaner Palace Library	202	Nāgarī	Catalogue of Sanskrit MSS. in the Library of His Highness the Maharaja of Bikaner, p. 606	Seems to be complete from the description.
4.	Bengal Government Collection (now under A.S.B.)	319	Bengali	Notices of Sanskrit MSS. No. I, p. 229	Dated Śaka 1674. A few chapters missing.
5.	Ulwar Palace Library	...	...	Catalogue of Sanskrit MSS. in the Library of His Highness the Maharaja of Ulwar, p. 97	No. 2368
6.	Asiatic Society Collection	293	Bengali	Catalogue of Printed Books and MSS. in Sanskrit belonging to the Oriental Library of the Asiatic Society of Bengal, p. 191	I. B. 59
7.	Bodleian Library Oxford	26	Bengali	Catalogi Codicum Manuscriptorum, Vol. I. 102 a.	Incomplete 1820 A. D.
8.	India Office	81,83, 67	Nāgarī	Catalogue of Sanskrit MSS. in the Library of India Office, Vol. IV, p. 890	1768 A. D. comprising Kali, Sundarī and Chinnamastā Khaṇḍas.
9.	Vizianagaram private Collection	...	...	List of Sanskrit MSS. in private Libraries in Southern India, Vol. I, p. 543.	No details available.

No.	Library	Folia	Script	Reference	Remarks
10.	Rāmanāṭha Maṭha Madura District	...	...	The same, Vol. II, p. 231	No details available.
11.	Durbar Library Nepal	51,51, 54	Modern Nevārī	Not described	Comprises Kālī, Chinna mastā and Sundarī Khaṇḍas.
12.	Dacca University Library	9,334, 3	Bengali	Not described	Complete, contains be- sides a table of contents and another short Tantric work in 3 leaves.
13.	Rājā Rāma Nātha Collection at Fyza- bad	94	Nāgarī	Catalogue of Sanskrit MSS. existing in Oudh, 1875, p. 30	Pūrvārdha only.
14.	The same	92	Nāgarī	The same, p. 30	Uttarārdha.
15.	Pūrṇānanda Be- nares Collection	45	...	Catalogue of Sanskrit MSS. in North West Provinces, Part I, p. 226	Apparently incomplete. No details available
16.	North Western Province (?)	...	...	The same, Part II, 148	No details available
17.	The same	...	...	The same, Part V, 22	No details available
18.	Oriental Institute, Baroda	82,176, 54	Nāgarī	Not described	Comprising Kālī, Tārā and Sundarī Khaṇḍas.
19.	The same	33	Nāgarī	Not described	Kālikhaṇḍa, incomplete and very in- correct.
20.	The same	36	Nāgarī	Not described	Kālikhaṇḍa, incomplete and very in- correct.

II. COMMENTARIES

No.	Library	Commen- tator	Fol.	Script	Reference	Remarks
1.	Gopinātha Collection Benares	Mukundlāla	5	Nāgarī	Catalogue of Sanskrit MSS. in Private Libraries in N. W. P., Part I, p. 218.	Recent and in- correct notes on Śaktisañ- gama Tantra.
2.	The same	Mukundlāla	35	Nāgarī	The same Part I, p. 236.	
3.	North West- ern Province (?)	Mukundlāla	...	...	Part II, p. 44	No details available.
4.	The same (?)	Premanidhi	...	...	Part III, p. 36	Ditto

In preparing the present edition only four copies out of the 20 described above could be utilized and these copies hail from Baroda, Calcutta, Dacca and Nepal. These four manuscripts have been found to be fairly correct and complete with the exception that the Baroda manuscript is wanting in the Chinnamastā Khaṇḍa, while the Nepal manuscript is lacking in the Tārā Khaṇḍa. The text of the present Khaṇḍa is, however, found in all the four MSS. and these manuscripts do not seem to have been copied from the same codex, as noticeable difference can be discovered in readings.

The MSS. used in the present edition are detailed as under:—

B(aroda). MS. No. 5603 in the Baroda Oriental Institute consisting of 82, 176 and 54 leaves measuring $8\frac{1}{2}" \times 6"$, not described in any Catalogue.

C(alcutta). MS. No. I. B. 59 in the Asiatic Society of Bengal consisting of 293 leaves bound in book form measuring $12\frac{1}{2}" \times 9"$ and described in the Catalogue of Books and MSS. in Sanskrit belonging to the Oriental Library of the Asiatic Society of Bengal, p. 191.

- D(acca). MS. No. 346 consisting of 9, 334 and 3 leaves in three batches measuring $21\frac{1}{2}'' \times 4\frac{1}{2}''$ belonging to the University MS. Library, Dacca. This MS. bears a table of contents and marginal notes showing the restoration of mantras from their description given in the text. It is not described in any of the MS. Catalogues.
- N(epal). MS. No. Ta. 26 in the Durbar Library, Nepal consisting of leaves 51, 51 and 54 measuring $5'' \times 6''$ and written in bold Nevarī characters of recent origin. This is also not described in the two volumes of the Nepal Catalogue of Mm. Haraprasād Śāstrī.

We are indebted to Bada Kaji Marichi Man Singh, C.I.E. of Nepal for his courtesy in lending the Nepal MS. and allowing it to remain with us for a long time; to Mr. G. H. Langley, Vice Chancellor of the Dacca University for his courtesy in lending the valuable MS. belonging to the University Collection; and to Mr. Johan van Manen, Secretary to the Asiatic Society of Bengal for his kindness in lending the manuscript in his charge. In editing this work, we have derived considerable help and advice from Swami Trivikrama Tirtha, and in proof correction Mr. K. Rangaswami of the Oriental Institute has rendered valuable assistance. To these gentlemen the present editor, therefore, remains very deeply indebted.

Baroda,
11th March, 1932

B. BHATTACHARYYA

विषयानुक्रमणिका

१.	ग्रन्थप्रवर्तनं नाम प्रथमः				१—१३
२.	कालनित्याविधिर्नाम द्वितीयः				१४—२६
३.	अष्टाष्टकनिरूपणं नाम तृतीयः				२७—४०
४.	पात्रनिर्णयकथनं नाम चतुर्थः				४१—५७
५.	ऋणिधनिचक्रविनिर्णयं नाम पञ्चमः				५८—६८
६.	नामविवरणं नाम षष्ठः				६९—८५
७.	कादिदीक्षाविवरणं नाम सप्तमः				८६—९२
८.	प्रदोषविधिर्नामाष्टमः				९३—१०३
९.	मेरुसंसाधनं नाम नवमः				१०४—११३
१०.	मेरुकथनं नाम दशमः				११४—१२०
११.	सिद्धमतरहस्यं नामैकादशः				१२१—१२६
१२.	सिद्धप्रयोगो नाम द्वादशः				१२७—१३४
१३.	वीररात्र्यादिनिर्णयो नाम त्रयोदशः				१३५—१३८
१४.	ताराकल्पाङ्गसिद्धिर्नाम चतुर्दशः				१३९—१४२
१५.	मधुमतीसिद्धिविधिर्नाम पञ्चदशः				१४३—१४५
१६.	क्रमदीक्षाविधायको नाम षोडशः				१४६—१४९
१७.	सूत्रनिर्णयो नाम सप्तदशः				१५०—१५४
१८.	क्रमदीक्षापवित्रारोपणं नामाष्टादशः				१५५—१६०
१९.	उपाकर्मपवित्रारोपणरक्षाविधिर्नामोन्विंशः				१६१—१६७
२०.	मदनारोपणं नाम विंशतिः				१६८—१७३
२१.	कामधेन्वादियोगो नामैकविंशतिः				१७४—१७९

श्रीगुरुभ्यो नमः ।

श्रीशक्तिसङ्गमतन्त्रम् ।

कालीखण्डः ॥ १ ॥

प्रथमः पटलः ।

श्रीदेव्युवाच ।

अनादिरूप भूतेश शशिशेखर शङ्कर ।
देवाधिदेव विश्वेश विश्वाराध्य सुरेश्वर ॥ १ ॥
निरञ्जन निराकार नित्यानन्द गुणाकर ।
गुणातीत परस्वामिन् सर्वातीत परात्पर ॥ २ ॥
त्वत्सम्भूतं^१ जगत् सर्वं स्थावरं जङ्गमादिकम् ।
श्रुतानि सर्वतन्त्राणि लक्षकोट्यर्बुदानि च ॥ ३ ॥
तन्त्रार्णवा^२दिकं देव राजराजेश्वर प्रभो^३ ।
तन्त्रराजः श्रुतो देव नानामेदाश्च संश्रुताः ॥ ४ ॥
रसायनं श्रुतं देव सिद्धयो विविधाः श्रुताः ।
शक्तिसङ्गमनामानं तन्त्रराजोत्तमोत्तमम् ॥ ५ ॥
सूचितं देवदेवेश मन्त्रसिद्धयभिधागमे^४ ।
न मह्यं कथितं देव संशयं छेदय प्रभो ॥ ६ ॥

^१ B D N त्वत्तः स्रुतं । ^२ D तन्त्रवर्णा ° । ^३ D ° रं प्रति । ^४ D ° द्वविधायने ।

चतुःखण्डेन संयुक्तं सर्वसारोत्तमोत्तमम् ।
 तन्त्रं कथय देवेश सम्प्रदायक्रमागतम् ॥ ७ ॥
 समग्रं तन्त्रराजेन्द्रं सापेक्ष^१रहितं प्रभो ।
 सम्प्रदायप्रभ्रष्टा^२नां मार्गसन्दर्शकारकम् ॥ ८ ॥
 कलौ सिद्धिप्रदं तन्त्रं कथयस्व मम प्रभो ।

श्रीशिव उवाच ।

तन्त्रराजः पूर्वमुक्तः खण्डाष्टकसमुज्ज्वलः ॥ ९ ॥
 पूर्वार्द्ध^३मुत्तरार्द्ध^४ च सार्द्धद्वयसमन्वितः ।
 पूर्वार्द्धं कादिसंज्ञं तु द्वितीयं हादिसंज्ञकम् ॥ १० ॥
 कादौ तु वेदखण्डानि हादावपि चतुष्टयम् ।
 प्रतिखण्डे^५ महेशानि त्रिसहस्रं च षट्शतम् ॥ ११ ॥
 प्रत्यध्याये शत^६श्लोकाः षट्त्रिंशत्पटलानि च ।
 इत्येकं खण्डमित्युक्तमेवं खण्डाष्टकं विदुः ॥ १२ ॥
 दिव्यौष^७रचितो ग्रन्थो^८ गुरुद्वारो^९ भविष्यति ।
 शक्तिसङ्गमनामाख्यं^{१०} श्रीबृहत्तन्त्रराजकम् ॥ १३ ॥
 वेदखण्डसमायुक्तं षष्टि^{११}साहस्रिकं (?) शुभम् ।
 दिव्यौषरचितं^{१२} तन्त्रं सर्वतन्त्रोत्तमोत्तमम् ॥ १४ ॥
 अनादिकाख्या रचितं तारारूपं द्वितीयकम् ।
 तृतीयं^{१३} सुन्दरीरूपं चतुर्थी छिन्नमस्तका ॥ १५ ॥
 युगे युगे चन्द्र^{१४}संख्यं कलौ खण्डचतुष्टयम् ।
 षट्शतीवत्सरान्ते तु द्विसप्तत्युत्तरं शिवे ॥ १६ ॥

^१ C ° क्षा ° । ^२ D ° भावा ° । ^३ C ° द्वे । ^४ C ° द्वे । ^५ C ° ण्डे । ^६ B ° तं ।

^७ B ° वै । ^८ B D यत्र । ^९ B N ° भावो । ^{१०} C ° नं । ^{११} D षड्भिः । ^{१२} N ° रक्षितं ।

^{१३} B ° ये तु । ^{१४} B चेन्दु ° ।

आविर्भवति देवेशि दिव्यौघद्वारतः शिवे ।
 बौद्धपाषण्डनाशार्थं सम्प्रदायार्थमेव च ॥ १७ ॥
 सम्प्रदायसंकराणां विनाशार्थमिहेश्वरि ।
 सम्प्रदायस्थापनार्थं ब्राह्मण्यरक्षणाय च ॥ १८ ॥
 मन्त्रशास्त्रस्य सिद्धय^१र्थमाविर्भवति पार्वति ।
 तन्त्रेषु कालिका तारा^२ सदा तिष्ठति पार्वति ॥ १९ ॥
 अथोद्दण्डं^३ विधायेत्यं^४ श्रीमहादक्षिणेश्वरी ।
 अनादिविद्या श्रीकाली महाताराभिधा परा ॥ २० ॥
 षट्शाम्भवेश्वरी^५ विद्या वाच्यातीता परा कला^६ ।
 महाप्रलयमासाद्य कोटि^७ब्रह्माण्डनायिका ॥ २१ ॥
 शिवशक्तिमयं देहमेकीकृत्य सदा स्थिता ।
 कोटिवक्त्रा^८ भवाद्यास्तु ब्रह्माणः प्रेतरूपिणः ॥ २२ ॥
 तत्प्रमशाने प्रनृत्यन्ति गायन्ति व्याल^९सङ्कुलाः ।
 चित्तिरक्षास्वरूपत्वं प्राप्य तिष्ठन्ति पार्वति ॥ २३ ॥
 माहे^{१०}श्वराणामानन्त्यं^{११} विष्णुरूपे^{१२}ऽध्यनन्तता^{१३} ।
 शक्ता^{१४}दीनां तु गणना नास्त्येव प्रियवादिनि ॥ २४ ॥
 नद्यां तु बालुका यावत्तावदिन्द्राः पुरेरिताः^{१५} ।
 कोटिब्र^{१६}ह्माण्डपर्यन्तं स्थावरं जङ्गमादिकम् ॥ २५ ॥
 एकैकवारमिन्द्रत्वं गतं तत्पुनरप्यलम् ।
 अनन्तकोटिब्रह्माण्डे यावन्तः परमाणवः ॥ २६ ॥
 तावन्तः सन्ति तद्भूमौ चित्तिधूलिस्वरूपतः ।
 मा^{१७}हेश्वरीसमेतानां ब्रह्माण्डकोटिकोटयः ॥ २७ ॥

^१ B सिद्धा°, D रक्षा°. ^२ B वीरा°. ^३ C °ण्ड°. ^४ D विराजेऽथ। ^५ D °वेन्दु°.
^६ B कुला°. ^७ B D महा°. ^८ D °ब्रह्मा। ^९ B N C ध्यान°. ^{१०} C N महे°.
^{११} N °न्त्ये। ^{१२} D N °पो। ^{१३} D N °कः। ^{१४} D शास्त्रा°. ^{१५} D प्रवेशिताः।
^{१६} Mss कीटाङ्ग°. ^{१७} C म°।

तत्र तिष्ठन्ति देवेशि चतुर्वेदाः शवाः स्मृताः ।
 युगाश्च शवरूपेण^१ सप्तप्रेतगताः पराः ॥ २८ ॥
 सामरस्यं समासाद्य सर्वरूपा हि पार्वति^२ ।
 चिद्व्या^३पकरूपेण स्वयं च बिभ्रती पराम् ॥ २९ ॥
 एतस्मिन्नेव काले तु स्वबिम्बं^४ पश्यति शिवा ।
 तद्विम्बं तु भवेन्माया तत्र मानसिकं शिवम् ॥ ३० ॥
 सृष्टेरुत्पादनार्थं तु भर्तृरूपं प्रकल्पयेत् ।
 आदिनाथं तु मनसा कल्पातीतस्वरूपिणम् ॥ ३१ ॥
 तं विलोक्य महेशानि सृष्ट्युत्पादनकारणात् ।
 आदिनाथं मानसिकं स्वभर्तारं प्रकल्पयेत् ॥ ३२ ॥
 विपरीतरतिं कृत्वा महाशून्यं^५ विधाय च ।
 त्रिंशदर्बुदषट्चन्द्र^६पञ्चाशत्पद्म^७कोटयः ॥ ३३ ॥
 युगानि परमेशानि विपरीतरताऽभवत् ।
 विपरीतरतौ देवि बिन्दुरेकोऽभवत् पुरा ॥ ३४ ॥
 तत्रैका सुन्दरी^८ जाता महालावण्यकालिका ।
 श्रीमहासुन्दरीरूपं बिभ्रती परमा^९ कला ॥ ३५ ॥
 तस्याश्च मानसी शक्तिस्तत्र जाता परात्परा ।
 तस्या नाम महाकाली सुन्दरीति प्रकल्प्यते^{१०} ॥ ३६ ॥
 तां विलोक्य महाकालो महामोहपरो भवेत्^{११} ।
 कालीं प्रति वदन् कालो वाणीं गर्वान्वितां पराम् ॥ ३७ ॥
 बिन्दुध्वनिसकाशात्तु प्रत्येकं वर्णजातयः^{१२} ।
 मातृकार्णास्तदा जाता अक्षरेति^{१३} तदाऽभवत् ॥ ३८ ॥

^१ D सर्वपशवः । ^२ C सर्वे रूपाः समाहितम् । ^३ C बिन्दुव्या । ^४ C सद्विम्बं^०
^५ N^० शून्यं । ^६ D^० च्छन्द^० । ^७ C सप्त । ^८ B सुमुखी, C N तु सखी ।
^९ N^० या । ^{१०} D N^० ल्पयेत् । ^{११} B D N^० परायणाम् । ^{१२} B^० शक्तयः,
 N^० पातयः । ^{१३} B D प्रत्यक्षेति ।

ध्वनिना व्याप्तमखिलं^१ जगदेतच्चराचरम् ।
 अद्यापि देवदेवेशि कादम्बर्या ध्वनिश्रुतिः ॥ ३९ ॥
 उवाच सुन्दरीं कालो महाप्राणप्रिये परे ।
 त्रैलोक्यसुन्दरि श्रीशे कारुण्यामृतसागरे^२ ॥ ४० ॥
 द्वितीयवाक्ये देवेशि कालीमुवाच^३ शङ्करः ।
 महाघोरे शिवारावे क्रूरदंष्ट्रे करालिनि ॥ ४१ ॥
 ललज्जिह्वे भीमनादे इत्येवं वचनं वदन् ।
 ईदृशं वचनं श्रुत्वा निर्गुणा^४ परचण्डिका ॥ ४२ ॥
 अनादिरूपा श्रीकाली मायोत्पादनतत्परा ।
 कालो मोहवशं यातः श्रीकालीमायया शिवे ॥ ४३ ॥
 अनादिस्मृष्टेरुत्पत्तिः^५ कारणार्थं महेश्वरि ।
 ब्रह्माण्डानामथानन्त्यं तन्मया^६ कथितं क्षणात् ॥ ४४ ॥
 कालस्य मायां दत्त्वा तु स्वयं व्यापारतां गता ।
 कालस्तु चकितो^७ जातः सा वै कुत्र गता प्रिया ॥ ४५ ॥
 हा हा प्राणप्रिया काली सा वै कुत्र गता प्रिया ।
 इति मोहवशं यातः श्मशानाटनतत्परः ॥ ४६ ॥
 हा हा प्राणप्रिया काली सा वै कुत्र गता प्रिया ।
 एवं मोहवशं यातो भ्रान्त^८चित्तस्ततो^९ऽभवत् ॥ ४७ ॥
 दर्शनार्थं तपस्तेपे पञ्चाशत्पद्म^{१०}कोटयः ।
 युगानि तत्र जातानि न कालीदर्शनं शिवे ॥ ४८ ॥
 कालस्य जातं देवेशि मार्गभ्रष्टपरायणः ।
 इति ज्ञात्वा महाकाली ज्ञानं दत्तं महेश्वरि ॥ ४९ ॥

^१ D ° निशं । ^२ B ° वर्षिणि । ^३ D ° लीश्वरो च । ^४ B ° ण ° । ^५ B ° रूपरूपेति ।
^६ D N ° न्मा ° । ^७ C ° कितो ° । ^८ C ° भ्रा ° । ^९ B ° दा । ^{१०} B ° ब्रह्म ° ।

आकर्षणाख्या बुद्धिस्तु दत्ता कालस्य पार्वति ।
 भक्तप्रीता महाकाली श्रीमहादक्षिणानना ॥ ५० ॥
 वरदानेषु चतुरा तेनेयं दक्षिणा स्मृता ।
 आकर्षणं कृतं तेन जातं तत्क्षणमात्रकम् ॥ ५१ ॥
 काल्या ज्ञानं महेशानि मार्गच्युतिपरायणः ।
 कालो जातो महेशानि महाभक्तप्रिया वरा ॥ ५२ ॥
 शिवाकर्षणकं कर्म मिथुनत्वप्रदायकम्^१ ।
 इति ज्ञात्वा महेशानि आगत्स तु शिवान्तिकम्^२ ॥ ५३ ॥
 तदा समरसानां तु शक्तिं कृत्वा^३ महेश्वरि ।
 आनीय दत्ता कालस्य मार्गाभ्यासार्थमेव तु^४ ॥ ५४ ॥
 मार्गं विना महेशानि गतिरत्र कथं भवेत् ।
 तत्राभ्यासपरः कालः कुण्डलीध्यानतत्परः ॥ ५५ ॥
 मनुष्याणां कुण्डली तु सार्द्धत्रिवलया स्मृता ।
 श्रीदेव्या^५ कुण्डली देवि^६ स्वेच्छया गुणिता शिवा ॥ ५६ ॥
 त्रिगु^७णा श्रीः त्रिशक्तिश्च यदा वेदगुणा भवेत् ।
 चतुर्वर्णा^८ चैकजटा चतुर्वेदे^९श्वरी परा ॥ ५७ ॥
 यदा पञ्चगुणा देवि महोग्रा तु तदा भवेत् ।
 यदा षड्गुणिता^{१०} शक्तिः सिद्धिकाली प्रकीर्तिता ॥ ५८ ॥
 यदा सप्तगुणा शक्तिः सप्तार्णा कालसुन्दरी ।
 यदाष्टगुणिता शक्तिरष्टार्णा भुवनाम्बिका^{१०} ॥ ५९ ॥
 यदा नवगुणा शक्तिः नवार्णा चण्डिकेश्वरी ।
 यदा दशगुणा शक्तिर्दशविद्यास्वरूपिणी ॥ ६० ॥
 यदा रुद्रगुणा जाता श्मशानकालिका भवेत् ।

^१ D N ममिथ्यात्वेकनायकं (?) । ^२ B N °न्तरे । ^३ B भूत्वा ° । ^४ D च ।
^५ D °व ° । ^६ C शक्तिः । ^७ C निर्गुं ° । ^८ N °दी ° । ^९ D धातुगुणा ।
^{१०} D तारणात्मिका ।

यदा सूर्यगुणा देवि^१ द्वादशी चण्ड^२भैरवी^३ ॥ ६१ ॥
 यदा कामगुणा देवि कामभेदा च तारिणी ।
 चतुर्दशगुणा जाता वशीकरणकालिका ॥ ६२ ॥
 यदा पक्षगुणा जाता महापञ्चदशी स्मृता ।
 कलागुणा यदा शक्तिः श्रीमहाषोडशी तदा ॥ ६३ ॥
 कलातीतगुणा देवि छिन्नमस्ता तदा भवेत् ।
 अष्टादशगुणा देवि महामधुमती भवेत् ॥ ६४ ॥
 ऊनविंशद्गुणा देवि महापद्मावती तदा ।
 गुणिता विंशतिपदा विंशद्वर्णा रमा भवेत् ॥ ६५ ॥
 एकविंशद्गुणा देवि प्रोक्ता श्रीकामसुन्दरी ।
 द्वाविंशद्गुणिता देवि^४ दक्षिणाकालिका तदा ॥ ६६ ॥
 त्रयोविंशद्गुणा देवि विद्येशीति तदा भवेत् ।
 गुणिता तत्त्वसंख्याभिर्गायत्री स्यात्तदा शिवे ॥ ६७ ॥
 पञ्चविंशद्गुणा देवि पञ्चमी सुन्दरी तदा ।
 षड्विंशद्गुणिता शक्तिः षष्ठी विद्या प्रकीर्तिता ॥ ६८ ॥
 सप्तविंशद्गुणा देवि महारत्नेश्वरी परा ।
 अष्टा^५विंशतिधा सा वै गुणिता परमा कला ॥ ६९ ॥
 अष्टविंशाक्षरी विद्या मृतसञ्जीवनी परा ।
 ऊनत्रिंशद्गुणा देवि महानीलसरस्वती ॥ ७० ॥
 त्रिंशद्गुणा यदा विद्या वसोर्धारा तदा स्मृता ।
 एकत्रिंशद्गुणा देवि त्रैलोक्यमोहिनी भवेत् ॥ ७१ ॥
 द्वात्रिंशद्गुणिता चेत्स्यात्^६ त्रैलोक्यविजया स्मृता ।
 त्रयस्त्रिंशद्गुणा चेत्स्यात् श्रीमत्कामाख्यतारिणी^७ ॥ ७२ ॥

^१ D शक्तिः । ^२ B चान्द्र ° । ^३ D वीरविद्यास्वरूपिणी । ^४ C D N विद्या ।

^५ D ° छ ° । ^६ B चैषा । ^७ C श्रीकामदायिनी स्मृता; D श्रीमती कोमभाषिणी ।

चतुस्त्रिंशद्गुणा शक्ति^१रघोराख्या तदा भवेत्^२ ।
 पञ्चत्रिंशद्गुणा देवि सङ्गीतमोहिनी भवेत्^३ ॥ ७३ ॥
 षट्त्रिंशद्गुणिता विद्या बगलाख्या^४ तदा भवेत् ।
 सप्तत्रिंशद्गुणा शक्तिः प्रोक्ता विद्या त्वरुन्धती^५ ॥ ७४ ॥
 अष्टत्रिंशद्गुणा चेत् स्यादनपूर्णेश्वरी मता ।
 गुणितोनचत्वारिंशत् ना^६कुली परिकीर्तिता ॥ ७५ ॥
 चत्वारिंशद्गुणा शक्तिः प्रोक्ता विद्या त्रिकण्टकी ।
 गुणिता चैकचत्वारिंशत्तदा राजेश्वरी कला ॥ ७६ ॥
 द्विचत्वारिंशद्गुणिता^७ त्रैलोक्याकर्षिणी^८ तदा ।
 त्रिचत्वारिंशद्गुणिता राजराजेश्वरी स्मृता ॥ ७७ ॥
 चतुश्चत्वारिंशद्गुणिता कुक्कुटी परिकीर्तिता ।
 चत्वारिंशद्गुणा सिद्ध^९विद्या प्रकीर्तिता ॥ ७८ ॥
 चत्वारिंशद्गुणा प्रोक्ता श्रीमृत्यु^{१०}हारिणी ।
 चत्वारिंशन्मुनिगुणा महाभोगवती^{११} मता ॥ ७९ ॥
 चत्वारिंशद्गुणा वासवी परिकीर्तिता ।
 चत्वारिंशद्गुणा फेत्कारी^{१२} परिकीर्तिता ॥ ८० ॥
 पञ्चाशद्गुणिता देवी महाश्रीमातृसुन्दरी ।
 पञ्चाशच्चन्द्रगुणिता मातृकोत्पत्तिमुन्दरी ॥ ८१ ॥
 एकैकं^{१३} मातृकावर्णं प्रतिविद्याप्र^{१४}काशतः ।
 उत्पन्ना परमेशानि स्वोत्पत्तिषु परायणा ॥ ८२ ॥
 यो भावो यस्य वै प्रोक्तस्तद्भावे संस्थिता^{१५} परा ।
 स्वेच्छया बलयं कृत्वा^{१६} यथा कुण्डलिनी^{१७} स्थिता ॥ ८३ ॥

^१ D देवि ।^२ B तवाभवत् ।^३ B प्रोक्ता शक्तिः विद्या त्वरुन्धती ।^४ B सा । ^५ B सङ्गीतमोहिनी भवेत् । ^६ B न ° । ^७ B adds शक्तिः । ^८ B ° र्षिणी ° ।^९ B ° दि ° । ^{१०} C ° मृत्यु ° । ^{११} B C N ° मती ° । ^{१२} D फट्कारी ° ।^{१३} N ° क ° । ^{१४} B D स ° । ^{१५} D सहिता ° । ^{१६} B भूत्वा ° । ^{१७} D कुतूहली ।

तथा विद्या सुसंजाता अक्षोभ्यमुनिरूपिणी ।
 सार्धत्रिवलया देवि मनुष्यस्य प्रकीर्तिता ॥ ८४ ॥
 एवं विद्या समुत्पन्ना कुण्डलीतो महेश्वरि ।
 बालाम्बा^१ तु ततो जाता पूर्वाभ्यासार्थमेव तु^२ ॥ ८५ ॥
 पूर्वाभ्यासप्रभावेन सुन्दरी पतिता भवेत् ।
 स कालत्वं च संप्राप्तः^३ सुन्दरीसामरस्यतः ॥ ८६ ॥
 विद्यया पंचमीरूपं धृत्वा कालसमागमः ।
 भक्तप्राणप्रिया देवि तस्य सङ्गपरायणा ॥ ८७ ॥
 पंचमीरूपमासाद्य संस्थिता परमा कला ।
 तस्याः सङ्गाभ्यासयोगात् महाकालत्वतां गतः ॥ ८८ ॥
 येन दृष्टा तु या पूर्वं स तस्या ऋषिरी^४रितः ।
 उपासकास्तदान्ये स्युरिति संक्षेपतो मतम् ॥ ८९ ॥
 अथातो ब्रह्म देवेशि व्याख्यास्यामि यथाक्रमम् ।
 बीजाङ्कुरस्फटिकजं तद् ब्रह्म परिकीर्तितम् ॥ ९० ॥
 तदेव^५ ब्रह्म चा^६ख्यातं कालकाली^७मयं परम् ।
 यावद्विवर्णितुं शक्यं तावत् सगुणतां^८ गतम्^९ ॥ ९१ ॥
 तदेव सगुणं ब्रह्म वर्णना^{१०}शक्तिगोचरम् ।
 वर्णना^{११}यामशक्तिर्हि^{१२} यदा^{१३} जाता महेश्वरि ॥ ९२ ॥
 तदेव निर्गुणं प्रोक्तं सगुणं वाच्यगोचरम् ।
 वाग्भवं मुखमित्युक्तं मुखादुच्चार्यते च तत् ॥ ९३ ॥
 अवाच्यं यद् भवेत् ब्रह्म तत्कथं मुखगोचरम् ।
 वाक्शक्त्या^{१४} यन्त्रितं तच्च^{१५} तस्माच्छक्तेः प्रधानता ॥ ९४ ॥

^१ D ° लात्मा । ^२ D तत् । ^३ MSS generally read न कालस्तां च संप्राप्य ।
^४ D कैविरी ° (?) । ^५ N ° दिदं; C ° दिन्द्र ° । ^६ B व्या ° । ^७ B N ° ल ° ।
^८ C गुणितं । ^९ N ° गभूः; D प्रसूः । ^{१०} D निर्वर्ण ° । ^{११} B ° नी ° । ^{१२} B महाशक्तिः ।
^{१३} B सदा ° । ^{१४} D ° शब्दा । ^{१५} B D यश्च ।

काली माया तु सा शक्ति^१ बिम्बाद्यप्रति^२ बिम्बका^३ ।
 कालीव्यापकसच्छाया महाकालः प्रकीर्तितः ॥ ९५ ॥
 महाकालात् भवेन्माया सा प्रोक्ता^४ भुवनेश्वरी ।
 ब्रह्मविष्णवा^५ दयो देवि तत्रोत्पन्ना महेश्वरी ॥ ९६ ॥
 लोकपालास्ततो जाता वाग्भवा मातृकाः स्मृताः ।
 अथैकगुणिता देवि प्रथमाक्षरसम्भवा ॥ ९७ ॥
 अविनाशत्वलोपेन^६ तेन चाक्षररू^७पता ।
 शक्त्या विना शिवे सूक्ष्मे नाम धाम न विद्यते ॥ ९८ ॥
 सर्वाद्या तु भवेच्छ^८ क्तिरानन्दघनगोचरा ।
 ब्रह्मरूपचिदानन्दा परब्रह्मैव केवलम् ॥ ९९ ॥
 प्रकृतौ विद्यमानायां विकृतिर्न बलीयसी^९ ।
 प्रकृतिः परमा शक्तिर्विकृतिः प्रतिबिम्बता^{१०} ॥ १०० ॥
 आद्या कृष्णा महाकाली द्वितीया सुन्दरी स्मृता ।
 रक्तवर्णा महेशानि तृतीया बालभैरवी ॥ १०१ ॥
 चतुर्थी पंचमी विद्या यस्याभ्यासात्तु कालताम् ।
 प्रपञ्चमूला सा शक्तिः^{११} प्रपञ्चेशी प्रकीर्तिता ॥ १०२ ॥
 तन्मायारूपधारित्वं प्रपञ्चात्मा^{१२} शिवो^{१३} भवेत् ।
 त्रिनेत्रा त्रिगुणा जाता त्रिगुणात्मा तथेश्वरः ॥ १०३ ॥
 ततः सदाशिवो जातस्तत्कृपालेशतः शिवे ।
 तत्रस्था परमेशानि सौन्दर्यगुणसंयुता ॥ १०४ ॥
 सुन्दर्यास्तु प्रपञ्चोऽस्ति निर्गुणेन प्रपञ्चता ।
 आद्या श्रीनिर्गुणा काली वाच्यातीता परात्परा ॥ १०५ ॥

^१ B प्रोक्ता । ^२ B व्यक्ति ° । ^३ B D N ° तः । ^४ B शक्तिः °; D जाता ।
^५ B विद्या °; D बिम्बा ° । ^६ D न only । ^७ D स्वरू ° । ^८ D तावच्छ ° । ^९ C निलीयते ।
^{१०} C ° जा । ^{११} D सिद्धिः । ^{१२} D ° द्वा । ^{१३} D ° वे ।

प्रकर्षेण तु पंचानां संयोगो युगपद्भवेत् ।
 प्रपञ्चेशी तेन विद्या सुन्दरी परिकीर्तिता ॥ १०६ ॥
 यदारम्य धृतं रूपं सुन्दरं सुमनोहरम् ।
 तदारम्य प्रपञ्चोऽयं संजातः परमेश्वरि ॥ १०७ ॥
 शक्तिकोणे महेशानि ब्रह्माण्डानामनन्तकम् ।
 सर्वं तिष्ठति देवेशि जगदेतच्चराचरम् ॥ १०८ ॥
 तस्याः^१ कुण्डलिनी शक्तिरक्षोभ्यनागरूपिणी ।
 स्वेच्छया गुणिता देवि स्वेच्छावर्णस्वरूपिणी ॥ १०९ ॥
 ब्रह्माण्डगोले देवेशिं काल्या तस्यै प्रदर्शितः ।
 ब्रह्मगोले विष्णुगोले रुद्रगोलस्तृतीयकः ॥ ११० ॥
 लोकेशगोले देवेशि देवगोलस्ततः^२ शिवे ।
 ततो हि ऋषिगोले हि क्रमाद्गोला^३श्च कोटिशः ॥ १११ ॥
 परब्रह्माच्च प्रकृतिः प्रतिबिम्बस्वरूपिणी ।
 महत्त्वं ततो जातं अहङ्कारस्ततः परम् ॥ ११२ ॥
 आकाशस्तु ततो जातस्ततो वायुः प्रकीर्तितः ।
 ततोऽग्निश्च प्रजातोऽत्र अग्नेरापः प्रकीर्तिताः ॥ ११३ ॥
 पानीयात् पृथिवी जाता ततश्चौषधयः शुभाः ।
 ओषधीभ्यो भवेदन्नं अन्नात् प्राणः प्रकीर्तितः ॥ ११४ ॥
 प्राणाज्जीवो हि सञ्जातो जीवात्मपरमात्मकौ ।
 ब्रह्मबिम्बात्सर्वमेतज्जगदेतच्चराचरम् ॥ ११५ ॥
 अत एव भवेद्ब्रह्म जगदेतच्चराचरम् ।
 भावनावशतां यातो ब्रह्मरूपः सनातनः ॥ ११६ ॥
 जीवः कीटस्ततो भृङ्गी भृङ्गी कीटो न वै शिवे ।
 जीवो ब्रह्म पुनर्ब्रह्म ततो^४ ब्रह्म पुनश्च सः^५ ॥ ११७ ॥

^१ D °स्य ।

^२ B °श्च ।

^३ D °ल° ।

^४ B °स्ततो, N यतो ।

^५ B D पुनः पुनः ।

पुण्यद्रवात् पात्रयोगात् वह्नौ चोष्णात्मकं यथा ।
 केवलं तु जलं देवि यदि वह्नौ प्रदीयते^१ ॥ ११८ ॥
 वह्निनाशो भवेद्देवि नात्र कार्य्या विचारणा ।
 देहपात्रस्य संयोगात् परमात्मा च देवता^२ ॥ ११९ ॥
 सौख्यं दुःखं जयो लाभोऽहङ्कारो दम्भ एव च ।
 मोहः कामः क्षुधा जृम्भा पिपासा स्पर्शनं गतिः ॥ १२० ॥
 सर्वमेतन्महेशानि तद्व^३जातं महेश्वरि ।
 तत्र^४ ज्ञाने समुत्पन्ने न सौख्यं न च दुःखता ॥ १२१ ॥
 देहाभिमाने गलिते विदिते परमात्मनि ।
 न सौख्यं न च वै दुःखं परब्रह्मैव केवलम् ॥ १२२ ॥
 यथा दा^५हो वह्निशक्तिर्वह्नौ तिष्ठति पार्वति ।
 तद्वद्ब्रह्म जीवमात्रे सदा तिष्ठति पार्वति ॥ १२३ ॥
 विस्फुलिंगा यथा वह्नेर्नानास्थलगता भवेत् ।
 जले नाशत्वतां यान्ति^६ तृणे वार्द्धिष्णुता भवेत्^७ ॥ १२४ ॥
 काष्ठे स्फुलिंगतां यान्ति जीवे ब्रह्म तथां शिवे ।
 पात्रयोगात् सर्वमेतत् जयलाभादिकं शिवे ॥ १२५ ॥
 न सौख्यं न च वै दुःखं परब्रह्मैव केवलम् ।
 तज्ज्ञानं मन्त्रयोगेन स्फुटं भवति पार्वति ॥ १२६ ॥
 कामक्रोधादिभिर्युक्ते जीवरूपे परात्मनि ।
 अन्ययोगात्^८ महेशानि दुःखं भवति नान्यथा ॥ १२७ ॥
 मनोऽन्यत्र शिवो^९ऽन्यत्र कथं योगो भवेत् शिवे ।
 अन्ययोगे समारब्धे स्त्रीसङ्गश्चेद्यदा भवेत् ॥ १२८ ॥

^१ B प्रदापयेत् ।^२ B °मात्माच्च जीवतां ।^३ B त्वा° ।^४ B तत्त्व° ।^५ C N दे° ।^६ C N °ति ।^७ N वह्निं हुताशिने; B शिवे ।^८ B N °गे ।^९ N °वा° ।

विनाशाद्वायुरोधस्य देहनाशादिकं भवेत् ।
 मन्त्रयोगे भावनायां न तथा परमेश्वरि ॥ १२९ ॥
 यावद्धि भावना जाता तावदेवो महेश्वरः ।
 भावना गलिता चेत् स्यात्तदा जीवेश्वरो नरः ॥ १३० ॥
 अत्रैव नियमो नास्ति तत्रावधिः प्रकीर्तितः ।
 परब्रह्माथ^१ वा जीवो द्वयोरेकतरः शिवे ॥ १३१ ॥
^२इति संक्षेपतः प्रोक्तं अकाराक्षरतत्त्वकम् ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोप्रतारासंवादे
 ग्रन्थप्रवर्त्तनं नाम प्रथमः पटलः ।

^१ B °ह्येऽपि । ^२ C ततः ।

द्वितीयः पटलः ।

उग्रतारोवाच ।

अक्षोभ्य श्रोतुमिच्छामि यत् पूर्वं सूचितं त्वया ।
तन्मे कथय देवेश यद्यहं तव वल्लभा ॥ १ ॥

अक्षोभ्य उवाच ।

रहस्यातिरहस्यं च महोग्रे शृणु साम्प्रतम् ।
ब्रह्मभूम्यन्तकं प्रोक्तं भूमिब्रह्माण्डकं^१ शिवे ॥ २ ॥
संहारे जायते देवि तत्र लीनं जगद्भवेत् ।
चतुर्वक्त्रविधिं देवि प्रमुखीकृत्य शाश्वतम् ॥ ३ ॥
कोटिवक्त्रा^२न्तपर्यन्तं^३ ब्रह्माणः सन्ति गोलके^४ ।
चतुर्वक्त्रं तु भूगोलं ब्रह्माण्डाख्यं च कोटिजे ॥ ४ ॥
ब्रह्माण्डानामथानन्त्यमेवं तिष्ठति पार्वति ।
अनन्तकोटिब्रह्माण्डनायिका नीलशारदा^५ ॥ ५ ॥
ब्रह्मगोलं च तदधः सुन्दरीगोचरं भवेत् ।
भूगोलं परमेशानि भुवनागोचरं भवेत् ॥ ६ ॥
अधिकारो हि संदत्तः^६ सुन्दर्या एव पार्वति ।
महाविद्या कोटिसंख्या तन्मध्ये गोलगोचरा ॥ ७ ॥
अथ वै राजराजेशी महापरमसुन्दरी ।
एकस्मिन् समये देवि गोलोत्पत्तिपरायणा ॥ ८ ॥
तस्या^७ द्वारि महेशानि सर्वं^८ तिष्ठति पार्वति ।
न्यासजालादिकं देवि पंचाङ्गा^९नामनेकशः ॥ ९ ॥

^१ N ° के । ^२ C चक्रा ° । ^३ B °न्ता । ^४ C ° कं ।
^५ B संहर्तु । ^६ N तस्मात् । ^७ N ° वें । ^८ N ° र्णा ° ।

^५ B कालक्षिणा ।

तथैव निर्मितं देवि कालिकाज्ञानुसारतः ।
 प्रत्यहं क्रियते यद्यत्तत् सर्वं कालिकाग्रतः ॥ १० ॥
 गत्वा च कथ्यते देवि सुन्द^१र्या नित्यमेव तु ।
 कालीतारामयं ब्रह्म तदग्रे कथ्यते शिवे ॥ ११ ॥
 भूगोलो हि महेशानि त्रिःस्कन्धे सूचितो मया ।
 ममैव लेशसंजाता मुनयः शङ्करादयः ॥ १२ ॥
 चित्त^२स्कन्धे महेशानि ब्रह्माण्डाख्यः प्रकीर्तितः ।
 भूगोलानां च पंचाशत् कोटिसंख्या महेश्वरि ॥ १३ ॥
 न्यूनं^३ पंचसहस्रैस्तु ब्रह्माण्डगोलके भवेत् ।
 पंचाशच्छतविस्तीर्णो भूगोलः परिकीर्तितः ॥ १४ ॥
 भूगोलस्तु महेशानि कदम्बकुसुमप्रभः^४ ।
 सदा भ्रमति देवेशि क्रियापंचक^५संयुतः ॥ १५ ॥
 घटाकारो महेशानि ध्रुवद्वयसमन्वितः ।
 दक्षध्रुवे मुखं देवि वामे बुध^६मुखाकृतिः^७ ॥ १६ ॥
 कम्बुग्रीवो घटः प्रोक्तः श्रीचक्रकलशः स्मृतः ।
 विंशत्संख्यादयः शब्दाः सदैकत्वे व्यवस्थिताः ॥ १७ ॥
 शतान्तान्ता निगादिता संख्या साहस्रलक्षके^८ ।
 दशसंख्या प्रयोक्तव्या कोट्यादौ शतमात्रकम् ॥ १८ ॥
 अर्बुदे तु सहस्रं स्यात् खर्वे लक्षाभिधं भवेत् ।
 एवं क्रमेण देवेशि परार्धान्तं महेश्वरि ॥ १९ ॥
 अक्षरादि^९समायुक्तो दक्षे न्यूना भवेच्छिवे ।
 उत्तरे त्वधिका देवि यथायोगेन योजयेत् ॥ २० ॥

^१ B ° बी ° । ^२ D N चतुः ° । ^३ N पुनः । ^४ C D कदन्नकप्रसः परः ।
^५ D ° बन्धक ° । ^६ C ° तूद्ध्व °, D बुध ° । ^७ Except C all the MSS. add
 a line: वामे बुधं (ध्न in N B) महेशानि दक्षे बुध (ध्न in B N) मुखाकृतिः । ^८ D ° का ।
^९ B N अक्षोभ्यादि °, D अख्यादश ° ।

कदम्बकुसुमं देवि श्रीचक्रवाटिकागतम् ।
 तद्वाटिकासेवनार्थं कम्बुग्रीवायुतो घटः ॥ २१ ॥
 छत्राकारेण देवेशि परितो ब्रह्म^१गोलकम् ।
 तत्तद्विम्बे^२ महेशानि महाश्रीचक्रनायिका ॥ २२ ॥
 सदा तिष्ठति देवेशि नात्र कार्या विचारणा ।
 परमाणुरणुश्चैव द्व्यणुकत्र्यणुक^३ एव च ॥ २३ ॥
 लवस्त्रुटिः कला काष्ठा निमेषः श्वास एव च ।
 ततः क्षणं महेशानि ततश्चैव पलं भवेत् ॥ २४ ॥
 तत्षष्टिसंख्या नाडी स्यादिति संक्षेपतो मतम् ।
 घटिका च मुहूर्त्तश्च प्रहरो दिवसस्तथा ॥ २५ ॥
 अहोरात्रस्ततः^४ पक्षो मासश्चैव तत ऋतुः ।
 अयनं वत्सरयुगे प्रलयश्चतुरात्मकः ॥ २६ ॥
 चतुर्युगानामेकं हि महद्युग^५मितीरितम् ।
 एकसप्ततिभिश्चैव मनुरेकः प्रकीर्तितः ॥ २७ ॥
 चतुर्दशैव सप्तत्या मनवस्तु चतुर्दश ।
 इन्द्राश्चतुर्दश शिवे तथैव परिकीर्त्तिताः ॥ २८ ॥
 चतुर्युगसहस्राणि ब्रह्माहः परिकीर्त्तितम् ।
 तावद्युगानि वै रात्रौ दिवा इन्द्राश्चतुर्दश ॥ २९ ॥
 वृक्ष^६कीटे प्रस्तराश्च^७ तृणानि कृमयस्तथा ।
 ब्रह्माण्डगोले^८ यत्किञ्चित् जातं संजायमानकम् ॥ ३० ॥
 एकैकवारमिन्द्रत्वं तेषां च परिकीर्त्तितम् ।
 कीटात्^९ ब्रह्माण्डपर्यन्तं प्रपञ्चार्थं भविष्यति ॥ ३१ ॥

^१ B °यान °।^२ B N तद्विन्दौ च ।^३ D N °कः ।^४ B तथा ।^५ महायुग may be suggested.^६ D ब्रह्म °।^७ B °यश्च ।^८ D ब्रह्मगोले च ।^९ D °ट °।

मनवस्तु तथैवोक्ता^१ पक्षश्चैव तथा^२ भवेत् ।
 मासर्तुश्च महेशानि त्वयनं हायनं ततः ॥ ३२ ॥
 एवं हि शतवर्षाणि ब्रह्मायुः परिकीर्तितम् ।
 विधीनां दशसाहस्रं विष्णोर्दिवस ईरितः ॥ ३३ ॥
 पक्ष^३मासादि वर्षादि ज्ञातव्यं परमेश्वरि ।
 दशसाहस्रवर्षाणि विष्णोरायुः प्रकीर्तितम् ॥ ३४ ॥
 तल्लक्षायुः शिवस्याथ तद्द्वैगुण्यमथैश्वरम् ।
 सदाशिवस्य तल्लक्षं^४ गणना तु^५ परात्परे^६ ॥ ३५ ॥
 तदुत्तरं^७ महेशानि स्वराट्^८चक्रं भविष्यति ।
 विराट्चक्रं तद्द्विगुणात्^९ सर्वराट् द्विगुणात्ततः^{१०} ॥ ३६ ॥
 सर्वराडुत्तरं देवि ततः शून्यं भविष्यति ।
 ततः शून्या परा रूपा श्रीमहासुन्दरी कला ॥ ३७ ॥
 सुन्दरी राजराजेशी महाब्रह्माण्डनायिका ।
 महाशून्या ततस्तारा तद्द्वैगुण्यक्रमेण च ॥ ३८ ॥
 मुक्तौ^{११} संयोज्य सर्वं तु महासुन्दर्यनन्ततः ।
 एवं हि शतवर्षाणि महा^{१२}प्रलयकारिणी ॥ ३९ ॥
 महाप्रलयनामा तु सकृदेव प्रवर्तते ।
 महाप्रलयके जाते ततः शून्यं भविष्यति ॥ ४० ॥
 ब्रह्मरूपा परानन्दा केवला तारिणी परा ।
 सर्वं तस्यां तु संलीनं तद्रूपं^{१३} सर्वमेव तु ॥ ४१ ॥
 एवं देवि महाशून्यं महादक्षिणकालिका ।
 व्याप्य तिष्ठति देवेशि शून्यं कृष्णस्वरूपकम् ॥ ४२ ॥

^१ B D तथा प्रोक्ता ।

^२ C ° तो ।

^३ B यथा ।

^४ B N ° वे तन्नवकं ।

^५ B न, D N तत् ।

^६ D N ° परा परे ।

^७ C एतदुक्तं ।

^८ N स्वा ° ।

^९ B C ° णं ।

^{१०} B णं ततः, C ° णान्तकम् ।

^{११} B ° क्त्या ।

^{१२} C D ब्रह्म ° ।

^{१३} D ° झूयं ।

इति संक्षेपतः प्रोक्तं रचनां^१ गोलके शृणु ।
 आणव्यं^२ कर्मणं चैव मायाप्रकृतिमेव च ॥ ४३ ॥
 अहङ्कारः पंचमः स्यात् सृष्टिस्थितिलयस्तथा ।
 प्रधानानुग्रहो देवि व्यवस्थां शृणु यत्नतः ॥ ४४ ॥
 आणव्यं जीवमात्रं स्याद्ब्रह्मविष्णोश्च कर्मणम् ।
 मायामू^३लस्तु रुद्रस्य^४ प्राकृतस्तु तथेश्वरे^५ ॥ ४५ ॥
 सदाशिवस्याहङ्कारः परशम्भोर्न किञ्चन ।
 सृष्टिस्थितिलयश्चैव तिरोधानं त्वनु^६ग्रहः ॥ ४६ ॥
 क्रमेण पंचकं जातं परशम्भोस्तु मायया ।
 वर्णाध्वा चैव सात्राध्वा तत्त्वाध्वा तदनन्तरम् ॥ ४७ ॥
 मन्त्राध्वा भुवनाध्वा च कलाध्वा ऋतुसंज्ञकः ।
 अयमध्वा त्रिधा प्रोक्तस्त्वचिदे^७हक्रमेण च ॥ ४८ ॥
 आधि^८भूतं चाधिदैवं देहचक्रं तथाण्डके ।
 त्रिधा तु कथितं देवि रचनां शृणु यत्नतः ॥ ४९ ॥
 पुरीषट्कमध्यगता लङ्काचीनक्रमेण च ।
 लङ्कापुर्य्यभिधो देवि मध्यभागे प्रतिष्ठितः ॥ ५० ॥
 परितः समभागत्वान्मेरुकार्य्ये नियोजिता ।
 लङ्कातो दक्षभागे तु सप्त वै सागराः स्मृताः^९ ॥ ५१ ॥
 तत्र द्वीपा महेशानि संख्या त्वष्टादशैव तु ।
 समुद्राः सप्त देवेशि सागरास्ते प्रकीर्त्तिताः ॥ ५२ ॥
 स्वादूदकास्ते देवेशि तत्र वै वडवानलः ।
 तदन्ते नरकाः^{१०} प्रोक्ता मध्ये भोगवती पुरी ॥ ५३ ॥

^१ D वचनं । ^२ C ° नन्त्यं, B ° णवः । ^३ C ° म ° । ^४ C ° द्रेभ्यः ।
^५ D महेश्वरि । ^६ D ° नमनो ° । ^७ D त्वां च दे ° । ^८ B ° दि ° । ^९ B सागरास्ते
 प्रकीर्त्तिताः । ^{१०} C वरकाः ।

लङ्का तु भूमिमध्यस्था सर्वतो हि समा शिवे ।
 गन्धमादनपार्श्वे तु^१ हिममेरुः प्रकीर्तितः ॥ ५४ ॥
 तदुत्तरे स्वर्गभूमिस्तत्र लोकाः प्रतिष्ठिताः ।
 उपर्यधस्ताल्लोकाश्च शतकक्ष्या^२ समन्विताः ॥ ५५ ॥
 दक्षोत्तरे ध्रुवद्वन्द्वं ब्रह्माण्डं तत्र वै स्थितम् ।
 अधस्तात् सप्तपातालं सप्तलोकास्तदूर्ध्वके ॥ ५६ ॥
 एवं लोकत्रयं जातं तदण्डं परिवर्त्तते ।
 ग्रहनक्षत्रसूर्यस्य सोमस्येन्द्रस्य दिग्ग्रहाः ॥ ५७ ॥
 एतद्धामाः^३ समाख्याता मध्ये तु किन्नरादयः ।
 ब्रह्मविष्णुशिवादीनां ततो लोकाः प्रकीर्त्तिताः ॥ ५८ ॥
 ईश्वराख्यस्ततो देवि ततश्चैव सदाशिवः ।
 ततो हि दण्डिनीनाथलोकश्च^४ परिकीर्त्तितः ॥ ५९ ॥
 मन्त्रिण्यंबा^५ गृहं तत्र सप्तप्राकारभूषितम् ।
 परापरं ततः प्रोक्तं ततश्चैव परात्परम् ॥ ६० ॥
 परातीता ततः प्रोक्ता चित्परा तदनन्तरम् ।
 सप्तमं श्रीपुरं^६ देवि तदूर्ध्वं कोटियोजनम् ॥ ६१ ॥
 चतुरस्रं कोटिलक्षं योजनं तारिणीपुरम् ।
 नवप्राकारसंयुक्तं अनन्तायामविस्तृतम् ॥ ६२ ॥
 कालचक्रं तत्र देवि कालनित्या^७ क्रमेण च ।
 कालनित्यापुरे देवि श्रीचक्रं परिनिष्ठितम् ॥ ६३ ॥
 तत्र बिन्दौ महेशानि निर्वाणाख्यं पुरं भवेत् ।
 तद्विन्दौ परमेशानि शाम्भवाख्यं पुरं भवेत् ॥ ६४ ॥
 तद्विन्दौ राजसं देवि शान्त्यतीतं कलायुतम् ।
 चतुष्कश^८ वसंयुक्तपर्यङ्केन सदाशिवम्^९ ॥ ६५ ॥

^१ N ° न । ^२ D स्वस्वरक्षा ° । ^३ C ° त्रामा, D ° द्रामा । ^४ D ° स्य । ^५ MSS
 मुद्रिण्यं वा । ^६ D ° री । ^७ D ° विद्या ° । ^८ B C N ° शि ° । ^९ B C N ° वः ।

तत्र कामकलातीतं महाकामेश्वरं परम् ।
 तत्पर्यङ्गे महेशानि शान्त्यतीतां कलां पराम् ॥ ६६ ॥
 नवात्मकेश्वरीमम्बां कोटिब्रह्माण्डनायिकाम् ।
 सर्वाङ्ग^१मेतद्ब्रह्माण्डं कीर्तितं परमेश्वरि ॥ ६७ ॥
 कलाप्राकारसंयुक्तं श्मशानं तत्र पार्वति ।
 प्रत्यालीढपदाख्यं च तत्र श्रीतारिणीपुरम् ॥ ६८ ॥
 चतुष्पष्टिशूलं^२ शुक्लं^३मनन्ता^४यामविस्तृतम् ।
 श्रीदक्षिणाश्मशानं च श्मशानाष्टकमेव तत्^५ ॥ ६९ ॥
 परितो देवदेवेशि शतद्वारसमन्वितम् ।
 कोटिब्रह्माण्डप्रेतैस्तु भूषितं भैरवीयुतम् ॥ ७० ॥
 त्रिंशत्त्रिंशत्षट्पद्माः^६ शरभैः संयुतं शिवे ।
 महाज्वालानलैर्दत्तं मुण्ड^७विन्दुविभूषितम् ॥ ७१ ॥
 सप्त^८प्रेतगता काली दक्षिणा तत्र तिष्ठति ।
 तदाज्ञया धनुर्वेदाः सुन्दरीद्वारि संस्थिताः ॥ ७२ ॥
 सुन्दरीद्वारि देवेशि चतुर्वेदाः षडङ्गकाः^९ ।
 ऋग्वेदोऽथ यजुर्वेदः सामवेदो ह्यथर्वणः ॥ ७३ ॥
 शिक्षा कल्पो व्याकरणं छन्दो ज्योतिर्निरुक्तकम् ।
 षडङ्गमिति संप्रोक्तं तथा षट्दर्शनानि च ॥ ७४ ॥
 षडाम्नाया महेशानि तथा षट्शाम्भवं^{१०}शिवे ।
 कादिहादिक्रमेणैव द्विविधं परिकीर्तितम् ॥ ७५ ॥
 कादावष्टादशविधं हादावष्टादश प्रिये ।
 उपवेदचतुष्कं च तदाख्यं शृणु पार्वति ॥ ७६ ॥
 ऋग्वेदस्य धनुर्वेदः शाखाभिः परिभूषितः ।

^१ C ° द्य °, D ° न्त्य ° । ^२ D ° शून्य । ^३ C ° कं । ^४ D मण्डला ° ।

^५ B D N तत् पुनः । ^६ B ° द्य ° । ^७ D शत ° । ^८ D ° र्व ° ।

^९ B D N स्ववृन्दकाः, C सचन्दकाः । ^{१०} B ° वी ।

आयुर्वेदो यजुर्वेदाच्छाखाशतकसङ्कुलः ॥ ७७ ॥
 सामवेदस्य गा^१न्धर्ववेदः प्रोक्तो महेश्वरि ।
 शाखाभिर्भूषितो देवि काल^२प्रियकरः परः ॥ ७८ ॥
 अथर्वणस्य निगम^३स्तच्छाखाभिर्विभूषितः ।
 पंचाशद्वै महाभागे निग^४मः परिकीर्तितः ॥ ७९ ॥
 समग्र^५कालिकाद्वारि त्रिलोके त्रि^६क्रमेण च ।
 चतुष्पदं ब्राह्मणानां त्रिपदं क्षत्रजन्मिनाम् ॥ ८० ॥
 अथर्वणे नाधिकारः क्षत्रियाणां कदाचन ।
 तत्कर्मचरणं देवि ब्राह्मणद्वारतश्चरेत् ॥ ८१ ॥
 संस्कार एव तुर्ग्यस्य^७ क्षत्रियाणां द्विजेश्वर^८ः ।
 चतुष्पदा^{१०} ब्राह्मणाः स्युस्त्रिपदाः^{११} क्षत्रियाः स्मृताः ॥ ८२ ॥
 चतुर्दशमहाभारः^{१२} स्वर्गे श्रीसुन्दरीगृहे ।
 दिक्महाभार^{१३}संख्या च पाताले पद्मिनीगृहे ॥ ८३ ॥
 तत्त्वसंख्यमहाभारो^{१४} मर्त्य^{१५}लोके प्रतिष्ठितः ।
 सिद्धानां नवनाथानां देवा^{१६}नामोघसन्निधौ ॥ ८४ ॥
 सरस्वतीगृहे देवि क्रमात्ति^{१७}ष्ठति पार्वति ।
 शाक्तं शैवं गाणपतं सौरं वैष्णवमेव च ॥ ८५ ॥
 बौद्धं तु देवदेवेशि ताराषड्दर्शनानि च ।
 वैदिकं चैव सौरं च गाणपत्यन्तमेव^{१८} च ॥ ८६ ॥
 बौद्धं तु देवदेवेशि त्रिपुरादर्शनानि च ।

^१ D ग ° । ^२ B ° ली । ^३ D N गुच्छाभिः । ^४ D N शाखाभिश्च ।

^५ C ° य ° । ^६ D सामगः । ^७ D ° ति °, C ° वि ° । ^८ D कर्तव्यं । ^९ D ° राः ।

^{१०} B ° वेदा । ^{११} B ° वेदा । ^{१२} B D ° वः । ^{१३} B D ° व ° । ^{१४} B D ° वो ।

^{१५} B मर्त्य °, C N B मृत्यु ° । ^{१६} B D वेदा ° । ^{१७} D ° मस्ति ° ।

^{१८} B च एव ।

चान्द्रं स्वा^१यंभुवं जैनं चीनं नीलं महेश्वरि ॥ ८७ ॥

छिन्नाषट्दर्शनान्यवे कीर्त्तितानि त्रिधा शिवे ।

दर्शनत्रितयं देवि कालीविद्याप्रगोचरम् ॥ ८८ ॥

अष्टादशपुराणानि तथैवोपपुराणकम्^२ ।

^३वेदस्य गदितं देवि उपवेदस्य पार्वति ॥ ८९ ॥

अष्टादशपुराणानि तथैवोपशमानि च ।

एकवीरा च त्वरिता^४ कालिका सुन्दरी तथा ॥ ९० ॥

छिन्ना मातङ्गिनी चैव गणेशार्काः प्रकीर्त्तिताः^५ ।

बगला मालिनी तारा त्रिजटाऽक्षोभ्यकालके ॥ ९१ ॥

बटुकः सुन्दरः शम्भुः शाम्भवस्तु नवात्मकः ।

अष्टादशपुराणानि उपसंख्यानि पार्वति ॥ ९२ ॥

श्रुतिर्वेदश्च देवेशि उपवेदश्च वै स्मृतिः ।

चतुःषष्टिकला देवि चतुःषष्टिर्हि सिद्धयः ॥ ९३ ॥

तथोपनिषदोऽन्यत्र द्विपंचाशन्महेश्वरि ।

उपदि^६ष्टानि देवेशि चतुःषष्टि भवन्ति च ॥ ९४ ॥

सू^७क्तानि त्रि^८सहस्राणि ताण्डवानां शतं शिवे ।

त्रिशतं कौशलाः प्रोक्ताः कौमुदी तु कलाभिधा ॥ ९५ ॥

दीपिकानां चतुःषष्टिः प्रकाशानां च सप्ततिः ।

सांख्यायनानां पंचाशत् सूरा^९णां पंचकं शिवे ॥ ९६ ॥

वार्त्तिकानां द्वयं देवि तन्त्रराजद्वयं शिवे ।

नित्याषोडशतन्त्राख्यं खण्डाष्टकसमन्वितम् ॥ ९७ ॥

हादिकादिमतत्वेन हादिकादिक्रमेण च ।

^१ B स्व ° । ^२ C ° समानि च । ^३ C omits two lines. ^४ D एकाकारं च चरिता । ^५ D ° कालिके ततः । ^६ B परिशि ° । ^७ D यु ° । ^८ D द्वि ° । ^९ N पूर्वा ° ।

पूर्वार्धं चोत्तरार्धं च मिलित्वा तु विराड्मतम् ॥ ९८ ॥
 शक्तिसंगमनामानं^१ तन्त्रराजं कहांत्मकम् ।
 चतुःखण्डसमायुक्तं तन्त्रराजोत्तमोत्तमम् ॥ ९९ ॥
 पंचाशदध्यायै^२र्युक्तं षट्कपंचकसंयुतम् ।
 एवं क्रमेण देवेशि तन्त्राण्याम्नायके शिवे ॥ १०० ॥
 आधारभूतं देवेशि सूक्ष्म^३ब्रह्माण्डमत्र^४ तु ।
 अनेकानि च देवेशि ब्रह्माण्डानि च मध्यतः^५ ॥ १०१ ॥
 तस्योपरि महेशानि ब्रह्माण्डक^६लिकाकृतिम् ।
 जम्बुद्वीपे यदाभासस्तदा द्वीपेश्वरो भवेत् ॥ १०२ ॥
 विश्वरूपक्रमेणैव देहमात्रप्रगोचरम् ।
 दिवारान्निर्महेशानि नराणां षष्टिनाडिभिः ॥ १०३ ॥
 पितृणां तु महेशानि मासद्वितयमेव च ।
 ऋतुमात्रे दिवारान्निः सिद्धानां परिकीर्त्तिता ॥ १०४ ॥
 देवानां तु महेशानि हायन^७द्वितयं भवेत् ।
 दक्षिणाख्यो भवेद्रात्रिस्तदन्यो^८ दिवसो भवेत् ॥ १०५ ॥
 कालिकाया महेशानि षष्टिशून्ये तु नाडिका ।
 नाडिषष्टिभिरेवात्र दिवसः परिकीर्त्तितः ॥ १०६ ॥
 एवं क्रमेण देवेशि सर्वदा शून्यमध्यगा ।
 अविनाशी सदा स्थाता कोटिब्रह्माण्डचर्वणा ॥ १०७ ॥
 राजदन्तद्वये देवि ब्रह्माण्डानामनन्तकम् ।
 स्थूलसूक्ष्मप्रभेदेन द्विविधं परिकीर्त्तितम् ॥ १०८ ॥
 कालनित्या महेशानि सर्वदा व्याप्य तिष्ठति ।

१. DN ख्यं । २. B C N ° हृदये ° । ३. C लक्षा °; D शिक्षा ° । ४. D ° मेव ।
 ५. B ° मः । ६. B का ° । ७. C ° नं । ८. C ° दान्या ।

विंशत्सा^१हस्रकं सप्तशती षट्त्रिंशदीरिता^२ ॥ १०९ ॥
 कालनित्या महेशानि परमाण्वादिरूपिणी ।
 पल^३मध्ये घटीमध्ये कालनित्या प्रकीर्तिता ॥ ११० ॥
 सपादघटिकारूपा सप्त वै वासराः स्मृताः ।
 मुहूर्त्तरूपो देवेशि पक्षश्चात्र प्रकीर्तितः ॥ १११ ॥
 तद्द्वयेन भवेन्मासस्तद्द्वयं ऋतुरेव च ।
 तत्त्रयं त्वयनं देवि तद्द्वयं हायनं भवेत् ॥ ११२ ॥
 प्रत्येकं व्याप्य देवेशि कालनित्या प्रकीर्तिता ।
 परमाणुं समारभ्य हायनान्तं महेश्वरि ॥ ११३ ॥
 कालनित्या च संव्याप्य तिष्ठति परमेश्वरि ।
 मुहूर्त्ताख्यपदे देवि नाडीद्वयमुदीरितम् ॥ ११४ ॥
 मुख्यमानेन देवेशि सार्द्धनाडीद्वयं भवेत् ।
 दिनसप्तकमध्ये तु देवेशि वासराः स्मृताः ॥ ११५ ॥
 दिनपंचदशान्तं च तथा मासान्त^५कं शिवे ।
 ऋत्वन्तमयनान्तं च हायनान्तं महेश्वरि ॥ ११६ ॥
 स्थूलमानमिदं प्रोक्तं शृणु पारायणक्रमम् ।
 दिनतो वारतः पक्षात् मासात् षट्त्रिंशता दिनैः ॥ ११७ ॥
 स्थूलसूक्ष्मप्रभेदेन राशिलग्न्यादिकं भवेत् ।
 तथा ग्रहादिकं देवि सर्वमेतत् प्रवर्त्तते ॥ ११८ ॥
 यः संक्रमो विद्यमानः^७ स राशिः प्रातरेव^८तु ।
 सूक्ष्मा राशिरियं प्रोक्ता प्रेतानां त्व^९नुराशिका ॥ ११९ ॥
 पलमात्रं भवेत्पुनः स्थूले तु षष्टिनाडिभिः ।

^१ D स^० ।^२ D^० देवताः ।^३ C जल^० ।^४ N^० मानन्दमा^० ।^५ C^० त्म^० ।^६ C पंच^० ।^७ C^० शमानं ।^८ D प्रभवैव ।^९ B प्रोतख्यातं,

D प्रेताद्धान्तं, C प्रेताह्यन्ते ।

पललग्नं घटीलग्नं मुहूर्तं प्रहरे शिवे ॥ १२० ॥
 त्रिंशन्नाडीक्रमेणैव दिवारात्रिक्रमेण च ।
 लग्नमेतत्त्रिधा प्रोक्तं राशिसंक्रम^१मूलतः ॥ १२१ ॥
 लग्नं तात्कालिकं प्रोक्तं चतुर्धाऽऽत्र ग्रहाः शिवे ।
 मुनिनन्दरवीन्द्रैश्च स्थूलसूक्ष्मप्रभेदतः ॥ १२२ ॥
 सूर्योदये तु यो वारस्तद्वारश्च ग्रहात्ततः ।
 पलनाडीक्रमेणैव ग्रहाणां परिवर्तनम्^२ ॥ १२३ ॥
 सूर्योदये तु यो वारस्तद्वारो वासरः स्मृतः
 अहोरात्रं घटी देवि पलयाममुहूर्तकैः ॥ १२४ ॥
 ब्रह्मादिदेवजातीनां यो भोगो वर्षमात्रतः ।
 मनुष्याणां स भोगो हि वारस्तत्र भवेत् शिवे ॥ १२५ ॥
 सूक्ष्ममानेन देवेशि स भोगः परिवर्तते ।
 सूक्ष्मज्ञानं समासाद्य स्थूलज्ञानं ततश्चरेत् ॥ १२६ ॥
 तत्कालोदयवर्णस्य कालनित्याविधौ शिवे ।
 संयोगश्च प्रकर्त्तव्यः सा प्रोक्ता तूदयाक्षरी ॥ १२७ ॥
 उदयाक्षरसंयोगः कालनित्याविधौ शिवे ।
 गुणनेन चरेद्देवि सा तु कालेश्वरी भवेत् ॥ १२८ ॥
 दिगक्षरस्य संयोगः कालनित्याविधौ यदा^३ ।
 तदा दिगीश्वरी प्रोक्ता त्वरितं फलदायिनी ॥ १२९ ॥
 पृच्छ^४काद्वर्ण^५संयोगात् कालनित्याविधौ यदा ।
 तदा जीवेश्वरी प्रोक्ता सर्वजीवप्रसाक्षिणी ॥ १३० ॥
 तथा मासक्रमेणैव मासः पञ्चविधो भवेत् ।
 चान्द्रसावननाक्षत्रसौरबार्हस्पतक्रमात् ॥ १३१ ॥
 पौर्णिमात् पौर्णिमान्तो हि चान्द्रमासः प्रकीर्तितः ।

^१ D ° लग्न °, C ° मन्त्र ° ।

^२ D ° कीर्तितम् ।

^३ B शिवे ।

^४ C ° च्छु ° ।

^५ N स्पर्श ° ।

चन्द्रदर्शात् चंद्रदर्शं द्विधा ^१चान्द्रः प्रकीर्तितः ॥ १३२ ॥
 अमामारभ्य देवेशि पुनः सा वै यदा भवेत् ।
 सावनाख्यो महेशानि मासोऽयं च प्रकीर्तितः ॥ १३३ ॥
 ऋक्षादृ^२क्षं समारभ्य नाक्षत्रः कीर्तितः शिवे ।
 संक्रमान्तं^३ च देवेशि सौर इत्यभिधीयते ॥ १३४ ॥
 बार्हस्पत्यभिधो मासः षट्त्रिंशदिवसात्मकः ।
 नित्या षोडशभिर्देवि मासः षोडशकं भवेत् ॥ १३५ ॥
 अष्टादशदिनैर्देवि पक्षश्चात्र प्रकीर्तितः ।
 तद्द्वयैर्मास इत्युक्तस्तत्क्रमं शृणु पार्वति ॥ १३६ ॥
 पूजाक्रमे महेशानि नित्याषोडशमण्डलम् ।
 नित्याषोडशकं देवि शान्तिः सप्तदशी शिवे । १३७ ॥
 शान्त्यतीता तदन्ते स्यादेवमष्टादश प्रिये ।
 न न्हासो न च वृद्धिश्च नित्यादिवसमण्डले ॥ १३८ ॥
 उदयार्णक्रमेणैव सम्पूर्णे दिवसो भवेत् ।
 तुर्य्यमासो महेशानि पंचाशदिवसात्मकः ॥ १३९ ॥
 वर्णमासाभिधः प्रोक्तः प्रत्यहं वर्णमात्रकः ।
 चत्वारिंशत्तथाष्टौ च ऊनपंचाशदेव वा ॥ १४० ॥
 पंचाशन्मातृकावर्णान्मण्डलं त्रिविधं स्मृतम् ।
 पूर्वं बटुकसंमत्या द्वितीये कालसम्मतिः ॥ १४१ ॥
 द्वितीये त्रिविधत्वं च कीर्तितं परमेश्वरि ।
 इति संक्षेपतः प्रोक्तं किमन्यत् श्रोतुमिच्छसि ॥ १४२ ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यतारासंवादे
 कालनित्याविधिर्नाम द्वितीयः पटलः ॥ २ ॥

^१ B N च° ।

^२ All MSS ° द° ।

^३ C ° मणं ।

तृतीयः पटलः ।

श्रीदेव्युवाच ।

देवेश श्रोतुमिच्छामि भूतादियुगनिर्णयम् ।

श्रीशिव उवाच ।

रहस्यातिरहस्यं च संक्षेपात् कथ्यते शृणु ॥ १ ॥

ब्रह्मणोत्पत्तिमारभ्य वर्त्तमानदिनावधिः ।

अहर्गणस्य विज्ञानं सिद्धान्तः परिकीर्तितः ॥ २ ॥

कलेरारम्भदिवसात्^१ वर्त्तमानदिनावधिः ।

अहर्गणस्य विज्ञानं तन्त्रमित्यभिधीयते ॥ ३ ॥

युगादिदिनमारभ्य शकाहान्तं महेश्वरि ।

अहर्गणस्य विज्ञानं करणं^२ कीर्तितं मया ॥ ४ ॥

कृतादीनां युगानां तु^३ दिनेष्वेकैकशः क्रमात् ।

दिननित्या भवे^४ तत्र^५ स दिनं प्रतिवासरम् ॥ ५ ॥

आदौ कलावतीते तु वर्षेष्वेकादशस्वथ ।

वर्षे द्वादशमे मासे चैत्राख्ये नवमीतिथौ ॥ ६ ॥

वारे रवेर^६ तीते च नाथे विश्वेश^७ सम्भवे ।

तदारभ्योदयक्षान्ता^८ वर्णाः^९ षट्त्रिंशदात्मकाः^{१०} ॥ ७ ॥

युगवासरभेदेन वर्त्तन्ते परमेश्वरि ।

स्वराः षोडशभिस्तान्तु गणयेदक्षरं प्रति ॥ ८ ॥

^१ D ° र्वादिवसाद्देवि । ^२ D देवेशि । ^३ B ° दीनां । ^४ D दिनाद्यभावे । ^५ C D N तत्रा ।
^६ D तिथाव ° । ^७ D मित्रे च । ^८ D ° न्तो । ^९ D ° र्ण । ^{१०} D ° कः ।

एकैकस्वरयुक्तेन वर्णेनावान्त^१रो युगः ।
 अवान्तर^२युगा ज्ञेया दिवसा वर्णसंख्यया ॥ ९ ॥
 क्रमात् षट्त्रिंशद्वर्णाः स्युः प्रत्येकं प्रतिवासरम् ।
 युगैः षोडशभिस्त्वेवमेको वर्णो युगो मतः ॥ १० ॥
 षट्सप्तत्युत्तरैः पञ्चशतसंख्यैश्च वासरैः ।
 एतैर्वर्णयुगैः प्रोक्तः षट्त्रिंशद्विर्महायुगः ॥ ११ ॥
 सहस्राणां च विंशत्या^३ षट्त्रिंशदधिकैः शतैः ।
 सप्तभिश्च दिनानां तु संख्या प्रोक्ता महायुगे ॥ १२ ॥
 'आई' पल्लवितेत्यत्र सिद्धा वर्णात्र सूचिताः ।
 वत्सराः सप्तपञ्चाशत् मासाः सप्त दिनानि षट्^४ ॥ १३ ॥
 कालेनैव वत्सराणां एकपर्याय ईष्यते ।
 पर्यायश्च कलौ सप्त सहस्राणि ततः परम् ॥ १४ ॥
 एकादशोत्तरत्वं च^५ षट्शतानि भवन्ति हि ।
 इति संक्षेपतः प्रोक्तं किमन्यत् श्रोतुमिच्छसि ॥ १५ ॥

श्रीदेव्युवाच ।

देवेश श्रोतुमिच्छामि पीठानां तु विनिर्णयम् ।
 यस्य विज्ञानमात्रेण साधकः सिद्धिमाप्नुयात् ॥ १६ ॥

श्रीशिव उवाच ।

पीठं तु पञ्चधा प्रोक्तं पञ्चायतनमार्गतः ।
 सप्तसोपानसंयुक्तं मेरुकैलासमार्गतः ॥ १७ ॥
 सिंहाक्रान्तं च देव्यां वै शैवे वृषभरूपकम् ।
 वैष्णवे गरुडाक्रान्तं गजाक्रान्तं च गाणपे ॥ १८ ॥

^१ N ° स ° । ^२ D अन्तराल, C अन्तरेऽथ । ^३ N त्रि ° । ^४ D द्विषद्
 द्विषद् । ^५ C N ° रं तां ।

हंसा^१क्रान्तं सौरमन्त्रे^२ काल्या^३ प्रेतसमन्वितम् ।
 नवसोपानसंयुक्तं सुन्दर्याः पीठमीरितम् ॥ १९ ॥
 सोपानेन समायुक्तमङ्गुलोत्सेधमेव च ।
 इति पीठं मया प्रोक्तं ऋतुशाम्भवकं शृणु ॥ २० ॥
 चैत्रादिमासमारभ्य फाल्गुनान्तं महेश्वरि ।
 वसन्तादि समारभ्य हेमन्तान्तं महेश्वरि ॥ २१ ॥
 ऋतुषट्कं मया प्रोक्तं अत्रैवं शाम्भवक्रमः ।
 कृष्णशुक्लपक्षयोगात् द्विमासे षष्टिवासराः ॥ २२ ॥
 षष्टिषट्कप्रयोगेन त्रिशतं षष्टिरश्मयः ।
 मधुकृष्णा वसन्ताख्या प्रतिपत् परिकीर्त्तिता ॥ २३ ॥
 मधुकृष्णा वसन्ताख्या द्वितीया परिकीर्त्तिता ।
 एवं क्रमेण देवेशि शुक्लपक्षेऽपि योजयेत् ॥ २४ ॥
 माधवकृष्णप्रतिपद् द्वितीया च ततः शिवे ।
 एवं शुक्लक्रमेणैव सर्वत्र विनियोजनम् ॥ २५ ॥
 अथवाऽन्यक्रमेणैव शाम्भवं शृणु साम्प्रतम् ।
 षट्पंचाशन्महापुर्व्यः पार्थिवे परिकीर्त्तिताः ॥ २६ ॥
 जलग्रामा^४ महेशानि द्विपंचाशत् प्रकीर्त्तिताः ।
 आग्नेय^५रश्मयो देवि द्विषष्टिरिति कीर्त्तिताः ॥ २७ ॥
 वायव्यग्रामा देवेशि चतुःपंचाशदीरिताः ।
 अथ नाभसग्रामाणां संख्या द्विसप्ततिर्भवेत् ॥ २८ ॥
 अथ मानसग्रामाणां संख्यां शृणु महेश्वरि ।
 चतुःषष्टिरिति प्रोक्ता क्रमात् षट्शाम्भवे भवेत्^६ ॥ २९ ॥
 श्रीपुरादिमहापुर्व्यः पार्थिवाख्ये प्रकीर्त्तिताः ।
 षट्शाम्भवादिग्रामाणां संख्यामग्रे प्रकथ्यते ॥ ३० ॥

^१ D हया ° । ^२ D ° मात्रे । ^३ C कन्यां । ^४ D ° द्या । ^५ N ° ये । ^६ C ° वे शिवे ।

प्रत्येकं चैव नामानि कथ्यन्ते सिद्धिकेर^१ले ।
 पूर्वं संसूचितं ते यत्तदद्य कथ्यते शृणु ॥ ३१ ॥
 गोपनीयं महेशानि स्वयोनिरपरा यथा ।
 श्रीकाल्युपासका ये च तत् कुलं परिकीर्तितम् ॥ ३२ ॥
 तेषां समूहो देवेशि कुलं^२ संकीर्तितं मया ।
 कालीविद्योपासकैस्तु^३ कुलपूजाविधौ शिवे ॥ ३३ ॥
 गन्तव्यं यत्नतो देवि नान्यत्र प्रव्रजे^४त्काचित् ।
 अन्यत्र यदि वै गच्छेत्तदुच्छिष्टं भवेच्छिवे^५ ॥ ३४ ॥
 यस्य या देवता प्रोक्ता सा तस्येष्टा प्रकीर्तिता ।
 माघ्नीकं पात्रमध्यस्थं तर्पणोच्छिष्टमेव तु^६ ॥ ३५ ॥
 उच्छिष्टतर्पणादेव देवताशापमाप्नुयात् ।
 अत एव महेशानि बन्धनानि प्रजायते ॥ ३६ ॥
 एवं सर्वं तु विज्ञाय सङ्गं त्यक्त्वा सुखी भवेत् ।
 एतच्चक्रे महेशानि गच्छेच्चै^७व कुलाकुलम्^८ ॥ ३७ ॥
 रहस्यं तु महेशानि पूजान्ते शृणु सादरम् ।
 घटस्थशुद्धिसहितं तृतीयादि सपञ्चमम् ॥ ३८ ॥
 देव्यै निवेद्यते देवि तदन्ते वीरभोजनम् ।
 तद्वीरभोजने देवि स्वदेवतर्पणं भवेत् ॥ ३९ ॥
 उच्छिष्टेन महेशानि कथं तु^९ तर्पणं भवेत् ।
 एतदज्ञानतो देवि देवताशापमाप्नुयात् ॥ ४० ॥
 जाते तु देवताशापे बन्धनं जायते ध्रुवम् ।
 कुलाकुलमिदं प्रोक्तमकुलं शृणु पार्वति ॥ ४१ ॥

^१ N ° व ° ।^२ C ° ले ।^३ B स्तत् ।^४ N भवे ° ।^५ C N ° त्प्रिये ।^६ D ° कं भवेत् ।^७ N ° नै ° ।^८ C D ° ला ।^९ B D तत् ° ।

सुन्दरी भैरवी धूम्रा त्वकुलत्वेन^१ कीर्त्तिता ।
 अकुलास्तु महेशानि तत्पूजायां व्रजेत् सदा ॥ ४२ ॥
 तैर्नान्यत्र प्रगन्तव्यं इति संक्षेपतो मतम् ।
 प्रमादात् यदि गच्छेद्द्वै तेषां शापो भवेद् ध्रुवम् ॥ ४३ ॥
 पूर्णाभिषेकराहित्यं वीरपक्षे^२ मतं शिवे ।
 पूर्णचक्रे महेशानि पूर्णचक्री भवे^३द् ध्रुवम् ॥ ४४ ॥
 ऊर्ध्वाग्न्याये महेशानि ऊर्ध्वाग्न्यायी व्रजेत् सदा ।
 निर्वाणदीक्षितो देवि निर्वाणपूजने व्रजेत् ॥ ४५ ॥
 षट्शाम्भवक्रमे देवि शाम्भवार्चाविधौ व्रजेत् ।
 मेधादीक्षाविधौ देवि नेदं^४ मानं मयेरितम् ॥ ४६ ॥
 सिद्धरूपे महेशानि स्वे^५च्छया कर्म वा चरेत्^६ ।
 गौडदक्षिणकाश्मीरसम्प्रदायक्रमाद्भवेत् ॥ ४७ ॥
 गौडे सर्वत्र गमनं^७ कीर्त्तितं तु मया तव ।
 षडाम्नाये महेशानि काश्मीरे गमनं भवेत् ॥ ४८ ॥
 कुलाकुलविभेदेन केरले गमनं भवेत् ।
 पूर्णाभिषेकयुक्तानां सर्वत्र गमनं शुभम्^८ ॥ ४९ ॥
 पूर्णाभिषेकी देवेशि यस्मिन् देशे विराजते ।
 स देशो धन्यतां याति समन्ताल्लक्षयोजनम् ॥ ५० ॥
 पूर्णाभिषेकयुक्तानां शक्तिपातः प्रजायते ।
 अयोग्यस्यापि कालेन कालीविद्यारतस्य च ॥ ५१ ॥
 चतुःषष्टिविधौ देवि शक्तिपातो भवेत् ध्रुवम् ।
 नील^९सारस्वते तन्त्रे पंचधा परिकीर्त्तितः ॥ ५२ ॥
 श्रीसुन्दर्या महेशानि शक्तिपातोऽष्टधा भवेत् ।

^१ D कुलाकुलं । ^२ C N ° क्ष ° । ^३ N व्रजे ° । ^४ C N ° द ° । ^५ ° C चे ° ।
^६ C ° मारभेत् । ^७ B D गन्तव्यं । ^८ C भवेत् । ^९ B काली ।

छिन्ना^१विद्याविधौ देवि शक्तिपातश्चतुर्विधः ॥ ५३ ॥
 बगलाद्या^२सु विद्यासु शक्तिपातो द्विधा भवेत् ।
 वैष्णवाद्यागमे देवि शक्तिपातस्तु पञ्चधा ॥ ५४ ॥
 इति संक्षेपतः प्रोक्तं रहस्यं सादरं शृणु ।
 शक्तिं विना महेशानि पूजनं यः समाचरेत् ॥ ५५ ॥
 स दरिद्रो^३ मम^४ द्रोही तस्य नाशो भविष्यति ।
 शक्तिशिवात्म्यमासाद्य पूजनं समुपाचरेत् ॥ ५६ ॥
 एवं यः कुरुते मर्त्यः स शिवो नात्र संशयः ।
 शक्तेस्तु पूजनं कार्यं दिव्यभावफलाप्तये ॥ ५७ ॥
 इति संक्षेपतः प्रोक्तं पात्रभेदं शृणु प्रिये ।
 रसवेद^५मितैः पात्रैः संख्या सर्वोत्तमा भवेत् ॥ ५८ ॥
 कलासंख्यामितैः पात्रैः संख्या प्रोक्ता तु मध्यमा ।
 नाथसंख्यामितैः पात्रैः संख्या प्रोक्ता कनिष्ठिका ॥ ५९ ॥
 बाणसंख्यामितैः पात्रैः संख्या सामान्यकर्मणि ।
 केरलश्चैव काश्मीरो गौडश्चैव तृतीयकः ॥ ६० ॥
 केरलाख्यमते देवि वारि^६पात्रं तु दक्षिणे ।
 काश्मीरे तर्पणे भेदो गौडे वामकरे भवेत् ॥ ६१ ॥
 देवीप्रणवनामा च निर्गुणप्रणवस्तथा ।
 बगला कमला वाणी पराद्याश्च शतोत्तराः^७ ॥ ६२ ॥
 अथातः संप्रवक्ष्यामि निर्णयं प्रणवस्य च ।
 कलापञ्चकसंयुक्तस्तत्क्रमं शृणु पार्वति ॥ ६३ ॥
 अकारश्च उकारश्च मकारश्च तृतीयकः ।
 नादश्चतुर्थो गदितः पञ्चमो बिन्दुरीरितः ॥ ६४ ॥

^१ D ° न्न ° ।^२ D कालविद्या ° ।^३ N ° द्री ।^४ D भवे ° ।^५ N ° भेद ° ।^६ BD बलि ।^७ D प्रणवोत्तराः ।

ब्रह्मा विष्णुश्च रुद्रश्च ईश्वरश्च सदाशिवः ।
 एते पञ्च महाप्रेताः प्रणवं च समाश्रिताः ॥ ६५ ॥
 शृणु यत्नेन देवेशि कलासप्तकरूपिणम् ।
 कलासप्तस्वरूपं च पञ्चधा भेदं ईरितः^८ ॥ ६६ ॥
 अकारश्च उकारश्च मकारश्च तृतीयकः ।
 नादबिन्दुस्ततो देवि नादातीतस्ततो भवेत् ॥ ६७ ॥
 बिन्द्वतीता सप्तमी स्याच्छ्राम्भवी परिकीर्तिता ।
 शक्तीः^४ शृणु महेशानि किमितोऽपि रहस्यकम् ॥ ६८ ॥
 अकारश्च उकारश्च मकारश्च तृतीयकः ।
 नादश्च तदतीतश्च^५ बिन्दुश्चैव ततः परम् ॥ ६९ ॥
 बिन्द्वतीता सप्तमी स्यादेवं शक्तिकला^६ शिवे ।
 शाक्तशक्ति^७क्रमेणैव कलासप्तकमीरितम् ॥ ७० ॥
 आदौ परा विनिर्दिष्टा ततश्चैव परात्परा ।
 तदतीता तृतीया स्यात् चित्परा च चतुर्थिका ॥ ७१ ॥
 तत्परा पञ्चमी ज्ञेया तदतीता रसाभिधा ।
 सर्वातीता सप्तमी स्यादेवं सप्तविधाः कलाः ॥ ७२ ॥
 पञ्च क्रमेण देवेशि शृणु सप्तकलासतीम् ।
 ब्रह्मा विष्णुश्च रुद्रश्च ईश्वरश्च सदाशिवः ॥ ७३ ॥
 शान्तिश्च तदतीता च कलासप्तकमीरितम् ।
 चतुष्टयं तु कशिपुः मृतकश्च सदाशिवः ॥ ७४ ॥
^८ब्रह्मादयश्चतुष्पादाः कशिपुस्तु^९ सदाशिवः ।
 आच्छादनं तु कामेशस्तत्रस्था सुन्दरी कला ॥ ७५ ॥

^१ B ° मन्वि ° ।

^२ D N सप्त ° ।

^३ D ° मीरितम् ।

^४ C ° क्ति ।

^५ C D N ° ता च ।

^६ D N ° क्तीः कलाः ।

^७ B D N शक्तशाक्ती ° ।

^८ This line is omitted in C N । ^९ MSS ° कलङ्कं तु ।

प्रणवः सुन्दरीरूपः कलासप्तक^१संयुतः ।
 पञ्चप्रणवयोगे तु कलासप्तकपञ्चके^२ ॥ ७६ ॥
 सप्ततारेति विख्याता कथिता पूर्वमेव तत् ।
 हंसरूपा कामकला तत्स्वरूपं निगद्यते ॥ ७७ ॥
 हकारेण बहिर्याति सकारेण विशेत् पुनः ।
 हकारस्य सकारस्य लोपे कामकला भवेत् ॥ ७८ ॥
 पक्षद्वयेन रहितो हंसः कामकला भवेत् ।
 सोऽहमेतस्य देवेशि रूपं कामकलाभिधम् ॥ ७९ ॥
 सोऽहमित्यत्र देवेशि प्रणवः परिनिष्ठि^३तः ।
 जीवः^४ पक्षद्वयत्यागात् प्रणवः परिकीर्त्तितः ॥ ८० ॥
 पराप्रासादविद्यायां एवमेव प्रकीर्त्तितम् ।
 पक्षद्वयं सकारे च गगनेऽपि द्वयं भवेत् ॥ ८१ ॥
 र^५कारद्वययोगे तु सकारोत्पत्तिरीरिता ।
 ई^६कारैकारयोगे तु हकारः कीर्त्तितो मया ॥ ८२ ॥
 अत एव महेशानि चतुःपक्षस्वरूपिणी ।
 चतुश्चरणरूपा च परा^७प्रासाददेवता ॥ ८३ ॥
 आवे आद्यं परित्यज्य चरमे तु तदन्तकम् ।
 पक्षद्वयेन संत्यक्तः^८ प्रणवः परिकीर्त्तितः ॥ ८४ ॥
 र^९कारः प्रथमः पक्षस्त्वेकारस्तु द्वितीयकः ।
 मायाबीजादिके देवि रतिबीजादिकेऽपि च ॥ ८५ ॥
 प्रणवस्य समुत्पत्तिर्वर्तते प्रियवादिनि ।
 अर्द्धनारीश्वरो देवि हकारः परिकीर्त्तितः ॥ ८६ ॥
 शक्तिबीजं तथा प्रोक्तं शृणु कामकलां शिवे ।

^१ N ° क्षी ° । ^२ B ° स्वरूपकः । ^३ D ° स्थि ° । ^४ B D N ° वे ।

^५ D स ° । ^६ D ओ ° , B इ ° । ^७ N ° र ° । ^८ B ° सक्तं, D ° युक्तः ।

^९ D व ° ।

ईकारार्द्धमतं बिन्दु^१मुखं भानुरधोगतम्^२ ॥ ८७ ॥
 स्तनौ^३ दहनशीतांशुर्योनिर्हार्द्ध^४ कला भवेत् ।
 हकारार्द्धपदे देवि ईकारैकारमीरितम् ॥ ८८ ॥
 मुखं बिन्दुर्महेशानि तदधस्तु कुचद्वयम् ।
 हकारार्द्धकलारूपं योनिचक्रं विदुः प्रिये ॥ ८९ ॥
 अधोबिन्दुर्महेशानि परारूपः प्रकीर्तितः ।
 योनिबिन्दुर्महेशानि तत्परारूपवान् भवेत् ॥ ९० ॥
 कुच^५बिन्दुर्महेशानि तदतीता प्रकीर्तिता ।
 चित्परा तु द्वितीयस्तु तदतीता मुखे भवेत् ॥ ९१ ॥
 सर्वातीता चण्ड^६रूपा बीजादूर्ध्वं व्यवस्थिता ।
 वाच्यातीतां कलां बिद्धि ई^७कारोर्ध्वकलां शिवे ॥ ९२ ॥
 इति कामकलारूपं कीर्तितं तु मया तव ।
 अन्यच्चैव^८ शकारन्तु शक्तिद्वयपुटं भवेत् ॥ ९३ ॥
 र^९कारस्तु महेशानि काञ्ची कामकला मनुः ।
 काली कामकला देवि मुख्या हंसगता भवेत् ॥ ९४ ॥
 इति संक्षेपतः प्रोक्तं किमन्यत् श्रोतुमिच्छसि ।

श्रीशिव उवाच ।

गृह्णवास्तुं प्रवक्ष्यामि येन देव^{१०}मयो भवेत् ॥ ९५ ॥
 ईशानादिनिर्ऋत्यन्तं वास्तुसर्पः प्रकीर्तितः ।
 बाह्यादिवह्निपर्यन्तं सर्पहस्तद्वयं भवेत् ॥ ९६ ॥
 पैत्र्यां पादयुगं^{११} देवि ऐशान्यां शिर एव च ।
 सर्पगात्रमिदं प्रोक्तं ज्ञात्वा कर्माणि कारयेत् ॥ ९७ ॥
 शिरोघाताद्भवेन्मृत्युः पुच्छे^{१२} सर्वार्थनाशनम् ।

^१ D ° न्दुः, N ° न्दुं । ^२ C B ° तौ । ^३ C ततो । ^४ C ° द्वन्द्व, D ° द्वं ।
^५ ऊर्द्ध ° । ^६ C D ° न्द्र ° । ^७ D ह ° । ^८ D ° च ह ° । ^९ D ह ° ।
^{१०} B ° वी । ^{११} B D N ° पुटं । ^{१२} C पूर्वे ।

पिण्ड^१कायां भवेद्दुःखं क्रोडे सर्वार्थसाधनम् ॥ ९८ ॥
 चलस्थिरप्रभेदेन द्विधा वास्तु प्रकीर्तितम् ।
 नैर्ऋत्यां पूजयेद्देवि वास्तुसर्पगृहाधिपम् ॥ ९९ ॥
 वास्तुपूजां विधायाथ कूर्मं ज्ञात्वा प्रयत्नतः ।
 स्थानसंशोधनं कृत्वा स्वयं तु व्रतवान् भवेत् ॥ १०० ॥
 परान्नं च परद्रव्यं तथैव तु प्रतिग्रहम् ।
 परस्त्रीं परनिन्दां च मनसाऽपि विवर्जयेत् ॥ १०१ ॥
 जिह्वा दग्धा परान्नेन करौ दग्धौ प्रतिग्रहात् ।
 मनो दग्धं परस्त्रीभिः^२ कथं सिद्धिर्वरानने ॥ १०२ ॥
 प्रतिग्रहं महेशानि सर्वथा परिवर्जयेत् ।
 प्रतिग्रहोत्थपापं तु शृणु यत्नेन शाम्भवि ॥ १०३ ॥
 मृते तु नरकं यायात् स्वस्वकर्मानुसारतः ।
 भोगोत्तरं महेशानि पितृलोकं व्रजन्ति ते ॥ १०४ ॥
 ततो व्रजन्ति ते देवि सूर्यलोकं प्रतिग्रही ।
 ततश्चन्द्रपुरं गच्छेत् ततश्चन्द्रत्वतां व्रजेत् ॥ १०५ ॥
 भारत्यं प्राप्य देवेशि भूमौ वर्षति योगतः ।
 पूर्वदत्तं तदन्नं हि इह प्रत्यक्षगोचरम् ॥ १०६ ॥
 दत्तं विना महेशानि न पूर्तिः कापि दृश्यते ।
 तदन्नं भाण्डगोपे^३न चाग्नौ दाहत्वतां व्रजेत् ॥ १०७ ॥
 पाके^४ तूदरपूर्त्यर्थं भुज्यते सर्वजन्तुभिः ।
 यावत्तु पूर्वज^५नुषि दत्तं दापितमेव तु ॥ १०८ ॥
 तदेव प्राप्यते देवि नादत्तमुपतिष्ठते ।
 नाधिकं न च वै न्यूनं प्राप्यते जन्तुभिः क्वचित् ॥ १०९ ॥

^१ C पीडि ° । ^२ D तत्त्व ° । ^३ C ° पु । ^४ C य ° । ^५ B D ° तोये ° ।

^६ D पक्षे । ^७ N ° त ° ।

तदन्नं^१ देवदेवेशि तस्य विष्ठात्वतां व्रजेत् ।
 तत्र देवि कृमिभूत्वा तदन्ते चान्ययोनिभाक् ॥ ११० ॥
 प्रतिग्रहं परित्यज्य मन्त्रसिद्धिं समाचरेत् ।
 जातसूतकमादौ स्यात्तदन्ते मृतसूतकम् ॥ १११ ॥
 सूतकद्वयसंयुक्तः स^२ म^३न्त्रो नैव सिध्यति ।
 जन्मसूतकजं देवि संस्कारदशकं शिवे ॥ ११२ ॥
 जननादिषु गुप्तान्तं संस्कारदशकं शिवे ।
 दिवसा दश वै देवि सूतके परिकीर्त्तिताः ॥ ११३ ॥
 दशसंस्कारयोगेन जातसू^४तकवारणम् ।
 जपादिभोजनान्तं हि दशाङ्का^५ तु पुरस्किया ॥ ११४ ॥
 मृत^६सूतकमेतद्धि दशाहं सूतकं मतम् ।
 जीवहीनो यथा देही सर्वकर्मसु न क्षमः ॥ ११५ ॥
 पुरश्चरणहीनो हि तथा मन्त्रः प्रकीर्त्तितः ।
 द्वितीयं तु मया प्रोक्तं किमन्यत् श्रोतुमिच्छसि ॥ ११६ ॥

श्रीदेव्युवाच ।

विश्वेश श्रोतुमिच्छामि चक्रमष्टाष्टकामिधम् ।
 रहस्यातिरहस्यं च वद मे करुणानिधे ॥ ११७ ॥

ईश्वर उवाच ।

रहस्यातिरहस्यं हि कथ्यते गोपनं कुरु ।
 उत्तमं मध्यमं चैव तृतीयमधमं भवेत् ॥ ११८ ॥
 उत्तमं शिवचक्रं स्यान्मध्यमं वैष्णवं भवेत् ।
 अधमं कामचक्रं स्याज्जीवचक्रमिति स्मृतम् ॥ ११९ ॥

^१ C तं दत्तं । ^२ B C D द्वाभ्यां तु सहितः । ^३ C त ° । ^४ D ° मृत ° ।
^५ B ° ङ्गा । ^६ C नष्ट ° ।

जीवचक्रं तथा प्रोक्तं जीवमेरुस्तथा त्वयम् ।
 पंक्याकारेण देवेशि चक्राकारेण वा जपेत् ॥ १२० ॥
 बिन्दुस्थाने स्वयं स्थित्वा निर्विकल्पो जितेन्द्रियः ।
 अविकारं समासाद्य पूजां कुर्यात्प्रयत्नतः ॥ १२१ ॥
 विकारी जायमानस्तु साधको न^१श्यति ध्रुवम् ।
 त्रिशतं षष्टि देवेशि देव्यावरणशक्तयः ॥ १२२ ॥
 पञ्चविंशति देवेशि पञ्च^२काशक्तयः क्रमात् ।
 षट् षड्दर्शने प्रोक्ता षडाम्नाये तु षड् भवेत् ॥ १२३ ॥
 द्विसप्ततिर्महेशानि निर्वाणशक्तयः स्मृताः ।
 त्रिशतं षष्टि देवेशि शाम्भवक्रमरश्मयः^३ ॥ १२४ ॥
 योगिनीनां चतुःषष्टिकोटिरुक्ता महेश्वरि ।
 षोढान्यासोदिताशेषशक्तयो याः प्रकीर्तिताः ॥ १२५ ॥
 प्रतिशक्तौ^४ महेशानि कोटिसंख्या प्रकीर्तिता ।
 तदष्टगुणितं कुर्यादष्टकं कीर्तितं मया ॥ १२६ ॥
 सर्वत्राष्टगुणं कुर्याद्भवेदष्टाष्टकं क्रमात् ।
 शैवाष्टक^५मिदं प्रोक्तं शम्भुसाध्यं न चान्यथा ॥ १२७ ॥
 प्रत्येकमष्टकोटिर्वा कलाकोटिश्च वा^६ प्रिये ।
 श्रीविद्यायां कनिष्ठं स्यान्निर्वाणे^७ मध्यमं भवेत् ॥ १२८ ॥
 षट्शाम्भवादिमेधान्तदीक्षायां परमेश्वरि ।
 उत्तमः कथितो देवि क्रमस्त्वष्टाष्टकाभिधः ॥ १२९ ॥
 अष्टाष्टकं वैष्णवाख्यं कथ्यते शृणु साम्प्रतम् ।
 आवृत्तिशक्तयो देवि त्रिशतं^८ षष्टि कीर्तिताः ॥ १३० ॥
 प्रतिशक्तौ त्वष्टशक्तिः पूजयेद्यत्नतः शिवे ।

^१ C ° कं प ° ।^२ D ° अ ° ।^३ D ° शक्त ° ।^४ N ° ब्दो ।^५ D ° वषट्क ° ।^६ D ° दीश्वर ° ।^७ C ° णं, C D ° णो ।^८ D ° द्वितीयम् ।

द्विसहस्रं चाष्टशती त्वशीतिः शक्तयो मताः ॥ १३१ ॥
 प्रत्येकाष्टगुणं चक्रं प्रोक्तमष्टाष्टकं त्विदम् ।
 अष्टाष्टकमिदं प्रोक्तं पूर्वमष्टगुणं यदा^१ ॥ १३२ ॥
 तदानन्दभैरवाख्यं प्रोक्तमष्टाष्टकं शिवे ।
 लक्षद्वयं महेशानि चत्वारिंशत्सहस्रकम् ॥ १३३ ॥
 एतद्विगुणितं देवि चतुर्लक्षं महेश्वरि ।
 षष्टिसहस्रकं देवि अशीतिः^२ शक्तयो मताः ॥ १३४ ॥
 द्विशतं विंशतिरिति त्वानन्दाष्टकमीरितम् ।
 चतुर्विंशतिसहस्रं चत्वारिंशतिशक्तयः ॥ १३५ ॥
 आवृतौ तु महेशानि त्रिशतं षष्टिरश्मयः ।
 एवमेकं पूजनं तु त्वष्टावरणसंयुतम् ॥ १३६ ॥
 एकाष्टकमिदं प्रोक्तमेवमष्टाष्टकं भवेत् ।
 द्विसहस्रं चाष्टशतमशीतिः शक्तयो भवेत् ॥ १३७ ॥
 अष्टाष्टकमिदं प्रोक्तं पञ्चपञ्चक्रमेण तु ।
 पूर्णाभिषेकसंयुक्तस्तूर्ध्वान्नायप्रदीक्षितः^४ ॥ १३८ ॥
 षट्शाम्भवक्रमे देवि कुर्यादष्टाष्टकं क्रमात् ।
 अष्टाष्टकस्य विज्ञानी शिव एव न संशयः ॥ १३९ ॥
 शिरो देयं धनं देयं देया स्त्रीर्यत्नतः शिवे ।
 वसुपूर्णं गृहं देयं त्विदं साधनमुत्तमम् ॥ १४० ॥
 रहस्यातिरहस्यं हि गोप्याद्गोप्यं महेश्वरि ।
 प्रोक्तमेतन्मया देवि किमन्यच्छ्रोतुमिच्छसि ॥ १४१ ॥
 एतस्य फलबाहुल्यं मया वक्तुं न शक्यते ।
 स्त्रियो देवाः स्त्रियः सृष्टिः स्त्रियः कल्याणकारिणी ॥ १४२ ॥
 स्त्रीरूपं तु महेशानि यत्किञ्चिज्जगतीतले^५ ।

^१ B D पदम् । ^२ D अमिताः । ^३ D ° मेका ° । ^४ C साम्प्रतः । C D ° लम् ।

एका चेत् युवती पूज्या समस्तं जगतीतलम् ॥ १४३ ॥
 स्त्रीणां दर्शनमात्रेण जगतीतलपूजनम् ।
 कृतं भवति देवेशि नात्र कार्य्या विचारणा ॥ १४४ ॥
 रूपं दृष्ट्वा तु प्रणमेद्रूपमानन्दकारकम् ।
 रूपानन्दे समायाते किमन्यत्र प्रयोजनम् ॥ १४५ ॥
 रूपं रूपं परं धाम रूपं रूपं परं तपः ।
 रूपं रूपं परं^१ वस्तु न भूतं न भविष्यति ॥ १४६ ॥
 इति संक्षेपतः प्रोक्तं किमन्यत् श्रोतुमिच्छसि ।

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोप्रतारासंवादे उत्तरकेरले
 अष्टाष्टकनिरूपणं नाम तृतीयः पटलः ।

^१ B समं ।

चतुर्थः पटलः ।

श्रीदेव्युवाच ।

अष्टाष्टकं त्वया प्रोक्तं सर्वसिद्धिकरं भुवि ।
किं सम्प्रदायमार्गेण पात्रज्ञानं च^१ कीर्तितम् ॥ १ ॥
तन्मे वद महादेव यद्यहं तव बलुभा ।

श्रीशिव उवाच ।

रहस्यं च प्रवक्ष्यामि ज्ञानं संकथ्यते शृणु ॥ २ ॥
केरलश्चैव काश्मीरो गौडमार्गस्तृतीयकः ।
षट्पञ्चाशद्देशभेदात् सर्वत्र व्याप्य तिष्ठति ॥ ३ ॥
अष्टादशसु देशेषु गौडमार्गः प्रकीर्तितः ।
नेपालदेशमारभ्य कलिङ्गान्तं महेश्वरि ॥ ४ ॥
आर्यावर्त्तं समारभ्य समुद्रान्तं महेश्वरि ।
केरलाख्यः क्रमः प्रोक्तस्तून^२विंशतिदेशके ॥ ५ ॥
तदन्यदेशे देवेशि काश्मीराख्यः क्रमः शुभः ।
शंकरस्तु भवेद्बाह्यो वेदबाह्यो द्विजो यथा ॥ ६ ॥
केरलादिक्रमेणैव शृणु पात्रविनिर्णयम् ।
विश्वामित्रकपालं तु केरले परिकीर्तितम् ॥ ७ ॥
पात्रं तुम्बीकपालं तु काश्मीराख्यक्रमे भवेत् ।
महाकपालपात्रं च गौडमार्गे प्रकीर्तितम् ॥ ८ ॥
कपालं त्रिविधं प्रोक्तं सम्प्रदायक्रमेण च ।
महाकपालं त्रिविधं शंखशुक्तिकपर्दिकाः ॥ ९ ॥
कपर्दिकाभिधं पात्रं सर्वपात्रोत्तमोत्तमम् ।

^१ B N न, D प्र० ।

^२ D ° स्थान ° ।

सम्प्रदायक्रमेणैव महाकपालमीरितम् ॥ १० ॥
 सामान्यार्घ्ये स्फाटिकं स्याद्विश्वामित्रं विशेषजे ।
 रौप्यमर्घ्ये महेशानि सौवर्णं गुरुपात्रकम् ॥ ११ ॥
 भैरवे शुक्तिपात्रं च वीरे शङ्खाभिधं भवेत् ।
 शक्तिपात्रं काचभवं योगिन्यां तु कपालकम् ॥ १२ ॥
 बलिपात्रं ताम्रजं च पाद्यादीनि यथाक्रमात् ।
 रत्नजानि महेशानि तदभावे तु पूर्ववत् ॥ १३ ॥
 केरलाख्यः क्रमः प्रोक्तः काश्मीरं शृणु पार्वति ।
 सामान्यार्घ्यं महेशानि ताम्रजेन प्रकल्पयेत् ॥ १४ ॥
 विशेषार्घ्ये यत्र तुम्बी किंवा स्फटिकजं च वा ।
 शुक्तिजं गुरुपात्रं च घटो रौप्य^१समुद्भवः ॥ १५ ॥
 भैरवे तु कपालं स्याद्वीरे मुनिकपालजम् ।
 स्फाटिकं शक्तिपात्रं च योगिन्यास्ताम्रजं भवेत् ॥ १६ ॥
 बलिपात्रं काचभवं शुक्तिजं पाद्यकर्मणि ।
 अर्घ्याचमनकर्मादौ शङ्खजं परिकीर्तितम् ॥ १७ ॥
 अन्यानि ताम्रपात्राणि शर्करोत्थं^२ तु भोगकम् ।
 शुक्तिपात्रं गौडमार्गे सामान्यार्घ्ये च वा भवेत् ॥ १८ ॥
 विशेषार्घ्ये कपालाख्यमभावे स्फाटिकं भवेत् ।
 स्वर्णोद्भवो घटः प्रोक्तो गुरुपात्रं तु रौप्यजम् ॥ १९ ॥
 भैरवाख्यं महेशानि नारिकेलाभिधं भवेत् ।
 काचपात्रं वीरपात्रं शक्तौ तु शर्करोद्भवम् ॥ २० ॥
 रत्नपात्रं तु योगिन्यां बलिपात्रं तु कूर्मजम् ।
 पाद्यादीनि महेशानि यथाकाले^३न धा^४रयेत् ॥ २१ ॥
 भोगपात्रं तु काश्मीरे गौडे स्यादात्मपात्रकम् ।
 दिव्य^५पात्रं केरले स्यादिति पात्रस्य निर्णयः ॥ २२ ॥

^१ D रत्न ° । ^२ C सर्वरौप्यं । ^३ D N ° लभे ° । ^४ B का ° । ^५ C दाप्य ° ।

विज्ञानकेरले देवि शृणु पात्रस्य निर्णयम् ।
 शुक्तिपात्रं तु सामान्ये विशेषे नारिकेलजम् ॥ २३ ॥
 स्फाटिकं गुरुपात्रं च काचजन्यो घटो भवेत् ।
 पात्रं^१ तुम्बी भैरवस्य^२ वीरपात्रं तु शार्करम्^३ ॥ २४ ॥
 शक्तिपात्रं तु कापालं योगिन्यां ताम्रजं भवेत् ।
 शङ्खजं वीरपात्रं च पाद्यपात्रं च ताम्रजम् ॥ २५ ॥
 रौप्यमाचमने प्रोक्तं स्वर्णमर्घ्यादिकर्मसु ।
 अथार्घ्ये मधुपर्के च तथैवाचमने शिवे ॥ २६ ॥
 स्नानपात्रं रत्नजं स्याद्विज्ञानकेरले शिवे ।
 केरले^४ नारिकेलेन सर्वकार्याणि साधयेत् ॥ २७ ॥
 केवलं^५ वीरपात्रेण सर्वपात्राणि^६ कारयेत् ।
 केवलं^७ स्वर्णपात्रेण सर्वपात्राणि कारयेत् ॥ २८ ॥
 केवलं^८ रौप्यपात्रेण सर्वपात्राणि कारयेत् ।
 अथोक्तपात्रमध्ये तु एकेन सर्वकल्पनम् ॥ २९ ॥
 एकजातीयपात्रेण सर्वपात्राणि वा शिवे ।
 कुर्याद्यत्नेन देवेशि सम्प्रदायक्रमेण च ॥ ३० ॥
 कांस्यं लोहं तथा रौप्यं सौवर्णं परमेश्वरि ।
 स्फाटिकं पारदोत्थं च तथा मारकतं शिवे ॥ ३१ ॥
 रत्नवैडूर्यजं वापि नवरत्नभवं च वा ।
 नारिकेलं महाशङ्खसम्भवं च यथोत्तरम् ॥ ३२ ॥
 उत्तरोत्तरतः श्रेष्ठं सर्वसिद्धिप्रदायकम् ।
 वृक्षेषु देवदेवेशि सर्वसिद्धिप्रदायकम् ॥ ३३ ॥
 वृक्षेषु देवदेवेशि यद्यद्वा^९रुभवं शिवे ।

^१ C N यत्र ।

^२ N ° वाय ।

^३ D शांकरं ।

^४ D केवलं ।

^५ B N केरले ।

^६ D N ° कार्याणि ।

^७ B केरले ।

^८ B केरले ।

^९ B ° इदं ° ।

श्रीफलोत्थं^१ खड्गजं च यथायोगेन कारयेत् ॥ ३४ ॥
 अश्वत्थपत्राकारं वा कुतपाकारमेव च ।
 त्रिकोणरूपं यत् पात्रं कुतपः परिकीर्तितः ॥ ३५ ॥
 योनिरूपं कलालास्यसन्निभं सुमनोहरम् ।
 सुन्दर्य्या रत्नजं पात्रं ताराच्छिन्नाविधौ स्मृतम् ॥ ३६ ॥
 दलरूपं महेशानि मंत्रमात्रे प्रकीर्तितम् ।
 अश्वत्थपत्राकारं तु विद्यापञ्चकगोचरम् ॥ ३७ ॥
 क्रियानियुक्तं देवेशि त्रिभिः शक्तौ^२ प्रकीर्तितम् ।
 त्रिशक्तिस्त्रिविधा देवि त्रितयं त्रितयं त्रिषु ॥ ३८ ॥
 त्रिकोणपात्रं देवेशि मंत्रमात्रे प्रकीर्तितम् ।
 वर्तुलं वैष्णवे प्रोक्तं सालम्बा^३ शिवगोचरा ॥ ३९ ॥
 कपालपात्राभावे तु विश्वामित्रकपालजम् ।
 तदभावे महेशानि तद्रूपं धातुगोचरम् ॥ ४० ॥
 कर्तव्यं यत्नतो देवि बगलायां च काचजम् ।
 वामदक्षक्रमेणैव विपरीतं तथा भवेत् ॥ ४१ ॥
 अथवा देवदेवेशि कपालं सर्वगोचरम्^४ ।
 यत्र तुम्बीकपालं तु प्रोक्तं कापालिके मते ॥ ४२ ॥
 कपालपात्रं देवेशि नीलचीन^५क्रमे मते ।
 अथवा देवदेवेशि महापात्रं कपर्दिकम् ॥ ४३ ॥
 पात्रमध्ये कपर्दीशस्तत्र तिष्ठति पार्वति ।
 त्वरितं^६ सिद्धिदानत्वात्^७ पञ्चविद्याविधौ स्मृतम्^८ ॥ ४४ ॥
 विश्वामित्रकपालं च ब्राह्मणस्य प्रकीर्तितम् ।

^१ D ° लं च ।^२ B त्रिशिरा ° ।^३ C सालङ्का, D N शाणं वा, B शालंका ।^४ N महापात्रं कपर्दिकम् ।^५ D ° चक्र ° ।^६ D तत्तत् ° ।^७ N ° नेन ।^८ N शिवे, C शुभम् ।

तदभावे महेशानि कुलपात्रसमं परम् ॥ ४५ ॥
 अर्घ्यपात्रं शुभं विद्धि सर्वसिद्धिप्रदं शिवे ।
 वर्षाणां तु चतुःषष्टिस्ताम्रा^१र्घ्ये देवता स्थिता ॥ ४६ ॥
 शतं वर्षाणि रौप्ये च सहस्रं स्वर्ण^२पात्रके ।
 दशसाहस्रकं देवि स्फाटिके^३ देवता स्थिता ॥ ४७ ॥
 तथा मारकते देवि रत्नजे रत्नयुग्मकम् ।
 विश्वामित्रकपाले तु लक्षवर्षाणि पार्वति ॥ ४८ ॥
 कपालपात्रे देवेशि दशलक्षाणि पार्वति ।
 खड्गजे दशसाहस्रं मौक्तिके विंशतिः प्रिये ॥ ४९ ॥
 विश्वामित्रकपाले वा कपाले वा महेश्वरि ।
 देवता वरदाः सर्वोः स एव परमेश्वरः^४ ॥ ५० ॥
 स धन्यः स च विज्ञानी स एव दर्शनी मतः ।
 स सर्वयज्ञयाजी^५ च सर्वविद्या^६रहस्यवित् ॥ ५१ ॥
 स ब्रह्मवित् सर्वमंत्ररहस्यरूप एव हि ।
 आनन्दात्मा परात्मा सः^७ सकलादिप्रभेदतः ॥ ५२ ॥
 विश्वामित्रकपाले वा सर्वपात्राणि कारयेत् ।
 कपद्वयां वा महेशानि सर्वपात्राणि कारयेत् ॥ ५३ ॥
 एके कपाले देवेशि सर्वपात्राणि भावयेत् ।
 विश्वामित्रकपालस्य कपालस्यापि पार्वति ॥ ५४ ॥
 शिवशक्त्योर्यथा ज्ञानं नहि कोऽपि विजानते ।
 तथा कपालविज्ञानं नहि कोऽपि विजानते ॥ ५५ ॥
 कपर्दी च भवेद्यद्यत्तदेव नारिकेलतः ।
 पात्रमालां यथा^८ यन्त्रं^९ कारयेत् परमेश्वरि ॥ ५६ ॥

^१ D तम ° । ^२ B रौप्य ° । ^३ D स्फटिका । ^४ B D ° रि । ^५ B ° जापी,
 C राजीव । ^६ D स च सर्व ° । ^७ B परमात्मा, D परात्मानः । ^८ B D N तथा ।
^९ N पत्रं ।

श्रीफलोत्थं^१ खड्गजं च यथायोगेन कारयेत् ॥ ३४ ॥
 अश्वत्थपत्राकारं वा कुतपाकारमेव च ।
 त्रिकोणरूपं यत् पात्रं कुतपः परिकीर्तितः ॥ ३५ ॥
 योनिरूपं कलालास्यसन्निभं सुमनोहरम् ।
 सुन्दर्य्या रत्नजं पात्रं ताराच्छिन्नाविधौ स्मृतम् ॥ ३६ ॥
 दलरूपं महेशानि मंत्रमात्रे प्रकीर्तितम् ।
 अश्वत्थपत्राकारं तु विद्यापञ्चकगोचरम् ॥ ३७ ॥
 क्रियानियुक्तं देवेशि त्रिंशत्कौ^२ प्रकीर्तितम् ।
 त्रिशक्तिस्त्रिविधा देवि त्रितयं त्रितयं त्रिषु ॥ ३८ ॥
 त्रिकोणपात्रं देवेशि मंत्रमात्रे प्रकीर्तितम् ।
 वर्तुलं वैष्णवे प्रोक्तं सालम्बा^३ शिवगोचरा ॥ ३९ ॥
 कपालपात्राभावे तु विश्वामित्रकपालजम् ।
 तदभावे महेशानि तद्रूपं धातुगोचरम् ॥ ४० ॥
 कर्त्तव्यं यत्नतो देवि बगलायां च काचजम् ।
 वामदक्षक्रमेणैव विपरीतं तथा भवेत् ॥ ४१ ॥
 अथवा देवदेवेशि कपालं सर्वगोचरम्^४ ।
 यत्र तुम्बीकपालं तु प्रोक्तं कापालिके मते ॥ ४२ ॥
 कपालपात्रं देवेशि नीलचीन^५क्रमे मते ।
 अथवा देवदेवेशि महापात्रं कपर्दिकम् ॥ ४३ ॥
 पात्रमध्ये कपर्दीशस्तत्र तिष्ठति पार्वति ।
 त्वरितं^६ सिद्धिदानत्वात्^७ पञ्चविद्याविधौ स्मृतम्^८ ॥ ४४ ॥
 विश्वामित्रकपालं च ब्राह्मणस्य प्रकीर्तितम् ।

^१ D ° लं च ।^२ B त्रिशिरा ° ।^३ C सालम्बा, D N शाणं वा, B शालंखा ।^४ N महापात्रं कपर्दिकम् ।^५ D ° चक्र ° ।^६ D तत्तत् ° ।^७ N ° नेन ।^८ N शिवे, C शुभम् ।

तदभावे महेशानि कुलपात्रसमं परम् ॥ ४५ ॥
 अर्घ्यपात्रं शुभं विद्धि सर्वसिद्धिप्रदं शिवे ।
 वर्षाणां तु चतुःषष्टिस्ताम्रा^१र्घ्ये देवता स्थिता ॥ ४६ ॥
 शतं वर्षाणि रौप्ये च सहस्रं स्वर्ण^२पात्रके ।
 दशसाहस्रकं देवि स्फाटिके^३ देवता स्थिता ॥ ४७ ॥
 तथा मारकते देवि रत्नजे रत्नयुग्मकम् ।
 विश्वामित्रकपाले तु लक्षवर्षाणि पार्वति ॥ ४८ ॥
 कपालपात्रे देवेशि दशलक्षाणि पार्वति ।
 खड्गजे दशसाहस्रं मौक्तिके विंशतिः प्रिये ॥ ४९ ॥
 विश्वामित्रकपाले वा कपाले वा महेश्वरि ।
 देवता वरदाः सर्वाः स एव परमेश्वरः^४ ॥ ५० ॥
 स धन्यः स च विज्ञानी स एव दर्शनी मतः ।
 स सर्वयज्ञयाजी^५ च सर्वविद्या^६रहस्यवित् ॥ ५१ ॥
 स ब्रह्मवित् सर्वमंत्ररहस्यरूप एव हि ।
 आनन्दात्मा परात्मा सः^७ सकलादिप्रभेदतः ॥ ५२ ॥
 विश्वामित्रकपाले वा सर्वपात्राणि कारयेत् ।
 कपद्वयं वा महेशानि सर्वपात्राणि कारयेत् ॥ ५३ ॥
 एके कपाले देवेशि सर्वपात्राणि भावयेत् ।
 विश्वामित्रकपालस्य कपालस्यापि पार्वति ॥ ५४ ॥
 शिवशक्त्योर्यथा ज्ञानं नहि कोऽपि विजानते ।
 तथा कपालविज्ञानं नहि कोऽपि विजानते ॥ ५५ ॥
 कपर्दी च भवेद्यद्यत्तदेव नारिकेलतः ।
 पात्रमालां यथा^८ यन्त्रं^९ कारयेत् परमेश्वरि ॥ ५६ ॥

^१ D तम ° । ^२ B रौप्य ° । ^३ D स्फटिका । ^४ B D ° रि । ^५ B ° जापी,
 C राजीव । ^६ D स च सर्व ° । ^७ B परमात्मा, D परात्मानः । ^८ B D N तथा ।
^९ N पत्रं ।

पञ्चामृते पञ्चकं च स्नानार्थं गुणसंख्यकम् ॥ ८० ॥
 ततस्तु प्रोक्षणीपात्रं करक्षालनजं ततः ।
 गन्धपात्रं पुष्पपात्रं ततो नैवेद्यपात्रकम् ॥ ८१ ॥
 शुद्धोदकाभिधं पात्रं भोगात्मपात्रकं ततः ।
 ततः पाचकपात्रं तु ततो नीराजनादिकम् ॥ ८२ ॥
 स्थानीयपीठपात्रं च दीपपात्रचतुष्टयम् ।
 घृततैले दक्षवामे सौगन्ध्यम^१दने तथा ॥ ८३ ॥
 पात्राणां च चतुःषष्टिः संख्या प्रोक्ता तु केरले ।
 काश्मीरे पीठमेवं^२ स्यात् कलासंख्यानि वै शृणु ॥ ८४ ॥
 दिव्योत्तमोत्तमौ प्रोक्तौ सद्यः सिद्धिकरौ परौ ।
 अथ षोडशपात्राणि शृणुष्व^३ परमेश्वरि ॥ ८५ ॥
 सामान्यार्थं विशेषार्थं श्रीपीठं^४ गुरुपात्रकम् ।
 भैरवाख्यं पञ्चमं तु वीरपात्रं रसाभिधम् ॥ ८६ ॥
 शक्तिपात्रं योगिनीं च बलिपाद्ये^५ तथैव च ।
 आचमनीयाख्यपात्रं चार्घ्यपात्रं तथैव च ॥ ८७ ॥
 मधुपर्काभिधं पात्रं पञ्चामृतमनन्तरम् ।
 स्नानपात्रं हस्तशुद्धिपात्रं च प्रोक्षणीं तथा ॥ ८८ ॥
 पात्रं षोडशकं प्रोक्तं केरले पश्चिमेऽपि च ।
 मधुपर्कोत्तरं देवि शङ्केति कौलिकेऽपि च ॥ ८९ ॥
 चिदानन्दसम्प्रदाये शृणु पात्राणि पार्वति ।
 सामान्यं च विशेषं च कलशं गुरुपात्रकम् ॥ ९० ॥
 भोगपात्रं शक्तिपात्रं योगिनीवीरपात्रके ।
 बलिपाद्याचमनीयं च अर्घ्यस्नाना^६भिधं प्रिये ॥ ९१ ॥

^१ D भा ° ।^२ D पीठ °, [याच] ।^३ D न्यामो ° ।^४ D ° मात्रं ।^५ D त्वं । ^६ C ° खण्डो, N ° घटो, D ° पात्रं ।^७ N ° द्यं । ^८ This lineappears only in N. ^९ D ° स्तारा ° ।

देवीशङ्केति देवेशि पात्राण्येवं तु षोडश ।
 अथवा कलशं शङ्खं शक्तिपात्रत्रयं भवेत् ॥ ९२ ॥
 श्रीगुरुभोगपात्राणि त्रिषु पात्रेभ्यः विधिः ।
 आन^१न्दाख्ये^२ मते देवि पात्राणि कीर्त्तितानि च ॥ ९३ ॥
 सामान्यार्घ्यो विशेषार्घ्यो घटः श्रीगुरुभोजनात् ।
 शक्तिपात्रं योगिनी च वीरपात्रं बलिस्तथा ॥ ९४ ॥
 पाद्याचमनीयं च भोगचाराभिधे भवेत् ।
 देवीपात्रं श्रीगुरुश्च भोगश्च योगिनी तथा ॥ ९५ ॥
 बलिपात्रं शक्तिपात्रं वीरपात्रं^३ तथैव च ।
 तथाचमनपात्रं च चिदानन्देभ्यः विधिः ॥ ९६ ॥
 देवीगुरुभोगपात्रं योगिनीब्रह्म^४शक्तिजम् ।
 सिद्धचैतन्यमार्गस्य पात्राणि परमेश्वरि ॥ ९७ ॥
 योगिनीवीरपाद्यादि पञ्चचक्रमते भवेत् ।
 आनन्दवीरदेवस्य क्रमः प्रोक्तो महेश्वरि ॥ ९८ ॥
 सामान्यार्घ्यो विशेषार्घ्यः कलशो गुरुभैरवः ।
 एते^५ सर्वादौ संप्रोक्ताः सामान्यपरिभाषया ॥ ९९ ॥
 बलिः पाद्याचमनीये च अर्घ्येति नव पार्वति ।
 पञ्चमानन्दनाथस्य मार्गः प्रोक्तो मया तव ॥ १०० ॥
 पञ्चकं भोगशक्ती च विश्वरूपाभिधे^६ भवेत् ।
 देवीगुरुभोगशक्तियोगिनीवीरपात्रकम् ॥ १०१ ॥
 बलिः पाद्याचमनीये च अर्घ्येति योगरूपजे ।
 सृष्टिसंहारमार्गेण परिवर्त^७क्रमेण च ॥ १०२ ॥
 ओड्यानं^८ चतुरस्रं च कामरूपं च वर्तुलम् ।

^१ B C N न ° । ^२ B C N add तु । ^३ B ° ये । ^४ B ° बलि °,
 C D ° वर्ण ° । ^५ B इति । ^६ B ° पविधौ । ^७ B ° र्ग ° ^८ D उत्तानं, उड्यानं ।

जालन्धरं^१ त्वर्धचन्द्रं त्र्यस्तः पूर्णगिरिर्भवेत् ॥ १०३ ॥
 शङ्खमंत्र^२ भोगपूजाबलिपात्राणि पञ्च च ।
 स्वदक्षिणादिवामान्तं संस्थाप्य पूजयेच्छिवाम् ॥ १०४ ॥
 कुलनाथमतं प्रोक्तं भैरवस्य मतं शृणु ।
 स्ववामभागे देवेशि अर्घ्यादिस्थापनक्रियाम्^३ ॥ १०५ ॥
 पाद्यार्घ्याचमनीयानि सामान्यार्घ्यविशेषकम् ।
 सामान्यार्घ्यघटो देवि श्रीपात्रं देवताग्रके^४ ॥ १०६ ॥
 स्ववामे कलशस्याङ्के मधुपर्को महेश्वरि ।
 तद्दक्षिण आचमनीयं पाद्यं यत्नेन संचरेत् ॥ १०७ ॥
 निवापा^५ख्यमतं प्रोक्तं संक्षेपेण महेश्वरि ।
 अथ वक्ष्यामि देवेशि शम्भुनाथमतं शृणु ॥ १०८ ॥
 आदौ कुम्भं तथा शङ्खं श्रीपात्रं शक्तिपात्रकम् ।
 गुरुपात्रं भोगपात्रं बलिपाद्यादिपात्रकम् ॥ १०९ ॥
 योगिनीवीर^६पात्रं च वामावर्त्तक्रमेण च ।
 सामान्यार्घ्यघटं चैव श्रीपात्रं तदनन्तरम् ॥ ११० ॥
 श्रीपात्रघटयोर्मध्ये सर्वपात्राणि पातयेत् ।
 गुरुपात्रं घटस्यान्ते तदन्ते भोगपात्रकम् ॥ १११ ॥
 तदन्ते शक्तिपात्रं च योगिनीनां तु पात्रकम् ।
 तदन्ते वीरपात्रं च तदन्ते बलिपात्रकम् ॥ ११२ ॥
 पाद्यं चाचमनीयञ्च तदन्ते चार्घ्यपात्रकम् ।
 पुनराचमनीयं च मधुपर्कस्तथैव च ॥ ११३ ॥
 स्नानीयं प्रोक्षणी चेति काश्मीराख्ये कलाभिधाः ।
 करक्षालनजं चैव तथा पञ्चामृतेति च ॥ ११४ ॥
 तदाष्टादश पात्राणि काश्मीराख्यमते शिवे ।

^१ D ° मार्गो ।^२ C ° कयी ।^३ D ° त्मके ।^४ B C N ° सा ° ।^५ C N रस ° ।

सामान्यार्धविशेषार्धौ श्रीघटः परमेश्वरि ॥ ११५ ॥
 घटान्ते गुरुपात्रं च तदन्ते भैरवाभिधम् ।
 शक्तिपात्रं ततः प्रोक्तं वीरपात्रं ततः शिवे ॥ ११६ ॥
 बलिपात्रं योगिनी च पान^१पात्रं तथैव च ।
 भोगपात्रं च देवेशि नव पात्राणि पार्वति ॥ ११७ ॥
 पाद्यादीनि महेशानि सामान्यत्वेन पश्चिमे ।
 तदक्षिणे पाद्यपात्रमर्घ्यमाचमनीयकम् ॥ ११८ ॥
 प्रोक्षणीति महेशानि स्थापयेदाद्यवत् शिवे ।
 गुरुपात्रं तत्पदाभ्यां भैरवं बटुकेन च ॥ ११९ ॥
 शक्तिपात्रं भुवनेश्या वीरपात्रं शिवेन च ।
 बलिपात्रं गणेशाद्यैर्योगिन्यां तन्मनु^२र्भवेत् ॥ १२० ॥
 अन्यानि प्रणवेनैवं सर्वपात्रेष्वयं विधिः ।
 विशेषार्धेण दिव्यौवान् गुरुपात्रे गुरून् यजेत्^३ ॥ १२१ ॥
 पुरुषं भैरवेणैवं श्रीपात्रेणाऽमृतेश्वरि^४ ।
 मूलदेवीपदे देवी प्रोक्ता तु मूलशारदा ॥ १२२ ॥
 आनन्दभैरवं देवं भैरवेन प्रतर्पयेत् ।
 बलिना तु गणेशादीन् योगिन्या योगिनीं शिवे ॥ १२३ ॥
 हृदि देवीं विशेषेण श्रीपात्रेण तु सावृतिम् ।
 विशेषेण हृदा प्रोक्तः प्रोत्सर्गः^५ श्रीजलेन च ॥ १२४ ॥
 अन्येषां चैव सामान्यपात्रेण परमेश्वरि ।
 वीरपात्रेण लोकेशाः शक्त्या ब्राह्म्यादिमातरः ॥ १२५ ॥
 विशेषपात्राद्या^६ पूजा सा पूजा^७ सर्वतोत्तमा ।
 प्रत्यावृत्तौ महेशानि देवताभ्यो निवेदनम् ॥ १२६ ॥

^१ B C N ° चात्म ° । ^२ D नो ° । ^३ B D ततः, N जपेत् । ^४ B D ° ण
 महेश्वरि । ^५ B D सर्वेषां, C सद्यः । ^६ D ° त्रयोः । ^७ D सर्वत्र ।

प्राणायामप्रमाणं च^१ षडङ्गध्यानके ततः ।
 पुनरावरणं पूज्यं पञ्च षोडश वै दश ॥ १२७ ॥
 जपं कृत्वा सन्निवेद्य प्राणायामादिपूर्वकम् ।
 पुनरावरणं पूज्यं प्रोक्तमावरणक्रमः ॥ १२८ ॥
 एवं क्रमेण देवेशि सर्वावृत्तिं प्रपूजयेत् ।
 प्रत्यावृत्तो प्रोक्तमुद्रां दर्शयेद्विधिपूर्वकम् ॥ १२९ ॥
 अनुक्तमुद्रावरणे तदायुधमयी भवेत् ।
 संघट्टना योनिमुद्रा खेचरी च तदायुधा ॥ १३० ॥
 यदावरणसंक्षेपस्तदावरणमयी च सा ।
 विस्तारश्चेत् महेशानि संघट्टाद्यास्तदन्तकाः १३१ ॥
 पुनः पुष्पाञ्जलिं दत्त्वा सायुधेति सवाहना ।
 सशक्ती च^२ समुद्रा च ससिद्धी च समुच्चरेत् ॥ १३२ ॥
 सम्प्रदायत्रयेऽपि स्यात्काण्डानुसमयो ह्ययम् ।
 सामान्यार्घ्यघटे देवि विशेषार्घ्यस्तृतीयकः ॥ १३३ ॥
 पात्रत्रयक्रमेणैव पूजनं वा भवेत् शिवे ।
 सामान्यं च विशेषं च श्रीघटश्च तृतीयकः ॥ १३४ ॥
 केवलं तु विशेषेण पूजनं तु^३ महेश्वरि ।
 गौडमार्गे महेशानि पात्राणां निर्णयं शृणु ॥ १३५ ॥
 सामान्यं द्वितयं देवि द्वार^४देशान्तमार्गतः ।
 देवाग्रे तु विशेषार्घ्यो घटान्ते गुरुपात्रकम् ॥ १३६ ॥
 श्रीपात्रसंज्ञा देवेशि विशेषार्घ्ये प्रकीर्तिता ।
 भोगपात्रं ततो देवि शक्तिपात्रं ततः शिवे ॥ १३७ ॥
 योगिनीवीरपात्रे तु^५ बलिपात्रं^६ ततः शिवे ।

^१ B C D मं समाचर्य्य ।^२ B D N ° क्तिक ।^३ C या ।^४ B विहार ° ।^५ C ° बु ।^६ D N ° ये ।

आचमनीयं महेशानि प्रोक्तमन्यद्विशेषतः ॥ १३८ ॥
 अर्घ्यत्रयं गुरोः पात्रं भैरवीपात्रकं ततः ।
 शक्तिपात्रं योगिनी च बलिपात्रं ततः शिवे ॥ १३९ ॥
 अर्घ्यस्य त्रीणि पात्राणि पाद्यस्यापि त्रयं भवेत् ।
 आचमने^१ त्रयं देवि मधुपर्क^२स्ततः शिवे ॥ १४० ॥
 स्नानीयं करशुद्धिश्च यजु^३गौडे विधिः स्मृतः ।
 स्वदक्षे प्रोक्षणीपात्रं आदायाद्भिः प्रपूरयेत् ॥ १४१ ॥
 किञ्चिदर्घ्याम्बु^४ संगृह्य प्रोक्षण्य^५म्भसि योजयेत् ।
 ततः साधारकं पात्रं पुरतः स्थापयेद्बुधः ॥ १४२ ॥
 तत्पार्श्वे पाद्यदानं च तत्पार्श्वे चार्घ्यदानकम् ।
 आचमनीयं च तत्पार्श्वे वामे तु मधुपर्ककम् ॥ १४३ ॥
 पुनराचमनीयं च स्नानीयं तत् क्रमान्वयसे^६त् ॥
 गन्धपुष्पं तथा दक्षे पृष्ठे तु^७ करक्षालनम् ॥ १४४ ॥
 स्ववामे स्थापयेत् कुम्भं वामहस्तेन धारयेत् ।
 “ॐ ओं ” इति च मंत्रेण पार्श्वे धृत्वा च तज्जलम् ॥ १४५ ॥
 “नु^८क्षौर ” इति मंत्रेण देवतीर्थेन संस्पृशेत् ।
 आ^९त्मानं यागवस्तूनि गन्धपुष्पादिकानि च ॥ १४६ ॥
 प्रोक्षयेत्^{१०} प्रोक्षणीतोयैर्गायत्र्या मूलमन्त्रतः ।
 साध्यसाधकयोर्मध्ये षट्त्रिंशद्भुलं भवेत् ॥ १४७ ॥
 द्वादशाङ्गुलमूर्द्धं च अधोभागे तथाङ्गुलम् ।
 द्वादशाङ्गुलमध्यस्य तत्र संस्थापयेद्बुधः ॥ १४८ ॥
 आत्मनः पुरतो वामे त्रिकोणं विलिखेद्बुधे ।
 सार्धद्वादश वै देवि चार्घ्या^{११}र्था द्वादश प्रिये ॥ १४९ ॥

^१ C D N ° नीये ।

^२ B ° कै तथा ।

^३ D यद् यद् , B N पंच ° ।

^४ D र्येषु, N र्यानु ° ।

^५ D ° क्तान्य ° ।

^६ C त्यजे ° ।

^७ D वा ।

^८ B D न ।

^९ D स्वा ° ।

^{१०} N ° णे ।

^{११} B E ° र्य्य ।

आराध^१नं स्थापनं च पूजनं पूरणं तथा ।
 गन्धपुष्पे मण्डल^२स्य विन्यासः पुष्पसंश्रयः ॥ १५० ॥
 अमृतीकरणं पात्रं प्रतिपत्तिरियन्नव ।
 सामगौडे विधिरयं संक्षेपेण प्रकाशितः^३ ॥ १५१ ॥
 पात्राणां विंशतिः शिवे सामगौडे विधिः शिवे ।
 आद्यत्रयं गुरुर्भोगः शक्तिश्च योगिनी शिवे ॥ १५२ ॥
 वीरपात्रं बलिपात्रं पाद्यार्घ्याचमनीयकम् ।
 करक्षालनपात्रं च मूलानां च प्रवर्तकम् ॥ १५३ ॥
 सामान्यार्घ्यादाचमान्तमर्घ्यं च करशुद्धिजम् ।
 उच्छिष्टबलिपात्रं च बलिपात्राणि सप्त च^४ ॥ १५४ ॥
 अथ पाचक^५पात्रं च क्रूरगौडे विधिः शिवे^६ ।
 एकविंशतिपात्राणि गौडे चैवात्र सन्ति च ॥ १५५ ॥
 शाक्ते प्रोक्तमिदं देवि वीरशाक्ते तु शङ्करि^७ ।
 शङ्खं न मुख्यं^८ देवेशि शैवे शाक्ते न कारयेत् ॥ १५६ ॥
 लोक^९सन्दर्शनार्थं^{१०} तु शङ्खस्य स्थापनं चरेत् ।
 शैवे पङ्क्तिक्रमेणैव पात्राणां स्थापनं चरेत् ॥ १५७ ॥
 सामान्यार्घ्यो विशेषश्च घटश्च पाद्यपात्रकः ।
 आचमनीयं तथार्घ्यं च पुनराचमनीयकम् ॥ १५८ ॥
 मधुपर्कामृते देवि स्नानीयं प्रोक्षणी तथा ।
 शक्तियुक्तो यदा शम्भुस्तदा कलशपूजनम् ॥ १५९ ॥
 नो चेत्तु जलवत्^{११} स्थाप्य पूज्यो वैदिककर्मणा ।
 पूर्णदीक्षाप्रयुक्तश्चेच्छक्तिपात्रादिकं चरेत् ॥ १६० ॥

^१ D ° वाह ° । ^२ D ° प ° । ^३ D शिता, C ° शते । ^४ B ° त्रं च
 सप्तम । ^५ B याच °, N पाव ° । ^६ C स्मृतः । ^७ B सङ्करौ, D N ° रम् ।
^८ D शून्यो । ^९ D ° के । ^{१०} B ° सन्देशार्थं । ^{११} B ° मव ° ।

बिल्वपात्रेण देवेशि विश्वामित्रेण वाचरेत् ।
 वैष्णवे तु महेशानि पुरः सामान्यपात्रकम् ॥ १६१ ॥
 शङ्खपात्रं वामभागे स्वस्य देव^१स्य पार्वति ।
 पूजाद्रव्यं दक्षभागे तन्मध्ये परमेश्वरम् ॥ १६२ ॥
 वैष्णवे देवदक्षे तु शङ्खं तदिक्षु पार्वति ।
 पाद्यार्घ्याचमनीयं च मधुपर्कं क्रमाद्भवेत् ॥ १६३ ॥
 तदुदकषट्पात्रं च जलसंस्थापनाय च ।
 सिद्ध^२कल्पितदिङ्मार्गाद्वामदक्षे घटो भवेत् ॥ १६४ ॥
 शक्तियुक्तवैष्णवस्य प्रोक्तमेतन्मया तव ।
 अयुक्तस्य महेशानि न सामान्यघटो भवेत् ॥ १६५ ॥
 विशेषदीक्षितश्चेत्स्याच्छक्तिर्विरादि कारयेत्^३ ।
 शैवे^४पि स्वस्य दक्षात्तु सामान्यात्प्रोक्षणीति च ॥ १६६ ॥
 तदन्ते स्थापयेद्देवि सौरे^५ शृणु महेश्वरि ।
 सौरे गौडे च सामान्याद्द्वारार्घ्यो^६ सूर्यगोचरौ ॥ १६७ ॥
 विशेषात् प्रोक्षयन्तं च स्थापयेत्परमेश्वरि ।
 जैने बौद्धे तु तारावद्भैरवे कालिकाविधिः ॥ १६८ ॥
 दर्शनायतने देवि विशेषार्घ्यघटादिकम् ।
 प्रोक्षयन्तं समासाद्य केरलादिक्रमेण च ॥ १६९ ॥
 गणेशे चोभयं देवि शङ्खस्त्वाचमने भवेत् ।
 सामान्यार्घ्ये भवेद्भारि सामान्यं च विशेषकम् ॥ १७० ॥
 श्रीपात्रमिति देवेशि चार्घ्ये स्वायंभुवेऽपि च ।
 गणेशवत्प्रकर्तव्यं नान्यथा शा^७ङ्करं वचः ॥ १७१ ॥
 सर्वत्र शक्तियोगैश्च शाक्त^८वत्^९ परमेश्वरि ।

^१ D धर्म ° । ^२ D ° द्वि ° । ^३ C ° रो हि कारयेत् , B D ° वीरौ यजेच्छिवे ।

^४ D सौरे ° । ^५ B शैवे । ^६ B ° द्वीरार्घ्ये , C N द्वारार्घ्यो । ^७ C श ° ।

^८ B D शक्ति ° । ^९ D ° युक् ।

वामावर्त्तक्रमेणैव गौडे कौले तु पात्रकम्^१ ॥ १७२ ॥
 काश्मीरे दक्षवदने केरले मण्डल^२क्रमात् ।
 केवलं शङ्खमात्रेण केरले चरितार्थता ॥ १७३ ॥
 पूजोपकरणं दक्षे पृष्ठे नैवेद्यमेव च ।
 करक्षालनपात्रं तु स्वपृष्ठे परिकीर्त्तितम् ॥ १७४ ॥
 घृतदीपो भवेद्दक्षे तैलदीपो हि वामतः ।
 त्रिकोणाकारतो वापि वह्निचक्रक्रमेण च ॥ १७५ ॥
 मेधादीक्षाविधौ देवि स्थापनं परिकीर्त्तितम् ।
 सर्वपात्राणि संस्थाप्य स्ववामे तु घटोत्तरे ॥ १७६ ॥
 घटस्य तु मुखं देवि परितः परिकीर्त्तितम् ।
 शङ्खस्य देवी शङ्खस्य मुखे तु देवताग्रतः ॥ १७७ ॥
 “पूजयामि तर्पयामि नमो”ऽन्तं केरले मतम्^३ ।
 “तर्पयामि पूजयामि नमः” काश्मीरगोचरः ॥ १७८ ॥
 हृदयस्यास्य योगे तु साम्राट्केरल ईरितः ।
 “पूजयामि नमो देवि तर्पयामि नमः”स्तथा ॥ १७९ ॥
 आदिकेरलसाम्राज्ये^४ महत्पूर्वादि कीर्त्तितम् ।
 नमः पूजा तर्पणे तु केरले परमेश्वरि ॥ १८० ॥
 पूर्णानन्दश्चिदानन्दो बोधानन्दः प्रकीर्त्तितः ।
 अष्टौ भेदा महेशानि हृदाद्यन्तप्रयोगतः ॥ १८१ ॥
 मध्य^५योगादपि शिवे सभेदा^६ परिकीर्त्तिताः ।
 आदौ मध्ये तथा चान्ते बलिदानं तु गौडके ॥ १८२ ॥
 आदौ च बलिदानं च काश्मीरे परिकीर्त्तितम् ।
 अन्ते बलिः केरले तु केवलं तर्पणं यदि ॥ १८३ ॥

^१ B ° काः ।^२ D ° लमुत्तर ° ।^३ B N च मे ।^४ C N ° ज्यं ।^५ C D मध्य ° ।^६ B सु°, D स्व° ।

विला^१साख्यस्तदा देवि पूजनं तर्पणं च वा ।
 विश्वरूप^२विधौ देवि केरले पूजने सति ॥ १८४ ॥
 श्रीपूर्वा^३ पादुका वापि केवलापादुकापि वा ।
 तद्देवतातर्पणं वा ह्रस्वं दीर्घं च वा प्रिये ॥ १८५ ॥
 सविन्दुं वा महेशानि संपूर्णं वा समाचरेत् ।
 चीनमार्गेऽपि तारिण्यां मंजुघोषेऽपि पार्वति ॥ १८६ ॥
 “वज्रपुष्पं प्रतीच्छे”ति स्वाहान्तेन प्रपूजनम् ।
 वामावर्त्तक्रमेणैव दक्षवामक्रमेण च ॥ १८७ ॥
 केवलं दक्षावर्त्तेन केवलं वामहस्ततः ।
 भेदाष्टत्रिंशतिः शिवे कीर्तितः परमेश्वरि ॥ १८८ ॥
 केवलानन्दयोगेन केवलानन्दयोगतः ।
 आनन्दनाथयोगेन नाथानन्दक्रमेण च ॥ १८९ ॥
 सिद्धमानव^४दिव्यादिप्रज्ञाचैतन्यबोधतः ।
 विलास^५क्रमयोगेन तथा सरस्वतीक्रमात् ॥ १९० ॥
 वक्ष्यमाणक्रमेणैव भेदबाहुल्यमीरितम् ।
 इति संक्षेपतः प्रोक्तं विशेषः कथ्यते प्रिये ॥ १९१ ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यतारासंवादे
 पात्रनिर्णयकथनं नाम चतुर्थः पटलः ॥ ४ ॥

^१ D ° ना ° । ^२ C N ° पूजा ° । ^३ D N ° र्व ° । ^४ B D N ° श्वतुः ।
^५ N ° व्योम च । ^६ D ° नाश ° ।

छन्दो ज्योतिर्वैद्यकादि^१ विद्या एताश्चतुर्दश ।
 प्रपञ्चार्थं मया प्रोक्तमेकत्वं परिणामजे ॥ २१ ॥
 प्रकृतं कथ्यते देवि शृणु सावहिता भव ।
 चतुर्वेदेश्वरी^२ प्रोक्ता श्रीमहाभवतारिणी ॥ २२ ॥
 अथर्ववेदाधिष्ठात्री श्रीमहाकालिका परा ।
 विना कालीं विना तारां नाथर्वणविधिः क्वचित् ॥ २३ ॥
 केरले कालिका प्रोक्ता काश्मीरे त्रिपुरा मता ।
 गौडे तारेति संप्रोक्ता सैव लोकोत्तरा^३ भवेत् ॥ २४ ॥
 हादौ त्रितयमेतद्धि संक्षेपेण प्रकीर्तितम् ।
 अथ कादौ केरले तु त्रिपुरा सा प्रकीर्तिता ॥ २५ ॥
 काश्मीरे तारिणी बाला गौडे काली प्रकीर्तिता ।
 शिवदेवी परा जाता दक्षिणामूर्त्तिभेदतः ॥ २६ ॥
 अथानन्दमैरवाख्यमतभेदेन पार्वति ।
 देवीसकाशाद्या प्राप्ता स्वगुर्वन्तं तु शक्तिः ॥ २७ ॥
 शक्तेः परम्परा या तु न विच्छिन्ना महेश्वरि ।
 तन्नामाज्ञाक्रमेणैव ज्ञेया देवी परंपरा ॥ २८ ॥
 शम्भोः सकाशाद्या प्राप्ता स्वगुर्वन्तं महेश्वरि ।
 तन्नामाज्ञाक्रमेणैव सा शिवस्य^४ परंपरा ॥ २९ ॥
 दक्षिणामूर्त्तितो देवि स्वगुर्वन्तक्रमेण च ।
 तन्नामाज्ञाक्रमेणैव सा वै तस्य परंपरा ॥ ३० ॥
 अविच्छिन्ना यदा सा वै चतुःशङ्कर^५योगतः ।
 तदान्यः सम्प्रदायो हि भविष्यति महेश्वरि ॥ ३१ ॥
 केरलश्चैव काश्मीरो गौडश्चैव तृतीयकः ।

^१ D वेदसाक्षा ।^२ D त्रयी ।^३ C तदा ।^४ B तु तस्य, D ° धकस्य ।^५ B संस्कार ° ।

चतुर्णामपि देवेशि त्रितयं तिष्ठति^१ प्रिये ॥ ३२ ॥
 “गृह्णामि च प्रगृह्णीयात्”^२ विलासे पानकर्म च ।
 “जुहोमि च जुषस्वे”ति^३ केरले पानकर्म च ॥ ३३ ॥
 “होष्यामि प्रजुषस्वे”ति काश्मीरे पानमीरितम् ।
 सदा मत्तो भवेन्नाथो विद्यासिद्धादिपानतः ॥ ३४ ॥
 अनुक्रमेण त्रितये पूजानन्दी यदा नरः ।
 नन्दनार्थी च संप्रोक्तस्तद्रूपो यस्तु मानवः ॥ ३५ ॥
 महानन्दाभिधः प्रोक्तो गौडे पानक्रमं शृणु ।
 वामहस्तात् पानपूजा क्रमाद्वामी प्रकीर्तितः ॥ ३६ ॥
 दक्षहस्तात् पानयोगाद्वामहस्तप्रतर्पणात् ।
 दक्षहस्तात्पूजनाद्धि कौल इत्यभिधीयते ॥ ३७ ॥
 केवलं दक्षहस्तेन पूजनादक्षिणाभिधः ।
 स एव केरलः प्रोक्तः शुद्धमार्गः प्रकीर्तितः ॥ ३८ ॥
 दक्षिणामूर्त्तिभेदे तु^४ दिव्यौघादित्रयं भवेत् ।
 तद्भेदेन त्रिभेदत्वं प्रत्येकं नवभेदता^५ ॥ ३९ ॥
 आनन्दभैरवमते पञ्चाशीतिगुरुक्रमः^६ ।
 दिव्यसिद्धमानवादि पञ्चाशीतिः प्रकीर्तितः ॥ ४० ॥
 प्रत्येकं त्रितयत्वेन सप्तसप्तक्रमेण^७ तु ।
 पंचषष्ठी तु संप्रोक्ता नामाज्ञा तत्क्रमेण च ॥ ४१ ॥
 नवनाथक्रमेणैव नव भेदा भवन्ति च ।
 चतुरशीतिसिद्धानां क्रमदीक्षाप्रभेदतः ॥ ४२ ॥
 चतुरशीतिभेदाश्च तन्नामाज्ञाक्रमेण च ।
 ऋणं धनं च विज्ञाय नामाज्ञां दापयेद्गुरुः ॥ ४३ ॥

^१ D त्रितयं ।

^२ B C N ° ण्णामि ।

^३ D चक्षुषा चेति ।

^४ B N ° न ।

^५ D भवेत्तदा ।

^६ N ° मे ।

^७ C ° क्रमेव ।

ऋणचक्रं प्रवक्ष्यामि षड्भेदेनापि पार्वति ।
 साधार्यार्ण^१साधकार्णोदि^२ व्यञ्जनस्वरभेदतः ॥ ४४ ॥
 तावदङ्कास्तु संग्राह्या मातृकागणनाक्रमात् ।
 साध्यनामत्रिगुणितं साधकेन समन्वितम् ॥ ४५ ॥
 सप्तभिस्तु हरेद्भागं तदन्यद्विपरीतकम्^३ ।
 पूर्वाङ्कवैपरीत्येन ऋणि^४धनविशोधनम् ॥ ४६ ॥
 यस्या^५धिकाङ्को देवेशि स एव हि ऋणी मतः ।
 न्यूनाङ्को यस्य देवेशि स धनी परिकीर्तितः ॥ ४७ ॥
 साधकस्य धनित्वं च विद्यायास्तु ऋणित्वकम् ।
 गुणनं नि^६र्धनं वापि त्रिभिर्वा सप्तभिश्च वा ॥ ४८ ॥
 त्रिसप्तव्यत्यय^७त्वेन नियमः परिकीर्तितः ।
 यत्र द्वाभ्यां वर्धनं तु गजैस्तत्र तु भेदनम् ॥ ४९ ॥
 शून्यं दृष्ट्वा^८ न भागोऽस्ति संक्षेपादिदमीरितम् ।
 वर्धनं तु त्रिभिर्यत्र सप्तभिर्भेदनं ततः ॥ ५० ॥
 यत्राष्टभिर्भेदनं तु तत्र द्वाभ्यां तु वर्धनम् ।
 मन्त्रसाधकयोर्वर्णान् गणनाविधिपूर्वकम् ॥ ५१ ॥
 भिन्नान् कृत्वाऽथवा देवि स्वरव्यञ्जनभेदतः ।
 साध्यनामद्विगुणितं साध^९केन समन्वितम् ॥ ५२ ॥
 अग्निभिस्तु हरेद्भागं तदन्यद्विपरीतकम् ।
 मन्त्रसाधकवर्णानां पञ्चाशन्मातृकाक्रमात् ॥ ५३ ॥
 कियत्तमो भवेद्दर्शस्तावदङ्कास्तु संहरेत् ।
 स्वरव्यञ्जनभेदेन अथवा वर्णमात्रकम् ॥ ५४ ॥
 तावदङ्कास्तु कर्तव्या वर्णानामुभयोरपि ।

^१ D N ° र्णान् । ^२ D N ° र्णान् । ^३ B ° का, C ° के । ^४ B ° णं ।

^५ D यद्य ° । ^६ B व ° । ^७ C ° लप ° । ^८ D ° न्याष्टं वा । ^९ N मास ° ।

मंत्रार्णान्^१ त्रिगुणीकृत्य साधकेन समन्वितम् ॥ ५५ ॥
 सप्तभिस्तु हरेद्भागं तदन्यद्विपरीतकम् ।
 अन्यत्र तु प्रकरणात् गुणनं^२ भाजनं भवेत् ॥ ५६ ॥
 इ^३ष्टाङ्गत्वेन गुणनं भाजनं चात्र कीर्तितम् ।
 यथाङ्गक्रमयोगेन कीर्तितं तु मया तव ॥ ५७ ॥
 नामाक्षरं समारभ्य यावन्मंत्रादिमाक्षरम् ।
 त्रिधा कृत्वा स्वरैर्भिद्यात्तदन्यद्विपरीतकम् ॥ ५८ ॥
 मन्त्राद्यक्षरमारभ्य यावन्नामाक्षरं शिवे ।
 सप्त कृत्वा त्रिधा भिद्यात्तदन्यद्विपरीतकम् ॥ ५९ ॥
 मातृकावैपरीत्येन मंत्रं नामाक्षरात्मकम् ।
 त्रिधा कृत्वा त्रिभिर्हत्वा मंत्रराशिरियं भवेत् ॥ ६० ॥
 अन्यानि ऋणचक्राणि कीर्तितानि मया तव ।
 भ^४क्तिरूपं ऋणं देवि यथावदवधारय ॥ ६१ ॥
 कोटितंत्रेषु गुप्तं च तदद्य प्रकटीकृतम् ।
 पूर्वसेवानु^५पङ्गेण भ^६क्तिर्यत्र दृढा भवेत् ॥ ६२ ॥
 स मंत्रस्तु ऋणी ज्ञेयो भक्तिरूपं ऋणं प्रिये ।
 नो चेद्भक्तिः कथं देवि भक्तिरूपं ऋणं प्रिये ॥ ६३ ॥
 इति क्रमेण संप्रोक्तं ऋणिधनविशोधनम् ।
 ऋणं धनं च विज्ञाय नाम दद्यान्महेश्वरि ॥ ६४ ॥
 अन्यथा नामदाने तु^७ नामानुरूपकं फलम् ।
 न भवेत्परमेशानि भ्रष्टो भवति साधकः ॥ ६५ ॥
 स मूर्खस्त्वं न जानाति देवे द्वेषपरः कलौ ।
 सर्व^८मेवं तु विज्ञाय नामाज्ञां दापयेद्गुरुः ॥ ६६ ॥

^१ D ° णान् ।

^२ D भुवनं ।

^३ C द्र ° ।

^४ C ° द्यन्तर ° ।

^५ B श ° ।

^६ N ° स्य चातु ° ।

^७ B श ° ।

^८ B ° न ।

^९ D वर्ष ° ,

B वर्ष ° ।

दिव्यसिद्धनानवे तु फलं च उत्तरोत्तरम् ।

श्रीदेव्युवाच ।

नामदानं कथं कार्यं दर्शनेष्वपि षट्स्वपि ॥ ६७ ॥

षडान्नायेषु देवेश तथा शाम्भवयुग्मके ।

पञ्चान्नाये तथा वेदान्नाये च परमेश्वर ॥ ६८ ॥

मेघासान्नाज्यदिव्यान्तःसान्नाज्येन महेश्वर ।

नामदानं कथं कार्यं तन्मे कथय शङ्कर ॥ ६९ ॥

श्रीशिव उवाच ।

रहस्यातिरहस्यं तु त्वया संपृच्छ्यते शिवे ।

अहं जानामि सा काली तारा जानाति नेतराः ॥ ७० ॥

ओवाः^१ किञ्चिच्च जानन्ति तत्रापि दिव्यरूपिणः ।

सर्वथा गोप्यतां देवि न वाच्यं यस्य कस्यचित् ॥ ७१ ॥

षट्चक्रं तत्र संप्रोक्तं चतुःसंज्ञाविधायकम् ।

प्रथमे वर्णवेधोऽस्ति स्वरवेधो द्वितीयके ॥ ७२ ॥

तृतीये शून्यवेधोऽस्ति चतुर्थे कूटवेधता ।

पञ्चमे गणवेधोऽस्ति षष्ठे चक्रेण किञ्चन ॥ ७३ ॥

षट्चक्राणि महेशानि चक्राप्यन्यान्यपि प्रिये ।

अन्यानि पञ्चचक्राणि एवं रुद्रविधानि च ॥ ७४ ॥

तत्र षट्चक्रमव्ये तु साध्यं^२ सिद्धं सुसिद्धकम् ।

दैवतं च पराख्यं^३ च देवतादर्शनाभिधम् ॥ ७५ ॥

देवतादर्शनाख्येन नाम दद्यान्महेश्वरि ।

ओषत्रयस्थं^४ यन्नाम साधकस्य तथैव च ॥ ७६ ॥

^१ B C आवाः ।

^२ D N ° व्यं ।

^३ C ° रोक्षं ।

^४ C ° त्वं ।

प्रसिद्धं नाम गृहीयात् प्रसुप्तो^१ येन जागृयात् ।
 नामाद्यक्षरमारभ्य यावन्मन्त्रादिमाक्षरम् ॥ ७७ ॥
 त्रिगुणीकृत्य देवेशि स्वरव्यञ्जनभेदतः ।
 मातृकागणनात्वेन यावद^२ङ्को भवेच्छिवे ॥ ७८ ॥
 एकीकृत्य साधकार्णे मिश्रितं सप्तधा^३ हरेत् ^४ ।
 नामराशिरियं प्रोक्ता मन्त्रराशिरतोऽन्यथा ॥ ७९ ॥
 ऋणिनामप्रदेयं च सुन्दरं सुमनोहरम् ।
 दिव्यौघनाम भाग्येन गुरुणा दीयते यदि ॥ ८० ॥
 सिद्धौघनाम देवेशि भाग्येन सिद्धिकारकम् ।
 मानवौघाभिधं नाम ऋणी भाग्येन लभ्यते ॥ ८१ ॥
 गुरुणालोकितः शिष्यः शिष्येणालोकितो गुरुः ।
 ऋणिनामप्रदानेन मन्त्रदोषनिवृत्तता ॥ ८२ ॥
 पूर्णाभिषेकदीक्षायां नाम चैव प्रदापयेत् ।
 मेधादीक्षादिसाम्राज्यदिव्यसाम्राज्यगोचरम् ॥ ८३ ॥
 नाम देयं महेशानि सुन्दरं कल्पितं च वा ।
 आदौ प्रसिद्धनाम स्यादलाभे कल्पितं च वा ॥ ८४ ॥
 मन्त्रारूढं च वा नाम विद्याढ्यं वा महेश्वरि ।
 अन्यत्तद्दिनऋक्षाक्तमुदयार्णक्रमेण च ॥ ८५ ॥
 अथोदयार्णनित्याक्तं कालनित्याक्रमेण च ।
 प्रोक्तं तद्युगनित्याक्तं वर्षनित्याक्रमेण च ॥ ८६ ॥
 तदावरणनित्याक्तं संप्रदायक्रमेण च ।
 काश्मीराख्ये सम्प्रदाये तद्विद्यामन्त्रकल्पितम् ॥ ८७ ॥
 गौडे कालान्तकं^५ नाम केरले सर्वगोचरम् ।
 परस्परं विशोऽध्याथ नाम दद्यान्महेश्वरि ॥ ८८ ॥

^१ C सुप्तो च । ^२ C ° दे ° । ^३ B ° वंथा । ^४ N भवेत् । ^५ D कलतिकं ।

नाथा^१क्तं चाथ सिद्धा^२क्तं पूर्वपञ्चकयोगतः ।

यदेव तु ऋणी भूयात्तदेव वरनामकम् ॥ ८९ ॥

ओघत्रयं महेशानि चोत्तरोत्तरसिद्धिदम् ।

दिव्यौघे चेत्समायाति दिव्यरूपः स जायते ॥ ९० ॥

सिद्धौघे चेत्समायाति सिद्ध^३रूपसुसिद्धिदः ।

मानवौघे किन्नरेशः शाक्त^४शास्त्रे त्विदं भवेत् ॥ ९१ ॥

श्रीदेव्युवाच ।

शाक्ताख्ये तु महादेव कथं नाम प्रदीयते ।

श्रीशिव उवाच ।

वैष्णवे गाणपत्ये च शैवे स्वायंभुवे तथा ॥ ९२ ॥

चान्द्रे पाशुपते चीने जैने कालमुखेऽपि च ।

वैदिकेऽपि महेशानि तदावरणं च वा^५ ॥ ९३ ॥

तत्पर्यायनाम देयं द्वारादुत्तरतस्तथा ।

मूलान्तं^६ च तदन्तं च दद्यान्नाम महेश्वरि ॥ ९४ ॥

बालायां स्पर्शकाल्यां च स्पर्शताराविधौ शिवे ।

स्पर्शच्छिन्नाविधौ देवि चन्द्रषट्षोडशक्रमात् ॥ ९५ ॥

कला^७क्रमान्महेशानि रक्तचण्ड्यां^८ तु तत्क्रमात् ।

दुर्वासा मन्वगस्यादि तथा स्वप्ना^९वतीविधौ ॥ ९६ ॥

मधुमत्यां च दिव्यौघा^{१०} भिन्नरूपाः प्रकीर्त्तिताः ।

षोडश्यां च परायां च पराप्रासादकेऽपि च ॥ ९७ ॥

षड्विद्यायां शाम्भवे च गुरवो भिन्नरूपिणः ।

मालास्थं चाथ न्यासस्थं मूलरश्मिस्थमेव च ॥ ९८ ॥

^१ C ° थो ° । ^२ C ° द्धो ° । ^३ C D ° द्वि ° । ^४ D शक्ति ° । ^५ B ° गोचरं ।

^६ D ° लगं । ^७ B N स्वराः । ^८ C ° न्द्रां । ^९ C सप्त ° । ^{१०} C ° घां ।

नामदाने विधिरयं मया प्रोक्तो महेश्वरि ।
 सम्प्रदायक्रमेणैव शाम्भवे पूर्वमीरितम् ॥ ९९ ॥
 यत्तत्र नोक्तं देवेशि यत् सिद्धमतकेऽपि च ।
 यज्ज्ञेय^१मत्र देवेशि चतुःखण्डक्रमेण च ॥ १०० ॥
 पुनरुक्तिर्न मन्तव्या विद्याभेदाद्विशेषता ।
 श्रीचूलिको^२र्मिलाचक्रं राजादिपशुगोचरम् ॥ १०१ ॥
 नवचक्राणि देवेशि कथ्यन्ते शृणु यत्नतः ।
 केरलाख्यं च दशमं प्रत्येकं त्रिविधं भवेत् ॥ १०२ ॥
 एतद्विवेचनं देवि संक्षेपात् कथ्यते शृणु ।
 त्रैविध्यं चैव श्रीचक्रे क्रमं शृणु महेश्वरि ॥ १०३ ॥
 अष्टोत्तरशतं संख्या श्रीचक्रे शक्तयः स्मृताः ।
 चतुःपञ्चाशदेवात्र मध्यचक्रे क्रमो भवेत् ॥ १०४ ॥
 शक्तिभि^३र्नन्द^४संख्याभिः कनिष्ठं परिकीर्तितम् ।
 चूलिकाख्यं महेशानि त्रिविधं परिकीर्तितम् ॥ १०५ ॥
 पञ्चाशत्पीठनाम्ना वा षड्त्रिंशज्जातिमध्यतः ।
 दशविद्यारूपजातिगन्धभेदक्रमेण च ॥ १०६ ॥
 कुलाकुलक्रमेणैव काश्मीरगौडभेदतः ।
 अष्टकन्यासमायोगात् कनिष्ठं परिकीर्तितम् ॥ १०७ ॥
 एत^५त्क्रमं महेशानि यथावदवधारय ।
 शक्तिमाहूय देवेशि कञ्चुकीं गृह्य पार्थति ॥ १०८ ॥
 एकैकां कञ्चुकीं देवि शिवहस्ते प्रदापयेत् ।
 वस्त्रग्रन्थि तु निर्बध्य सामरस्ये नियोजयेत् ॥ १०९ ॥
 ऊर्मिलाल्यमिदं देवि चूलाचक्रं शृणु प्रिये ।
 शक्तिमाहूय यत्नेन^६ चू^७लिकां गृह्य यत्नतः ॥ ११० ॥

^१ N चतस्र ° । ^२ B C N चूडाचो ° । ^३ D सप्तभि ° । ^४ B ° व ° ।
 B एवं । ^५ N देवेशि । ^६ C चो °, N वा ° ।

कुम्भे संस्थाप्य सम्पूज्य शिवमाहूय सादरम् ।
 यस्य यथा च संप्राप्ता सा तस्य चक्रमध्यगा^१ ॥ १११ ॥
 चूलिकाख्यक्रमो देवि कथितः श्रीक्रमं शृणु ।
 परस्परस्नेहयोगात् श्रीचक्रे विनिवेशनम् ॥ ११२ ॥
^२केरलाख्यक्रमे देवि भिन्नं भिन्नं निवेशनम् ।
 इति संक्षेपतः प्रोक्तं किमन्यच्छ्रोतुमिच्छसि ॥ ११३ ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यतारासंवादे
 ऋणिधनिचक्रविनिर्णयं नाम पञ्चमः पटलः ॥ ५ ॥

^१ C ° मा ।

^२ This line is absent in C.

षष्ठः पटलः

श्रीदेव्युवाच ।

एतेषां च फलं देव कथयस्व ममाधुना ।

श्रीशिव उवाच ।

एतज्ज्ञानी महेशानि शिव एव न संशयः ॥ १ ॥
वयस्तम्भाकर्षणं च त्रैलोक्यवश्यता तथा ।
अञ्जनं तिलकं गुप्तिः पादुका गुटिका तथा ॥ २ ॥
वेतालवक्षिणीसिद्धिस्त्रिधावादस्तदु^१त्तरम् ।
खेचर्यादिमहासिद्धिः परकायप्रवेशनम् ॥ ३ ॥
शापानुग्रहणं वाक् च कामरूपत्वमेव च ।
रसायनं च त्रैलोक्यं महेन्द्रादीन्द्र^२जालिकम् ॥ ४ ॥
अणिमाद्यष्टकं देवि खङ्गादृश्ये तथैव च ।
मूकान्धस्तब्धीकरणं संहारखङ्गके तथा ॥ ५ ॥
पताकाद्रन्द्रयुद्धस्य जयो बन्ध्यात्वनाशनम् ।
पौरुषं च मनःस्थैर्यं रज्जकः स्वर्णभैरवः ॥ ६ ॥
धनदा च तथा शास्ता पद्मा मधुमती तथा ।
रहस्यातिरहस्यं च रहस्यातिरहस्यकम् ॥ ७ ॥
गोपनीयं गोपनीयं गोपनीयं पुनः पुनः ।
इति संक्षेपतः प्रोक्तं किमन्यच्छ्रोतुमिच्छसि ॥ ८ ॥

श्रीदेव्युवाच ।

देवेश श्रोतुमिच्छामि रहस्यं परमं व^३रम् ।

^१ D दम्भमु ° । ^२ N ° दिक् ° । ^३ D प ° ।

कलाहस्तं सूर्यहस्तं नवहस्तं महेश्वरि ।
 पञ्चहस्तं महेशानि नवकुण्डीक्रमेण च ॥ ३२ ॥
 अथवा एककुण्डाल्यक्रमेण परमेश्वरि ।
 मण्डपं कारयेद्देवि मेरुसाधनमार्गतः ॥ ३३ ॥
 श्रीमेरुमण्डपं देवि यथादीक्षानुसारतः ।
 वितान^१ध्वजभूषाढ्यं प्राकारपरिखैर्युतम् ॥ ३४ ॥
 गोपुरैः संयुतं देवि नानातोरणमण्डितम् ।
 तदग्रे परमेशानि पूजामण्डपमाचरेत् ॥ ३५ ॥
 अष्टाष्टकत्रिक्रमेण^२ पञ्चपञ्चकमार्गतः ।
 एतासां सन्निवेशो हि यथा भवति पार्वति ॥ ३६ ॥
 तथा मण्डपमासाद्य अब्जानि^३ रचयेत्ततः ।
 सहस्रकोष्ठ^४जं देवि सर्वतोभद्रमाचरेत् ॥ ३७ ॥
 तत्र चक्रं ताम्रपात्रे स्वर्णे रौप्ये च भूमिजे ।
 वस्त्रे वा रचयेद्देवि तथा चक्रस्य तच्छृणु ॥ ३८ ॥
 सर्वतोभद्रपीठं च देवपीठे प्रकीर्तितम् ।
 एकाब्जं योगिनीपात्रे पञ्चाब्जं क्षेत्रपाल^५के ॥ ३९ ॥
 नवाब्जं गणपे प्रोक्तं बटुके लिङ्गभद्रकम् ।
 विरच्य परमेशानि मेरुमण्डपमाचरेत् ॥ ४० ॥
 मेरुसंसाधनं कर्म श्रीविद्योपासकस्य च ।
 सकलं निष्कलं देवि द्विविधं मेरुसाधनम् ॥ ४१ ॥
 दीक्षाङ्गत्वेन सकलं निष्कलं कामनाङ्गतः ।
 श्रीविद्या कालिका तारा त्रिविद्योपासके शिवे ॥ ४२ ॥
 मेरुसंसाधनं देवि दीक्षायां परिकीर्तितम् ।

^१ D विशिष्ट ° ।^२ D ° क्रक्रमेणैव ।^३ D N वज्राणि, C ऋज्वानि ।^४ C ° ट ° ।^५ C ° जे, N ° कं ।

एतद्विन्ना^१ महेशानि नहि दीक्षा भवेत् क्वचित् ॥ ४३ ॥
 श्रीविद्योपासकानां च पारम्पर्यक्रमं शृणु ।
 आदौ बाला विनिर्दिष्टा^२ ततः पञ्चदशी मता ॥ ४४ ॥
 तथा श्रीषोडशीविद्या पराविद्या तदुत्तरम् ।
 ततश्चरणदीक्षा स्यान्निर्वाणदीक्षणं ततः ॥ ४५ ॥
 ततः षट्शाम्भवाख्या च मेधादीक्षा तदुत्तरम् ।
 अनुक्रमेण संयुक्ता मेधादीक्षाभिधा भवेत् ॥ ४६ ॥
 अथ चैकतमा याति^३ ततः साम्राज्यदीक्षणम् ।
 दिव्यसाम्राज्यमेधा^४ च तदनन्तरगा भवेत् ॥ ४७ ॥
 विद्याराज्याभिधा देवि छिन्नाविद्याविधौ भवेत् ।
 साम्राज्यं पारमेष्ठ्यं च बगलामनुगोचरम् ॥ ४८ ॥
 श्रीविद्याङ्गा तु बगला ताराङ्गा छिन्नमस्तका ।
 एतदीक्षोत्तरं देवि नान्या दीक्षास्ति कुत्रचित् ॥ ४९ ॥
 बालया देहशुद्धिश्च ततो विद्याधिकारता ।
 विद्याधिकारतां याते श्रीषोडोपासनं चरेत् ॥ ५० ॥
 षोडाधिकारी देवेशि पञ्चषोढां न्यसेत्तनौ^५ ।
 विन्यासी पञ्चषोढायाः पराविद्यां जपेत् सदा ॥ ५१ ॥
 पराषट्कं ततो न्यस्य ततश्चरणचिन्तनम् ।
 ततो निर्वाणं विन्यस्य ततः शाम्भवमाचरेत् ॥ ५२ ॥
 तत् षोढात्रितयं न्यस्य रश्मिचिन्तनमाचरेत् ।
 श्रीरश्मि च परारश्मि द्वितयं विन्यसेत्ततः ॥ ५३ ॥
 मेधादीक्षा समग्रा तु ततो भवति पार्वति ।
 मेधोत्तरं महेशानि साम्राज्यमेधिकां न्यसेत् ॥ ५४ ॥
 ततो दिव्याभिधां न्यस्य सदाशिवसमो नरः ।

^१ B C N ° द्विन्ना । ^२ D समुद्दिष्टा । ^३ B वैकृतभावापि, N नैकतमां वापि,
 D वै कुतपा सापि । ^४ D ° भेदा । ^५ B ° त्ततः ।

मेरुभेदादिविज्ञानं श्रीमहासिद्धशैवके ॥ ५५ ॥
 कालिकाम्नायतंत्रे तु ऊर्ध्वाम्नाये प्रकीर्तितम् ।
 अत्रापि देवदेवेशि कथ्यते चान्ति^१मे विधौ ॥ ५६ ॥
 कुण्डादि^२रचना देवि तत्रत्यै^३वं महेश्वरि ।
 क्रमागतात्सूचितं^४ च प्रकृतं शृणु पार्वति ॥ ५७ ॥
 पूर्वोक्तं मण्डपं कृत्वा नानाचित्रविचित्रितम् ।
 घण्टानादविभूषाढ्यं दर्पणोदरसन्निभम् ॥ ५८ ॥
 भूमिं कृत्वा महेशानि वक्ष्यमाणं समाचरेत् ।
 विधाय चक्रं तन्मध्ये चक्रे कुम्भं निधाय तम् ॥ ५९ ॥
 काथोदकैः समापूर्याभिषिञ्चामि वदेन्मनुम् ।
 क्रमागतसमाचारनिरते भक्तिशालिनि ॥ ६० ॥
 विरच्य विपुलं चक्रं प्रतियोनिं तु षोडश ।
 त्रिकोणानि विधायथ मध्ये कुम्भं तु विन्यसेत् ॥ ६१ ॥
 सौवर्णं राजतं ताम्रं काचं मार्त्तिकमेव वा ।
 पूरितं क्षारितं येन कथितेनाक्षरौषधैः ॥ ६२ ॥
 निक्षिप्य नवरत्नानि धान्यानि विविधानि च ।
 हिरण्यानि सताम्राणि वासोभ्यामपि वेष्टयेत् ॥ ६३ ॥
 रक्ताभ्यां चन्दनयुतं पनसाश्वत्थपल्लवैः ।
 शतक्रतुलताबद्धैर्मातुलुङ्गफलान्वितैः ॥ ६४ ॥
 पि^५धानकलशानन्यानन्येष्वेकै^६कशो न्यसेत्^७ ।
 सार्धं सहस्रं त्रिंशच्च षष्टिसंख्या क्रमोदिता ॥ ६५ ॥
 मध्यचक्रेषु तोयादि कृत्वा बाह्याधिपूज्य च ।
 कालात्म^८नित्यामंत्रांश्च जपित्वा पूर्ववासरे ॥ ६६ ॥

^१ C N ° न्त ° । ^२ B ° नां । ^३ B ° त्ये, D चै ° । ^४ B रुधिरं ।

^५ B वि ° । ^६ C ° द्योष्टकै ° । ^७ D ° ऽन्यथा । ^८ D N ° शे ।

कालात्म^१नित्यामंत्राश्च कादावपि महेश्वरि ।
 कादौ श्रीचक्रस्थाने च^२ कालीचक्रं महेश्वरि ॥ ६७ ॥
 त्रि^३कोणाद्येषु भेदेषु समता परिकीर्त्तिता ।
 तारायां कालिकास्थाने ताराचक्रं महेश्वरि ॥ ६८ ॥
 कालात्मनित्यास्थाने च वाग्देव्यङ्गार्णदेवता ।
 सर्वत्र समता प्रोक्ता सर्वं तु कादिवद्भवेत् ॥ ६९ ॥
 जन्मर्क्षे प्रातरुत्थाय स्वनित्यां तत्र पूजयेत् ।
 काल्यां ताराविधौ देवि नित्यास्थाने मनुं जपेत् ॥ ७० ॥
 सहस्रं प्रजपेत्पश्चात्^४ होमं कृत्वा समन्ततः ।
 तत्पूर्वं षोडशाहानि प्रायश्चित्तं समाचरेत् ॥ ७१ ॥
 षष्टिजपः कालनित्यानामपारायणं तथा ।
 मंत्रपारायणं देवि चक्रपारायणं तथा ॥ ७२ ॥
 यंत्रपारायणं देवि स्वयं वा स्वगुरुश्च वा^५ ।
 दिनतो वारतः पक्षान्मासात्षट्त्रिंशता दिनैः ॥ ७३ ॥
 सन्ध्याचतुष्टयं हादौ कादौ युग्मे^६ त्रयी भवेत् ।
 प्रायश्चित्तं समाचर्य्य सामग्रीमष्टकार्चने ॥ ७४ ॥
 कृत्वा संस्थाप्य यत्नेन विद्योक्तं तिलकं चरेत् ।
 शृङ्गकाहलशङ्खादिवाद्यसङ्गीतनर्त्तनैः ॥ ७५ ॥
 मुदितैर्योगिनीवृन्दैरेकैकं देवतात्मभिः ।
 वृत्तैः सम्पूजितैः सार्द्धमभिषिञ्चेद्गुरुः^७ स्वयम् ॥ ७६ ॥
 षोढाभिषेकमंत्रैश्च कह^७हादिक्रमोदितैः ।
 मूलभेदैश्च वा देवि सहस्रमभिषेचयेत् ॥ ७७ ॥
 कालचक्रं रौप्यजं च तत्र चक्रं सुवर्णजम् ।

^१ D N ° शे ।

^२ B संस्थाने ।

^३ C ° त्रै ° ।

^४ B ° नित्यां

^५ B ° रेत् ।

^६ C युग्मे कर्म ° ।

^७ D हादि ° ।

महापात्रे तु संस्थाप्य विद्यां तत्राभिषेचयेत् ॥ ७८ ॥
 विद्या^१जलैर्महेशानि गुरोश्च कृपया युतः^२ ।
 अभिषिच्य प्रयत्नेन चक्षुष्मत्यादि सा^३न्तकम् ॥ ७९ ॥
 सम्प्रदायत्रयेणैव शिष्यं स्वस्तिकमण्डले ।
 संस्थाप्य सिच्य यत्नेन तदङ्गे जपपूर्वकम् ॥ ८० ॥
 देवीरूपं शिष्यतनुं कलशस्याक्षरैः सह ।
 परकायक्रमेणैव जीवकीटक्रमेण च ॥ ८१ ॥
 भृङ्गित्वं याति देवेशि तज्जीवं पुत्तलीतनौ ।
 स्थाप्य शिष्यं बोधयेच्च ब्रह्मानन्दपरायणः ॥ ८२ ॥
 जीवः कीटः पुरा^४ भूत्वा भृङ्गित्वमभिगच्छति ।
 ततः षट्चक्रमेदं च कृत्वा तद्रसभुग्भवेत् ॥ ८३ ॥
 तत्प^५रागं महेशानि स्थापितं यंत्रपीठके ।
 तेन^६ मंत्रान् लिखेत्तत्र तस्योच्चारणमाचरेत् ॥ ८४ ॥
 भृङ्गावली तेन याति चक्र^७मंत्रार्ण^८योगतः ।
 मंत्रवर्णान् चक्रवर्णान् कियत्संख्यानि कानि वै ॥ ८५ ॥
 एतद्विभाव्य गणयेत्तावदंशप्रपूर्णता ।
 जीवकीटस्ततो भृङ्गी ततस्त्वेवं^९ चराचरम् ॥ ८६ ॥
 तेन भृङ्गावली नाम योगिनामपि दुर्लभा ।
 क्रमदीक्षायुतानां च भृङ्गित्वं सुलभं^{१०} क्रमात् ॥ ८७ ॥
 मंत्ररूपो भवेत्तेन सम्राण्मेधा प्रकीर्तिता ।
 स्वयं शक्तिस्तद्द्वयं च शक्तिस्वक्रमयोगतः ॥ ८८ ॥
 शैवशाक्ते शाक्तशैवे तद्द्वयक्रमयोगतः ।
 चक्राणि चैवं विज्ञाय उक्तमार्गेण पार्वति ॥ ८९ ॥

^१ B ° जा ° ।^२ B पुनः ।^३ D ° शा °, C N ° शा ° ।^४ N परा ° ।^५ B भङ्गप °, D तत्पा ° ।^६ B जिन ° ।^७ N ° के ।^८ B ° न्त ° ।^९ B D ° स्तेन ।^{१०} C भक्त्या ।

चक्राणि चैव निर्भिद्य स्वरूपं तत्स्वरूपकम् ।
 न कीटत्वं न भृङ्गित्वं स्वरूपेणैव देवता ॥ ९० ॥
 देवतारूपभावे^१ न क्षणात्तद्रूपता भवेत् ।
 आदौ तु पुत्तलीं कृत्वा तत्र जीवं प्रविन्यसेत् ॥ ९१ ॥
 ज्ञात्वा तु^२ प्रत्ययं देवि ततश्च संयतेत् शिवे ।
 कलौ पापसमाकीर्णे न समाधिर्न योगता ॥ ९२ ॥
 यदि योगो भवेद्देवि नहि तत्र फलं भवेत् ।
 तस्मात्कारणतो देवि मंत्रयोगं समभ्यसेत् ॥ ९३ ॥
 स्वक्रमं सोऽपि कथयेत्तदा प्रभृति सोऽपि तम् ।
 अनुतिष्ठेदविच्छिन्नं पर्यायं तस्य विच्युतौ ॥ ९४ ॥
 सहस्रं प्रजपेद्विद्यां अभिषेकसमन्वितः ।
 दिनषोडशकं वापि नवरात्रं च वा प्रिये ॥ ९५ ॥
 पञ्चरात्रं त्रिरात्रं च यथावत्साधयेद्ध्रुवम् ।
 चक्षुष्मत्यादि मेधान्तं पूर्वं संसाधयेद् ध्रुवम् ॥ ९६ ॥
 सर्वे मन्त्राः प्रयोक्तव्याः षडाम्नायादिभेदजाः ।
 अष्टादशाम्ना^३यमन्त्राः कादिहादिक्रमेण च ॥ ९७ ॥
 षट्दर्शनाभिधा मन्त्रा दशविद्या^४प्रभेदजाः ।
 ते सर्वे चात्र द्रष्टव्याः श्रोतव्याः केचन प्रिये ॥ ९८ ॥
 जप्तव्याः केऽपि^५ देवेशि दीक्षायोगोऽत्र कारणम् ।
 एवं संप्राप्तयोगो हि शिवरूपो भवेन्नरः ॥ ९९ ॥
 चक्षुष्मती बाह्यती च स्पर्शनित्या^६ महेश्वरि ।
 वर्णदीक्षा क्रिया^७दीक्षा तथैव च कलावती ॥ १०० ॥
 पञ्चायतनिका चैव तथा वेधमयी^८ शिवे ।

^१ N ° भेदे ° । ^२ C तत् । ^३ B षडाम्ना ° । ^४ C ° दविशेष ° ।

^५ D ° चित् । ^६ B ° निधौ, C ° नष्टौ । ^७ C क्रमा ° । ^८ B ° यो, C ° ती ।

वेधः पञ्चविधो देवि पूर्वमेव प्रकाशितः ॥ १०१ ॥
 पूर्णदीक्षा महेशानि ऊर्ध्वाम्नायमयी तथा ।
 निर्वाणदीक्षा देवेशि तथा शाम्भवभेदजा ॥ १०२ ॥
 वेदबाणपशुपतिक्रमयोगेन वै कहे ।
 मेधा साम्राज्यमेधा च दिव्यसाम्राज्यरूपिणी ॥ १०३ ॥
 एतद्युक्तः केरलस्तु संक्षेपेण प्रकाशितः ।
 चक्षुष्मत्यादि-ऊर्ध्वान्ता काश्मीरे^१ परिकीर्त्तिता ॥ १०४ ॥
 चक्षुष्मत्यादिपूर्णान्ता गौडी दीक्षा प्रकीर्त्तिता ।
 षष्टितत्त्वाष्टसिद्धिश्च क्रमेण परिकीर्त्तिता ॥ १०५ ॥
 महाकालकलारन्ध्रबाणतत्त्वादिपात्रयुक् ।
 दशाङ्गांश्चाष्टपञ्चांगान् पूर्वमेव मयेरितान् ॥ १०६ ॥
 तृतीयखण्डे देवेशि सर्वमेतत्प्रकीर्त्तितम् ।
 मनोरथमयी सिद्धिः साम्राण्यमेधाविधौ भवेत् ॥ १०७ ॥
 अथवा षण्णवत्यष्टकलशांस्तत्र विन्यसेत् ।
 तेषु शक्तीः समावाह्य सम्पूज्यैवाभिषेचयेत् ॥ १०८ ॥
 एकान्तसफलं जन्मदिने कृत्वाभिषेचयेत् ।
 नाथैस्तत्त्वैश्च नित्याभिः कालनित्यान्तविद्यया ॥ १०९ ॥
 आधारे हृदये शीर्षे वह्नौ सूर्ये निशाकरे ।
 ध्यायन् त्रिसन्ध्यं प्रजपेत् सर्वगं व्यञ्जनं स्वरम् ॥ ११० ॥
 न्यसेच्च मातृकास्थाने तथा तदेहसिद्धये ।
 ग्रहाणां^२ वैपरीत्येषु जन्मर्क्षे ग्रहणे द्वयोः ॥ १११ ॥
 कुहुप्राप्तौ^३ रिपु^४क्लेशे कुर्यादेवाभिषेचनम् ।
 तेन दोषाः स्पृशन्त्येनं न कदाचिन्न तद्वलात् ॥ ११२ ॥
 क्षुद्राणि क्रूरकर्माणि कृत्याश्च रिपु^५कल्पिताः ।

^१ B °रो, N °री । ^२ C ग्रहणं, B ग्रहाणां । ^३ C °मासौ । ^४ B पुंसः । ^५ D विप्र° ।

श्रीदेव्युवाच ।

बलं कथं भवेदस्य सेकस्य परमेश्वर ॥ ११३ ॥

ब्रूहि मे तद्वलं येन क्लेशा नश्यन्त्यशेषतः ।

श्रीशिव उवाच ।

सोमसूर्याग्निरूपेण जलेन स्पर्शयोगतः ॥ ११४ ॥

नश्यन्त्यशेषदोषास्तु तस्मात् सेकसमो नहि ।

सोमसूर्याग्निरूपत्वं जलस्य परिकीर्तितम् ॥ ११५ ॥

तस्मादशेषदुःखार्तिशान्त्यै स्यादभिषेचनम् ।

सप्तसूक्तेषु^१ कालेषु पुण्येष्वन्येषु चादरात् ॥ ११६ ॥

कुर्यात्सदक्षिणां पूजां गुरोः प्रत्यक्षमेव वा ।

उक्तेष्वथान^२जातेषु पूजयेत्स्वर्णपुष्पकैः ॥ ११७ ॥

अभिषिक्तस्तु विधिना प्रदद्यादक्षिणां गुरोः ।

गुरुं तदग्रतः प्रातर्विद्यं तदनुजं तथा ॥ ११८ ॥

गुरोगुरुं तद्गुरुं च स्वग्र^३तो लब्धविद्यकान् ।

प्रणामपूजास्तवनसेवा^४दिभिरुपासनैः ॥ ११९ ॥

तोषयेदन्यथा शक्तिः स्वीया तद्गामिनी भवेत् ।

बहुचन्दनकाश्मीररत्नकस्तूरिकायुतैः ॥ १२० ॥

पङ्क्तैर्विदध्यात् सर्वत्र गुरुपादद्वयं शिवे ।

प्रतिवर्षं महेशानि कुर्यादेवाभिषेचनम् ॥ १२१ ॥

पूर्णाभिषेकयुक्तो हि ऊर्ध्वाम्नायादि चाष्टकम् ।

गुरुं प्राप्य महेशानि तदीक्षायै पठेत्स^५दा ॥ १२२ ॥

इति संक्षेपतः प्रोक्ता मेधादीक्षा महेश्वरि ।

^१ C ° क्तं तु, D संप्रयुक्तेषु ।

^२ D अन्ये ° ।

^३ D खत्यात्र ° (?), N ° पात °,

B ° तात ° ।

^४ D ° र्ग ° ।

^५ B ° का ° ।

^६ B ° द्वा ° ।

^७ D ° को ।

^८ C ° व तत्स ° ।

कादिक्रमे महेशानि कथ्यते शृणु साम्प्रतम् ॥ १२३ ॥
 सर्वव्यापकरूपं च^१ शक्ति^२ज्ञानं महेश्वरि ।
 परम्परात्परं^३ देवि तच्च देवि द्विधा मतम् ॥ १२४ ॥
 काद्यं हाद्यं महेशानि काद्यं कालीमतं भवेत् ।
 हाद्यं श्रीत्रिपुराख्यं च कहाख्यं तारिणीमतम् ॥ १२५ ॥
 यः कश्चिन्मन्त्रजापी तु तत्र काली वरप्रदा ।
 भाषाभेदाः शाबराणां^४ मन्त्रमात्रे महेश्वरि ॥ १२६ ॥
 वरदानाधिकारो हि कालिकायाः प्रकीर्तितः ।
 एतत्कथाविस्तरस्तु कादिहादिविनिर्णये ॥ १२७ ॥
 पूर्वं विस्तरतो देवि मया तत्परिकीर्तितम् ।
 उभयत्र भवेन्मेधाभेदः पारायणे क्वचित् ॥ १२८ ॥
 कादौ स्पर्शमणिर्देवि तथा चिन्तामणिः प्रिये ।
 सिद्धकाली महाविद्याराज्ञी कामकला ततः ॥ १२९ ॥
 हंसकाली गुह्यकाली वेदपञ्चरसक्रमात् ।
 शाम्भवं परमेशानि क्रमान्मेधा प्रकीर्तिता ॥ १३० ॥
 उभयक्रमतो देवि सम्राण्मेधा प्रकीर्तिता ।
 नाडीपारायणं नाम मन्त्रपारायणं तथा ॥ १३१ ॥
 चक्रपारायणं देवि पूर्णोर्ध्वाम्नाय एव च ।
 चरणस्तुर्यचरणस्तथा षट्शाम्भवः^५ शिवे ॥ १३२ ॥
 मेधा साम्राज्यमेधा च क्रमेण परमेश्वरि ।
 तत्प्रश्नविद्याजन्मादिवर्षदे^७शाख्य^८जातके ॥ १३३ ॥
 कालनित्या कालचक्रं उभयत्र समं भवेत् ।
 तद्द्वयोक्तशिवः प्रोक्तः साक्षात्परशिवो भवेत् ॥ १३४ ॥

^१ B ° पत्वं ।^२ C शाक्त ° ।^३ N ° रं ।^४ D सर्ववाणी ।^५ This line is dropped on both B and N.^६ D N ° वं, C ° वे ।^७ N ° दं ।^८ D ° व्य ° ।

शिवदेवीबटेशाख्य^१स्तथा चानन्दभैरवः ।
 केरलश्चैव काश्मीरो गौडचैतन्यगः शिवे ॥ १३५ ॥
 प्रत्येकं तु निगदितं सम्प्रदायचतुष्ककम्^२ ।
 आज्ञानाम योगपट्टः क्रमेण दापयेद्गुरुः ॥ १३६ ॥
 अवधूतः सर्वगः स्यात् पूर्वोक्तनिर्णयो ह्ययम् ।
 कापालिके पञ्चभेदाश्चण्डे भेदद्वयं भवेत् ॥ १३७ ॥
 स्वायम्भुवे त्रयं देवि कौले चाष्टौ प्रकीर्त्तिताः ।
 वीरे पञ्च महेशानि वैष्णवे दश पार्वति ॥ १३८ ॥
 गाणपेऽष्टौ महेशानि जैने^३ शतद्वयं^४ भवेत् ।
 सौरे पञ्च महेशानि बौद्धानां शतमात्रकम् ॥ १३९ ॥
 दश पाशुपते प्रोक्ता मुण्डी त्रिंशन्महेश्वरि ।
 केरलश्चैव काश्मीरगौडभेदेन पार्वति ॥ १४० ॥
 केरले भावना प्रोक्ता काश्मीरे चानुकल्पनम् ।
 गौडे प्रत्यक्षदानं च चक्र^५त्रितयमीरितम् ॥ १४१ ॥
 केरले त्रितयं देवि वटवासि^६मते शिवे ।
 गुप्तोग्रकेरले देवि शुद्धकेरलके तथा ॥ १४२ ॥
 तद्द्रव्यभावना देवि सर्वान्ते परिकीर्त्तिता ।
 त्रिधा केरलमेतद्धि वटवासिमते शिवे ॥ १४३ ॥
 एतद्भेदा महेशानि तारासूक्ते प्रकाशिताः ।
 दिव्यौषधैर्महेशानि प्रसौ पञ्च प्रकीर्त्तिता ॥ १४४ ॥
 आराध्य कलहट्टौ^७ च पुष्पचक्री तथैव च ।
 जीवचक्री महेशानि सम्प्रदायान्तरं शृणु ॥ १४५ ॥
 दशावतारपूर्वत्वं चैतन्यस्तदनन्तरम् ।
 ब्रह्मादिपदपूर्वत्वं पञ्चाशदीश्वरान्तकम् ॥ १४६ ॥

^१ B वटेशानि ।

^२ B ° ला ।

^३ D N वीरे ।

^४ D ° त्रयं ।

^५ B क्रम ° ।

^६ B ° स्वाभि ° ।

^७ B ° हादौ ।

पञ्चाशदीश्वराद्यं च चैतन्यान्तं महेश्वरि ।
 पञ्चाशत् केशवाद्यं च गणपाद्यं तथैव च ॥ १४७ ॥
 त्रिपुराद्यं महेशानि कामाद्यं परमेश्वरि ।
 रत्या^१द्यं वा महेशानि छिन्नायां तु विशेषतः ॥ १४८ ॥
 डाकिन्याद्यं तथा देवि भैरवाद्यं च वा भवेत् ।
 नृसिंहाद्यं च चैतन्यं किं वा^२ देशपरंपरा ॥ १४९ ॥
 कलहट्ट^३स्त्वाततायी गोमुखी बलुभस्तथा ।
 विज्ञानी वामविज्ञानी तथैव सिद्धदीक्षितः ॥ १५० ॥
 विद्याराट् च विराट् स्वामी^४ सम्राण्मण्डलमेव च ।
 एते देशपरं याता महासिद्धिप्रयोगजाः ॥ १५१ ॥
 सम्प्रदायविहीनानां कुलशास्त्रप्रयोजनात् ।
 सर्वगर्हित इत्युक्तो भैरवाख्यः^५ प्रकीर्तितः ॥ १५२ ॥
 वेदबाह्यो यथा प्रोक्तस्तथैवायं प्रकीर्तितः ।
 एतद्देशपरं यातास्वन्यान् शृणु हि पार्वति ॥ १५३ ॥
 तारावती भोगवती तथैव विमलावती ।
 प्रज्ञा^६वती मधुमती तथा प्रज्ञावती मता ॥ १५४ ॥
 उद्भटाम्बावती देवि एते चार्हत^७भेदजाः ।
 अनुग्रहाख्यश्चैतन्यस्तथैव निग्रहाभिधः ॥ १५५ ॥
 निग्रहानुग्रहाख्यश्च^८ राजचैतन्य एव च ।
 कला^९चैतन्यनामा च श्रीचैतन्यस्तथा शिवे ॥ १५६ ॥
 दिव्यचैतन्यको देवि तथा प्रज्ञानवाचकः ।
 शाम्भवाख्यस्तु चैतन्यो विज्ञानाख्यस्तथैव च ॥ १५७ ॥
 परा^{१०}चैतन्यनामाख्यस्त्वा^{११}त्मचैतन्य एव च ।

^१ B ° सा ° ।^२ B सिद्धा ।^३ C ° स्त ° ।^४ C ° ड्भीमी ।^५ D C वैरवाह्यः ।^६ D ब्रह्मा ° ।^७ C N ° हन्त ° ।^८ C ° हृथैव ।^९ C ° लौ ।^{१०} C पाञ्च ° ।^{११} C ° व्यस्ता ° ।

वैराजाख्यश्च चैतन्यः श्रीचैतन्यस्तथैव च ॥ १५८ ॥
 प्रज्ञाचैतन्यनामा च प्रासादाख्यस्तथैव च ।
 निर्वाणाख्यस्तु चैतन्यो मेधाचैतन्य एव च ॥ १५९ ॥
 अथ शाम्भवचैतन्यः श्रीचैतन्यस्तथैव च ।
 विद्याचैतन्यनामाख्यः सिद्धचैतन्य एव च ॥ १६० ॥
 एते काश्मीरमार्गस्थान्निपुरा कादिभेदतः ।
 रङ्गवारो देववारो मायादेवस्तथा शिवे ॥ १६१ ॥
 काला^१ख्यश्चैव काञ्चीशो ब्रह्मवारस्तथापरः ।
 राजवारः सिद्धवारो विश्वरूपस्तथापरः ॥ १६२ ॥
 उन्मत्तभैरवाख्यस्तु वाक्शक्तिः काव्यसिद्धियुक् ।
 भूतभैरवनामाख्यो मूर्तिस्फोटश्च विग्रहः ॥ १६३ ॥
 विराट्भैरवनामाख्यो मूर्तिचालनवाक्परः ।
 स्वराट्भैरवनामाख्यो वाञ्छावाक्सिद्धिगोचरः ॥ १६४ ॥
 सम्राट्भैरवनामाख्यः सर्वरूपत्वसिद्धियुक् ।
 श्रीमद्वटुकनामाख्यः शापानुग्रहकृत् कलौ ॥ १६५ ॥
 सर्वत्र सर्वरूपत्वमानन्दभैरवे भवेत् ।
 असि^२ताङ्गो वाक्पर^३श्च तथैवाञ्जनयुक् शिवे ॥ १६६ ॥
 रूपभेदकल्पनाख्य^४सिद्धिर्गुतिस्तथैव च ।
 परकायप्रवेशश्च खेचरी चण्डभैरवे ॥ १६७ ॥
 अन्यथासृष्टिकरणं क्रोधाख्ये सम्प्रदायके ।
 इन्द्रजालमहेन्द्रादि कपालभैरवे भवेत् ॥ १६८ ॥
 नदीसमुद्रशो^५षादिभीषणाख्यप्रदायके ।
 एते भेदा वीरचक्रे केरले शृणु पार्वति ॥ १६९ ॥

^१ B D N ° मा ° । ^२ C ° शि ° । ^३ C D ° व ° । ^४ C रुद्रभेदे केरलाख्य° ।

^५ B ° घो ° ।

दिव्यबोधा^१नन्दनथाः कलानाथान्तवाचकः ।
 केवलं नन्दनाथाख्यः केवलं नामवाचकः ॥ १७० ॥
 एकस्मिन् त्रितयं देवि क्रमेण योज्यते शिवे ।
 मानवाख्यस्त्रयान्तो हि सिद्धचैतन्यवह्नि^२युक् ॥ १७१ ॥
 दिव्यचैतन्यगुणयुक् दिव्यप्रज्ञानमेव च ।
 गुणयुक् परमेशानि नाथानन्दक्रमेण च ॥ १७२ ॥
 नन्दनाथो महेशानि मिलित्वा बाणसंख्यकः ।
 चैतन्यान्तो विलासाख्यो बाणसंख्याप्रवाचकः ॥ १७३ ॥
^३सिद्धचैतन्यनामा च पञ्चधा पूर्ववत् प्रिये ।
 सिद्धाद्य^४श्च विलासान्तो बाणसंख्याप्रवाचकः ॥ १७४ ॥
 सत्याद्यो हि विलासान्तो बाणसंख्याप्रवाचकः ।
^५सिद्धप्रज्ञो महेशानि बाणसंख्याप्रवाचकः ॥ १७५ ॥
 ऋ^६द्विचैतन्यनामाख्यो बाणसंख्याप्रवाचकः ।
 अणिमाद्यष्टपूर्वत्वमेतदन्तं महेश्वरि ॥ १७६ ॥
 चत्वारिंशत्प्रभेदाश्च मातृकाक्रमतोऽपि च ।
 चत्वारिंशत्प्रभेदाश्च क्रमेण परमेश्वरि ॥ १७७ ॥
 ओघत्रयं द्वैतमध्यं तदन्ते तु सरस्वती ।
 शाम्भवाद्यं मध्यपूर्वं सरस्वत्यन्तकं शिवे ॥ १७८ ॥
 बाणमेधा मध्यपूर्वं तदन्ते च सरस्वती ।
 एवं क्रमेण देवेशि दशभेदाः प्रकीर्त्तिताः ॥ १७९ ॥
 चिन्मेधा चैव चित्प्रज्ञा श्रीनाथश्च तदन्तरम् ।
 सम्प्रदायत्रयं देवि बाणसंख्याप्रवाचकम् ॥ १८० ॥
 सारस्वतपदं पूर्वं तदन्ते सुन्दरी शिवे ।

^१ C ° भेदा ° ^२ D ° सिद्धि ° । ^३ Three lines from here are
 omitted in B D. ^४ C सप्ताद्य ° । ^५ C omits this line. ^६ B बु ° ।

निग्रहाख्यं पदं पूर्वं तदन्ते तु सरस्वती ॥ १८१ ॥
 सुन्दर्यन्तं च सिद्धाद्यं शापानुग्रहकारकम् ।
 सुन्दर्यन्तं महेशानि काला^१द्यं च सरस्वती ॥ १८२ ॥
 साम्राज्याद्यं महेशानि तदन्ते तु सरस्वती ।
 सौभाग्याद्यं महेशानि तदन्ते तु सरस्वती ॥ १८३ ॥
 देवीपरम्परायां तु संक्षेपेण प्रकाशितम् ।
 दिव्याद्यं श्रीविलासान्तं बाणसंख्याप्रवाचकम् ॥ १८४ ॥
 दिव्याद्यं च महाप्रज्ञा बाणसंख्याप्रवाचकम् ।
 सम्राट् वैराट् च स्वाराज्यमधिराज्यं च राज्यकम् ॥ १८५ ॥
 महाराज्यं पारमेष्ठ्यमाधिपत्यं तथैव च ।
 सार्वभौमश्चक्रवर्ती शकानन्दस्तथैव च ॥ १८६ ॥
 ब्रह्मानन्दश्चिदानन्दः पूर्णानन्दस्तथैव च ।
 महासमरसानन्दो महानन्दस्तथैव च ॥ १८७ ॥
 बाणक्रमेण देवेशि भेदानां नवतिर्भवेत् ।
 बटुकस्य मतं प्रोक्तं नामानि सूचितानि च ॥ १८८ ॥
 निरुक्तिश्च महेशानि दीक्षाभेदोत्तरं^२ शिवे ।
 कथ्यते परमेशानि किमन्यत् श्रोतुमिच्छसि ॥ १८९ ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोपतारासंवादे
 नामविवरणं नाम षष्ठः पटलः ॥ ६ ॥

^१ D ° मा ° । ^२ C ब्रह्म ° । ^३ N ° दान्तरं ।

सप्तमः पटलः ।

श्रीदेव्युवाच ।

हादिकादिक्रमेणैव सम्प्रदायत्रयं शिव ।
कथयस्व महादेव यद्यहं तव वल्लभा ॥ १ ॥

श्रीशिव उवाच ।

सूचिता परिभाषा च विस्तरः कथ्यते शृणु ।
मेधादीक्षायुतो देवि केरलः परिकीर्तितः ॥ २ ॥
षट्शाम्भवः प्रश्नयुतस्तथा चाष्टाष्टकान्वितः ।
ऋक्केरली महेशानि श्रीयजुःकेरली तथा ॥ ३ ॥
श्रीसामकेरली देवि तथा चाथर्वकेरली ।
अथर्वे बहवो भेदा दिव्यसिद्धादिमानवैः ॥ ४ ॥
आनन्दभैरवशिवा दक्षिणामूर्तिरेव च ।
देवी च नवनाथश्च सिद्धभेदक्रमेण च ॥ ५ ॥
ओघत्रये महेशानि शिवशक्तिक्रमेण च ।
एतस्य लोपनाहोपा पराषोढाक्रमेण च ॥ ६ ॥
तत्पराचरणैर्देवी शाम्भवाष्टादशक्रमात् ।
तदोघक्रमयोगेन अनुलोमक्रमेण च ॥ ७ ॥
अगस्तिदुर्गाचण्डीशस्वप्नावतीक्रमेण च ।
महाविद्यादिक्रमेण तदोघक्रमभेद^१तः ॥ ८ ॥
अथर्वकेरले भेदाः शाक्ता वै ते^२ प्रकीर्तिताः ।
शैववैष्णवसौराणां गा^३णबौद्धे तु^४ भिन्नतः ॥ ९ ॥

^१ C ° योग ° ।

^२ C चैते, N चेति ।

^३ B C ग ° ।

^४ D ° षु ।

दक्षहस्तेन पूजा स्याद्दामेन तर्पणं भवेत् ।
 तर्पणं च तथा पानं दक्षेण परिकीर्तितम् ॥ १० ॥
 वामेन पूजनं देवि क्रमेण परिकीर्तितम् ।
 जलं दुग्धं नष्टदुग्धं संविद्रसवटी^१ तथा ॥ ११ ॥
 वृंताकः सूरणो देवि दुग्धसारस्तथैव च ।
 कुमारीपूजनं देवि परिभाषा तु केरले ॥ १२ ॥
 परमेश^२ सपर्य्यादि तद्रूपत्वं सदा भवेत् ।
 अन्यकर्मणि देवेशि प्रवृत्तिस्तस्य वै न च ॥ १३ ॥
 तद्भस्तानिःसृतं तोयं^३ मुक्त्वारूपं क्षणाद्भवेत् ।
 परकायप्रवेशं च चरा^४ चरपुरीगतिः ॥ १४ ॥
 वयःस्थैर्य्यमथाकर्षः सर्वस्थावरजङ्गमे ।
 ब्रह्माण्डगोलके या च या काचिज्जगतीतले ॥ १५ ॥
 करामलकवदेवि साधकस्य भवेद्ध्रुवम् ।
 कादिहादिमते देवि फल^५मेतत् कहेपि च ॥ १६ ॥
 काश्मीरं संप्रवक्ष्यामि शृणु पार्वति सादरम् ।
 ऊर्ध्वाम्नायादिभिर्युक्तं काश्मीरी शक्तिपातयुक् ॥ १७ ॥
 अष्टाष्टकसमायुक्तः काश्मीरस्तत्त्वसिद्धियुक् ।
 ऋक्काश्मीरो यजुश्चैव सामकाश्मीर एव च ॥ १८ ॥
 अथाथर्वणकाश्मीरो दिव्यसिद्धादिमानवैः ।
 दक्षिणामूर्त्तिभेदेन तथा भैरवभेदतः ॥ १९ ॥
 देवः सदाशिवश्चैव नवनाथक्रमेण च ।
 चतुरशीतिसिद्धाश्च दिव्यौघौघशिवादितः ॥ २० ॥
 शैवशाक्ते तस्य लोपात् षोडशी तत्परा क्रमात् ।
 चरणत्रययोगेन मन्व^६गस्तिक्रमेण च ॥ २१ ॥

^१ B C ° ती ।

^२ D ° मश्व ।

^३ B C ° तजलं ।

^४ B वशं ° ।

^५ D सत्य ° ।

^६ N यच्चा ° ।

लोपा दुर्गा च चण्डेशी तथा स्वप्नावती क्रमात् ।
 दशविद्यौघयोगेन काश्मीरे भेदभाजनम् ॥ २२ ॥
 शैववैष्णवगाणपे बौद्धसौरे तु भिन्नता ।
 वामहस्तेन पूजा च दक्षेण तर्पणं मतम् ॥ २३ ॥
 दक्षेण पानं देवेशि ह्यनुकल्पाः^१ प्रकीर्त्तिताः ।
 अथ गौडं प्रवक्ष्यामि यथावदवधारय ॥ २४ ॥
 पूर्णाभिषेकसंयुक्तस्त्वष्टाष्टकसमन्वितः ।
 ऋगौडश्च यजुर्गौडः सामगौडस्तृतीयकः ॥ २५ ॥
 अथर्वगौडो देवेशि तद्भेदं शृणु पार्वति ।
 दिव्यसिद्धमानवौघदक्षिणामूर्त्तिभेदतः ॥ २६ ॥
 आनन्दभैरवश्चैव सदाशिवपरंपरा ।
 देवी च नवनाथाश्च सिद्धा अपि महेश्वरि ॥ २७ ॥
 त्रितये शिवशक्तिभ्यां तल्लोप^२क्रम^३योगतः ।
 षोडशीमनुलोपां च तथागस्तिक्रमेण च ॥ २८ ॥
 दुर्गा चण्डेश्वरी देवी तथा स्वप्नावती क्रमात् ।
 दशविद्यौघभेदेन तदावरणभेदतः ॥ २९ ॥
 अथर्वगौडे भेदश्च शाक्तमार्गे प्रकीर्त्तितः ।
 शैववैष्णवसौराणां बौद्धगाणपके शिवे ॥ ३० ॥
 भिन्नक्रमो महेशानि पूजनं वामहस्ततः ।
 तर्पणं दक्षहस्तेन प्रत्यक्षं पानदानके ॥ ३१ ॥
 महाविद्या सिद्धविद्या विद्याभेदेन पार्वति ।
 विद्यारूपतदाचार^४तद्विद्याक्रमयोगतः ॥ ३२ ॥
 चक्रभेदा^५न्नायभेदात्तदाचरणभेदतः ।

^१ D ° म्पा ।^२ B ° पा °, C ° पाः ।^३ D ° रूप ° ।^४ N चान्यत् ° ।^५ C भावा ° ।

विद्योपास्या गौडमार्गे द्वितयेऽपि क्रमो ह्ययम् ॥ ३३ ॥
 शक्तिदेहे महेशानि ब्रह्माण्डसरसाः^१ प्रिये ।
 त्रितयेऽपि भवेत् साम्यं नामपारायणं तथा ॥ ३४ ॥
 मंत्रपारायणं देवि नाडीपारायणं शिवे ।
 चक्रपारायणं देवि प्रोक्तं हादिमतं शिवे ॥ ३५ ॥
 अथ कादौ महेशानि सम्प्रदायक्रमं शृणु ।
 मेधादीक्षादिसंयुक्तः श्रीकादिकेरली^२ भवेत् ॥ ३६ ॥
 ऋक्केरली यजुश्चैव तथैव सामकेरली ।
 पञ्चपञ्चकसंयुक्तः शक्तिपातसमन्वितः ॥ ३७ ॥
 षट्शाम्भवप्रश्नयुक्तस्त्रैकाल्य^३ ज्ञानगोचरः ।
 अथर्वकेरलं देवि शृणु यत्नेन साम्प्रतम् ॥ ३८ ॥
 दिव्यसिद्धमानवौघमहाकालक्रमेण च ।
 अथानन्दभैरवेन सदाशिवक्रमेण च ॥ ३९ ॥
 देवीक्रमेण देवेशि नवनाथप्रभेदतः ।
 चतुरशीति^४सिद्धैस्तु त्रितये शिवशक्तिः ॥ ४० ॥
 तल्लोपनात्तत्परत्वात् तत्पादक्रमतोऽपि च ।
 चतुश्चरणयोगे च शाम्भवाष्टादशक्रमात् ॥ ४१ ॥
 तदोघक्रमयोगेन शम्भुपादक्रमेण च ।
 दशविद्यागुरुत्वेन^५ तदावरणयोगतः ॥ ४२ ॥
 शैवादिपञ्चभेदैश्च पर्यायक्रमभेदतः ।
 आगमश्च तथा कालो^६ दे^७शाम्नायक्रमेण च ॥ ४३ ॥
 दर्शनायतनत्वेन भेदबाहुल्यमीरितम् ।
 दक्षेण पूजा वामेन तर्पणं परिकीर्तितम् ॥ ४४ ॥

^१ D° सकलं ।

^२ B D° ले ।

^३ B D° लोक्य° ।

^४ B° विंशति° ।

^५ C च ।

^६ B° ले ।

^७ C द° ।

दक्षेण तर्पणं देवि पानं तेनैव पार्वति ।
 वामेन देवता तर्प्या दक्षेण गुरुतर्पणम् ॥ ४५ ॥
 केवलं वामहस्तेन द्वयोस्तर्पणमाचरेत् ।
 केवलं दक्षहस्तेन तर्पणं केरली चरेत् ॥ ४६ ॥
 गुरुं सन्तर्प्य दक्षेण वामहस्तेन देवताम् ।
 ब्रह्मकौलमते देवि तर्पणं परिकीर्तितम् ॥ ४७ ॥
 जलं दुग्धं नष्टदुग्धं संविन्मिश्रं तथैव च ।
 संविद्रसवटी चैव वृन्ताकसूरणे तथा ॥ ४८ ॥
 दुग्धसारो दुग्धसंविदासव^१श्च कुमारिका ।
 पूजनं परमेशानि कादिकेरलगोचरम् ॥ ४९ ॥
 ऊर्ध्वान्नायादिसंयुक्तः काश्मीरः^२ शक्तिपातयुक् ।
 ऋक्काश्मीरो यजुश्चैव सामकाश्मीर एव च ॥ ५० ॥
 अथाथर्वणकाश्मीरो^३ भेदान् संशृणु पार्वति ।
 दिव्यसिद्धमानवौघमहाकालक्रमेण च ॥ ५१ ॥
 अतिकालकरालाख्यकालवीरक्रमेण च ।
 काली च नवनाथाश्च चतुरशीतिसिद्धयः^४ ॥ ५२ ॥
 त्रितये शिवशक्तिभ्यां तल्लोपा कालिकाक्रमात् ।
 अथ कामकला काली हंसकाली क्रमेण च ॥ ५३ ॥
 शैवादिपञ्चभेदेन सप्तपर्यायभेदतः ।
 भेदबाहुल्यमात्रं स्याद्वामेन तर्पणं स्मृतम् ॥ ५४ ॥
 दक्षेण पूजा सम्प्रोक्ता ह्यनुकल्पाः^५ प्रकीर्तिताः ।
 अथ गौडं प्रवक्ष्यामि यथायोगक्रमेण च ॥ ५५ ॥
 पूर्णाभिषेकसंयुक्तो गौडश्च पञ्चपञ्चयुक् ।

१ B ° र ° । २ B ° पर ° । ३ D कुङ्कुम ° । ४ B D ° री, C ° रे ।

५ B ° द्विदाः, C ° द्वितः । ६ D ° म्पाः ।

ऋगौडो हि यजुर्गौडः सामगौडस्तथैव च ॥ ५६ ॥
 अथर्वगौडो देवेशि यथावत् कथ्यते शृणु ।
 दिव्यसिद्धमानवौघमहाकालकरालकाः ॥ ५७ ॥
 वीरनाथस्तथा देवि नवनाथक्रमेण च ।
 चतुरशीतिसिद्धाद्यै^१स्त्रितये शिवशक्तिः ॥ ५८ ॥
 तल्लोपनाद्भवेल्लोपा^२ कला^३ कामकला^४ परा ।
 तद्वदावरणे भेदाः कीर्त्तिताः परमेश्वरि ॥ ५९ ॥
 शैवादिपञ्चकत्वेन साम्यं पर्यायसप्तके^५ ।
 बाहुल्यं कीर्त्तितं देवि पूर्वमेव^७ प्रकाशितम् ॥ ६० ॥
 वामेन तर्पणं देवि दक्षेण पूजनं स्मृतम् ।
 दानं पानं च^८ प्रत्यक्षं महाविद्याक्रमेण च ॥ ६१ ॥
 सिद्धविद्याक्रमेणैव तथा विद्याक्रमेण च ।
 युगानुरूपतो देवि सिद्धविद्यादिभेदतः ॥ ६२ ॥
 तद्रूपशक्तिक्रमतस्तदाचारक्रमेण च ।
 चक्रभावाम्नायभेदैस्तदा^९चरणभेदतः ॥ ६३ ॥
 शक्तियोगजब्रह्माण्डे सर्वे तत्र रसाः स्फुटम् ।
 नामपारायणं देवि मंत्रपारायणं तथा ॥ ६४ ॥
 नाडीपारायणं देवि कादिहादिकहेपि च ।
 कादिहादौ^{१०} शाम्भवान्त^{११}सम्प्राणमेधाभिधा भवेत् ॥ ६५ ॥
 दिव्यसाम्राज्यमेधा च कहान्ता परिकीर्त्तिता ।
 दिनतो वारतः पक्षान्मासात् षट्त्रिंशता दिनैः ॥ ६६ ॥
 प्रायश्चित्तं समाचर्य कालनित्याक्रमेण च ।
 पञ्चनित्याक्रमेणैव स्वगुरुर्वा स्वयं च वा ॥ ६७ ॥

^१ B ° द्वौघे ° । ^२ B ° पो । ^३ N कालि । ^४ B कालिका कमला ।

^५ D ° मस्तके, ° पासके । ^६ C स ° । ^७ C ° तत् । ^८ D पञ्चैव ।

^९ D ° व ° । ^{१०} B ° दि ° । ^{११} D शान्तरान्त ° ।

पूर्वोक्तक्रममासाद्य कलारन्ध्रक्रमेण च ।
 कामबाणगुणत्वेन दीक्षामण्डप^१गो भवेत् ॥ ६८ ॥
 होमं कृत्वा पूर्ववच्च सर्वं कार्यं महेश्वरि ।
 आज्ञानाम प्रदद्याद्वै योगपट्टं समभ्यसे^२त् ॥ ६९ ॥
 अङ्गावरणमंत्राश्च पञ्चाशत् पद्ममन्त्र^३काः ।
 श्रोतव्याश्चैव मन्तव्या द्रष्टव्याः परमेश्वरि ॥ ७० ॥
 अन्यत् सर्वं पूर्ववत्स्यात् संक्षेपादिदमीरितम् ।
 इति संक्षेपतः प्रोक्तं किमन्यच्छ्रोतुमिच्छसि ॥ ७१ ॥

इति श्रीशक्तिसङ्गममहातंत्रराजे उत्तरभागे प्रथमखण्डे श्रीमदक्षोभ्यमहोप्रतारासंवादे
 कादिदीक्षाविवरणं नाम सप्तमः पटलः ॥ ७ ॥

^१ B D ° ल । ^२ C ° माचरे ° । ^३ B ° वर्ण °, C ° पत्र ° ।

अष्टमः पटलः

श्रीदेव्युवाच ।

देवेश श्रोतुमिच्छामि रहस्यातिरहस्यकम् ।

श्रीशिव उवाच ।

निरुक्तं¹ द्रव्यभेदश्च कथ्यते शृणु साम्प्रतम् ॥ १ ॥

वीरादिकौलभेदाश्च पूर्वमेव प्रकाशिताः ।

विष्णुपाशुपतादीनां कथ्यन्ते परमेश्वरि ॥ २ ॥

पञ्चरात्रिव्रतं प्राप्ताः पाञ्चरात्राः प्रकीर्तिताः ।

दिनपञ्चकपर्यन्तं शैवानां न विलोकनम् ॥ ३ ॥

मुद्रासन्धारिणीं रण्डां कृत्वा सम्पूज²यन्ति ये ।

प्रसादः कस्य वेत्युक्ते³ श्रीकृष्णस्येति यो वदेत् ॥ ४ ॥

स्वभुक्तं चैव नैवेद्यं देवतार्थप्रयोजकः ।

वर्तन्ते वैष्णवा ये च शिवनिन्दापरायणाः ॥ ५ ॥

वैष्णवानपि निन्दन्ति पाञ्चरात्राश्च ते मताः ।

पाषण्डाख्यव्रतं प्राप्ताः पाषण्डास्ते प्रकीर्तिताः ॥ ६ ॥

श्मशानभस्मधारी च भस्मधारणसञ्चयः ।

स्नानसन्ध्यादिकं देवि लौकिकार्थं तु यश्चरेत् ॥ ७ ॥

विष्णुद्वेषपरो भूत्वा सर्वं प्र⁴कुरुते नरः ।

स पाषण्डेति कथितः शृणु कापालिकं शिवे ॥ ८ ॥

कपालपात्रसम्भोजी मद्यमांसेषु तत्परः ।

स्त्रियोनिदर्शको नित्यं मुण्डमालाधरः सदा ॥ ९ ॥

B क्ति । ² C ° न्धार ° । ³ C चिन्मुक्तं, B D चित्युक्ते । ⁴ B ° सर्वत्र ।

स्मशानाग्निप्रभोजी यः स च कापालिकः स्मृतः ।
 स च द्वादशधा प्रोक्तो महाकापालिकः परः ॥ १० ॥
 स्नानदानादिरहितः शौचाशौचविवर्जितः ।
 न जपो न तपस्या च न तस्य नियमः कचित् ॥ ११ ॥
 ईदृग्विधो भवेच्चीनः सकलो निष्कलो द्विधा ।
 जैनं शृणु महादेवि^१ कमण्डलुधरः सदा ॥ १२ ॥
 जीव एव परं भोगी कर्त्ता हर्त्ता स एव हि ।
 यदेव तत्सुखं देवि तत्सुखं स्वात्म^२रूपकम् ॥ १३ ॥
 स जैनः कथितो देवि एवं बौद्धादयो मताः ।
 केशसंलुञ्चका देवि तथा श्वेतपटाः प्रिये ॥ १४ ॥
 तथा रक्तपटा देवि तथा नीला^३म्बरादयः ।
 बृहद्गुरुरिति ख्यातास्तथान्ये परमेश्वरि ॥ १५ ॥
 अहिंसकास्तथान्ये च भेदाः संक्षेपतो मताः ।
 मुद्राधिकारिणो देवि कथ्यन्ते शृणु साम्प्रतम् ॥ १६ ॥
 ब्राह्मणैर्न^४ तथा कार्य्यं ब्राह्मण्यं च विनश्यति ।
 मुद्रां तु ब्राह्मणो धृत्वा रौरवं नरकं व्रजेत् ॥ १७ ॥
 वेदैस्तु रहितो यो हि स मुद्राधारको भवेत् ।
 मुद्रया सहितो यो हि स कथं ब्राह्मणो भवेत् ॥ १८ ॥
 मुद्रा चतुर्विधा देवि चातुर्विध्यं शृणु प्रिये ।
 ब्राह्मणो भावयेद्देहे विष्णुभावप्रबुद्धये ॥ १९ ॥
 क्षत्रियो रेखयेद्देहे वैश्यो मुद्रां प्रविन्यसेत् ।
 शूद्राधमादिकानां च तप्तमुद्रा प्रकीर्त्तिता ॥ २० ॥
 अत्यन्तभक्तियुक्तोऽपि भावयेन्न तु रेखयेत् ।
 ब्राह्मणो रेखयेत् कापि बिम्बयेन्न कदा^५चन ॥ २१ ॥

^१ N महेशानि । ^२ D वा स्व ° । ^३ D नाना ° । ^४ C च । ^५ D ° थं ° ।

देवो भूत्वा यजेद्देवं नादेवो देवमर्चयेत् ।
 तस्माद्विष्णुस्वरूपत्वं स्व^१स्मिन् भाव्यं महेश्वरि ॥ २२ ॥
 ततो जपं प्रकुर्वीत तस्य सिद्धिर्भवेन्मनोः ।
 एवमेव महेशानि शैवादीनां क्रमो भवेत् ॥ २३ ॥
 शङ्खचक्राङ्कितं^२ दृष्ट्वा सच्चैलं स्नानमाचरेत् ।
 त्रिशूलं डमरं देवि ब्राह्मणो भावयेत्सदा ॥ २४ ॥
 धारणं शिवलिङ्गस्य शिवमुद्रादिधारणम् ।
 द्विजस्तु वर्जयेद्देवि संक्षेपादिह कीर्तितम्^३ ॥ २५ ॥
 शक्तेरुपासको यस्तु स च शाक्तः प्रकीर्तितः ।
 वैखानसादिदीक्षाद्यैर्युक्तो वैष्णव एव च ॥ २६ ॥
 षडध्वशाम्भवाद्यैस्तु युक्तः शैवः प्रकीर्तितः ।
 केवलं शिवसंपन्नस्त्वन्यदेवस्य निन्दकः ॥ २७ ॥
 वीरशैवेति गदितो वीराख्यं वैष्णवं शृणु ।
 केवलं विष्णुनिरतः सर्वदेवप्रनिन्दकः ॥ २८ ॥
 वीरवैष्णव इत्युक्तः पापभाजौ नराबुभौ ।
 चन्द्रजापरतो यस्तु स च चान्द्रो महेश्वरि ॥ २९ ॥
 सूर्यासक्तमना यस्तु स सौरः परिकीर्तितः ।
 ब्रह्मणोपासको यस्तु स च स्वायम्भुवो मतः ॥ ३० ॥
 दुर्गाचण्डया^४दिसंयुक्तः स च दौर्गः प्रकीर्तितः ।
 वेदमूलाः क्रियाः सर्वा वेदमूला परा स्मृतिः ॥ ३१ ॥
 वेदेन रहितं यत्तु तन्न कुर्याद्द्विजः क्वचित् ।
 वेदमार्गरतो नित्यं ब्राह्मणो भवति ध्रुवम् ॥ ३२ ॥
 वेदेन रहितो यस्तु स चाण्डालः प्रकीर्तितः ।
 स्वस्वधर्मं पुरस्कृत्य सर्वं कार्यं महेश्वरि ॥ ३३ ॥

^१ C य ° ।

^२ D ° कथृतं ।

^३ B कथ्यते ।

^४ C ° न्द्रा ° ।

स्वधर्मनिरतो नित्यं सुखमाप्नोति निश्चितम् ।
 स्वधर्मरहितो विप्रः सुत^१हारी द्विजाधमः ॥ ३४ ॥
 तं दृष्ट्वा तु महेशानि प्राजापत्यं समाचरेत् ।
 तदभावे महेशानि सचैलं जलमाविशेत् ॥ ३५ ॥
 तस्मान्मुद्रादिकद्वेषं ब्राह्मणो वर्जयेत् सदा ।
 अधमानुग्रहार्थं तु मुद्रा प्रोक्ता मया तव ॥ ३६ ॥
 सत्यं सत्यं महेशानि किमन्यत् श्रोतुमिच्छसि ।

श्रीदेव्युवाच ।

देवेश श्रोतुमिच्छामि विष्णुभेदान् शिवस्य च ॥ ३७ ॥

श्रीशिव उवाच ।

वैखानसो भवेदादौ श्रीराधावल्लभस्तथा ।
 गोकुलेशो महेशानि तथा वृन्दावनी भवेत् ॥ ३८ ॥
 पाञ्चरात्रः पञ्चमः स्यात् षष्ठः श्रीवीरवैष्णवः ।
 रामानन्दी हरिव्यासी निम्बार्कश्च महेश्वरि ॥ ३९ ॥
 ततो भागवतो देवि दशभेदाः प्रकीर्त्तिताः ।
 शिखी^२ मुण्डी जटी चैव द्वित्रिदण्डी क्रमेण च ॥ ४० ॥
 एकदण्डी महेशानि वीरशैवस्तथैव च ।
 सप्त पाशुपताः प्रोक्ता दशधा वैष्णवा मताः ॥ ४१ ॥
 एतेषां वासनां देवि शृणु यत्नेन शाम्भवि ।
 वेवेष्टि सर्वं संव्याप्य यस्तिष्ठति स वैष्णवः ॥ ४२ ॥
 वैखानसादिदीक्षाद्यैर्भूषितः स्मार्त्तवैष्णवः ।
 श्रीराधावल्लभं देवि शृणु यत्नेन शाम्भवि^३ ॥ ४३ ॥

^१ B ° ता ° ।

^२ B C ° खा ।

^३ B C ° ह्वरि ।

वैष्णवाचारनिरतो विष्णुतं^१त्रैकपारगः ।
 अनन्यचेताः शान्तात्मा^२ विष्णुचिह्नपरायणः ॥ ४४ ॥
 श्रीराधावल्लभो^३ देवि गोकुलेशं शृणु प्रिये ।
 नानाभूषणसंपन्नो नानासौगन्धभूषितः ॥ ४५ ॥
 गवां कुलं प्रीणयिता कलि^४कृष्णस्वरूपधृक् ।
 शरीरमर्थं प्राणांश्च तन्निवेदनकारकः ॥ ४६ ॥
 अन्तःशक्तिपरो देवि बहिर्वैष्णवरूपधृक् ।
 गन्धर्वाचारनिरतो लतावेष्टनतत्परः ॥ ४७ ॥
 सम्प्रदायो गोकुलेशः सर्वसिद्धिकरो भुवि ।
 वृन्दावनाख्यं देवेशि शृणु यत्नेन साम्प्रतम् ॥ ४८ ॥
 विगताशः^५ प्रसन्नात्मा विष्णुभक्तिपरायणः ।
 कामिनीसङ्गचपलो वनक्रीडाविनोदधृक् ॥ ४९ ॥
 सौगन्धभूषिततनुः स्त्रीध्यानैकपरायणः ।
 विष्णुसारूप्यतत्त्वज्ञः प्रोक्तो वृन्दावनी शिवे ॥ ५० ॥
 पाञ्चरात्रो महेशानि तथैव वीरवैष्णवः ।
 पूर्वमेव महेशानि कीर्तितः परमेश्वरि ॥ ५१ ॥
 “रा” शक्तिरिति विख्याता “म” शिवः परिकीर्तितः ।
 तदानन्दी शान्तचित्तः प्रसन्नात्मा विचारधृक् ॥ ५२ ॥
 सर्वत्र समरूपश्च रामानन्दी^६ प्रकीर्तितः ।
 हरिव्यासं महेशानि यथावदवधारय ॥ ५३ ॥
 पापसंहारणे शक्तो^७ विष्णुभक्तो जितेन्द्रियः ।
 यमादिनियमैर्युक्तस्तस्य^८क्ताचारपरायणः ॥ ५४ ॥
 सोपयोगफलप्राही परकार्यपरायणः ।

^१ C ° मं ° । ^२ D शान्तो यो । ^३ B ° भां । ^४ B कालो । ^५ D ° शा ।
^६ B ° न्दो । ^७ C प्रोक्तो । ^८ C ° मु ° ।

हरिव्यासी^१ महेशानि शिवशक्तिस्वरूपधृक्^२ ॥ ५५ ॥
 निर्बार्काख्यं सम्प्रदायं शृणु यत्नेन साम्प्रतम् ।
 नित्यार्चनक्रमासक्तः स्वतंत्रैकपरायणः ॥ ५६ ॥
 बाह्यपूजादिनिरतोऽनन्यभक्तः प्रसन्नधीः ।
 आर्यपक्षान्वितः स्वच्छः^३ स्वच्छन्दाचारतत्परः ॥ ५७ ॥
 स्वतन्त्रः स्मार्त्तविद्वेषी निम्बार्को भगवान् हरिः ।
 अथ भागवतं देवि कथ्यते शृणु साम्प्रतम् ॥ ५८ ॥
 विष्णुभक्तौ च निपुणो विजितात्मा प्रसन्नधीः ।
 स्मार्त्तकर्मन्वितो देवि तदन्याचारतत्परः ॥ ५९ ॥
 आर्यपक्षान्वितो देवि तथा चारुण^४वेषधृक् ।
 शैवद्वेषी तस्य सङ्गात् पुनःस्नानपरायणः ॥ ६० ॥
 केवलं विष्णुचित्त^५ज्ञः प्रोक्तो भागवतः शिवे ।
 तेषां व्रता^६दिकानां तु निर्णयः कथ्यते क्रमात् ॥ ६१ ॥
 एकादशी सदोपोष्या भक्तियुक्तेन चेतसा ।
 एकादश्यामहोरात्रं न भोक्तव्यं कदाचन ॥ ६२ ॥
 मुहूर्त्तविद्धा दशमी ततो^७ रौद्रीसमागमः ।
 तस्यां तिथौ न भोक्तव्यं दशम्यां भोजनं चरेत् ॥ ६३ ॥
 सूर्योदयमभि^८व्याप्य या तिथिर्याति पार्वति ।
 सा तिथिः सकला ज्ञेया तत्तिथ्युक्तं समाचरेत् ॥ ६४ ॥
 आद्या शैवेति विख्याता द्वितीया मोहि^९नी भवेत् ।
 द्वाभ्यां त्वित्य^{१०}मुपोष्यैव सर्वपापैः प्रमुच्यते ॥ ६५ ॥
 द्विधा तिथिर्यदा देवि तदेदं परिकीर्तितम् ।
 यद्यप्येकादशी पूर्णा द्वितीयेऽहि न विद्यते ॥ ६६ ॥

^१ B ° वंशो । ^२ B ° भक्तिपरायणः ^३ B पक्षः । ^४ C ° ह्यरुण °,
 D स्वरूप ° । ^५ B ° तत्त्व ° । ^६ D तत्त्वा ° । ^७ C ° नौ । ^८ C ° धि ° ।
^९ B ° ह ° । ^{१०} B D तु स ° ।

द्वितीये वृद्धिदा देवि द्वादशी यदि दृश्यते ।
 द्वितीये समुपोष्यैव सर्वपापैः प्रमुच्यते ॥ ६७ ॥
 स्मार्त्तीनां मतमाख्यातं वैखानसमतं शृणु ।
 एकादश्यां तु यः कश्चित् प्रमादात् भोजनं चरेत् ॥ ६८ ॥
 चत्वारि तस्य नश्यन्ति आयुर्विद्या यशो बलम् ।
 कोट्यर्बुदं सन्निवसेत् रौरवे नरके प्रिये ॥ ६९ ॥
 गोकुलेशमतं देवि कथ्यते शृणु साम्प्रतम् ।
 स्मार्तवैष्णवयोर्मध्ये विवादो हि महानयम् ॥ ७० ॥
 परस्परं प्रशंसन्ति निन्दन्ति च परस्परम् ।
 ते मूढा नैव जानन्ति पाषण्डशास्त्रमोहिताः ॥ ७१ ॥
 विष्णुरूपधरः शम्भुः शम्भुरूपधरो हरिः ।
 अत्रार्थे प्रत्ययो देवि रुद्रा एकादश स्मृताः ॥ ७२ ॥
 विष्णु^१ मिलित्वा देवेशि द्वादशी परिकीर्त्तिता ।
 एकादशी तु रुद्रस्य द्वादशी श्रीपतेः स्मृता ॥ ७३ ॥
 कलामात्रान्विता^२ वृद्धा मुहूर्तसंयुतापि चेत् ।
 गोकुलेशमतं प्रोक्तं गोपालसुन्दरी प^३रः ॥ ७४ ॥
 पूर्णामेकादशीं प्राप्य द्वादश्यां समुपोषणम् ।
 स्मार्तद्वेषपरो भूत्वा प्रमादाद्यः समाचरेत् ॥ ७५ ॥
 एकादशी हानिदा स्यात् पुत्रायुर्धननाशिनी ।
 स्मार्तद्वेषपरो भूत्वा एकादश्यां तु भोजनम् ॥ ७६ ॥
 पाषण्डमतमाश्रित्य सूर्यारुणकलार्धतः ।
 पक्षमाश्रित्य देवेशि यः करोति नराधमः ॥ ७७ ॥
 कोट्यर्बुदयुगं देवि नरके निवसेद्भुवम् ।
 विष्णुद्वेषपरो भूत्वा रोहिण्यां भोजनं चरेत् ॥ ७८ ॥

^१ C ° भुं ।

^२ C D ° पि तं ।

^३ N ° पु ° ।

स दरिद्री महापापी तस्य पातो भविष्यति ।
 अरुणोदयवेधस्तु श्रीनिम्बार्कमतं मतम् ॥ ७९ ॥
 सूर्योदयाख्यवेधो हि श्रीवैखानस^१सम्मतम् ।
 कलावेधो महेशानि वैष्णवानां प्रकीर्तितः ॥ ८० ॥
 मुहूर्त्तवेधो देवेशि स्मार्त्तानां परिकीर्तितः ।
 अथात्र पाञ्चरात्राणां आद्य^२पक्षः^३ प्रकीर्तितः ॥ ८१ ॥
 कल्पितं वेधमाश्रित्य द्वादशीं कल्पयन्ति च ।
 न लज्जन्ति च ते मूढाः प्रोक्तास्ते यमकिङ्कराः ॥ ८२ ॥
 सुरेन्द्रसंहिता देवि तथा षट्शाम्भवः शिवे ।
 गोपालपाञ्चरात्रं च षडन्वयमतं तथा ॥ ८३ ॥
 श्रीगोपीपरिशिष्टं च मोहशक्तीश्वरस्तथा ।
 षट्शाम्भवरहस्यं च क्रमादेते प्रकीर्तिताः ॥ ८४ ॥
 एतद्ग्रन्थ^४क्रमादेवि विवेचनमुदीरितम् ।
 अथ पाशुपतानां च वासनां शृणु पार्वति ॥ ८५ ॥
 शिखिपाशुपतो देवि शिखासूत्रधरः शुभः^५ ।
 समाधितत्परो देवि समाधौ शिव^६पीठधृक् ॥ ८६ ॥
 रुद्राक्षं च तथा भस्म लिंगं शैवा^७भिधं शिवे ।
 प्रसन्नात्मा शान्तचित्तो ब्रह्मचारी प्रकीर्तितः ॥ ८७ ॥
 मतं श्रीबिन्दुमालिन्याः समाश्रित्य प्रतिष्ठति^८ ।
 मुण्डी त्रिंशद्विधो देवि तारामूक्ते प्रकाशितः ॥ ८८ ॥
 तत्र पाशुपताचारसम्पन्नो मुण्डितो भवेत् ।
 जटी पाशुपतो देवि सोऽपि दशविधः स्फुटम् ॥ ८९ ॥
 त्रिजटैकजटाधारी तथा बहु^९जटाधरः ।

^१ C ° श्वानर ° । ^२ N आर्य °, C पाप ° । ^३ C यज्ञः । ^४ B C D N ° दन्ये ।
^५ D N ° भाः । ^६ C नव ° । ^७ B देवा ° । ^८ C D N ° छितम् । ^९ D वृन्द ° ।

नग्नस्तपस्वी शान्तात्मा देहक्लेशपरायणः ॥ ९० ॥
 क्रमत्रितयसम्पन्नो जटी पाशुपतः स्मृतः ।
 द्विदण्डी तु महेशानि वाङ्मनोदण्डसंयुतः ॥ ९१ ॥
 कायवाङ्मनसो^१ दण्डस्त्रिदण्डी परिकीर्तितः ।
 वीरशैवः प्रसिद्धोऽत्र पूर्वमेव प्रकाशितः ॥ ९२ ॥
 सर्वोत्तमो भवेच्छैवः शाम्भवः परिकीर्तितः^२ ।
 चतुर्दशीव्रतासक्तः प्रदोषव्रततत्परः ॥ ९३ ॥
 शनिप्रदोषे^३ देवेशि महाव्रतपरायणः ।
 दारिद्र्यदहनं नाम व्रतमेतत्प्रकीर्तितम् ॥ ९४ ॥
 कृष्णपक्षे विशेषेण शुक्लपक्षेऽपि पार्वति ।
 अष्टमीसप्तमीसन्धौ^४ प्रदोषव्रतमीरितम्^५ ॥ ९५ ॥
 एतद्व्रतसमायुक्तः शिवपूजापरायणः ।
 शनिप्रदोषे सम्प्राप्ते शकुनं संश्रृणु प्रिये ॥ ९६ ॥
 शनिवारे सोमवारे पुस्तकं चाभिमन्त्रयेत् ।
 आदित्यवासरे देवि राशि^६ काममि^७तां चरेत् ॥ ९७ ॥
 यत्रादौ दीय^८ते देवि स चाध्यायः प्रकीर्तितः ।
 द्वितीये दशको देवि तृतीये श्लोकसंख्यता ॥ ९८ ॥
 दशकालाभतो देवि सर्वेभ्यो विनियोजनम् ।
 कुमारीं प्रार्थ्य यत्नेन सपुष्पफलसंयुताम् ॥ ९९ ॥
 स्थापयेद्राशिमध्ये तु दर्पणोदरसन्निभे ।
 गोमयैरुपलिप्ते तु भूमौ स्वस्तिकमण्डले ॥ १०० ॥

^१ C ° सा । ^२ B C ° वादौ प्रकथ्यते । ^३ B ° षो । ^४ D ° विद्धे ।

^५ After this B D add द्वादशीकामसन्धौ (D ° सिद्धौ) तु प्रदोषव्रतमीरितम् । which seems to be unnecessary for the context. ^६ B C D ° शि ° ।

^७ C ° म ° । ^८ D ° प्य ° ।

कुमारीं पूजयित्वा च नवकन्याप्रभेदतः ।
 तत्र वाच्यं^१ प्रयत्नेन भूतं भव्यं भविष्यकम् ॥ १०१ ॥
 शुभाशुभादिकं कर्म तथा षट्कर्मसाधनम् ।
 षट्कर्म त्रिविधं प्रोक्तं यथावदवधारय ॥ १०२ ॥
 वश्याकर्षस्तम्भनं च विद्वेषोच्चाटनं तथा ।
 मारणं चैव देवेशि, विरूपाक्षस्य सम्मतम् ॥ १०३ ॥
 वश्यस्तम्भनसम्मोहा मारणोच्चाटनं तथा ।
 विद्वेषणं च देवेशि षट्कर्माणि विराण्मते ॥ १०४ ॥
 शान्तिस्तम्भौ वशीकारो मारणोच्चाटने तथा ।
 द्वेषणं चेति देवेशि षट्कर्माणि यथाक्रमात् ॥ १०५ ॥
 यस्मिन् विद्याविधौ देवि यत्कर्म परिकीर्तितम् ।
 तत्कर्माणि^२ समारभ्य षट्कर्माणि जगुः प्रिये ॥ १०६ ॥
 बगलेशी तथा वश्ये बगला स्तम्भने तथा ।
 वश्ये पञ्चदशी प्रोक्ता वशीकारस्त्रिधा भवेत् ॥ १०७ ॥
 आदौ प्रीतिर्महेशानि मोहनं तु द्वितीयकम् ।
 वशीकारस्तृतीयः स्यात् त्रितयं त्रितयं त्रिषु ॥ १०८ ॥
 एके जाते महेशानि त्रितयं जायते शिवे ।
 शनिप्रदोषमाश्रित्य स्थाने शैवविभूषिते ॥ १०९ ॥
 पश्चिमाभिमुखं लिङ्गं नन्दिहीनं पुरातनम् ।
 चतुरःपञ्चक्रोशान्ते न लिङ्गं दृश्यते शिवे ॥ ११० ॥
 तदेकलिङ्गमाख्यातं तत्र सिद्धिरनुत्तमा ।
 ऊर्ध्वपुण्ड्रं त्रिपुण्ड्रं वा पट्टबन्ध^३ नमेव च ॥ १११ ॥
 अगस्तिपत्राकारं वा स्त्रीणां शून्य^४ करेण^५ च ।

^१ D बाह्यं । ^२ B ° मभिः, D ° मदि । ^३ B D ° वर्ध ° । ^४ D छत °,
 B N छत ° । ^५ B C D ° क्रमेण ।

द्वादशाष्टचतुर्योगात् ऊर्ध्वपुण्ड्रं प्रकीर्तितम् ॥ ११२ ॥

शिवविष्णुशिवायुक्तं त्रिपुण्ड्रं परमेश्वरि ।

शनिप्रदोषे धृत्वा तु शिवं पूज्य प्रयत्नतः ॥ ११३ ॥

भोजयेद्ब्राह्मणान् देवि अकाण्डादिदमीरितम् ।

गोपनीयं रहस्यं च किमन्यत् श्रोतुमिच्छसि ॥ ११४ ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोप्रतारासंवादे
प्रदोषविधिर्नामाष्टमः पटलः ॥ ८ ॥

नवमः पटलः ।

श्रीदेव्युवाच ।

देवेश श्रोतुमिच्छामि रहस्यातिरहस्यकम् ।
पूजाद्रव्यं महादेव सम्प्रदायत्रये वद^१ ॥ १ ॥

श्रीशिव उवाच ।

षड्दर्शने षडाम्नाये महाविद्याविधौ शिवे ।
पञ्चायतनके देवि शिवशक्तियुतेऽपि च ॥ २ ॥
अथ गोपालनृ^२हरी गणेश^३शङ्करौ तथा ।
हयग्रीवो रामचन्द्रः कालः काली महेश्वरि ॥ ३ ॥
तारागणपतिश्चैव ताराबटुक एव च ।
आद्यन्त^४क्रमयोगेन द्विधा भेदः प्रकीर्तितः ॥ ४ ॥
एतेषां सुन्दरीयोगात् यन्त्रं शृणु महेश्वरि ।
मूलयन्त्रं समुद्धृत्य तत्र बिन्दौ महेश्वरि ॥ ५ ॥
देवयन्त्रं^५ साङ्गकं^६ तु भावयेद्यतमानसः ।
विद्यायन्त्रौ यथा पूज्यौ देवयन्त्रेऽथ वा पुनः ॥ ६ ॥
पूजनीया महेशानि गोपालसुन्दरी परा ।
पूर्वोक्तानां समस्तानां पूजायन्त्रं प्रकीर्तितम् ॥ ७ ॥
एवमेव तु सर्वेषां कथितं तु तृतीयकम्^७ ।
आदौ यदुच्चरेद्देवि तद्यन्त्रं पूजयेद्धरम्^८ ॥ ८ ॥
शक्तिर्वा शिवमन्त्रो वा यस्य चोच्चारणं भवेत् ।
तस्य यन्त्रं पूजयेत्तु संक्षेपात् गदितं मया ॥ ९ ॥

^१ C वषट् । ^२ C ° ल ° । ^३ D ° णप ° । ^४ D ° द्यन्ते । ^५ C ° पत्रं ।
^६ D N सहितं । ^७ B ° के । ^८ C ° रि ।

बिरुपाक्षमते तारे^१ पत्रे यंत्रं तु संलिखेत् ।
 सुन्दरी भैरवी देवी तथैव कालसुन्दरी ॥ १० ॥
 सुन्दरी काल इत्युक्तः सुन्दरी गोप इत्यपि ।
 इति संक्षेपतः प्रोक्तं द्रव्यभेदं शृणु प्रिये ॥ ११ ॥
 केरलश्चैव काश्मीरो गौडश्चैव तृतीयकः ।
 शिवशक्तितद्द्वयत्वं सप्तपर्यायभेदतः ॥ १२ ॥
 चतुरशीतियुग्मेन नाथत्रितयमार्गतः ।
 ओघत्रयक्रमेणैव वटवासिक्रमेण च ॥ १३ ॥
 दशविद्यागुरुत्वेन भेदबाहुल्यमीरितम् ।
 दुग्धं वृन्ताककं देवि सूरणस्तु तृतीयकः ॥ १४ ॥
 दुग्धसारं कुमारी च पञ्चतत्त्वानि वै जगुः^२ ।
 आत्मविद्या शिवाख्या च सर्वं पूर्ण^३क्रमेण च ॥ १५ ॥
 काश्मीरे त्वनुकल्पैश्च ताम्रे गव्यं प्रदापयेत् ।
 पिण्याकं तु द्वितीयं च गृञ्जनं तु तृतीयकम् ॥ १६ ॥
 चतुर्थं पायसं दुग्धं पञ्चमं मि^४थुनं भवेत् ।
 पञ्चानुकल्पा देवेशि काश्मीराख्यक्रमे मताः ॥ १७ ॥
 मद्यं मांसं तथा मत्स्यं मुद्रा मैथुनमेव च ।
 मकाराः पञ्च वै^५ ख्याता गौडमार्गे महेश्वरि ॥ १८ ॥
 सामान्यत्वेन कथितं विशेषं शृणु सादरम् ।
 दुग्धानुकल्पमद्यैश्च पूजयेच्च यथाक्रमात् ॥ १९ ॥
 दुग्धेन केरले पूजा काश्मीरे भावना मता ।
 गौडे प्रत्यक्षदानं स्यात् त्रितयं कीर्तितं मया ॥ २० ॥
 जलादशगुणं देवि शीतलं जलमीरितम् ।

^१ D तावत् ।

^२ B द्विज, D तत्त्वानि तानि वै यतः ।

^३ D पूर्वपूर्व ° ।

^४ D मै ° ।

^५ B C D वि ° ।

ततः शतगुणं प्रोक्तं सौगन्धि जलमत्र तु ॥ २१ ॥
 जलात् शतगुणं प्रोक्तं दधि चात्र महेश्वरि ।
 ततः शतगुणं दुग्धं ततः शतगुणं घृतम् ॥ २२ ॥
 घृताच्छतगुणं तैलं तैलाच्छतगुणं मधु ।
 ततः शतगुणा संवित् ततः शत^१गुणं मधु ॥ २३ ॥
 उत्तरोत्तरतौ गौडे केरले संहृतिक्रमात् ।
 शुद्धकेरलमार्गे तु जलेन पूजनं चरेत् ॥ २४ ॥
 चैतन्यकेरले देवि शीतलेन जलेन च ।
 ऋक्केरले महेशानि सौगन्धिजलतोऽर्चनम् ॥ २५ ॥
 गुप्तकेरलमार्गे तु दुग्धेन पूजनं चरेत् ।
 उप्रकेरलमार्गे तु नष्टदुग्धेन पूजनम् ॥ २६ ॥
 पञ्चकं गदितं देवि शम्भुतो भैरवान्त^२कम् ।
 पञ्चके त्रितयं देवि त्रितयं त्रितयं त्रिषु ॥ २७ ॥
 शुद्धकाश्मीरमार्गे तु द्रव्यस्य भावना मता ।
 ऋक्काश्मीरे नखजलमुग्राख्ये^३ ह्यनुकल्पनम् ॥ २८ ॥
 क्रूरकाश्मीरमार्गे तु नष्टद्रव्यानुकल्पनम् ।
 गुप्तकाश्मीरमार्गे तु गुडार्द्रकरसः स्मृतः ॥ २९ ॥
 अथर्वाख्ये तु काश्मीरे ताम्रपात्रे मधु स्मृतम् ।
 काश्मीरः कथितो देवि गौडमार्गं शृणु प्रिये ॥ ३० ॥
 शुद्धगौडे महेशानि विजया दुग्ध^४मीरितम् ।
 ऋग्गौडे तु महेशानि विजया मधुसंयुता ॥ ३१ ॥
 यजुर्गौडे महेशानि तत्पाको^५ विनिवेद्यताम् ।
 गुप्तगौडे महेशानि तत्कल्पः परिकीर्तितः ॥ ३२ ॥

^१ B ° तो दश ° ।^२ N ° दि ° ।^३ D मद्यार्थे ।^४ D मदिरादान ° ।^५ D ° त्कल्पं ।

उग्रगौडे महेशानि मदिरादानमीरितम् ।
 देवतार्थं तु संप्रोक्तं नान्यकर्मणि^१ योजयेत् ॥ ३३ ॥
 सर्वातिरिक्तो देवेशि विलासाख्यः प्रकीर्तितः ।
 विलासाख्ये सम्प्रदाये स्वयमस्ति सदाशिवः ॥ ३४ ॥
 हार्दबाह्यप्रभेदेन द्विविधत्वं च पार्वति ।
 चातुर्वर्ण्यानुयोगेन योजनीयं प्रयत्नतः ॥ ३५ ॥
 ब्राह्मणेन तथा कार्यं ब्राह्मण्यं न विनश्यति ।
 ब्राह्मणो मदिरां दृष्ट्वा ब्राह्मण्यादेव हीयते ॥ ३६ ॥
 ब्राह्मणस्त्वनुकल्पं च दत्त्वा चाण्डालतामियात् ।
 मांसभक्षी द्विजो यस्तु वेदबाह्यो तथा स्मृतः ॥ ३७ ॥
 तथैव वेदबाह्यो हि स द्विजः परिकीर्तितः ।

श्रीदेव्युवाच ।

अनुकल्पादिकं प्रोक्तं^२ सन्देहोऽस्ति मम प्रभो ॥ ३८ ॥
 पञ्चामृतादौ देवेश कथं दुग्धादिकल्पना ।

श्रीशिव उवाच ।

ताम्रे गव्यं मधुसमं दैवे पित्र्ये न दुष्यति ॥ ३९ ॥
 अत एव महेशानि होमे ताम्रं प्रगृह्यते ।
 पूजाद्रव्यं तु सामान्याद्रौडकाश्मीरयोः शृणु ॥ ४० ॥
 घृतं दुग्धं च देवेशि नवनीतं च तक्रकम् ।
 दधिखण्डं नष्टदुग्धं मधु चैव मधूदकम् ॥ ४१ ॥
 तैलं गुडार्द्रकं देवि मधु सम्वित्तथैव च ।
 दुग्धं सलवणं चैव दधि दुग्धं तथैव च ॥ ४२ ॥

^१ C ° त्रमे ।

^२ B प्राप्तं ।

संविद्गुधं तस्य पाकः केवला विजया च वा ।
 जातीपत्रं तत्फलं च म्लेच्छं दिव्यमथापि वा ॥ ४३ ॥
 नारिकेलोदकं कांस्ये ताम्रे गव्यं महेश्वरि ।
 अहिफेनं धूर्त्त^१पुष्पं वनजं नखजं जलम् ॥ ४४ ॥
 धूर्त्त^२बीजं वत्सनाभं तथैव शीतलं जलम् ।
 मृत्युभीत्या वत्सनाभं धूर्त्तबीजं विवर्जयेत् ॥ ४५ ॥
 त्रयोदशविधा देवि मदिरा गौडसम्भता ।
 अरिष्टासवसीध्वादिभेदेन परमेश्वरि ॥ ४६ ॥
 संविद्गुधो^३ऽहिफेनं च जातीकोषलवङ्गकम् ।
 चन्द्रशीतलनीरै^४श्च योगिनीपानमुत्तमम् ॥ ४७ ॥
 लवणार्द्रकपिण्याकं गोधूमं मांसपञ्चकम् ।
 लशुनं गृञ्जनं देवि कलिङ्गं बिल्वकं तथा ॥ ४८ ॥
 कपित्थं^५ द^६ग्धकूरं च तथैव द^७ग्धपायसम् ।
 पलाण्डुगोस्तनीकादि दशकं वारुणीभवम् ॥ ४९ ॥
 अत्युग्रविद्या^८विषये द्रव्याण्येतानि साधकः^९ ।
 वीरसाधनकार्ये तु देवि द्रव्याणि चार्पयेत् ॥ ५० ॥
 वेदमूलाः क्रियाः सर्वा ब्राह्मणो वेद एव च ।
 प्राणा वरं प्रगच्छन्तु ब्राह्मणो नार्पयेत्सुराम् ॥ ५१ ॥
 ताम्रे मधु सुरातुल्यं घृतेन वर्जितं यदि ।
 नारिकेलोदकं कांस्ये काञ्जिका कूरसम्भवा ॥ ५२ ॥
 हार्दबाह्यप्रभेदेन पूर्वसिद्धिसमस्तकम् ।
 द्वितीये भावनामात्रं पूर्वं वै कथितं शिवे ॥ ५३ ॥
 लताजपे तथा पूजाद्रव्य^{१०}दाने महेश्वरि ।
 केरले भावनां कृत्वा दृष्ट्वा चैव जपेत्सदा ॥ ५४ ॥

^१ D धुस्तु ° । ^२ D धुस्तु ° । ^३ D दधिगुडो ° । ^४ C N ° लै ° । ^५ C ° थितं ।
^६ B N दु ° । ^७ B दु ° । ^८ D ° घ्न ° । ^९ C मासके, N माशकं । ^{१०} D N ° व्या ° ।

काश्मीरे वा लता^१सङ्गः जपपूजादिकं चरेत् ।
 गौडे यथोक्तविधिना जपं कुर्यान्महेश्वरि ॥ ५५ ॥
 त्रितयं कथितं देवि रहस्यातिरहस्यकम् ।
 इति संक्षेपतः प्रोक्तं किमन्यच्छ्रोतुमिच्छसि ॥ ५६ ॥

श्रीदेव्युवाच ।

देवेश श्रोतुमिच्छामि पूर्वं संसूचितं^२ च यत्^३ ।
 तन्मे वद महादेव यद्यहं तव बल्लभा ॥ ५७ ॥

श्रीशिव उवाच ।

रहस्यातिरहस्यं च कथ्यते शृणु साम्प्रतम्^४ ।
 मेरुस्तु त्रिविधः प्रोक्तः सामान्यत्वेन पार्वति ॥ ५८ ॥
 न्यासमेरुयंत्र^५मेरुग्रन्थिमेरुस्तथैव च ।
 प्रत्येकं त्रितयत्वेन^६ त्रयाणां विद्धि पार्वति^७ ॥ ५९ ॥
 न्यासमेरुयंत्र^८मेरुः प्रत्येकं द्विविधो मतः ।
 बाह्याभ्यन्तरभेदेन द्विविधत्वं प्रकीर्तितम् ॥ ६० ॥
 न्यासमेरुस्त्रिधा देवि^९ शृणु त्वं यत्नतः शिवे ।
 मेरुप्रस्तारविन्यासस्तथा कैलाससंज्ञक^{१०} ॥ ६१ ॥
 भूप्रस्तारस्तृतीयः स्याच्चान्तरत्वाच्चतुर्विधः ।
 यंत्रमेरुस्तथा देवि षड्विधः परिकीर्तितः ॥ ६२ ॥
 न्यासे तु बाह्यन्यसनं मंत्र^{११}स्तु भावना मता ।
 यंत्रे तु लेखनं बाह्ये मानसी^{१२} भावना मता ॥ ६३ ॥

^१ D वा तथा°, C चार्त्तया°, B वार्त्तका° । ^२ D N °सिञ्चितं । ^३ N मया ।
^४ B ° पार्वति । ^५ D ° मन्त्र ° । ^६ C D ° त्वं च । ^७ B साम्प्रतं । ^८ D ° मे° ।
^९ B ° भेदः । ^{१०} D ° शङ्करः । ^{११} D यन्त्र °, B अन्त ° । ^{१२} C D ° से ।

लयमेरुर्योगमेरुर्नादमेरुस्तृतीयकः ।
 योगवीणाख्यमेरुस्तु तुरीय^१: परिकीर्तितः ॥ ६४ ॥
 कन्यामेरुः^२ पञ्चमः स्यात् पञ्चैते मेरवः स्मृताः ।
 वह्निमे^३रुः पञ्चधा स्याद्वाह्याभ्यन्तरतो दश ॥ ६५ ॥
 मंत्रमेरुर्वर्णमेरुर्द्वावेतौ तारिणीमते^४ ।
 वर्णमेरौ तु कोष्ठानि शतभेदेन सप्ततिः ॥ ६६ ॥
 चतुःशृङ्गाह्वये मेरौ वर्णाः सर्वे प्रतिष्ठिताः ।
 अन्ये संसूचिता देवि तत्राग्निमेरवः शृणु ॥ ६७ ॥
 वह्निमेरोर्लक्षणानि शृणु यत्नेन साम्प्रतम् ।
 चत्वारिंशत्तथाष्टौ च कुण्डानि कारयेत् प्रिये ॥ ६८ ॥
 श्रीविद्याभेदयुक्तानां मेरुः प्रोक्तस्त्वयं शिवे ।
 षोडश्युपासकानां तु शतं कुण्डानि चन्द्रयुक् ॥ ६९ ॥
 चतुश्चरणयुक्तानामष्टोत्तरशतं शिवे ।
 षट्शाम्भवप्रयुक्तानां कुण्डानि रश्मिसंख्यया ॥ ७० ॥
 मेधादीक्षादियुक्तानां मेरुस्त्वभ्यन्तरो मतः ।
 श्री^५विद्योपास्तियुक्तानां मेरुः संकथितो^६ मया ॥ ७१ ॥
 श्रीविचारहितो यस्तु न मेरुसाधनं चरेत् ।
 श्रीविचारहितो यस्तु नाचार्य्यत्वं प्रगच्छति ॥ ७२ ॥
 पूर्णाभिषेकसंयुक्तस्त्वाचार्य्यः कीर्तितो मया ।
 ऊर्ध्वाम्नायादिसंयुक्तो द्वितीयः परिकीर्तितः ॥ ७३ ॥
 पूर्णाभिषेकरहितस्त्वाचार्य्यत्वं करोति यः ।
 तस्य नाशं करिष्यामि योगिनीगणभूषितः ॥ ७४ ॥
 पूर्णाभिषेकरहिते मेरुसंसाधनं नहि ।

^१ MSS तृतीयः । ^२ C N कल्पद्रुमः । ^३ C वह्निमे^० । ^४ C भजे, N मता ।

^५ D त्रि^० । ^६ B संकथ्यते ।

प्रमादान्मोहतो दम्भात्तस्य पा^१तो भविष्यति ॥ ७५ ॥
 दुर्भिक्षं राष्ट्रभङ्गं च पृथ्वीकम्पादिकं शिवे ।
 जलग्निवातसम्भूता बाधा तद्ग्रामगा भवेत् ॥ ७६ ॥
 त्रि^२वर्षैः पञ्चवर्षै^३स्तु धूमकेतुर्भविष्यति ।
 षष्टिनाडीमभिव्याप्य पलानि पञ्चविंशतिः ॥ ७७ ॥
 अहि^४केतुस्ततो भूयादरिकेतुस्तदुत्तरम् ।
 घट^५केतुस्ततो देवि ततश्चैव ध्वजाभिधः ॥ ७८ ॥
 वर्षमात्रेण देवेशि तत्कुटुम्बं विनश्यति ।
 वेदबाह्यो यथा देवि द्विजबाह्यस्तथा नरः ॥ ७९ ॥
 कुटुम्बहा भवेत्सोऽपि प्रायश्चित्तेन शुद्ध्यति ।
 तस्य संसर्गमात्रेण राज्यं नश्यति निश्चितम् ॥ ८० ॥
 दीक्षितो यस्तु कुरुते तस्य शोभां शृणु प्रिये ।
 अणिमाद्यष्टकं देवि वाक्सिद्धिः कामरूपता ॥ ८१ ॥
 षष्टिसिद्धीश्वरो भूत्वा शिवतुल्यो नरो भवेत् ।
 स देशो धन्यतां याति प्रसन्नाः सर्वदेवताः ॥ ८२ ॥
 पञ्चाग्नौ द्वादशाग्नौ तु विशेषं शृणु शाम्भवि ।
 आदौ दृग्दीक्षणं कार्यं ततो वाग्दीक्षणं भवेत् ॥ ८३ ॥
 स्पर्शदीक्षा ततः प्रोक्ता ततो^६ वर्णमयी भवेत् ।
 ततः क्रियावती ज्ञेया ततः कला^७वती भवेत् ॥ ८४ ॥
 आणवी^८ तु ततो ज्ञेया ततः षड्दर्शनी भवेत् ।
 पञ्चायतनदीक्षा स्यात् ततः श्रीपञ्चपञ्चिका ॥ ८५ ॥
 ततः पूर्णाभिषेकः स्यात् षडाम्नायक्रमेण च ।
 एवं मेधान्तसंयुक्तः शिव एव न संशयः ॥ ८६ ॥

^१ D घा °, B वा ° । ^२ D द्वि ° । ^३ B मासै ° । ^४ C ° भि ° । ^५ N घात ° ।
^६ C ° त्र ° । ^७ B काली ° । ^८ D अमरी ।

पञ्चायतनपर्यन्तं द्वादशाग्न्याधिकारिता ।
 गायत्र्युपासका ये च पञ्चायतनदीक्षिताः ॥ ८७ ॥
 तैः कार्यं^१ साधनं देवि पञ्चाग्निसूर्यसंज्ञके ।
 एका^२ग्निरपि नन्दाग्नि^३धूम्रपानं महेश्वरि ॥ ८८ ॥
 जलाकाशाधिवासो हि तैः कार्यः परमेश्वरि ।
 गायत्र्यामपि संकार्यं तुय्यख्यायां महेश्वरि ॥ ८९ ॥
 नान्यत्र कार्यं देवेशि मेरुसंसाधनं शिवे ।
 रहस्यातिरहस्यं च कथ्यते चान्यदेव हि ॥ ९० ॥
 न्यासे^४ यन्त्रे कामकलारूपसंन्यसनं शिवे ।
 तथाग्निमेरौ देवेशि चाङ्कुरारोपणं शिवे ॥ ९१ ॥
 यथा कामकलाध्यानमङ्कुरारोपणं तथा ।
 यथासनादिसंशुद्धिः तद्वद्वास्तु^५प्रपूजनम् ॥ ९२ ॥
 तत्तत्कृत्वा महेशानि चाधिकारी भवेद्भुवम् ।
 वास्तुं विना यः कुरुते तस्य नाशो भविष्यति ॥ ९३ ॥

श्रीदेव्युवाच ।

अथ वै सर्वमेरू^६णां फलं किं^७ वद शङ्कर ।

श्रीशिव उवाच ।

न्यासमेरोः फलं देवि देहसिद्ध्यादिकं शिवे ॥ ९४ ॥
 यन्त्रमेरोः फलं देवि त्रैलोक्यविजयादिकम् ।
 अग्निमेरोः फलं देवि कथ्यते शृणु साम्प्रतम् ॥ ९५ ॥
 त्रैलोक्यवशकारित्वं लोकसम्मोहनं शिवे ।
 अदृश्यत्वं निस्पृहत्वं सौख्यत्वं परमेश्वरि ॥ ९६ ॥

^१ C निष्कार्यं । ^२ D त्रेता ° । ^३ C पञ्चाग्नि । ^४ C रसं । ^५ C ° द्वात्रिंशत् ° ।

^६ N जन्तू ° । ^७ N मे ।

इन्द्रियाणां संयमनमग्निसंसेवनाद्भवेत् ।
 अग्निसंसेवनाद्देवि दारिद्र्यद^१हनं भवेत् ॥ ९७ ॥
 वैराग्यत्वं वाक्पटुत्वं चिरजीवित्वमाप्नुयात् ।
 यं यं कामयते कामं तत्तदाप्नोति निश्चितम् ॥ ९८ ॥
 नानाचमत्कारकरः सर्वलोकेषु पूजितः ।
 अग्नौ हुतं च दत्तं च तात्कालिकफलप्रदम् ॥ ९९ ॥
 सदा चाग्निः सेवनीयः पुरश्चर्य्यायुतैर्नरैः^२ ।
 पुरश्चर्य्याविहीनस्य नेदं साधनमीरितम् ॥ १०० ॥
 न्यसने सात्त्विको मेरु^३र्ध^४त्रे तु राजसो भवेत् ।
 तामसस्तु महामेरुर्वाहिसंसेवनाद्भवेत् ॥ १०१ ॥
 सात्त्विकेन विलम्बेन फलं भवति पार्वति ।
 राजसे तु फलं माये किञ्चित् कालेन जायते ॥ १०२ ॥
 तात्कालिकफलं देवि तामसे^५ सर्वदा^६ भवेत् ।
 अधिकारादिकं दीक्षा तथा संज्ञादिकं शिवे ॥ १०३ ॥
 फलादिकं तथा प्रोक्तं किमन्यच्छ्रेतुमिच्छसि ।

इति श्रीशक्तिसङ्गममहातंत्रराजे उत्तरभागे प्रथमखण्डे श्रीमदक्षोभ्यमहोप्रतारासंवादे
 मेरुसंसाधनं नाम नवमः पटलः ॥ ९ ॥

^१ C ° मो ° । ^२ D ° तेन वै । ^३ C मोहो । ^४ D ° सैः । ^५ C N ° या ।

दशमः पटलः ।

श्रीदेव्युवाच ।

देवेश श्रोतुमिच्छामि पूर्वोक्तं च रहस्यकम् ।

श्रीशिव उवाच ।

शृणु देवि प्रवक्ष्यामि मेरुप्रस्तारनिर्णयम् ॥ १ ॥

कथ्यते परमेशानि मूलमारभ्य पार्वति ।

एकाग्निं तु समारभ्य श्रीमेघान्तं महेश्वरि ॥ २ ॥

प्रस्तारः कथ्यते देवि पारम्पर्यक्रमेण च ।

एकाग्निसाधनं चादौ सूर्यसंज्ञाभिधः स तु ॥ ३ ॥

पञ्चाग्निश्च ततो देवि चतुःकुण्डानि कारयेत् ।

पञ्चमः सूर्यसंज्ञः स्यान्नन्दा^१ग्निं शृणु यत्नतः ॥ ४ ॥

अष्टौ कुण्डान्यष्टदिक्षु नवमः सूर्यसंज्ञकः ।

द्वादशाग्निस्ततो देवि कुण्डान्येकादश क्रमात् ॥ ५ ॥

द्वादशाग्निः सूर्यसंज्ञस्तत्क्रमं शृणु पार्वति ।

दक्षिणे वेदकुण्डानि प्रत्यक्प्राग्वहियुग्मतः^२ ॥ ६ ॥

उत्तरस्यामेककुण्डं प्राक्प्रत्यग्व्यत्यये तथा ।

मेरुकुण्डानि देवेशि भेदद्वयक्रमेण च ॥ ७ ॥

चत्वारिंशत्तथाष्टौ च तेषां न्यसनमुच्यते ।

षट्कोणमादौ कृत्वा तु चाष्टकोणं ततश्चरेत् ॥ ८ ॥

दशारं द्वा^३दशारं च भुवनारक्रमेण तु ।

वस्वारयुग्मं षट्कोणं दशारं वसुयुग्मकम् ॥ ९ ॥

^१ C तत्रा ° ।

^२ N ° कम् ।

^३ C च ° ।

वसु^१मेरुर्निगदितो मध्यमं शृणु पार्वति ।
 आदौ बिन्दुर्महेशानि चत्वरद्वितयं ततः ॥ १० ॥
 तृतीयचत्वरे देवि चतुःकुण्डानि कारयेत् ।
 चतुर्थचत्वरे देवि वसुकुण्डानि कारयेत् ॥ ११ ॥
 बाणा^२ख्यचत्वरे देवि कलाकुण्डानि^३ कारयेत् ।
 अथ षष्ठचत्वरे तु कुण्डानां विंशतिश्चरेत्^४ ॥ १२ ॥
 सप्तमचत्वरे देवि चतुर्विंशति कारयेत् ।
 अष्टमे चत्वरे देवि चाष्टविंशति कारयेत् ॥ १३ ॥
 सप्तकुण्डानि देवेशि सूर्यस्त्वेकोत्तरो मतः ।
 एकोत्तरकमे^५ देवि महाकालमतं शृणु ॥ १४ ॥
 आदौ बिन्दुं प्रविन्यस्य द्वितीये कुण्डयुग्मकम् ।
 तृतीये वेदसंख्यानि चतुर्थे ऋतुसंख्यकम् ॥ १५ ॥
 पञ्चमे वसुसंख्यानि षष्ठे तु द्वादशैव तु ।
 प्राक् प्रत्यक् च प्रकुर्वीत^६ दक्षवामे तु वेदकम् ॥ १६ ॥
 दक्षवामेऽथवा देवि वसुकुण्डानि कारयेत् ।
 प्राग्या^७मलं तथा प्रत्यक् कारयेत् परमेश्वरि ॥ १७ ॥
 गिरिसंख्याचत्वरे तु कुण्डविंशतिकं चरेत् ।
 अष्टमे चत्वरे देवि कुण्डद्वाविंशतिं चरेत् ॥ १८ ॥
 प्राच्यां तु गिरिसंख्यानि तत्साम्मुख्ये तु सप्त वै ।
 दक्षे तु वेदसंख्यानि तत्साम्मुख्ये तु दक्षवत् ॥ १९ ॥
 दक्षवामे च देवेशि गिरिसंख्यानि कारयेत् ।
 तदा प्राच्यां प्रतीच्यां च वेदसंख्यानि कारयेत् ॥ २० ॥
 एवं मिलित्वा देवेशि कुण्डानि दिग्युगाद्वियुक् ।

^१ C N लघु ° । ^२ C धारा ° । ^३ C चाष्टविंशति । ^४ B N न्यसेत् ।

^५ N ° मतं । ^६ C ° र्वन्ति । ^७ D प्रश्या ° ।

नवमे चत्वरे देवि षड्विंशतिः प्रकल्पयेत् ॥ २१ ॥
 प्राच्यां तु वसुसंख्यानि प्रतीच्यां वसुसंख्यकम् ।
 दक्षिणे बाणसंख्यानि तूत्तरे दक्षवद्भवेत् ॥ २२ ॥
 दक्षोत्तरेऽथवा देवि वसुसंख्यानि कारयेत् ।
 दक्षे तु वसुसंख्यानि वसुसंख्यानि वामके ॥ २३ ॥
 प्राच्यां तु बाणसंख्यानि तत्साम्मुख्ये तु पूर्ववत् ।
 एवं मिलित्वा जानीहि शतकुण्डानि पार्वति ॥ २४ ॥
 एकोत्तराख्य^१ः सूर्यो हि किमन्यत् श्रोतुमिच्छसि ।
 कैलासाख्यक्रमेणायं मेरुः संकथितो मया ॥ २५ ॥
 शृंगलाख्यक्रमेणात्र कुण्डानि परिकल्पयेत् ।
 शुद्धकुण्डं शक्तिकुण्डं शिवशक्त्यात्मकं तथा ॥ २६ ॥
 नवकुण्डीविधानेन कुण्डानि परिकल्पयेत् ।
 निर्वाणदीक्षिते देवि त्वष्टोत्तरशतैर्भवेत् ॥ २७ ॥
 प्रथमचत्वरे देवि श्रीबिन्दुं पातयेत् प्रिये ।
 द्वितीयचत्वरे देवि कुण्डत्रितयमाचरेत् ॥ २८ ॥
 तृतीयचत्वरे देवि वेदकुण्डानि कारयेत् ।
 चतुर्थचत्वरे देवि वसुकुण्डानि कारयेत् ॥ २९ ॥
 बाणाख्यचत्वरे देवि कलासंख्यानि^२ कारयेत् ।
 ऋत्वाख्यचत्वरे देवि कुण्डविंशतिकं चरेत् ॥ ३० ॥
 ऋष्या^३ख्यचत्वरे देवि तत्त्वसंख्यानि कारयेत् ।
 वस्वाख्यचत्वरे देवि द्वात्रिंशत्कुण्डसंहतिः ॥ ३१ ॥
 शतं सप्त च कुण्डानि त्वष्टमः सूर्य ईरितः ।
 अक्षोभ्यस्य मतं देवि शृणु यत्नेन सांप्रतम् ॥ ३२ ॥
 बिन्दुस्थानं भवेदादौ द्वितीये चत्वरे चरेत् ।

^१ B ° ख्ये ।^२ C चत्वारि ।^३ C N गिर्या ° ।

तृतीयचत्वरे देवि वेदकुण्डानि कारयेत् ॥ ३३ ॥
 चतुर्थचत्वरे देवि वसुसंख्यानि कारयेत् ।
 रत्नाख्यचत्वरे देवि कलाकुण्डानि कारयेत् ॥ ३४ ॥
 अथ षष्ठचत्वरे तु कुण्डविंशतिकं चरेत् ।
 सप्तमचत्वरे देवि मर्मसंख्यानि कारयेत् ॥ ३५ ॥
 अथाष्टमे चत्वरे च द्वात्रिंशत्^१कुण्डसंहतिः ।
 अथ नीलामते देवि नवचत्वरभेदतः ॥ ३६ ॥
 तत्रादिचत्वरे देवि बिन्दुस्थानं प्रकीर्तितम् ।
 द्वितीयचत्वरे देवि चन्द्रसंख्यानि कारयेत् ॥ ३७ ॥
 तृतीयचत्वरे देवि वह्निसंख्यानि कारयेत् ।
 चतुर्थचत्वरे देवि वेदसंख्यानि कारयेत् ॥ ३८ ॥
 भूताख्यचत्वरे देवि वसुसंख्यानि कारयेत् ।
 रसाख्यचत्वरे देवि कलासंख्यानि कारयेत् ॥ ३९ ॥
 ऋष्याख्यचत्वरे देवि कुण्डानां विंशतिश्चरेत् ।
 अष्टमचत्वरे देवि तत्त्वसंख्यानि कारयेत् ॥ ४० ॥
 नवमचत्वरे देवि द्वात्रिंशत्कुण्डसंहतिः ।
 तृतीयमेरुं वक्ष्यामि नवोत्तरक्रमे शिवे ॥ ४१ ॥
 प्रथमचत्वरे देवि बिन्दुस्थानं प्रकीर्तितम् ।
 द्वितीयचत्वरे देवि पूर्ववन्नेत्रसंख्यकम् ॥ ४२ ॥
 तृतीयचत्वरे देवि वेदसंख्यानि कारयेत् ।
 चतुर्थचत्वरे देवि रससंख्यानि कारयेत् ॥ ४३ ॥
 पञ्चमचत्वरे देवि वसुसंख्यानि कारयेत् ।
 षष्ठे देवि कलाख्यानि^२ दिग्युगं सप्तमे भवेत् ॥ ४४ ॥
 अष्टमे तत्त्वसंख्यानि मर्मसंख्या तु रंघके ।

^१ B ° दश ° ।

^२ D च ।

नवोत्तरक्रमेणैव मेरूणां त्रितयं शिवे ॥ ४५ ॥
 त्रयाणामधिकारोऽस्ति कलौ तु यस्य कस्यचित् ।
 अधिकारविहीनस्य नेदं^१ साधनमीरितम् ॥ ४६ ॥
 इति संक्षेपतः प्रोक्तं करालाख्यमतं शृणु ।
 अष्टोत्तरशताख्यं तु मेरुं संशृणु पार्वति ॥ ४७ ॥
 आदौ बिन्दुं विधायाथ ततः कुण्डत्रयं चरेत् ।
 तृतीयचत्वरे देवि कलासंख्यानि कारयेत् ॥ ४८ ॥
 चतुर्थचत्वरे देवि ऋतुसंख्यानि कारयेत् ।
 बाणाख्यचत्वरे देवि वसुसंख्यानि कारयेत् ॥ ४९ ॥
 ऋत्वाख्यचत्वरे देवि कलासंख्यानि कारयेत् ।
 गिरिसंख्याचत्वरे तु विंशत्संख्यां तु कारयेत् ॥ ५० ॥
 रंद्राख्यचत्वरे देवि षड्विंशानि प्रकल्पयेत् ।
 चतुर्विंशतिकुण्डानि पूर्ववत् कारयेत् प्रिये ॥ ५१ ॥
 कुण्डयुग्मं प्रकुर्वीत दक्षिणोत्तरतः शिवे ।
 प्राक् प्रत्यक् वा प्रकर्त्तव्यं कुण्डयुग्मं महेश्वरि ॥ ५२ ॥
 अष्टमः सूर्य्यसंज्ञः स्यादेवमष्टोत्तरं शतम् ।
 रत्नगर्भक्रमेणैव मेरुं शृणु^२ महेश्वरि ॥ ५३ ॥
 आदौ बिन्दुं प्रविन्यस्य द्वितीये कुण्डयुग्मकम् ।
 पृष्ठाग्रतः पार्श्वतो वा कुण्डयुग्मं प्रविन्यसेत् ॥ ५४ ॥
 कुण्डत्रयं तृतीये तु योनिवत्^३ विन्यसेच्छिवे ।
 चतुर्थचत्वरे देवि ऋतुसंख्यानि कारयेत् ॥ ५५ ॥
 बाणाख्यचत्वरे देवि वसुकुण्डानि कारयेत् ।
 रसाख्यचत्वरे देवि कलाकुण्डानि कारयेत् ॥ ५६ ॥
 मुनिसंख्याचत्वरे तु कुण्डविंशतिकं चरेत् ।

^१ D नैवं ।^२ C ° शृङ्गं ।^३ B ° निं वा ।

वसुसंख्याचत्वरे तु कुण्डविंशति कारयेत् ॥ ५७ ॥
 रंध्राख्यचत्वरे देवि मर्मसंख्यानि कारयेत् ।
 शतं^१ सप्त तु^२ कुण्डानि जातानि परमेश्वरि ॥ ५८ ॥
 अष्टमः सूर्य इत्युक्तस्त्वेवमष्टोत्तरं शतम् ।
 चत्वरणां पताकानां तथा षट्शाम्भवस्य च ॥ ५९ ॥
 तोरणानां^३ लक्षणं तु कथ्यते शृणु साम्प्रतम् ।
 क्रमात्क्रमादुन्नतोऽपि द्विद्विक्रमप्रभेदतः ॥ ६० ॥
 त्रिद्विक्रमादुन्नतः स्याद्वितस्तिक्रमभेदतः ।
 उच्छ्रायो हस्तमात्रं स्यात् त्रिगुणा एव हि प्रिये ॥ ६१ ॥
 आयामः परमेशानि चतुर्विंशवितस्तियुक् ।
 वंशः^४ प्रोक्तो महेशानि क्रमान्मण्डपवर्धनम् ॥ ६२ ॥
 पताकानां चतुःषष्टिस्तत्त्वसंख्यानि वा प्रिये ।
 पनसा^५ श्वत्थचूतेन करवीरैश्च कैतकैः ॥ ६३ ॥
 नानाचित्रविचित्रैश्च तोरणानि प्रकल्पयेत् ।
 जम्बुदाडिम^६ विल्वार्द्रैर्बाजपूरैस्तथाम्बरैः ॥ ६४ ॥
 नववर्णमयैर्द्रव्यै^७श्चत्वरणां विभूषणम् ।
 वामक्रमेण देवेशि दक्षमार्ग^८क्रमेण च ॥ ६५ ॥
 बिन्दुस^९र्गान्वितं कृत्वा सृष्टिसंहारतोऽपि वा ।
 अष्टवर्गक्रमेणैव अष्टोत्तरकलाक्रमात् ॥ ६६ ॥
 पूजयेत्तत्र देवेशि स्वस्तिवाचनसंयुतः ।
 महाविद्यामण्डलं च विद्यामण्डलमेव च ॥ ६७ ॥
 चतुर्द्वीप^{१०}क्रमेणैव चतुर्वेदक्रमेण च ।
 चतुर्द्वारं तु सम्पूज्य बहिः प्राकारचिन्तनम् ॥ ६८ ॥

^१ C ° त ° । ^२ D N C सप्तति । ^३ B चत्वरणां । ^४ B C विंशत् ।
^५ D पलाशा ° । ^६ B दीपा °, C निम्बा ° । ^७ N ° दिव्यै ° । ^८ B ° वाम ° ।
^९ B N ° मा ° । ^{१०} D दीप ° ।

महाश्मशानं सञ्चिन्त्य तत्र देवीं विचिन्तयेत् ।
 एवं यः कुरुते देवि होमद्रव्यं च देववत्^१ ॥ ६९ ॥
 यत्प्राप्तं ऋतुभेदेन कालभेदेन पार्वति ।
 पुष्पं फलानि धान्यानि यत्किञ्चिज्जगतीगतम्^२ ॥ ७० ॥
 तत्तत्र^३ होमयेद्देवि सर्वसिद्धीश्वरो भवेत् ।
 आचार्यं तोषयेद्यत्नाद्गुरुं यत्नेन पूजयेत् ॥ ७१ ॥
 ब्राह्मणान् पूजयेत् पश्चात्^४ स्वर्णरत्नाम्बरादिभिः ।
 अष्टाष्टकं चरेत्तत्र सर्वसिद्धीश्वरो भवेत् ॥ ७२ ॥
 दुन्दुभीनां द्वादशं तु द्वारि कोणे प्रवादयेत् ।
 नानावादित्रघोषाद्यैश्चतुर्विंशतिवाद्यतः ॥ ७३ ॥
 गन्धर्वनीलवेषं वा कृत्वा सिद्धीश्वरो भवेत् ।
 षट्पारायणमासाद्य सर्वसिद्धीश्वरो भवेत् ॥ ७४ ॥
 ब्रह्माण्डगोलके याश्च याः काश्चिज्जगतीतले ।
 समस्ताः सिद्धयो देवि तस्य पादगता भवेत् ॥ ७५ ॥
 रहस्यातिरहस्यं च गोपनीयं स्वयोनिवत् ।
 सपताका^५ दुन्दुभिर्वा गले^६ धारणयोगतः^७ ॥ ७६ ॥
 शक्रक^८र्त्ता भवेत् सोऽपि धनदः किङ्करो गृहे ।
 इति संक्षेपतः प्रोक्तं किमन्यत् श्रोतुमिच्छसि ॥ ७७ ॥

इति श्रीशक्तिसङ्गममहातंत्रराजे उत्तरभागे प्रथमखण्डे श्रीमदक्षोभ्यमहोप्रतारासंवादे
 मेरुकथनं नाम दशमः पटलः ॥ १० ॥

^१ D दैवतम् । ^२ B ° तले । ^३ D ° च, C तदन्नं । ^४ D N भोजयेत् यत्ना ° ।
^५ C स । ^६ D सपेतका, C सा पताका । ^७ C रणे । ^८ C ° वत् ।
^९ D सर्वकर्त्ता, सकृतोऽपि ।

एकादशः पटलः ।

श्रीदेव्युवाच ।

देवेश श्रोतुमिच्छामि रहस्यातिरहस्यकम् ।

श्रीशिव उवाच ।

रहस्यं कथ्यते देवि शृणु सावहिता भव ॥ १ ॥
दलाकाराणि सर्वाणि कुण्डानि कारयेत् प्रिये ।
किंवा श्रीचक्रवत्कार्यं तत्क्रमं शृणु पार्वति ॥ २ ॥
चत्वरं नव वै कार्याः प्रथमे बिन्दुसङ्गमः ।
तत्र त्रिकोणं कर्त्तव्यमष्टारं तदनन्तरम् ॥ ३ ॥
ततो दशारं देवेशि द्वितीयं च दशारकम् ।
मन्वच्चं च^१ ततः कार्यं ततो नागदलं शिवे ॥ ४ ॥
षोडशाख्यदलं देवि ततो वृत्तत्रयं^२ लिखेत्^३ ।
चतुर्द्वारोपशोभाढ्यं^४ श्रीचक्रं मेरुरूपकम् ॥ ५ ॥
क्रमात् क्रमादुन्नतं तु कृत्वा विरचयेत् सुधीः ।
तत्रोपरि महेशानि मण्डपं रचयेत्ततः ॥ ६ ॥
नव कुण्डानि जायन्ते तत्रैव क्रमशः^५ शिवे ।
तत्राग्निं चैव प्रज्वालय सुन्दरीध्यानपूर्वकम् ॥ ७ ॥
तदायुधविभूषाढ्यं^६ मेरुं श्रीसर्वतोमुखम् ।
महामेरुरयं^७ देवि दलाकारं तु कारयेत् ॥ ८ ॥
निःसप्तसु^८ दलाकारं कीर्तितं परमेश्वरि ।
एवं करोति यो देवि सर्वसिद्धीश्वरो भवेत् ॥ ९ ॥

^१ C ° त्रैव ।

^२ B ° वृत्तत्रयं ।

^३ B भवेत् ° ।

^४ C ° भोऽयं ।

^५ D N ° तः ।

^६ C ° निरूपायं ।

^७ B D ° परं ।

^८ D N निःसप्तसु ।

सप्तत्रिंशच्चत्वरान् हि क्रमात् क्रमगतं चरेत् ।
 सृष्टिसंहारमार्गेण कालचक्रं द्विधा भवेत् ॥ १० ॥
 सृष्टिसंहारमार्गेण मुख्यशाम्भव^१योगतः ।
 चतुर्विधो निगदितः कालचक्रं समाचरेत् ॥ ११ ॥
 तत्रोपरि महेशानि श्रीविद्याचक्रमुत्तमम् ।
 पराचक्रं ततो देवि ततः षट्शाम्भवाभिधम् ॥ १२ ॥
 चतुर्विधं यद्गदितं संवर्तेशक्रमे शृणु ।
 चत्वरं पुरुषाकारं कलाबाहुमितं शिवे^२ ॥ १३ ॥
 उत्तरोत्तरतोच्चत्वं^३ किं वा पुरुषसंहतिः ।
 षट्पञ्चाशद्भवेदादौ नवकुण्डक्रमेण च ॥ १४ ॥
 द्वितीये तु द्विपञ्चाशत् द्विषष्टिस्तु तृतीयके ।
 पञ्चाशद्वेदप्रमिता चतुर्थे परमेश्वरि ॥ १५ ॥
 द्विसप्ततिः पञ्चमे तु चतुःषष्टिस्तु षट्क्रमे ।
 शिरोबिन्दुर्महेशानि संवर्तेशं प्रपूजयेत् ॥ १६ ॥
 अथवान्यप्रकारेण क्रममन्यं शृणु प्रिये ।
 सूर्यसंख्याचत्वराणि कृत्वा यत्नेन पार्यति ॥ १७ ॥
 तत्र कुण्डानि देवेशि रचयेत् क्रमतः शिवे ।
 आदौ बिन्दुर्महेशानि द्वितीये बह्विकुण्डकम् ॥ १८ ॥
 तृतीयचत्वरे देवि रससंख्यानि कारयेत् ।
 चतुर्थे वसुसंख्यानि कलासंख्यानि पञ्चमे ॥ १९ ॥
 षष्ठे द्वाविंशति शिवे त्रिंशत् कुण्डानि सप्तमे ।
 चतुस्त्रिंशति देवेशि वसुसंख्याभिधे भवेत् ॥ २० ॥
 अष्टत्रिंशद्भ्रंसंख्ये द्विचत्वारिंशच्च दिक्क्रमे ।
 चत्वारिंशत्तथाष्टौ च रुद्रसंख्याभिधे भवेत् ॥ २१ ॥

^१ N ° साधन ° ।^२ D मतम् ।^३ C चैत्यं ।

द्वादशे पञ्चपञ्चाशत् कामसंख्याभिधं शृणु ।
 पञ्चाशद्वसु^१संख्यानि यथायोगेन कारयेत् ॥ २२ ॥
 शाम्भवाख्यो महामेरुर्महासाम्राज्यदायकः ।
 तस्य विज्ञानमात्रेण त्रैलोक्यविजयी भवेत् ॥ २३ ॥
 इति संक्षेपतः प्रोक्तं रहस्यातिरहस्यकम् ।
 गोपनीयं गोपनीयं गोपनीयं स्वयोनिवत् ॥ २४ ॥
 स ज्ञानी स च विज्ञानी सर्वदेव^२रहस्यवित् ।
 तारिण्यास्तु चतुःषोढा काल्यास्तु पञ्चषोढिका ॥ २५ ॥
 सुन्दर्याः पञ्चषोढा च विन्यस्तव्या प्रयत्नतः ।
 शक्तिन्यासे भवेदेकश्चक्रन्यासेषु भिन्नता ॥ २६ ॥
 सर्वमेकं महेशानि शक्तिसंगमतंत्रके ।
 पूर्णाभिषेकमारभ्य दिव्यसाम्राज्यतः शिवे ॥ २७ ॥
 योगोऽयं^३ गदितो देवि रहस्यातिरहस्यकृत् ।
 अहो धन्यवतां धन्यो दिव्यसाम्राज्यविन्नरः^४ ॥ २८ ॥
 पूर्णाभिषेकसंयुक्तो न प्रणामं^५ समाचरेत् ।
 सर्वदा ध्यानसम्पन्नः सदा पूजनतत्परः ॥ २९ ॥
 तत्त्वचिन्तापरो भूत्वा देवरूपो^६ नरो भवेत् ।
 आस्तिक्यं मनसः स्थैर्यं दातृत्वं च दयालुता ॥ ३० ॥
 गुरुभक्तिर्देवभक्तिर्भक्तभक्तिपरो भवेत् ।
 परापवादं तद्द्रोहं परनिन्दां विवर्जयेत् ॥ ३१ ॥
 स्त्रीषु निन्दां प्रहारं च सर्वथा परिवर्जयेत् ।
 परद्रव्यं परस्त्रीं च परान्नं सर्वथा त्यजेत् ॥ ३२ ॥
 परशक्तिं वर्जयेच्च परहस्तं विवर्जयेत् ।

^१ D ° र्ण ° ।

^२ B वेद ° ।

^३ C ° गाङ्गं ।

^४ D ° न्दवः ।

^५ D ° माणं ।

^६ B D ° पूज्यो ।

एकान्ते निवसेन्नित्यं पर्वते च विशेषतः ॥ ३३ ॥
 योषिद्वृषं^१ स्मरेत् सर्वं जगदेतच्चराचरम् ।
 सदानन्दपरो भूत्वा देव्यानन्दपरायणः ॥ ३४ ॥
 सिन्दूरतिलकी स्वच्छः^२ स्वेच्छाचारी जितेन्द्रियः ।
 क्रोधं लोभं मदं दम्भं मात्सर्यं चञ्चलत्वताम् ॥ ३५ ॥
 वार्त्तालापं वर्जयेच्च बहु^३वार्त्ता विशेषतः ।
 आसनस्य जयं देवि तथा निद्राजयं शिवे^४ ॥ ३६ ॥
 इन्द्रियाणां जयं देवि सर्वथा कारयेद्बुधः ।
 आहारस्य जयं देवि खेचरीमुद्रिकां भजेत्^५ ॥ ३७ ॥
 यत्र कुत्र वसेन्नित्यं यत्र कुत्र स्मरेच्छिवाम् ।
 पूजयेद्विपिने घोरे कामिनीमण्डले शिवे ॥ ३८ ॥
 वेश्यामण्डलगो भूत्वा सर्वदा चिन्तयेच्छिवाम् ।
 मितवाक्यो^६ मिताहारो मितग्रासी महोत्तमः ॥ ३९ ॥
 तेजोरूपं तु संभाव्य^७ जगदेतच्चराचरम् ।
 विभाव्य प्रजपेन्नित्यं मायां^८ यत्नेन संत्यजेत् ॥ ४० ॥
 कोऽहं कस्य किमात्मत्वं^९ किंरूपोऽहं कथं स्थितिः ।
 कुत्रोत्पन्नः कथं जातः किंरूपः किं ममास्ति च ॥ ४१ ॥
 किमाज्ञप्तामिति ध्यात्वा सर्वं तु तृणवत्त्यजेत् ।
 अहं तारा भवाम्यद्य तारारूपोऽहमेव सा^{१०} ॥ ४२ ॥
 त^{११}कृतं कारितं यद्यत्सूचितं स्मारितं च यत् ।
 प्रेरितं दर्शितं यद्यद्वापितं दीयते च यत् ॥ ४३ ॥
 तथा तत् क्रियते सर्वं नान्यः कर्त्तास्ति भूतले ।

^१ C ° झयं । ^२ C ° कं शंखं । ^३ D द्वन्द्व ° । ^४ B स्मृतः । ^५ C D N जयेत् ।
^६ B C D ° क् च । ^७ N ° स्थाप्य । ^८ C मयो । ^९ D किं ममत्वं । ^{१०} N सः ।
^{११} B य ° ।

पूर्णाभिषेकसंयुक्तो यस्मिन्देशे विराजते ॥ ४४ ॥
 स देशो धन्यतां याति समन्ताल्लक्षयोजनम् ।
 पूर्णाभिषेकहीनानां दीक्षा नहि फलप्रदा ॥ ४५ ॥
 सुखदुःखे समे कृत्वा लाभालाभौ जयाजयौ ।
 शीतोष्णसमतां कृत्वा सदा तद्रतमानसः ॥ ४६ ॥
 देवतायां लयं कृत्वा देवरूपो नरो भवेत् ।
 पूर्णाभिषेकहीनानां दीक्षा पूजा च निष्फला ॥ ४७ ॥
 आशीर्ग्राह्या महेशानि पूर्णदीक्षायुतस्य च ।
 तन्नतिर्नैव संग्राह्या तत्तोषं च समाचरेत् ॥ ४८ ॥
 तस्य तोषणमात्रेण सन्तुष्टाः सर्वदेवताः ।
 सर्वमंत्राधिकारो हि तस्य हस्ते व्यवस्थितः ॥ ४९ ॥
 महाविद्यास्वरूपो हि स एव परिकीर्तितः ।
 नीला^१ वक्त्रे^२ वसेत्तस्य काली हस्तगता भवेत् ॥ ५० ॥
 सुन्दरी गेहगा तस्य कमला नेत्रगोचरा ।
 बगला तस्य क्रोधे तु बालाम्बा^३ हृदये स्थिता ॥ ५१ ॥
 एवमन्या महाविद्या सिद्धविद्याश्च पार्वति ।
 सर्वास्तद्भक्त^४गा देवि नात्र कार्या विचारणा ॥ ५२ ॥
 पूर्णाभिषेकयुक्तस्य न कोपं कारयेत् शिवे ।
 तस्य कोपेन देवेशि जगदेतद्विनश्यति ॥ ५३ ॥
 तस्य तोषणमात्रेण त्रैलोक्यं^५ रक्षितं^६ भवेत् ।
 पञ्चवर्षभवो बालः पूर्णदीक्षासमन्वितः ॥ ५४ ॥
 सर्वज्येष्ठो महेशानि न ज्येष्ठो वयसाऽधिकः ।
 अपि चण्डालजातिस्तु पूर्णदीक्षासमन्वितः ॥ ५५ ॥

^१ B निली, D लीला ।

^२ B C D चक्रे ।

^३ D च ।

^४ C ° द्वश ° ।

^५ B D ° क्य ° ।

^६ B D ° रक्षणं ।

ब्राह्मणादपि स ज्येष्ठो दीक्षामार्गाख्य^१कर्मणि ।
 न वयस्त्वे न जातित्वे न विद्यात्वे महेश्वरि ॥ ५६ ॥
 पण्डितत्वे न देवेशि राज्यत्वे नापि पार्वति ।
 तस्यापमानो देवेशि न कर्त्तव्यः कदाचन ॥ ५७ ॥
 प्रमादात्कुरुते यस्तु तस्य पातो भविष्यति ।
 अज्ञानात् मोहतो दम्भात् गर्वा^२दपि महेश्वरि ॥ ५८ ॥
 सदा तं पूजयेद्यत्नान्नान्यथा तारिणीवचः ।
 तस्य नाशं करिष्यामि ताराहं भैरवेण च^३ ॥ ५९ ॥
 पूर्णाभिषेकयुक्तस्य स्थापनं^४ देववच्चरेत् ।
 यथा देवालये देवः सदा वसति^५ पार्वति ॥ ६० ॥
 तथा पूर्णायुते देवि विद्या तिष्ठति सर्वदा ।
 गोपनीयं गोपनीयं गोपनीयं स्वयोनिवत् ॥ ६१ ॥
 इति संक्षेपतः प्रोक्तं किमन्यत् श्रोतुमिच्छसि ।

इति श्रीशक्तिसङ्गममहातंत्रराजे उत्तरभागे प्रथमखण्डे श्रीमदक्षोभ्यमहोप्रतारासंवादे षट्शाम्भवमेरुविधौ
 सिद्धमतरहस्यं नाम एकादशः पटलः ॥ ११ ॥

^१ D ° र्गस्य ।

^२ C धर्मा ° ।

^३ B ° वी च वा ।

^४ C ° स्थाप्यायनं ।

^५ B तिष्ठति ।

द्वादशः पटलः ।

श्रीदेव्युवाच ।

देवेश श्रोतुमिच्छामि रहस्यातिरहस्यकम् ।

पूर्वं संसूचितं यन्मे तन्मे कथय शङ्कर ॥ १ ॥

श्रीशिव उवाच ।

रहस्यातिरहस्यं च तारायोगरहस्यकम् ।

कथ्यते देवदेवेशि शृणु सावहिता भव ॥ २ ॥

तारायोगो योग एव तथा ताराजपो जपः ।

तारामंत्रो महामंत्रः सर्वमंत्रोत्तमोत्तमः ॥ ३ ॥

स धन्यः स च विज्ञानी स व्रती स^१ च दीक्षितः ।

स चात्मा स महादेवः सर्वदेवाधिकः प्रभुः ॥ ४ ॥

परमात्मा स एवात्र सर्वदेवनमस्कृतः ।

स दर्शनी^२ स^३ विज्ञानी ब्रह्मानन्दपरायणः ॥ ५ ॥

तस्यैव जननी धन्या पिता तस्य सुरोपमः ।

ताराजापी पूर्ण^४ दीक्षासंयुक्तस्तारिणी स्वयम् ॥ ६ ॥

सर्वेश्वरः^५ सर्वगश्च सर्वमंत्रपरायणः ।

सर्वतंत्रार्थवेत्ता च सर्वतंत्रपरायणः ॥ ७ ॥

पञ्चपारायणासक्तः पञ्चरत्नप्रजापकः ।

यं कञ्चिन्मंत्रमालोक्य जपेद्दीक्षायुतो यदि ॥ ८ ॥

ततः सिद्धिर्विजानीयात् नात्र कार्प्या विचारणा ।

पुस्तके लिखिता मंत्रा जपे जापे न सिद्धिदाः ॥ ९ ॥

^१ D शब्दातीत ° ।

^२ D सर्वदर्शी ।

^३ B नित्य ° ।

^४ B सदा ।

^५ C ° केशवः ।

^६ C ° म °, D ° य ° ।

तस्य दर्शनमात्रेण मंत्रक्षोभविनाशनम् ।
 मूको जडोऽपि देवेशिं पूर्णदीक्षायुतस्य च ॥ १० ॥
 जलं वस्त्रं स्पृशेद्यो हि महाकविवरो भवेत् ।
 सिद्धमंत्रं पुरस्कृत्य ता^१रायाः परमेश्वरि ॥ ११ ॥
 घटे हस्तं यदा दद्यात् तदा घटसरस्वती ।
 सर्वं वदति देवेशि प्रहरद्वयमेव च ॥ १२ ॥
 एतद्योगफलं प्रोक्तं तव प्रीत्या महेश्वरि ।
 इतोऽपि वाच्यं किं देवि किमन्यत् श्रोतुमिच्छसि ॥ १३ ॥

श्रीदेव्युवाच ।

देवेश श्रोतुमिच्छामि पूर्वोक्तं यद्रहस्यकम् ।

श्रीशिव उवाच ।

रहस्यातिरहस्यं च तव प्रीत्या निगद्यते ॥ १४ ॥
 महापदि महाघोरे प्राप्ते प्राणस्य सङ्कटे ।
 राज्यहानौ द्रव्यनाशे सुतनाशे समागते ॥ १५ ॥
 महामारीभये प्राप्ते राष्ट्रभङ्गे महेश्वरि ।
 राज्यरक्षणयोगं च परराज्यविनाशकम् ॥ १६ ॥
 महाप्रीतिकरं योगं षट्कर्मसाधनं परम् ।
 तत् कथ्यते महेशानि शृणु सावहिता भव ॥ १७ ॥
 आदौ पञ्चाक्षरीं तारां कुलुकासहितां जपेत् ।
 अधिष्ठात्री चण्डघण्टा कूर्चबीजाह्वया परा ॥ १८ ॥
 काल्याः शक्तिः सैव शिवे ताराबीजं तदेव तु ।
 तारा प्रणवनामाख्या तदेव परिकीर्तितम् ॥ १९ ॥
 छिन्ना चैकाक्षरीमंत्रः स एव परिकीर्तितः ।

एकस्मिन् त्रितये देवि महाक्रोधाभिधं ततः ॥ २० ॥
चतुर्विद्यारूपधरं कूर्चबीजाह्वयं शिवे ।
चण्डघण्टेति विख्याता कूर्चबीजाह्वया भवेत् ॥ २१ ॥
केवलं यस्य जापेन त्रिशक्तिजपभाग्भवेत् ।
कूर्चबीजं परं शक्तिरन्त्यं कालकमुच्यते ॥ २२ ॥
यथा प्रीत्या महेशानि त्रिशक्तिर्देवता मता ।
कालीबीजं तथा तारा छिन्ना चैकाक्षरी तथा ॥ २३ ॥
त्र्यक्षरी परमा विद्या त्रैलोक्यविजयाभिधा ।
तारा काली तथा छिन्ना तारा छिन्ना च कालिका ॥ २४ ॥
काली छिन्ना तथा तारा छिन्ना काली च तारिणी ।
छिन्ना तारा कालिका च षट्भेदा^१ विजया कला ॥ २५ ॥
मंत्रश्रवणसन्तुष्टा त्रैलोक्यराज्यदायिनी ।
देवता तारिणी पूर्वा प्रतिदेवी तु^२ घण्टिका ॥ २६ ॥
अधिदेवी^३ तु विजया त्र्यक्षरी परमा^४ कला ।
यद्वीजमादौ देवेशि तदेवायुधभूषणे^५ ॥ २७ ॥
मध्यबीजं स्वरूपं स्यादन्त्यबीजं च वाहनम् ।
नवाक्षरी परा विद्या वेदार्णां वा महेश्वरि ॥ २८ ॥
त्रिंशदर्णां महातारा त्रिशक्तेर्मुख^६ मीरितम् ।
त्रैलोक्यविजया विद्या स्मृतमात्रवरप्रदा ॥ २९ ॥
त्रैलोक्यविजयास्त्राख्यं तदेव परिकीर्तितम् ।
यद्वीजमादौ देवेशि तदेव यन्त्रमीरितम् ॥ ३० ॥
अथवा यत्र भक्तिः स्यात्तत्पीठे पूजनं शिवे ।
एतत्प्रयोगे देवेशि छिन्नाबाणः प्रकीर्तितः ॥ ३१ ॥

^१ C तथैव । ^२ D त्रि ° । ^३ D ° कारी । ^४ B विजया । ^५ N ° णा ।

^६ C त्रि ° । ^७ C ° नि ° ।

संहारास्त्रं महेशानि बाणाग्रं परिकीर्तितम् ।
 सैव चार्द्र^१पटी^२ विद्या शुष्क^३वस्त्रा तु जीवहा ॥ ३२ ॥
 शुभाशुभप्रवक्ता तु श्रीवार्त्ताकथनी भवेत् ।
 त्रैलोक्यवार्त्ताकथनी महापद्मावती कला ॥ ३३ ॥
 ऊनविशाक्षरी विद्या त्रैलोक्य^४ज्ञानगोचरा ।
 किञ्चिजपेन्मूलविद्यां तदान्यां प्रजपेत् शिवे ॥ ३४ ॥
 सर्वासां तु महेशानि जपपूजादिकं^५ बलिम् ।
 अनुलेपनगन्धं च दद्याद्यत्नेन पार्वति ॥ ३५ ॥
 त्रिमासाभ्यासयोगेन उदयास्तमितं जपेत् ।
 चलस्थिरासनत्वेन यज्जातं तन्निवेदयेत् ॥ ३६ ॥
 एतत्प्रयोगयोगेन किं तद्यन्न करे स्थितम् ।
 साम्राज्यमुद्रिकायोगात् किन्न सिध्यति भूतले ॥ ३७ ॥
 काली तारामयी प्रोक्ता बटुकस्य स्वरूपिणी ।
 प्रणवं च तथा माया^६ सम्बद्धदानयुग्मकम् ॥ ३८ ॥
 कुरुयुग्मं बीजयुग्मं स्वाहान्ता चैकविंशतिः ।
 एतस्य धारिणी देवी पताकास्थान^७गोचरा ॥ ३९ ॥
 पताकायां लिखेद्यन्त्रं बटुकं^८ मध्यकोष्ठके^९ ।
 बटुकं बालवेषं च नागयज्ञोपवीतिनम् ॥ ४० ॥
 कपालशूलभूषाढ्यं स्वयूथैः परिवेष्टितम् ।
 कुक्कुरैर्नववर्णैश्च वेष्टितं ब्रह्मरूपिणम् ॥ ४१ ॥
 द्वादशारस्थितं देवं प्रत्यक्षफलदं कलौ ।
 प्रेतासनसमासीनं त्रैलोक्यजयदं विभुम् ॥ ४२ ॥
 एतत्पताकां सन्धार्य त्रैलोक्यविजयी भवेत् ।

^१ B C D ° न्द्र ° । ^२ C ° टा ° । ^३ C युद्ध °, D शुक्ल ° । ^४ N ° काल्य ° ।

^५ B महा ° । ^६ C ° ता ° । ^७ C यत्करं नाथ ° । ^८ N चतुष्कं । ^९ N ° कं ।

^१महाराज्यपदं जित्वा त्रैलोक्यविजयी भवेत् ॥ ४३ ॥
 पञ्चाङ्गाख्यपुरश्चर्य्याक्रमेण तु विशेषतः ।
 कृष्णसारं च हरिणं जा^२तिमात्रं परित्यजेत् ॥ ४४ ॥
 कुञ्जरं च हयं नारं प्रीत्यर्थं तारिणीमनोः ।
 बलिदानं प्रकुर्वीत यदेव पच्यते शिवे ॥ ४५ ॥
 महिषत्वेन कुष्माण्डं छागत्वेन तु कर्कटी ।
 बीजपूरं नरत्वेन रम्भापुष्पं हयः स्मृतः ॥ ४६ ॥
 मूलकं मत्स्यभेदेन यथायोगेन कारयेत् ।
 सात्त्विकं राजसं देवि तामसं तु तृतीयकम् ॥ ४७ ॥
 त्रिविधं बलि^३दानं तु कीर्तितं परमेश्वरि ।

श्रीदेव्युवाच ।

बटुके को विशेषोऽस्ति का शक्तिः किंस्वरूपधृक् ॥ ४८ ॥
 शिवशक्त्यात्मको वापि ब्रह्मविष्ण्वात्मकोऽपि वा ।
 भर्ता पुत्रोऽथवा भ्राता का क्रिया तद्वद प्रभो ॥ ४९ ॥
 अत्र मे संशयो जातः संशयं मेऽत्र नाशय ।

श्रीशिव उवाच ।

रहस्यातिरहस्यं च रहस्यातिरहस्यकम् ॥ ५० ॥
 कथं तत् कथ्यते देवि शपथं कुरु पार्वति ।

श्रीदेव्युवाच ।

शपे त्वच्चरणाभ्यां तु हिमाद्रिशिरसा शपे ॥ ५१ ॥
 स एव विमुखो भूयात् किमन्यैर्बहुजल्पितैः ।

^१ C omits this line.

^२ C या ° ।

^३ B वस्तु ° ।

श्रीशिव उवाच ।

शपथेन प्रहृष्टोऽस्मि तत्कथा कथ्यते शृणु ॥ ५२ ॥
 वेतालाः प्रेतकुष्माण्डा यक्षराक्षसकिन्नराः ।
 ब्रह्मा विष्णुस्तथा रुद्रो ग्रहाश्चान्ये महेश्वरि ॥ ५३ ॥
 सञ्जाताः परमेशानि तैर्ग्रस्तं तु चराचरम् ।
 केचिद्विरिञ्चि सेवन्ते शिवं विष्णुं तथापरे ॥ ५४ ॥
 महाविद्यां भजन्त्यन्ये न ते वै सिद्धिभागिनः ।
 वेतालाद्या महादेवि जपपूजादिहारकाः ॥ ५५ ॥
 तेषां विनाशनार्थाय भक्तानुग्रहणाय च ।
 बटुकोऽयं महेशानि ताराकाल्या विभावितः ॥ ५६ ॥
 पञ्चाशद्वै महापद्म महामन्त्रा महेश्वरि ।
 पञ्चाशत्कोटिगणना योगिनीनां तु कोटिशः ॥ ५७ ॥
 भैरवाणां कोटिकोटिर्महाविद्यास्त्वनेशः ।
 त्रिखर्व^१संख्या तारा स्यात् काली दशार्बुदा शिवे ॥ ५८ ॥
 कलाकोटिप्रभेदा तु सुन्दरी तेन^२ संयुता ।
 बाला त्रिकोटिसंख्याभिश्छिन्ना षोडशखर्व^३तः ॥ ५९ ॥
 षट्त्रिंशल्लक्षब्रह्मास्त्रैश्चन्द्रषोडशमायुता ।
 कोटिद्वादशभिर्देवि भुवनांशेन पार्वती ॥ ६० ॥
 धूम्रकला लक्षभेदैः सिद्धविद्याख्यतत्त्वतः ।
 चतुरशीतिलक्षैश्च मातङ्गीमन्त्र^४तः शिवे ॥ ६१ ॥
 एतत् सर्वमयं तेजः सर्वब्रह्माण्डरूपधृक् ।
 सर्वतेजःसमुद्भूतं बटुरूपं सनातनम् ॥ ६२ ॥
 सत्त्वरजस्तमोयुतैः ब्रह्मविष्णुमहेश्वरैः ।
 तच्छक्तिभिर्महेशानि रूपत्रयधरं परम् ॥ ६३ ॥

^१ C त्रिशत् ° ।^२ D ° भेद °, B ° राज ° ।^३ C वर्ष ° ।^४ C ° मय ° ।

तत्रापि दशधा भिन्नं बटुरूपं सनातनम् ।
 महोप्रतारया दत्तमुपवीतं महेश्वरि ॥ ६४ ॥
 कपालं छिन्नया दत्तं काल्या कालो निवेदितः ।
 दत्तं त्रिशूलं कालेन यन्मू^१ले तु त्रिशक्तयः ॥ ६५ ॥
 काली तारा तथा छिन्ना शूलरूपेण सन्ति च ।
 अन्ये देवाः सिद्धयश्च यक्षगन्धर्वकिन्नराः ॥ ६६ ॥
 रूपं कौकुरमासाद्य संभजन्ति निरन्तरम् ।
 एवं बटुकरूपं तु संजातं परमेश्वरि ॥ ६७ ॥
 यदारभ्य धृतं रूपं बटुकाख्यं शिवेन तु ।
 तदा प्रभृति देवेशि वेतालाद्या न दुःखदाः ॥ ६८ ॥
 सिद्धिं संलेभिरे स्वां स्वां देवतादर्शनोत्सुकाः ।
 एवं तु बटुकं पूज्य वास्तुपूजार्थमेव वा ॥ ६९ ॥
 ये पूजयन्ति देवेशि ते नराः शिवरूपिणः ।
 सर्वसिद्धीश्वरा देवि साधकाः सम्भवन्ति च ॥ ७० ॥
 वेतालादेः किंकरत्वं यक्षिणीपादुकागणः ।
 खड्गाञ्जनविलासाद्याः परकायप्रवेशनम् ॥ ७१ ॥
 तदारभ्य महेशानि साधकस्य करे स्थितम् ।
 सर्वं तु शाबराद्यन्तु यत्स्मृत्या करगं भवेत् ॥ ७२ ॥
 एवं तु बटुको जातः सर्वसिद्धिप्रदः^२ शुभः ।
 दशविद्या योगरूपं समासाद्य वसन्ति च ॥ ७३ ॥
 ज्येष्ठी या दशमी शुद्धा दशयोगसमन्विता ।
 बटुकस्य तिथिः प्रोक्ता बटुकोत्पत्तिकारिणी ॥ ७४ ॥
 देव्याः पुत्रत्वतां यातो बटुकः परमेश्वरि ।
^३त्वां विहाय च ये मां च सम्भवन्ति युगे युगे ॥ ७५ ॥

^१ N ° च्छू ° ।

^२ B ° मयः ।

^३ C omits four lines.

तेषां न सिद्धिर्देवेशि कोट्यर्बुदयुगैरपि ।
 खङ्गशूलधरं काल्या तारायां पूर्वमीरितम् ॥ ७६ ॥
 द्विचतुर्वसुहस्ताढ्यं बटुकं परमेश्वरि ।
 रहस्यातिरहस्यं च रहस्यातिरहस्यकम् ॥ ७७ ॥
 सर्वसिद्धिप्रदो देवि सर्वसाम्राज्यदायकः ।
 सर्वापत्तारणो योगो स्वसैन्यरक्षकः परः ॥ ७८ ॥
 परसैन्यस्य राष्ट्रस्य विद्रावी नाशकः परः ।
 परराज्ये महेशानि नानोपद्रवकारकः ॥ ७९ ॥
 अहोरात्रेण देवेशि वीरसाधनयोगतः ।
 बटुकस्तु प्रसन्नः स्यात्तारा काली तथा शिवे ॥ ८० ॥
 अन्यप्रयोगा देवेशि क्वचित्सिध्यन्ति वा न वा^१ ।
 गोपनीयं गोपनीयं गोपनीयं स्वयोनिवत् ।
 इति संक्षेपतः प्रोक्तं किमन्यत् श्रोतुमिच्छसि ॥ ८१ ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोप्रतारासंवादे
 तारासूक्ते सिद्धप्रयोगो नाम द्वादशः पटलः ॥ १२ ॥

^१ C मानवाः, N दानवाः ।

त्रयोदशः पटलः ।

श्रीदेव्युवाच ।

देवेश श्रोतुमिच्छामि वीररात्र्यादिनिर्णयम् ।

श्रीशिव उवाच ।

वीररात्रिर्महारात्रिः कालरात्रिस्तथैव च ॥ १ ॥
मोहरात्रिर्घोररात्रिः क्रोधरात्रिस्तथैव च ।
तथैव चाबलारात्रिस्तारारात्रिस्तथैव च ॥ २ ॥
शिवरात्रिर्दिव्यरात्रिर्दार्ढ्या च यथाक्रमात् ।
कथ्यते परमेशानि शृणु सावहिता भव ॥ ३ ॥
चतुर्दशीसंक्रमश्च कुलक्षकुलवासरः ।
अर्धरात्रौ यथा योगो वीररात्रिः प्रकीर्त्तिता ॥ ४ ॥
शुक्लाष्टमी चाश्विनस्य नवरात्रं तु तस्य वै ।
महारात्रिर्महेशानि कालरात्रिं शृणु प्रिये ॥ ५ ॥
दीपोत्सवं चतुर्दश्यां त्वमाया योग एव च ।
कालरात्रिर्महेशानि ताराकालीप्रियंकरी ॥ ६ ॥
जन्माष्टमी महेशानि मोहरात्रिः प्रकीर्त्तिता ।
कृष्णावतारपर्यन्तं तारायाः शाप ईरितः ॥ ७ ॥
जाते कृष्णावतारे तु निर्मुक्ता तारिणी परा ।
उत्पत्तौ विन्ध्यवासिन्या विद्युद्रूपे समागते ॥ ८ ॥
श्रीमहातारिणी विद्या महारण्यपरायणा ।
स्मरणादेव संसिद्धा स्मृति^१पुष्टिकरी परा ॥ ९ ॥
चैत्रे मासि नवम्यां च शुक्लपक्षे च भूसुते^२ ।

^१ C मति ° ।

^२ D भृग्युते ।

क्रोधरात्रिर्महेशानि तारारूपा भविष्यति ॥ १० ॥
 मासे मार्गशिरे^१ प्राप्ते कृष्णाष्टम्यां महेश्वरि ।
 महाकालस्वरूपा च घोररात्रिः प्रकीर्तिता ॥ ११ ॥
 प्राप्ते फाल्गुनके मासि कृष्णैकादशिका तु या^२ ।
^३भृगुभौमयुता चेत् स्यादबलरात्रिरीरिता ॥ १२ ॥
 ज्येष्ठी या दशमी शुद्धा^४ भृगुवासर^५संयुता ।
 दशयोगसमायुक्ता रात्रावे^६कादशी यदि ॥ १३ ॥
 सा तिथिर्दिव्यरात्रिश्च कीर्तिता परमेश्वरि ।
 ज्येष्ठी या दशमी शुद्धा दशयोगसमन्विता ॥ १४ ॥
 बटुकस्य तिथिः प्रोक्ता बटुकोत्पत्तिकारिणी ।
 अमाभौमसमायुक्ता संक्रमेण समन्विता ॥ १५ ॥
 कुलक^७क्षसमायुक्ता ग्रहणं यदि चेद्भवेत् ।
 तारारात्रिस्तु संप्रोक्ता भाग्यादेव तु लभ्यते ॥ १६ ॥
 फाल्गुने कृष्णपक्षे तु ह्यर्धरात्रौ भृगौ शिवे ।
 शिवरात्रिस्तु संजाता सर्वसिद्धिप्रदायिनी ॥ १७ ॥
 अमाभृगुसमायुक्ता सूर्यग्रहणयुक् यदि ।
 अपराह्णे यदा योगो मृतसंजीवनी तिथिः ॥ १८ ॥
 स्नान^८दानादिहोमान्तमनन्तफलदं भवेत् ।
 अष्टमी चैत्रमासी या संक्रमेण समन्विता ॥ १९ ॥
 सिद्धिरात्रिरिति ख्याता ताराकालीसमाकुला ।
 तृतीया माधवे शुद्धा कुलवारक्षसंयुता ॥ २० ॥
 दारुणा कीर्तिता देवि सर्वसिद्धीश्वरी परा ।

^१ C ° रः ।^२ After this C. adds या तिथिर्दिव्यरात्राणि भृगुभौमयुतं चरेत् ।^३ This line is omitted in C.^४ D ° क्का ।^५ B D ° रेण ।^६ C तारा चै ° ।^७ C ° वृ ° ।^८ D जल ° ।

क्रमेण कथितं सर्वं पर्वराजाभिधं शृणु ॥ २१ ॥
 तृतीया पौषमासीया भृगुवासरसंयुता ।
 साऽपि चेन्मकराक्रान्ता कुलनक्षत्रसंयुता ॥ २२ ॥
 चतुर्थीसहिता चेत्स्यात् रेवतीसहिता क्वचित् ।
 पर्वराजाभिधं पर्वं सर्वपर्वोत्तमोत्तमम् ॥ २३ ॥
 तृतीया चैत्रमासीया रेवतीसंयुता यदि ।
 ऋद्धियोगो महेशानि होमकर्मणि शस्यते ॥ २४ ॥
 प्रतिमासे पौर्णमासी मासनक्षत्रसंयुता ।
 कुलवारसमायुक्ता सा तिथिः सुन्दरी भवेत् ॥ २५ ॥
 अष्टमी प्रतिमासस्य कृष्णपक्ष^१स्य पार्वति ।
 भौमयुक्ता तथा ऋक्षयुक्ता वा केवला च वा ॥ २६ ॥
 देवीरात्रिरिति ख्याता सर्वसिद्धिप्रदायिनी ।
 चतुर्थी माघमासस्य मकराक्ता भवेद्यदि ॥ २७ ॥
 गणपस्य तु सा^२ रात्रिरिति ख्यातेति औ^३डवः ।
 नवमी कृष्णपक्षस्य कुलऋक्षसमन्विता ॥ २८ ॥
 वारयुक्ताथवा देवि सिद्धिरात्रिः प्रकीर्त्तिता ।
 चतुर्थी कृष्णपक्षस्य कुलवारक्षसंयुता ॥ २९ ॥
 केवलं भौमयुक्ता वा बाल^४रात्रिः ससंक्रमे ।
 अमाभौमसमायुक्ता कुलक्षसंयुता यदि ॥ ३० ॥
 कृष्णरात्रिरिति ख्याता अक्षोभ्यप्रीतिकारिणी ।
 अमार्कश्रवणे जा^५ते युक्तश्चेत् पौषमाघयोः ॥ ३१ ॥
 अर्द्धोदयः स विज्ञेयः किञ्चिन्मूढो महोदयः ।
 धर्मरात्रिर्महेशानि कीर्त्तितेयं सुरर्षिभिः ॥ ३२ ॥
 अमाभौमेन सोमेन योगेन भृगुणाथवा ।

^१ B ° मास ° । ^२ B तथा । ^३ B C गौ ° । ^४ B C ° ण ° । ^५ B C पा ° ।

गुरुणा रविणा देवि कुलऋक्षसमन्विता ॥ ३३ ॥
 दिव्यमाण्डलिको योगः सूर्यपर्वशताधिकः ।
 माघमासे शुक्लपक्षे सप्तमी या प्रकीर्त्तिता ॥ ३४ ॥
 सौरी तिथिस्तु सा ज्ञेया जपहोमादिकं चरेत् ।
 रवियुक्ता कुलक्षैस्तु वासरेणापि संयुता ॥ ३५ ॥
 महासौरीति विज्ञाता त्रैलोक्योत्पत्तिकारिका ।
 सप्तमी प्रतिमासस्य रवियुक्ता यदा भवेत् ॥ ३६ ॥
 हंसी तिथिस्तु विज्ञेया मोक्षधर्मपरायणा ।
 बुधाष्टमी महेशानि^१ प्रतिमासस्य या भवेत् ॥ ३७ ॥
 विष्णुरात्रिरिति ख्याता भाद्रे मासि विशेषतः ।
 माघे मासि शुक्लपक्षे पञ्चम्यां भृगुवासरे ॥ ३८ ॥
 वसन्तपञ्चमी प्रोक्ता कामसंजीवनी तिथिः ।
 आरात्रि^२कं जपो होमः कीर्त्तनं कामनर्त्तनम् ॥ ३९ ॥
 श्रावणे पौर्णमास्यां तु तदृक्षे परमेश्वरि ।
 पवित्रारोपणं कार्यं रक्षां दशविधां चरेत् ॥ ४० ॥
 पौर्णिमा चैत्रमासीया तस्यां मदन^३पूजनम् ।
 प्रतिविद्याविधौ देवि प्रोक्तयोगे प्रपूजनम् ॥ ४१ ॥
 एतद्योगपूजनाद्धि सिद्धिं विन्दन्ति किं पुनः ।
 इति संक्षेपतः प्रोक्तं किमन्यत् श्रोतुमिच्छसि ॥ ४२ ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोपतारासंवादे सिद्धितंत्रे
 वीररात्र्यादिनिर्णयो नाम त्रयोदशः पटलः ॥ १३ ॥

^१ N तृतीया च । ^२ B ° स्ति ° । ^३ C ज्ञातव्यामनु °; B भेदेन ।

चतुर्दशः पटलः ।

श्रीदेव्युवाच ।

देवदेव महादेव सर्वेषां सुखवर्द्धन ।
केन सिद्धिं ददात्याशु तारा त्रैलोक्यतारिणी^१ ॥ १ ॥
श्रीमहादक्षिणा काली सिद्धिं किं नः^२ प्रयच्छति ।
तन्मे वद महादेव यद्यहं तव बलुभा ॥ २ ॥

श्रीशिव उवाच ।

रहस्यातिरहस्यं च कथं त्वयि निवेद्यते ।
शपथं कुरु देवेशि तर्हि तत्त्वं^३ वदाम्यहम् ॥ ३ ॥

श्रीदेव्युवाच ।

शपे त्वच्चरणाभ्यां च सैव मे विमुखी भवेत् ।

श्रीशिव उवाच ।

शपथेन प्रहृष्टोऽस्मि कथ्यते शृणु साम्प्रतम् ॥ ४ ॥
सिद्धिर्मधुमती नाम्ना प्रादुर्भूता तवा^४ज्ञया ।
काली तारामयं^५ धाम त्वत्सकाशादभूच्छ्रिया ॥ ५ ॥
श्रीविद्यया मुखं दत्तं काल्या करयुगं शिवे ।
तारया चाङ्गुलिर्दत्ता भुवनेश्या हृदम्बुजम् ॥ ६ ॥
छिन्नया चरणद्वन्द्वं मातङ्गया नयनद्वयम् ।
लक्ष्म्या ललाटं दत्तं च तथैव सिद्धविद्यया ॥ ७ ॥

^१ B ° रिता ।

^२ N काली ।

^३ N तां तु ।

^४ B दा ।

^५ D ° त्मकं ।

केशा दत्ता^१ महेशानि गुल्फौ ब्रह्मास्त्रविधया ।
 हासस्तु बालया दत्तो वाजी^२ दत्तो महेश्वरि ॥ ८ ॥
 श्रिया च रुचकं^३ देवि धूमावल्या तु निग्रहः ।
 अन्यदेवास्तु केशान्ते ब्रह्माण्डं हृदयाम्बुजे ॥ ९ ॥
 एवं सर्वांशतो जाता तेजोराशिसमुद्भवा ।
 महामधुमती सिद्धिद्वैलोक्याकर्षणी परा ॥ १० ॥
 पार्वत्यरुन्धती दुर्गा मृतसञ्जीवनी परा ।
 सर्वमाकर्षयेत्तूर्णं त्रैलोक्याकर्षकारणात् ॥ ११ ॥
 काली तारामयं धाममाविर्भूतमभूच्छिवा ।
 महापायससन्तुष्टा पायसान्नपरायणा ॥ १२ ॥
 महामधुमती विद्या त्रैलोक्याकर्षणी परा ।
 भैरवार्कषणी विद्या वेतालाकर्षणी तथा ॥ १३ ॥
 किन्नराकर्षणी देवि देवा^४ कर्षणकारिणी ।
 तस्या मंत्रं प्रवक्ष्यामि त्रैलोक्याकर्षणं परम् ॥ १४ ॥
 “प^५” पञ्चमं पावकयुक् नादबिन्दुविभूषितम् ।
 महाकामकला युक्ता प्रोक्ता त्वेकाक्षरी कला ॥ १५ ॥
 मधुमतीं समुद्धृत्य ना^६न्तं कामसमन्वितम् ।
 स्थावरेति समुद्धृत्य जङ्गमाकर्षणीति च ॥ १६ ॥
 “ठ” युग्मान्ता वह्निजाया चित्कलार्णा^७ प्रकीर्तिता ।
 अष्टादशाक्षरी विद्या त्रैलोक्याकर्षणी परा ॥ १७ ॥
 कामदेवो ऋषिः प्रोक्तो निवृद्धायत्रिका ततः ।
 च्छन्दः प्रोक्तं महेशानि देवता सैव कीर्तिता ॥ १८ ॥
 “म्री^८” बीजं च तथा^९ स्वाहा शक्तिः प्रोक्ता महेश्वरि ।

^१ C मया । ^२ B राज्यं । ^३ D श्रियश्च रुचया । ^४ C ° वी ° । ^५ N यः ।

^६ D मा ° । ^७ B ° ल्याणी । ^८ C मनः ।

स्थावरजङ्गमाकर्षे विनियोगः प्रकीर्तितः ॥ १९ ॥

षड्दीर्घभाजा बीजेन कुर्यादङ्गानि षट्क्रमात् ।

ततो ध्यानं प्रकुर्वीत वक्ष्यमाणं महेश्वरि ॥ २० ॥

गौराङ्गीं शरदिन्दुसुन्दरमुखीं पीतांशुकां पीवरां

प्रोत्तुङ्गस्तनमण्डलप्रविलसज्जाम्बूनदैकावलीम् ।

श्वेतोत्तुङ्गतुरङ्गगां त्रिनयनां पीताङ्गरागस्रजां

ध्यायेत्पायसलालसां मधुमतीं दोर्म्यां दधानां सृणिम् ॥ २१ ॥

दिग्बन्धभूतशुद्धयादीन् कालीवत् समुपाचरेत् ।

यं^१त्रावरणकं नास्ति केवलं^२ पूजयेच्छिवे ॥ २२ ॥

सर्वं त्रिशक्तिवत्प्रोक्तं विशेषः कथ्यते शृणु ।

एवं ध्यात्वा जपेद्विद्यां सर्वाकर्षणकारिणीम् ॥ २३ ॥

पुरश्चरणसिद्धयर्थं सहस्राणां तु सप्ततिः ।

सिद्धमंत्रे सिद्धचर्या प्रोक्ता देवि मया तव ॥ २४ ॥

कदलीवनमासाय वर्षमात्रं महेश्वरि ।

सर्वकालं जपेन्मंत्रं पायसान्नपरायणः ॥ २५ ॥

वीरसाधनवद्देवि लक्षमात्रं जपेत्ततः ।

ततः सप्ततिसाहस्रं प्रत्यक्षार्थं महेश्वरि ॥ २६ ॥

पायसं कदलीपत्रे पायसं घृतशर्करम्^३ ।

भुक्त्वा मोचावने वीतजने कुर्यादतन्द्रितः ॥ २७ ॥

गन्धर्ववेशो गतभीर्विर्भीगैः पायसं चरेत् ।

अंशद्वयं पुरा कृत्वा तत्क्रमं शृणु पार्वति ॥ २८ ॥

एकांशे चांश^४युग्मञ्च एकांशं पूर्णमेव च ।

परस्यांशस्य पूर्वांशं स्वयं च भक्षयेच्छनैः ॥ २९ ॥

^१ C य ° ।

^२ C ° लं ।

^३ B N ° सारवं (त ?)

^४ B वीर ° ।

एकस्मिन् कदलीपत्रे “ श्री ” मिल्युत्सर्गमालिखेत् ।
 प्रथमसप्तके याति तूष्णीं नैव^१ यथा तथा ॥ ३० ॥
 द्वितीयसप्तके देवि प्रतिमां काञ्चनीमिव ।
 तृतीयसप्तके देवि प्रत्यक्षाश्नाति पायसम् ॥ ३१ ॥
 वरं ददाति हठतः साधकस्य यथेप्सितम् ।
 तिष्ठत्यहर्निशं सार्धं साधकस्य यथेप्सितम् ॥ ३२ ॥
 आकर्षयत्यम्बुनिधेः सुमेरोश्च दिगन्ततः ।
 पातालादिन्द्रलोकाच्च हैमश्रीशैलभूरुहात् ॥ ३३ ॥
 अलभ्यानि च वस्तूनि दूराद्भूमितलादपि ।
 नदीं^२ पुरीं च रत्नानि समाकर्षति तत्क्षणात् ॥ ३४ ॥
 वृत्तान्तं च पुरस्थानां राज्ञां^३ च कथयत्यपि ।
 रहस्यं विद्वां^४ चापि सत्यं सत्वरमाविशेत् ॥ ३५ ॥
 त्रैलोक्याकर्षणी विद्या न देया यस्य कस्यचित् ।
 बटुकेमां गृहाण त्वं सिद्धिदो मेऽस्तु सर्वदा ।
 इति संक्षेपतः प्रोक्तं मन्त्रभेदश्च साधनम्^५ ॥ ३६ ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोपतारासंवादे
 ताराकल्पाङ्गसिद्धिर्नाम चतुर्दशः पटलः ॥ १४ ॥

^१ D षडामेव ।

^२ C D ° नदी ।

^३ D ° ज्यं ।

^४ D द्विविधं ।

^५ B किमन्यत् श्रोतुमिच्छसि ।

पञ्चदशः पटलः ।

श्रीदेव्युवाच ।

देवेश श्रोतुमिच्छामि मन्त्रानन्यांश्च^१ साधनम् ।

श्रीशिव उवाच ।

एकाक्षरी चाद्यबीजा^२ ठयुग्मा त्र्यक्षरी भवेत् ॥ १ ॥

ठहीना स्वाहया युक्ता त्र्यक्षरी कामपूजिता ।

बीजसम्बोधनयुता पञ्चाङ्गा परिकीर्तिता ॥ २ ॥

बीजसम्बोधनयुता ठद्वयान्ता मुनिप्रिया ।

बीजसम्बोधनयुता स्वाहान्ता ऋषिपूजिता ॥ ३ ॥

सम्बोधनठयुग्मान्ता^३ षड्वर्णा सकलार्थदा ।

सम्बुद्धिः स्वाहया युक्ता सर्वाकर्षणकारिणी ॥ ४ ॥

बीजकर्मा^४न्तगा विद्या दशाङ्गा विश्वरूपिणी^५ ।

कर्माद्या ठद्वयान्ता च रुद्राङ्गा परमेश्वरि ॥ ५ ॥

कर्माद्या वह्निजायान्ता विद्या^६या परिकीर्तिता ।

बीजकर्मठद्वयान्ता महाविद्या प्रकीर्तिता ॥ ६ ॥

बीजकर्म ततः स्वाहा सिद्धविद्या प्रकीर्तिता ।

बीजसम्बोधनपदं कर्मान्ता च परा कला ॥ ७ ॥

बीजसम्बोधनपदं कर्मठद्वयसंयुतम् ।

बीजसम्बोधनपदं कर्मस्वाहान्विता परा ॥ ८ ॥

^१ D यन्त्रकाल्याश्च । ^२ D ° विद्या । ^३ D बीजसम्बोधनं स्वाहा । ^४ D reads वर्म uniformly instead of कर्म which is the reading in all the other MSS. ^५ N महाविद्या प्रकीर्तिता । ^६ B कामा° ।

बीजसम्बोधनपदं ठयुक्स्वाहान्विता परा ।
 बीजं ठयुक् ततः स्वाहा विद्यान्या परिकीर्तिता ॥ ९ ॥
 सम्बोधनं^१ ठयुक् स्वाहा विद्या सर्वार्थदा परा ।
 बीजकर्म ठयुक् स्वाहा^२ विद्या सर्वाङ्ग^३ सुन्दरी ॥ १० ॥
 सम्बोधनं ततः कर्म ठद्वयान्ता परा भवेत् ।
 सम्बोधनं ततः कर्म ठयुक्स्वाहान्विता परा ॥ ११ ॥
 सम्बोधनं ततः कर्म स्वाहान्ता शिवसुन्दरी ।
 चतुर्विंशतिभेदैस्तु गदिता परमा कला ॥ १२ ॥
 बाला मधुमती भिन्ना तथैव सुन्दरीमनोः ।
 निधिसिद्धौ भवेद्विन्ना त्रिभेदा सा प्रकीर्तिता ॥ १३ ॥
 एवं त्रिंशतिधा प्रोक्ता त्रैलोक्याकर्षणी परा ।
 विजने कदलीपत्रवने गत्वा निशामुखे^४ ॥ १४ ॥
 शुभलप्ते शुभदिने सङ्कल्पं^५ कामनान्वितम् ।
 अष्टादशाक्षरस्यास्य महामधुमतीमनोः ॥ १५ ॥
 मंत्रसिद्ध्यर्थमित्युक्त्वा चाद्यप्रभृति चोच्चरेत् ।
 एकविंशति चोद्धृत्य दिवसान्तं समुच्चरेत् ॥ १६ ॥
 जपरूपं ततः प्रोचैः पुरश्चरणमुच्चरेत् ।
 षडङ्गयुग्ममाद्येन कृत्वा ध्यात्वा प्रपूज्य च ॥ १७ ॥
 गोदुग्धपायसं कृत्वा कदलीपत्रगोचरम् ।
 बीजं मधुमतीत्युक्त्वा चतुर्थ्यन्तं समुद्धरेत् ॥ १८ ॥
 पायसं तत्र दत्वा च निवेद्य च पुनः पुनः ।
 तस्यां संभुक्तवत्यां तु पुनराचमनीयकम् ॥ १९ ॥
 दद्यात्ताम्बूलं सन्दर्श्य^६ प्रणम्य च पुनः पुनः ।

^१ बीजकर्म ° ।^२ C ° क्ता स्यात् ।^३ B ° वेङ्ग ° ।^४ B ° सु च ।^५ N शङ्करं ।^६ D सुन्दर्यै ।

पायसार्द्धं पृथक् स्थाप्य शेषार्द्धं भक्षयेत् स्वयम् ॥ २० ॥
 रक्तमाल्यादिभिर्देवि दिव्याम्बरविभूषितम् ।
 गन्धर्ववेशं कृत्वा च प्रत्यहं त्रिसहस्रकम् ॥ २१ ॥
 त्रिशतं च चतुस्त्रिंशत् एकविंशतिवासरान् ।
 प्रजपेत् परमेशानि देवता वरदा भवेत् ॥ २२ ॥
 बटुकस्य च संयोगात् सिद्धयत्येव^१ न चान्यथा ।
 श्रीतारोपासको यस्तु कालिकोपासकस्तु यः ॥ २३ ॥
 इमां विद्यां साधयित्वा सिद्धिमाप्नोति नान्यथा ।
 यान् यान् प्रार्थयते कामांस्तौस्तान् कामान् क्षणे क्षणे ॥ २४ ॥
 ददाति सा परा विद्या सर्वकर्षणकारिणी ।
 लोहप्राकारसन्नद्धदुर्गादेवालयाच्छिवे ॥ २५ ॥
 धनदं शङ्करं विष्णुं पार्वतीं चाप्यरुन्धतीम् ।
 एवं दशमहाविद्यां समाकर्षति तत्क्षणात् ॥ २६ ॥
 लङ्कां समुद्रान् द्वीपांश्च सिद्धयक्षमहोरगान् ।
 अश्रुतान्यपि वस्तूनि समाकर्षति तत्क्षणात् ॥ २७ ॥
 किन्नरान् यातुधानादीन् निधीन् सिद्धीः क्षणेन च ।
 सुमेरुं चैव कैलासं क्षणादाकर्षयेच्छिवे ॥ २८ ॥
 तत्तद्देशस्थितं देवि त्रैकाल्यज्ञानमेव च ।
 सर्वं वदति देवेशि सावधानं करोति यः ॥ २९ ॥
 त्रैलोक्याकर्षणी विद्या न देया यस्य कस्यचित् ।
 आदौ विद्यां च संसाध्य ततः सिद्धिं प्रसाधयेत् ॥ ३० ॥
 गोपनीयं गोपनीयं गोपनीयं स्वयोनिवत् ।
 इति संक्षेपतः प्रोक्तं किमन्यत् श्रोतुमिच्छसि ॥ ३१ ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोप्रतारासंवादे
 मधुमतीसिद्धिविधिर्नाम पञ्चदशः पटलः ॥ १५ ॥

^१ D ° छ वाक्यं ।

षोडशः पटलः ।

श्रीदेव्युवाच ।

देवेश श्रोतुमिच्छामि क्रमदीक्षाविनिर्णयम् ।

श्रीशिव उवाच ।

रहस्यातिरहस्यं च कथं तत् कथयामि ते ॥ १ ॥
तथापि तव सद्भक्त्या कथ्यते शृणु साम्प्रतम् ।
चन्द्राग्निरपक्षबोढाख्या परा निर्वाणतत्परा ॥ २ ॥
षट्शाम्भवं ततो देवि चक्रसंभेदनेन च^१ ।
स्वचक्रदेहविज्ञानं परकायप्रवेशनम् ॥ ३ ॥
एतज्ज्ञानाद्भवेन्मेधा दीक्षा प्रोक्ता मया तव ।
हादाविदं^२ निगदितं शृणु कादौ महेश्वरि ॥ ४ ॥
चन्द्राग्निरसराज्ञी च महाराज्ञी ततः शिवे ।
महाकामकला काली गुह्यकाली ततः शिवे ॥ ५ ॥
गुह्यकाली द्विधा प्रोक्ता सकला निष्कला क्रमात् ।
दशवक्त्रा तु सकला प्रोक्ता वाशिष्ठिका कला ॥ ६ ॥
उग्रा सौम्या महाक्रूरा त्रिविधा सा^३ प्रकीर्तिता ।
निष्कला गुह्यशब्दान्ता^४ कालीभेदेन कीर्तिता ॥ ७ ॥
केवलेयं भवेन्मेधा प्रीत्या^५ साम्राज्यदायिनी^६ ।
चन्द्राग्निवेदपञ्चार्णा तथा नीलाक्रमेण च ॥ ८ ॥
हंसतारा महानीला तदन्ते चीनशाम्भवी ।
केवला तु भवेन्मेधा सिद्धिऋद्धिक्रिया द्विधा^७ ॥ ९ ॥

^१ D नव । ^२ D N मुद्रा त्विदं । ^३ B C N त्रिधा सापि । ^४ C ° संक्रान्ता ।

^५ D दीक्षा । ^६ N ° रूपिणी । ^७ D प्रकीर्तिता ।

तृतीया दिव्यसाम्राज्यमेधा दीक्षा प्रकीर्त्तिता ।
 देवरूपा दिव्यरूपा मन्त्ररूपा महत्परा ॥ १० ॥
 सर्वरूपा सर्वपूर्वा महत्साम्राज्यमेधया^१ ।
 सिद्धिऋद्धि^२क्रमेणैव भेदबाहुल्यमीरितम् ॥ ११ ॥
 विद्याराज्याभिधा दीक्षा छिन्नमस्ताविधौ स्मृता ।
 चन्द्रवह्निरसो रक्तं श्यामा च षोडशी तथा ॥ १२ ॥
 पराषोढा सप्तदशी^३ तद^४तीता परा भवेत् ।
 दीपिनी^५ मालिनी कुल्ला^६ क्रमाद्विद्यादिराज्यता ॥ १३ ॥
 बगलाख्या महेशानि साम्राज्यपारमेष्ठिता ।
 चन्द्रवेदसूक्ष्ममेरुं मन्त्रहीनं शिवात्मकम्^७ ॥ १४ ॥
 हृदयं च शतार्णां च पञ्चास्त्रं कुल्लुका तथा ।
 गायत्रीक्रमयोगेन साम्राज्यपारमेष्ठयधृक् ॥ १५ ॥
 एतत्पञ्चकसंयुक्तः सर्वसाम्राज्यबुद्धि^८धृक् ।
 श्रीदिव्यसर्वसाम्राज्यदीक्षा सर्वोत्तरा भवेत् ॥ १६ ॥
 ततोऽपि दीक्षा देवेशि नास्ति ब्रह्माण्डगोलके ।
 दशविद्याप्रभेदाश्च महाविद्याप्रभेदजाः ॥ १७ ॥
 सिद्धिविद्याप्रभेदाश्च महामन्त्रास्तथैव च ।
 तदङ्गमन्त्रा देवेशि शाबरं दशशाबरम् ॥ १८ ॥
 कालशाबरकं देवि तथैव सिद्धशाबरम् ।
 त्रिधा दर्शनमन्त्राश्च तथाम्नायक्रमोद्भवाः ॥ १९ ॥
 कादिहादिकहत्वेन ऊर्ध्वा^९म्नायाः क^{१०}लौ शिवे ।
 तथायतनमन्त्राश्च यत्किञ्चिन्मन्त्रजालकम् ॥ २० ॥
 सर्वाधिकारो देवेशि एतदीक्षाविधौ भवेत् ।

^१ C ° सा । ^२ B क्रिया द्विधा ° । ^३ C सत्यदर्शी । ^४ C भेदा ° । ^५ N ° का ।

^६ B कल्पा, D कुब्जा । ^७ B ° न्तरं । ^८ D ° सिद्धि ° । ^९ D शुद्धा ° ।

^{१०} C ° योत्क ° ।

एतदीक्षासमायुक्तः साक्षात् श्रीकालिका स्वयम् ॥ २१ ॥
 प्रहराष्टक्रमेणैव दशविद्यास्वरूपधृक् ।
 कामकलाभिधा विद्या समेदा वृत्तिदेवता ॥ २२ ॥
 अङ्गमन्त्रास्तथान्येऽपि तस्य वक्त्रगताः सदा ।
 क्रमदीक्षा महेशानि पञ्चविद्यासु भेदतः ॥ २३ ॥
 तदङ्गमन्त्रा गायत्री कुल्लुकापञ्चकः शिवे ।
 अन्यविद्याविधौ प्रोक्तं रहस्यातिरहस्यकम् ॥ २४ ॥
 क्रमदीक्षां विना देवि यो जपेत् साधकाधमः ।
 स दरिद्रो महापापी सुतहारी प्रजायते ॥ २५ ॥
 श्रीविद्यायां कालिकायां तारायां परमेश्वरि ।
 क्रमदीक्षां विना देवि यो जपेत् साधकाधमः ॥ २६ ॥
 स दरिद्रो महाघोरो लक्ष्मीहीनस्तु निन्दितः ।
 अन्धः काणः कृशः कुब्जः^१ पङ्गुः^२ षण्ढस्तु कुष्ठयुक् ॥ २७ ॥
 सर्वरोगयुतो भूयादाधि^३चिन्तासमाकुलः ।
 सुतहारी च स्त्रीहारी कन्याराज्यविनाशकः ॥ २८ ॥
 अथवा वातुलो भूयान्मन्त्र^४क्षोभमवाप्नुयात् ।
 देवताशापमाप्नोति दारिद्र्यं तद्गृहे सदा ॥ २९ ॥
 विशेषाद्देवदेशि स्त्रीहारी विकलः सदा ।
 क्रमदीक्षासमायुक्तो राजा भवति निश्चितम् ॥ ३० ॥
 महाविभवसंयुक्तः सर्वसिद्धिसमन्वित^५ः ।
 विजयी विनयी साधुः सिद्धश्च सिद्धिदः शुभः ॥ ३१ ॥
 प्रहृष्टात्मा सत्यवेत्ता त्रिकालज्ञः कविः सुखी ।
 कोटिसिद्धीश्वरः शूरः सुन्दरः काममोहनः ॥ ३२ ॥
 आनन्दात्मा परात्मा च परातीतगुणोत्तरः ।

^१ C कृष्णः । ^२ C उग्रः । ^३ D ° दरि° । ^४ D ° दल्ल ° । ^५ N ° मवाप्नुयात् ।

राजराजेश्वरः साक्षात् महाकालसमः कलौ ॥ ३३ ॥
 एतद्विद्योपासकस्य दारिद्र्यं दीनता क्वचित् ।
 गुरुहीनात् क्रमत्यागात् सम्प्रदायवियोगतः ॥ ३४ ॥
 दारिद्र्यं प्रथमं भूयान्नात्र कार्या विचारणा ।
 चिन्तामणिगृहं यत्र यत्र रत्नस्य मन्दिरम्^१ ॥ ३५ ॥
 नवरत्नात्म्यसोपानं सर्वैश्वर्यमयं गृहम् ।
 कल्पवृक्षवनं यत्र पारिजातवनं तथा ॥ ३६ ॥
 स्पर्शमणेस्तु प्राकारो दारिद्र्यं तत्र कुत्र वै ।
 तस्मात् क्रमविहीनस्य दारिद्र्यं तु पदे पदे ॥ ३७ ॥
 क्रमयुक्तं गुरुं प्राप्य क्रमं सम्प्रार्थयेत्सुधीः^२ ।
 अन्यथा गुरुमौढ्येन^३ दारिद्र्यत्वमवाप्नुयात् ॥ ३८ ॥
 अल्पायुर्वा भवेद्देवि नात्र कार्या विचारणा ।
 विधेर्लिपिं तु सम्मार्ज्यं तस्यायुः^४ क्षीणतां व्रजेत् ॥ ३९ ॥
 इति संक्षेपतः प्रोक्तं क्रमहीनस्य वै फलम् ।
 गोपनीयं गोपनीयं किमन्यत् श्रोतुमिच्छसि ॥ ४० ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोद्यतासंवादे
 क्रमदीक्षाविधायको नाम षोडशः पटलः ॥ १६ ॥

^१ D मन्दिरं रत्नशोभितम् ।

^२ B N° खी ।

^३ B ° भावेन, C ° णमेधैर्न ।

^४ C स्याः प्र ° ।

सप्तदशः पटलः ।

श्रीदेव्युवाच ।

देवेश श्रोतुमिच्छामि पूर्वोक्तं यद्रहस्यकम् ।
गोपनीयं गोपनीयं तदेव कथय^१ ध्रुवम् ॥ १ ॥

श्रीशिव उवाच ।

रहस्यातिरहस्यं च यन्न कस्यापि कीर्तितम् ।
तदेव कथ्यते देवि शृणु सावहिता भव ॥ २ ॥
उत्सर्ज^२नमुपाकर्म पवित्रारोपणं तथा ।
विधिवत् प्रकर्त्तव्यं रक्षाबन्धस्तदुत्तरम् ॥ ३ ॥
क्रमेण परमेशानि साधकः कारयेत्सदा ।
चैत्रे मासि पौर्णमास्यां मदना^३रोपणं चरेत् ॥ ४ ॥
श्रावणे मासि सम्प्राप्ते पवित्रारोपणक्रियाम् ।
न कुर्यात्साधको यस्तु निष्फलाः सकलाः क्रियाः ॥ ५ ॥
वर्षमात्रं कृतं जापं होमपूजादिसक्रियाम् ।
सर्वं हन्ति महेशानि तस्मादेतत् समाचरेत् ॥ ६ ॥
आदौ नित्यं महेशानि ततो नैमित्तिकं चरेत् ।
उपाकर्माभिधं कर्म नित्यवत् परिकीर्तितम् ॥ ७ ॥
नैमित्तिकं पवित्राख्यं^४ काम्यो रक्षाविधिर्भवेत् ।
नैमित्तिकद्वयं यत्र तदन्त्यं काम्यमुच्यते ॥ ८ ॥
काम्यद्वयं यत्र भवेत्तदाद्यं च निमित्तजम् ।
नित्यद्वयं यत्र भवेत्तदन्त्यं काम्यनित्ययुक् ॥ ९ ॥

^१ C N कथ्यतां । ^२ D N ° द्वर्त्त ° । ^३ Frequently replaced in all MSS as दमना ° । ^४ C परीवेत्ता ।

आश्वलायनं^१ श्रवणे पूर्णं^२ कात्यायने भवेत् ।
 पौर्णमास्यां सामगानां पञ्चम्यां हस्तजे^३ऽपि च ॥ १० ॥
 उपाकर्म प्रकर्त्तव्यं तदन्ते नित्यपूजनम् ।
 ततः पवित्रपूजा स्यात्ततो रक्षाविधिर्भवेत् ॥ ११ ॥
 सूतकद्वितये देवि ग्रहणे संक्रमे परे^४ ।
 उपाकर्माणि देवेशि कुर्यात् भाद्रपदे नरः ॥ १२ ॥
 पवित्र^५रक्षणं शान्तिं कुर्यात् भाद्रपदे सदा ।
 पञ्चम्यां च दशम्यां च चतुर्दश्यां तथैव च ॥ १३ ॥
 पौर्णमास्यां विशेषेण कुलयोगे विशेषतः ।
 ग्रहणं तत्र चेद्भूयात् रक्षायोगं समाचरेत् ॥ १४ ॥
 तत्र नित्यं प्रकर्त्तव्यं उपाकर्म ततो भवेत् ।
 इति चन्द्रग्रहे देवि सूर्यवेधं समुत्सृजे^६त् ॥ १५ ॥
 अधिवास्य चतुर्दश्यां पौर्णमास्यां प्रपूजयेत् ।
 दशैकविंशतिग्रन्थि सप्तविंशतिरेव च ॥ १६ ॥
 चतुःपञ्चाशदेवेशि शतमष्टोत्तरं तथा ।
 पञ्चविंशति वा ग्रन्थि त्रिशतं वा सहस्रकम् ॥ १७ ॥
 अष्टादशरश्मि^७संख्यं व्युत्क्रमात् परिकीर्तितम् ।
 उत्तमादिक्रमेणैव पवित्रं त्रिविधं भवेत् ॥ १८ ॥
 सूत्रं पट्टस्वर्णमयं कुशजं लोमजं च वा ।
 रत्नजं रौप्यजं देवि ताम्रजं शान्तिकर्मणि ॥ १९ ॥
 सार्धग्रन्थिद्वयं वापि सार्धग्रन्थित्रयं च वा ।
 एकग्रन्थि च वा देवि क्रमेण कारयेत् प्रिये ॥ २० ॥
 सार्धग्रन्थिद्वयं देवि नागपाशः प्रकीर्तितः ।
 सार्धग्रन्थित्रयं देवि ब्रह्मग्रन्थिः प्रकीर्तितः ॥ २१ ॥

^१ N D ° लायनानां । ^२ N पुण्य ° । ^३ C ° धे ।

^४ D करे ।

^५ D N ° त्रं । ^६ C ° चरे ° । ^७ B ° राशि °, D ° वहि ° ।

चन्द्रग्रन्थिर्महेशानि सूत्राणि ग्रन्थिसंख्यया ।
 पट्टेन सूत्रनियमः स्वर्णे रौप्येऽपि नास्ति च ॥ २२ ॥
 स्वर्णसूत्रमये पट्टे स्वर्णजे ग्रन्थिरीरितः ।
 ग्रन्थिं कृत्वा महेशानि पूजयेद्ग्रन्थिदेवताम् ॥ २३ ॥
 सूत्रजं वैष्णवे प्रोक्तं शैवे पट्टसमुद्भवम् ।
 स्वर्णजं शक्तिमंत्रे स्यात्तद्वयोक्तं तु सर्वतः ॥ २४ ॥
 पञ्चसिद्धिविधौ देवि रत्नजं परिकीर्तितम् ।
 वृत्तं^१ त्रिकोणं भूबिम्बं षट्कोणं च षडस्रकम् ॥ २५ ॥
 द्वाष्टकं च वस्वारं दशारं भुवनारकम्^२ ।
 द्वादशारं षोडशारं पञ्च चारं चतुर्दशम् ॥ २६ ॥
 दन्ताब्जं^३ च कलाब्जं वा यन्त्राण्येतानि कारयेत् ।
 मध्ये यन्त्रं च परितो रत्नानि विविधानि च ॥ २७ ॥
 धारयेत् परमेशानि पवित्ररक्षणक्रमात्^४ ।
 स्वर्णादौ शृङ्खलारूपा ग्रन्थयः परिकीर्तिताः ॥ २८ ॥
 उत्तमादिक्रमेणैव कारयेत् परमेश्वरि ।
 माणिक्यं च तथा रत्नं कुरुविन्दमणिस्तथा ॥ २९ ॥
 हीरके चैव वैडूर्ये गोमेदे पुष्परागके^५ ।
 पद्मरागे नीलमणौ हरिते च^६ गरुत्मके^७ ॥ ३० ॥
 करिके^८ परिशे कीटे शिवरत्ने च विष्णुजे ।
 बिन्दुरत्ने^९ च मायूरे पाचे (?) कुक्कुटसंज्ञके ॥ ३१ ॥
 रासे^{१०} कृष्णे चन्द्र^{११}मणौ प्रवाले मौक्तिकाम्बरे ।
 रक्षायन्त्रफलं देवि कोष्ठरत्नसमं भवेत् ॥ ३२ ॥

^१ D चक्रं । ^२ B ° त्मकम् । ^३ C ° म्बु । ^४ N ° णाय च । ^५ C ° गन्धके ।

^६ C N ° शं । ^७ D श्यामरूपके । ^८ B किरीटे । ^९ B ° जाले । ^{१०} B N त्रासे ।

^{११} C नील° ।

यन्त्राण्येतानि विलिखेत्^१ सर्वकार्यार्थसिद्धये ।
 श्रीविद्यायां कालिकायां ताराछिन्नाविधौ शिवे ॥ ३३ ॥
 मातङ्ग्यां भुवनेश्वर्यां कमलायां च कारयेत् ।
 चतुर्दले महेशानि चतुर्वर्णात्मको मनुः ॥ ३४ ॥
 चतुरक्षरमात्राणि^२ कारयेत् परमेश्वरि ।
 यथा दलानि कोष्ठानि तथा विद्याक्षराणि च ॥ ३५ ॥
 विलिखेत् परमेशानि बीजमात्रं च वा लिखेत् ।
 वयः^३ शोभा यथा देवि यथाप्युक्ता^४ समाचरेत् ॥ ३६ ॥
 यदा बध्नाति मन्त्रेण त्वां पवित्रेण^५ वा प्रिये ।
 आपदुद्धारकेणापि मूलेन विद्यया^६ क्रमात् ॥ ३७ ॥
 रक्षणं बन्धयेद्देवि रक्षा सर्वकृता भवेत् ।
 बलिमुखं^७ च रक्षार्थं ज्ञानार्थं गौतमादिभिः ॥ ३८ ॥
 मोक्षार्थं कपिलाद्यैश्च शक्त्यर्थं शङ्करादिभिः ।
 सूत्रे भेदाः क्रमेणैव यथायोगेन वै शृणु ॥ ३९ ॥
 श्वेते रक्ते तथा पीते नीले च हरितेऽपि च ।
 कर्बूरे बहुचित्रे च यथायोगेन कारयेत् ॥ ४० ॥
 सूत्राणि कामनाभेदात् यथायोगेन कारयेत् ।
 सर्वसिद्धीश्वरो भूयान्नात्र कार्य्या विचारणा ॥ ४१ ॥
 प्रतिविद्याविधौ देवि पवित्रारोपणं भवेत् ।
 प्रतिविद्याविधौ देवि रक्षा वर्णक्रमाद्भवेत् ॥ ४२ ॥
 अष्टगन्धभवं सूत्रं जीवचक्रभवं च वा ।
 पुष्पराजसारभव^८ मम्बरोत्थं च वा प्रिये ॥ ४३ ॥
 तथैवागुरु^{१०} सारोत्थं सूत्रं प्रोक्तं महेश्वरि ।

^१ ° विधिना ।

^२ B ° मात्रं च ।

^३ B रजः ° ।

^४ B स्वयुक्त्या च ।

^५ N D ° त्युपविष्टेन ।

^६ C विविधा ।

^७ B ° मुखैः, D ° सुखैः ।

^८ C ° मो भ ° ।

^९ D मरकतं ।

^{१०} C ° व ग्रह ° ।

रहस्यातिरहस्यं च रहस्यातिरहस्यकम् ॥ ४४ ॥
 गोपनीयं गोपनीयं गोपनीयं स्वयोनिवत् ।
 ब्रह्माण्डगोलके याश्च याः काश्चिज्जगतीतले ॥ ४५ ॥
 समस्ताः सिद्धयो देवि रक्षाधारकसाधके^१ ।
 सम्भ^२वन्ति महेशानि नात्र कार्य्या विचारणा ॥ ४६ ॥
 वाञ्छासिद्धिर्भवेद्देवि नात्र कार्य्या विचारणा ।
 इति संक्षेपतः प्रोक्तं किमन्यत् श्रोतुमिच्छसि ॥ ४७ ॥

इति श्रीशक्तिसङ्गममहातंत्रराजे उत्तरखण्डे प्रथमभागे श्रीमदक्षोभ्यमहोप्रतारासंवादे
 सूत्रनिर्णयो नाम सप्तदशः पटलः ॥ १७ ॥

^१ D रक्षं वरकलाधरैः । ^२ D संस्तु ° ।

अष्टादशः पटलः ।

श्रीदेव्युवाच ।

देवेश श्रोतुमिच्छामि गोप्याद्गोप्यतरं महत्^१ ।

श्रीशिव उवाच ।

रहस्यातिरहस्यं च कथ्यते शृणु साधनम्^२ ॥ १ ॥

पूर्णाभिषेकदीक्षादियुक्तानामपि पार्वति ।

पवित्रारोपणं रक्षा समैव परिकीर्त्तिता ॥ २ ॥

सद्योऽधिवासनं वापि पूर्वाधिवासनं च वा^३ ।

कृत्वा पवित्रं कर्त्तव्यं सर्वकामा^४र्थमेव च ॥ ३ ॥

सर्वरत्ने च परिशे तथा गरुडरत्नके ।

सर्वरक्षासुसिद्ध्यर्थं रक्षणं बन्धनं चरेत् ॥ ४ ॥

तारा श्रीकामवाङ्माया काली छिन्ना च तारिणी ।

बगला विमला धूम्रा वसोर्धारा षडङ्गकम्^५ ॥ ५ ॥

त्रितारं पञ्चतारं च^६ सप्तर्षिरन्ध्रयोगतः ।

आकर्षिण्यां परां मायां पराप्रासादकेऽपि च ॥ ६ ॥

बीजान्येतानि बाणाश्च प्रेतफेत्कारकामतः ।

एकद्वित्रिचतुःपञ्चषडर्णक्रमयोगतः ॥ ७ ॥

विद्यां संयोजयेद्यन्त्रे सर्वसिद्ध्यर्थमेव च ।

श्रावण्यां पौर्णमास्यां तु रक्षां दशविधां चरेत् ॥ ८ ॥

गोरक्षा हयरक्षा च गजरक्षा तृतीयका ।

जनरक्षा देशरक्षा गृहरक्षा रसाभिधा ॥ ९ ॥

^१ B गोप्यं महत्तरं । ^२ B पार्वति । ^३ B वरं । ^४ N °र्या° । ^५ C षडङ्गकं ।

^६ D ° भावेन ।

धनरक्षा बा^१लरक्षा क्षेत्ररक्षा परा मता ।
 सर्वरक्षा च दशमी रक्षा दशविधा मता ॥ १० ॥
 अष्टम्यां च नवम्यां च पञ्चम्यां दशमीदिने ।
 चतुर्दश्यां पौर्णमास्यां पक्षयोरुभयोरपि ॥ ११ ॥
 उपाकर्म भवेदादौ ततः^२ पवित्रधारणम् ।
 रक्षान्वधस्तदन्ते स्यात् क्रमात् त्रितयमाचरेत् ॥ १२ ॥
 चतुर्थ्यामधिवासो हि गणेशे परिकीर्तितः ।
 पञ्चम्यां धारणं कार्य्यं मातङ्ग्यामधिवासनम् ॥ १३ ॥
 दशम्यां धारणं कार्य्यं सप्तम्यामधिवासनम् ।
 अष्टम्यां पूजनं कार्य्यं धार्य्यं सौरे महेश्वरि ॥ १४ ॥
 अष्टम्यामधिवासो हि नवम्यां धारणं शिवे ।
 शक्तेः प्रोक्तमिदं देवि पाञ्चरात्रक्रमं शृणु ॥ १५ ॥
 नवम्यामधिवासो हि दशम्यां धारणं शिवे ।
 वैष्णवे चैव द्वादश्यां त्रयोदश्यां विधारणम् ॥ १६ ॥
 अधिवासश्चतुर्दश्यां पौर्णमास्यां प्रपूजनम् ।
 शैवे प्रोक्तमिदं देवि श्रीविद्यायां च पौर्णिमा ॥ १७ ॥
 चान्द्रेऽपि पौर्णमास्यां च पवित्रधारणं चरेत् ।
 कुशैः काशैः सदा कार्य्यं पवित्रं ब्रह्मचारिणाम् ॥ १८ ॥
 वनस्थानां शणभवं त्रसरीस^३भवं च वा ।
 यतीनां गैरिकाक्तं च सर्ववर्णं गृही चरेत् ॥ १९ ॥
 राज्ञां सुवर्णसूत्रोत्थं^४ क्षत्रियाणां च रौप्यजम् ।
 द्विजानां सूत्रसम्भूतं क्रमेण परिकीर्तितम् ॥ २० ॥
 तथैव रक्षणं देवि सर्वथा सममत्र च ।
 अत्रार्थे देवदेवेशि इतिहासत्रयं शृणु ॥ २१ ॥

^१ D व ° । ^२ N ° दावन्तः । ^३ D एकवीरा ° । ^४ D ° त्रं च, N ° त्रस्थं ।

पुरा श्रीकार्तिकेयाय पार्वत्या रक्षणं कृतम्^१ ।
 शच्या देवेन्द्रवश्या^२ जयाय वृत्रनाशने ॥ २२ ॥
 महाविद्यादिभिः पूर्वं रक्षितो बटुकः^३ पुरा ।
 पूर्वं कृतयुगे देवि नहुषः क्षत्रियेश्वरः ॥ २३ ॥
 उपाकर्म विधायाथ पवित्रारोपणे स्थितः^४ ।
 कृत्वा पवित्रं यत्नेन देवेन्द्रसदनाद्गृहम् ॥ २४ ॥
 तन्मार्गमध्ये देवेशि विना रक्षां च योऽधमः ।
 बुद्धेर्विपर्ययो जातो रक्षाहीनो नराधिपः ॥ २५ ॥
 रक्षाबन्धनमात्रेण मासद्वादशरक्षणम् ।
 अकृते देवदेवेशि मतिभ्रष्टो नरो भवेत् ॥ २६ ॥
 वर्षमात्रकृता रक्षा रक्षाबन्धनयोगतः ।
 अङ्ग^५ यन्त्रै^६ र्महादेवि बीजाङ्कैरपि पार्वति ॥ २७ ॥
 अङ्गबीजैः पताकायैः सर्वत्र रक्षणं भवेत् ।
 वेदसंस्कार एवात्र चोपाकर्म प्रकीर्तितम् ॥ २८ ॥
 गृहीतवेदमन्त्रस्य रक्षणं तु पवित्रकम् ।
 तदधिष्ठातृरक्षार्थं रक्षाबन्धनमीरितम् ॥ २९ ॥
 तस्मात् सर्वप्रयत्नेन रक्षाबन्धनमाचरेत् ।
 विना रक्षां महेशानि वर्षमात्रं कृता क्रिया ॥ ३० ॥
 सकला निष्फला देवि देवता विमुखी भवेत् ।
 सर्वस्वैरपि देवेशि रक्षाबन्धनमाचरेत् ॥ ३१ ॥
 सर्वरक्षा तदा देवि भवत्येव न संशयः ।
 नित्यं नैमित्तिकं काम्यं क्रमात्त्रितयमीरितम् ॥ ३२ ॥
 इति संक्षेपतः प्रोक्तं किमन्यच्छ्रोतुमिच्छसि ।

^१ B भूतं, C वदत् ।

^२ C ° न्द्र ।

^३ C ° हुकः ।

^४ B शिवे, स्थिते ।

^५ N अङ्ग°, C अर्क° ।

^६ C पत्रै°, D मन्त्रै° ।

श्रीदेव्युवाच ।

देवेश श्रोतुमिच्छामि रहस्यातिरहस्यकम् ॥ ३३ ॥

श्रीशिव उवाच ।

किं तद्रहस्यं देवेशि तद्वदस्व प्रियंवदे ।

श्रीदेव्युवाच ।

पवित्रारोपणं कर्म मदनारोपणं तथा ॥ ३४ ॥

कथ्यतां देवदेवेश यद्यहं तव बलुभा ।

श्रीशिव उवाच ।

आषाढ उत्तमो मासः श्रावणो मध्यमः स्मृतः ॥ ३५ ॥

हीनो भाद्रपदो मासः पक्षौ सितसितेतरौ ।

प्रशस्तः शुक्लपक्षस्तु तदभावे परः स्मृतः ॥ ३६ ॥

पञ्चमी चाष्टमी चैव नवमी दशमी तिथौ ।

द्वादश्यां च चतुर्दश्यां पौर्णमास्यामथापि वा ॥ ३७ ॥

पट्ट^१सूत्रविशिष्टं तु कार्पासजनितं तथा ।

त्रिगुणं त्रिगुणीकृत्य प्रक्षाल्यामलवारिणा ॥ ३८ ॥

पश्चिमास्योक्तमनुभिर्दक्षिणैः शोधयेत्ततः ।

मन्त्रैरथ पवित्राणि मनोरम्याणि कारयेत् ॥ ३९ ॥

अष्टोत्तरशतं श्रेष्ठं मध्यमं तु तदर्धकम् ।

तदर्धं च कनिष्ठं स्यात् यथाशक्त्या तु पूर्ववत् ॥ ४० ॥

पूर्वोक्ततन्तु^२भेदेन द्रव्यभेदेन वा प्रिये ।

कृत्वा पवित्रं यत्नेन ग्रन्थि दत्वा विधानतः ॥ ४१ ॥

उत्तरास्योदितैर्मन्त्रैर्दश^३ग्रन्थीस्तु कारयेत् ।

^१ C N यत्र ।

^२ N तत्त्व ° ।

^३ D कुश ° ।

चित्रवैचित्र्यसंयुक्तं कुङ्कुमादिभिरद्रिजे^१ ॥ ४२ ॥
 पवित्रदानदिवसे पूर्वोक्तम^२धिवासनम् ।
 सद्योऽधिवासनं वापि कुर्यात्तु परमेश्वरि ॥ ४३ ॥
 रात्रौ समयि^३भिः साकं नित्यपूजामनन्तरम् ।
 ऊर्ध्वसिंहासनैर्मन्त्रैः सूत्रपातस्तु वामतः^४ ॥ ४४ ॥
 प्रार्थयित्वा स्तवेनापि^५ रक्षां कृत्वा^६वगुण्ठनैः^७ ।
 दन्तकाष्ठं तथा गन्धं यज्ञचन्दनमृत्तिकाम् ॥ ४५ ॥
 सिद्धार्थश्च तथा धात्रीफलं शृङ्गारभूषणम् ।
 नकुलमष्टसु पद्म^८ (?) विज्ञेया उत्तरोत्तरम् ॥ ४६ ॥
 पूर्वादिदिक्षु क्रमतः पवित्रं सूत्रभाजनम् ।
 अश्वत्थपत्रपात्रेषु प्रक्षिपेत् सिद्धिहेतवे ॥ ४७ ॥
 “हुँ”कारसोमस्वाहेशब्रह्मनागशिखिध्वजाः^९ ।
^{१०}सूर्यः सदाशिवः सर्वा देवताः स्युर्नवाः पराः^{११} ॥ ४८ ॥
 सूत्रेषु पूजयेद्ब्रह्मविष्णुवीशांश्च त्रिसूत्रके ।
 कृपा च पौरुषी वाणी^{१२} गायत्री चापराजिता ॥ ४९ ॥
 विजया च जया देवि मुक्तिदा च सदाशिवा ।
 मनोन्मनी च नवमी दशमी सर्वतोमुखी ॥ ५० ॥
 ग्रंथिस्था देवताः पूज्या उपचारैः कलात्मकैः^{१३} ।
 मूलमन्त्रेण चामन्त्र्य पवित्रेषु कला यजेत् ॥ ५१ ॥
 नित्याः षोडश देवेशि श्रीविद्यां च स्मरेत् प्रिये ।
 अष्टौ ताराश्चाष्टवाणीः कलास्थाने प्रपूजयेत् ॥ ५२ ॥
 काल्यां काल्यादिनित्याश्च पूजयेत् परमेश्वरि ।

^१ C ° श्व प्रिये । ^२ B D N पूर्वेश्वर ° । ^३ B C N ° माधि ° । ^४ B ग्रसेत् ।

^५ B ° ह्रवर्माभ्यां, D ° श्मचर्माभ्यां । ^६ N ° क्ता ° । ^७ D स्तवेन च । ^८ C ° टा ।

^९ C ° नागाः सदाशिवः । ^{१०} C omit this line. ^{११} B ° मराः, D मताः ।

^{१२} B वीरा । ^{१३} D सनामकैः ।

अधिवासविधिः प्रोक्तः पश्चादाराधनं भवेत् ॥ ५३ ॥
 नित्यार्चनानन्तरं तु नैमित्तिकमिदं भवेत् ।
 समभ्यर्च्य^१ पवित्राणि कन्यकाभ्यश्च^२ भोजनम् ॥ ५४ ॥
 स्वगुरुं पूजयेत् पश्चात् वस्त्रालङ्कारगोधनैः ।
 यथाशक्त्या नमस्कृत्य देवीरूपेण चिन्तयेत् ॥ ५५ ॥
 आरोप^३येत् पवित्रं च^४ वि^५त्तशाठ्यविवर्जितः ।
 गुरुं संपूजयेत्तत्र तत्तत्कर्मफलावहम् ॥ ५६ ॥
 स चेन्न पूज्यते यत्र^६ क्रिया सा निष्फला सदा ।
 गुरोरभावे तत्पुत्रं पुत्राभावे तदङ्गनाम् ॥ ५७ ॥
 तदभावे च तत्पौत्रं दौहित्रं तदसम्भवे ।
 सर्वाभावेऽर्चयेदन्यं^७ गुरोर्गोत्रसमुद्भवम् ॥ ५८ ॥
 पूजयेद्दीक्षितं यत्र तत्रैताः सफलाः क्रियाः ।
 न पूज्यते निष्फलास्ता भवन्ति परमेश्वरि ॥ ५९ ॥
 हुत्वा पूर्णाहुतिं पश्चादग्नौ दग्ध्वा पवित्रकम् ।
 चक्रमभ्यर्च्य सिद्धाग्रे^८ पूजयेत्तन्निवेदयेत् ॥ ६० ॥
 न करोत्य^९र्चनं ह्यग्नौ तस्य धर्मो विनिष्फलः ।
 इति संक्षेपतः प्रोक्तं किमन्यत् श्रोतुमिच्छसि ॥ ६१ ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोपतारासंवादे
 क्रमदीक्षापवित्रारोपणं नामाष्टादशः पटलः ॥ १८ ॥

^१ C N समस्तेभ्यः । ^२ B C N ° भ्यः स । ^३ B ° राध ° । ^४ C ° त्राणि, D पवित्रं
 च यथाशक्त्या । ^५ B चि ° । ^६ B पूजयेद्यस्तु । ^७ D N ° तदन्यत्र । ^८ D ° दैः ।
^९ C ° रस्या ° ।

ऊनविंशः पटलः ।

श्रीदेव्युवाच ।

देवेश श्रोतुमिच्छामि इतिहासं पुरातनम् ।

श्रीशिव उवाच ।

शृणु देवि प्रवक्ष्यामि रहस्यातिरहस्यकम् ॥ १ ॥
भक्तिश्रद्धापरायास्ते नाकथ्यं विद्यते मम ।
न चाख्येयं त्वयान्यत्र प्राणेषु विगतेष्वपि ॥ २ ॥
रहस्यमेतद्देवानां सर्वसिद्धिमभीप्सताम् ।
न च विद्यामयो योगो न विधानं न च^१र्चनम् ॥ ३ ॥
नान्यः प्रयोगो न जपो न होमो न च पूजनम् ।
वक्ष्यमाणरहस्यस्य सहस्रांशं न चार्हति ॥ ४ ॥
सिद्धिमी^२युः पुरैतस्याः प्रसादात् पार्थिवर्षयः ।
पौरवो बृहदश्वश्च^३ सोमदत्तो बृहद्रथः ॥ ५ ॥
अजमीढः कार्त्तवीर्यो भद्रसेनः^४ पुरूरवाः ।
पृथुग्रीवो^५ रन्तिदेवो मान्धाता नहुषो रघुः ॥ ६ ॥
विदूरथ^६श्च भरतो दिवोदासः प्रतर्दनः ।
कृशाश्वो ज^७मदग्निश्च जैगीषव्यश्च देवलः ॥ ७ ॥
पैठीनसिर्वीतिहव्यः कश्यपो भृगुरङ्गिराः ।
संवर्त्तश्च वसिष्ठोऽत्रिर्व्यासः शातातपस्तथा ॥ ८ ॥
उद्दालको भरद्वाजो जाबालो जैमिनिस्तथा ।

^१ N तवा ° ।

^२ B ° रा °, C ° मा °, D ° मे ° ।

^३ C ° श्वैव ।

^४ D भद्रारण्यः, B श्रेण्यः ।

^५ MSS read ° र्गयो which seems to be

incorrect.

^६ B बृहद्रथ ° ।

^७ D ° णुर्ज ° ।

सप्तद्वीपेश्वरत्वं च चक्रवर्तित्वमेव च ॥ ९ ॥
 प्रापुः^१ पूर्वमहीपालाश्चिरजीवित्वमप्यलम् ।
 योगसिद्धिं तथान्येऽपि तपस्यां सर्वसाधिकाम् ॥ १० ॥
 शापानुग्रहसामर्थ्यं प्राप्तवन्तो महर्षयः ।
 त्रैलोक्याधिपतित्वं च यत्प्रसादात् करे स्थितम् ॥ ११ ॥
 ताराक्षः कमलाक्षश्च विद्युन्माली^२ तथैव च ।
 एते ह्यासन् कृतयुगे दैतेया भ्रातरस्त्रयः ॥ १२ ॥
 तेऽतप्यन्त तपो घोरं दिव्यं वर्षायुतं प्रिये ।
 ततः प्रजापतिस्तेभ्यो वरं संप्रार्थितं ददौ ॥ १३ ॥
 चतुर्वर्द्वयं दैत्याः सौन्दर्य्य^३मदगर्विताः ।
 एकस्तेषामवध्यत्वं सर्वभूतेभ्य उत्थितम् ॥ १४ ॥
 द्वितीयं योजनानां हि त्रित्रिलक्षान्तरस्थितम् ।
 त्रयाणां त्रिपुरं भूमौ न लङ्घ्यं^४ दैवतैरपि ॥ १५ ॥
 वरं दत्त्वा च तद्भाता सर्वं शृणुत पुत्रकाः ।
 सर्वप्रकारैः कस्यापि नावध्यत्वं जगत्त्रये ॥ १६ ॥
 एकेनापि प्रकारेण घटमानेन सर्वथा ।
 सर्वे स्वकीयं निधनमङ्गीकुरुत दानवाः ॥ १७ ॥
 ते विचार्यावदन्सर्वे शरेणैकेन यत्क्षणात् ।
 दहेत्त्रयाणां त्रिपुरं स नो मृत्युर्भविष्यति ॥ १८ ॥
 तथेत्युक्त्वा ययौ वेधा ब्रह्मलोकं सुरैर्युतम् ।
 तेऽपि सर्वे तथा चक्रुर्यथा पूर्वं विचारितम् ॥ १९ ॥
 ताराक्षस्य तु सौवर्णं पुरं सर्वोपरि स्थितम् ।
 योजनायुतविस्तीर्णं तावदेवायतं प्रिये^५ ॥ २० ॥

^१ D प्राप्नुः, B आपुः, N वायु ° । ^२ C ° ला । ^३ D ° र्य्य ° । ^४ B लभ्यं,
 D नष्टं । ^५ C शृणु ।

राजतं कमलाक्षस्य योजनायुतविस्तृतम् ।
 दशसाहस्रविस्तीर्णं विद्युन्मालिन आयसम् ॥ २१ ॥
 त्रित्रिलक्षोत्तरं तेषां पुरं गगनसीमनि ।
 प्राकारपरिखोपेतं तथा^१ दालकशोभितम् ॥ २२ ॥
 ध्वजगोपुरनिःश्रेणिपताकायन्त्रशोभितम् ।
 खड्गपाशा^२ङ्कुशारिष्टगदाकार्मुकधारिभिः ॥ २३ ॥
 पाशशूलभुशुण्डयष्टा^३चक्रमुद्गरशोभिभिः ।
 त्रिंशन्निखर्वषट्चन्द्रन्दनवत्यर्बुदकोटिभिः ॥ २४ ॥
 एकैकं पुरमाक्रान्तं दानवैर्युद्धदुर्मदैः ।
 दृष्ट्वा तु तादृशीमृद्धिं देवाः सर्वे सवासवाः ॥ २५ ॥
 पलायाञ्चकिरे केचित् केचिच्च शापितं ययुः^४ ।
 केचिच्च युयुधुर्देवास्तत्यजुस्त्रिदिवं परे ॥ २६ ॥
 केचित् समुद्रं प्रविशुः केचिच्च गिरिकन्दरम् ।
 जम्हुः केचिद्भिया प्राणान् ययुः^५ केचिच्चतुर्दिशम् ॥ २७ ॥
 दृष्ट्वा सुराणामधिपो देवानामीदृशीं दशाम् ।
 रुद्रं जगाम शरणं पुरोधाय प्रजापतिम् ॥ २८ ॥
 दण्डवत् प्रणता भूत्वा ते देवाः सपितामहाः ।
 ऊचुः प्राञ्जलयो भूत्वा पिनाकिनमुमापतिम् ॥ २९ ॥
 तपस्यया वरं धातुः सम्प्राप्य त्रिपुरासुराः ।
 बाधन्तेऽस्मान्महेशान शैलगह्वरगानपि ॥ ३० ॥
 त्वत्तः^६ शरण्यो नास्माकं विद्यते देव कश्चन ।
 अतो निवेदयामस्ते प्रमथाधिपते प्रभो ॥ ३१ ॥
 देवाङ्गनाः समाह्वय^७ नयन्ति स्वपुरं प्रति ।

^१ B चया °, N त्रया ° । ^२ C षट्करूपा । ^३ D N ° शीं । ^४ B D N च्छापितमभ्ययुः ।

^५ N जगुः, D जग्मुः । ^६ B त्वन्न, D ततः, C त्वं । ^७ C N ° कृष्य ।

निरध्वरं^१ जगज्जातं निष्कल्पतरु नन्दनम्^२ ॥ ३२ ॥
 निर्मनुष्या मही सर्वा निर्देवाप्यमरावती ।
 निस्तोया निम्नगा जाता नीरत्नाः सप्तसागराः ॥ ३३ ॥
 पादपानां कोटरेषु कन्धरेषु महीभृताम् ।
 लीना भूत्वा वयं सर्वे तिष्ठामस्तद्भयार्दिताः ॥ ३४ ॥
 तेषां हि शास्ता^३ त्रैलोक्ये त्वदन्यो नास्ति कश्चन ।
 तान्निहत्यासुरान्स्वर्गे पुनरस्मा^४न्निवेशय ॥ ३५ ॥
 इत्युक्तः प्रणतैः सर्वैर्विहस्य वृषभध्वजः ।
 प्रत्युवाच सुरान् सर्वान् रथो मे कल्प्यतामिति ॥ ३६ ॥
 ततो ब्रह्माऽब्रवीत्तत्र स्मितं कुर्वन् महेश्वरम् ।
 निर्मातव्यो रथो देव कस्त्वदारोहणक्षमः ॥ ३७ ॥
 तद्गोडं रथनिर्माणे सामर्थ्यं नैव विद्यते ।
 स्वयोग्यं स्यन्दनं चास्त्रं कवचं चोटिकामपि ॥ ३८ ॥
 त्वमेव कल्पयस्वाद्य बुद्धिः^५ कस्यास्ति शङ्कर ।
 इत्युक्तो ब्रह्मणा शम्भुरवदत् हर्षयन् सुरान् ॥ ३९ ॥
 चत्वारो वाजिनो वेदास्ते चोपाकर्मणा तपः^६ ।
 वेदाः क्रियावतां यान्ति शङ्खासुरविमर्दिताः ॥ ४० ॥
 ताराक्षस्य तपस्तेन चोपाकर्मप्रभावतः ।
 क्षीणं भवति भो ब्रह्मन् कामलाक्षं पवित्रतः ॥ ४१ ॥
 वर्षमात्रं कृता शान्तिः पवित्रमृषिभिः स्मृतम् ।
 कमलाक्षतपः क्षीणं पवित्रेण प्रजायते ॥ ४२ ॥
 सर्वस्वस्त्ययनं नाम पवित्रारोपणं मतम् ।
 चत्वारो वाजिनो वेदाः संपूर्णा मेदिनी रथः ॥ ४३ ॥

^१ C ° न्तरं ।^२ C ° दृशाननं ।^३ D शम्भो ।^४ D ° नः सुरा ° ।^५ D शक्तिः । ^६ B योजय, N जयम् ।

सूर्याचन्द्रमसौ चक्रे कूबरो गन्धमादनः ।
 विन्व्यो गिरिर्नाभिरस्तु कैलासोऽक्षत्वमेव च ॥ ४४ ॥
 मेरुर्मे ध्वजदण्डं स्यात् सारथिर्भगवान् विधिः ।
 प्रणवस्तु प्रतोदः स्यात् पुराणानि च रश्मयः ॥ ४५ ॥
 धनुर्मे मन्दरो भूयाच्छिजिनी वासुकिर्भवेत् ।
 विष्णुः शरो मे भवतु बाह्वोर्वायुर्विशन्त्वपि ॥ ४६ ॥
 यमो मृत्युश्च कालश्च फणामध्ये विशन्तु च ।
 वासवः शरपृष्ठे स्यात् कुबेरवरुणावुभौ ॥ ४७ ॥
 भवतः पुङ्ख^१संस्थाने मस्तके सर्वदेवताः ।
 नासत्यौ वटिनीसंस्थौ यज्ञाः सर्वे पदातयः ॥ ४८ ॥
 अष्टाङ्गे दशविद्याश्च^२ शतस्थाने शतास्रकम् ।
 षड्त्रिंश^३दङ्गुलो वंशो^४ मनुबन्धनसंयुतः ॥ ४९ ॥
 मन्वङ्गुलादित्यरूपाः शरा मैनाकगोचराः ।
 पिनाकचापलक्षं च वेत्ति काली सदाशिवम् ॥ ५० ॥
 स्वेच्छयान्यच्च सरलं कल्पयामास शङ्करः ।
 अस्त्रं च कवचं षोढां लब्ध्वा^५ रक्षां विना शिवः ॥ ५१ ॥
 स्वयोग्यं रक्षणं शम्भुरलब्ध्वा चिन्तितो भवेत् ।
 निमील्य त्रीणि नेत्राणि चिरं तस्थौ जगत्पतिः ॥ ५२ ॥
 अथ ध्यानवतो भूत्वा तुष्टाव विश्वतारिणीम् ।
 स्तुत्वा सम्प्रार्थयामास रक्षां दशविधां पराम् ॥ ५३ ॥
 ततः सापि दिदेशास्मै रक्षां दशविधां पराम् ।
 दशविद्यामयी रक्षा त्रैलोक्यविजयाभिधा ॥ ५४ ॥
 वेदसन्दीपनाद्ब्रह्मन् दीपकास्त्रं प्रकीर्तितम् ।
 चतुरशीतिभेदानां राज्ञी विद्या परात्परा ॥ ५५ ॥

^१ B व्योम ° । ^२ C ° मी विद्या । ^३ B ° विंश ° । ^४ D हंसो । ^५ C न च ।

इत्या^१न्नाथैर्नवविधैर्युक्ता^२ ब्रह्माण्डभेदिनी ।
 स्तम्भनाम्नाभिधा स्वर्गे त्रैलोक्यविजया भुवि ॥ ५६ ॥
 आकर्षणास्त्रा पाताले त्रिपुरासुरघातिनी ।
 कालीमुखाभिधा वैरिजने वादिजने तथा ॥ ५७ ॥
 तारामुखाभिधा प्रोक्ता छिन्नारूपा तु सर्वतः ।
 त्रिशक्तिविद्यारूपा तु^३ त्रैलोक्यविजयाभिधा ॥ ५८ ॥
 त्रयाणां नाशनार्थं च त्रिशक्तिरक्षणं परम् ।
 प्राप्तो जगाम सन्तुष्टः शङ्करस्त्रिपुरं प्रति ॥ ५९ ॥
 अस्त्रं पाशुपतं चापि सन्धाय वृषभध्वजः ।
 पुराणि त्रीणि दैत्यानां बिभेदैकेन पत्रिणा ॥ ६० ॥
 क्षणेन भस्मसाद्भूत्वा जग्मुर्दैत्या यमालयम् ।
 ततः प्रभृति श्रीदेवि रक्षा रक्षेति विश्रुता ॥ ६१ ॥
 लोकोत्तराभिधा रक्षा मत्स्मृत्या^४ प्रभविष्यति ।
 इति वृत्तं पुरावृत्तं तेन रक्षा प्रकीर्तिता ॥ ६२ ॥
 विद्याभिमन्त्रितं सूत्रं यस्तु धारयते नरः ।
 रक्षा भवति सर्वेषां दुष्टानां विप्रकारिणाम् ॥ ६३ ॥
 महाविषं^५ महाभूतघ्ननाराक्षसादयः ।
 दैत्याश्च दानवाः क्रूरा नश्यन्ति क्षणमात्रतः ॥ ६४ ॥
 इयमेव पुरा रक्षा बटुकाय प्रकाशिता ।
 महाविद्यादिदशकैर्बध्वा^६ बटुकभैरवे ॥ ६५ ॥
 यन्त्रं पताकां सूत्रं च मन्त्रवर्णं^७ विदर्भितम् ।
 सर्वथा बन्धयेद्देवि रक्षा सर्वकृता भवेत् ॥ ६६ ॥
 श्रावणे मासि संवृत्तं वृ^८त्तमेतत् पुरा शिवे ।

^१ B D रसा ° । ^२ N पुष्टा । ^३ B ° रूपत्वात् । ^४ C मद्ब्रह्माप्त्या,
 B ° मेतस्मात् । ^५ C ° विद्यां । ^६ C बुध्वा । ^७ B ° द्वय ° । ^८ C व्र ° ।

गोपनीयं गोपनीयं गोपनीयं स्वयोनिवत् ॥ ६७ ॥

इति संक्षेपतः प्रोक्तं किमन्यत् श्रोतुमिच्छसि ।

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोप्रतारासंवादे

उपाकर्मपवित्रारोपणरक्षाविधिर्नामोत्तमोऽष्टविंशः पटलः ॥ १९ ॥

विंशः पटलः ।

श्रीदेव्युवाच ।

देवेश श्रोतुमिच्छामि मदनारोपणक्रियाम् ।

श्रीशिव उवाच ।

पवित्रारोपणं यद्वत्तद्वन्मदनपूजनम् ॥ १ ॥
चैत्रादयस्त्रयो मासाः पक्षौ सितसितेतरौ ।
एतेषां पूर्वपूर्वस्तु कालः^१ सर्वोत्तमो भवेत् ॥ २ ॥
अष्टम्यां च चतुर्दश्यां पौर्णमास्यामथापि वा ।
पूर्वरात्रौ प्रकुर्वीत सद्यो वासाधिवासनम् ॥ ३ ॥
आमंज्य मदनं वेद्यां चतुःकल्पलतादिभिः ।
कामनेत्रसमुद्भूत रतिनेत्रजलाप्लुत ॥ ४ ॥
ऋषिगन्धर्वसिद्धानां^२ विमोहक नमोऽस्तु ते ।
शिवप्रसादसम्भूत अत्र सन्निहितो भव ॥ ५ ॥
शिवाकार्थं समुच्छिद्य नेतव्योऽसि शिवाज्ञया ।
इत्यामंज्य रतिकामौ^३ तत्र सम्पूजयेत् सुधीः ॥ ६ ॥
स्वयमुत्पाद्य^४ मदनं समूलं पल्लवैर्युतम् ।
आनीतं ह्यथवान्येन मौल्यादानीतमीश्वरीम् ॥ ७ ॥
वामेन^५ स्थापयेद्देवि सर्वतोभद्रकाम्बुजे ।
वस्वारे मदनं पात्रे स्थापयेत् पूजयेत् पुनः ॥ ८ ॥

^१ B कलाः ।

^२ C ° द्वं वा ।

^३ C D रतिं कामं ।

^४ B ° त्साद्य ।

^५ B तत् ।

प्रणवं भुवनेशानि रतये नम इत्यपि^१ ।
 रतिमन्त्रो महेशानि काममन्त्रस्तु कथ्यते ॥ ९ ॥
 प्रणवं कामबीजं च कामाय नम इत्यपि ।
 मन्त्राभ्यां पूजयेत्तत्र मदनं कर्णिकागतम् ॥ १० ॥
 ततस्तत्पद्मपूर्वादिदलेषु पुटि^२कां न्यसेत् ।
 अष्टस्वष्टाष्टभिर्मन्त्रैरष्टद्रव्ययुतां क्रमात् ॥ ११ ॥
 कामो भस्मशरीरश्च तथानङ्गश्च मन्मथः ।
 वसन्तसख^३नामा च स्मर इक्षुधनुर्द्धरः ॥ १२ ॥
 पुष्पबाणस्तु तारायास्तुङ्गदन्ताः^४ प्रकीर्त्तिताः ।
 कर्पूरं रोचनायुग्मं कस्तूरीं च ततः प्रिये ॥ १३ ॥
 अगुरुं कुङ्कुमं धात्रीफलं चन्दनमेव च ।
 पुष्पैःसुगन्धिभिः कुर्यादष्टद्रव्याणि पार्वति ॥ १४ ॥
 सम्पूज्य मदनं सम्यग्गन्धपुष्पाक्षतादिभिः ।
 जपेदनङ्गायत्रीं यथाशक्त्या प्रसन्नधीः ॥ १५ ॥
 कामदेवाय इत्युक्त्वा विद्महेति वदेत्ततः^५ ।
 भवेदनङ्गायत्री तन्नोऽनङ्गः प्रचोदयात् ॥ १६ ॥
 नमोऽस्तु पुष्पबाणाय जगदानन्दकारिणे ।
 मन्मथाय जगन्नेत्ररतिप्रीतिप्रियाय च ॥ १७ ॥
 अनेन मनुना देवि नमस्कुर्यात्ततः परम् ।
 अथ विज्ञापनं कुर्यात् दिव्यैर्मदनपाणियुक् ॥ १८ ॥
 आमन्त्रितासि देवेशि सद्यः काले मया शिवे ।
 कर्त्तव्यं तु यथालाभं पूर्वपूर्व^६ तवाज्ञया ॥ १९ ॥

^१ C न वदन्नपि । ^२ B D ° छि ° । ^३ C ° र्व ° । ^४ C दुर्दान्ताः सं °, B D ओं हृदन्ताः । ^५ B adds after this line पुष्पबाणाय सम्प्रोच्य धीमहीति वदेत्ततः ।
^६ D पूर्णं यातं ।

विज्ञापनाख्यमन्त्रेण त्रिशक्तिं परितोषयेत् ।
 ततः सम्पूज्य देवेशि^१ गन्धपुष्पाक्षतादिभिः ॥ २० ॥
 षोडशार्णजगन्मातर्वाञ्छि^२तार्थफलप्रदे ।
 कृत्यान् पूरय मे देवि कामान् कामेश्वरेश्वरि ॥ २१ ॥
 अनेन प्रार्थयेद्देवि पश्चान्मदनमीश्वरि ।
 व^३र्मावगुण्ठनं कुर्यादस्त्रेणापि तु^४ रक्षितम् ॥ २२ ॥
 ततो जागरणं^५ कुर्यात् सद्यश्चेत् जागरो न हि ।
 अथ प्रातः समुत्थाय कुर्याच्च नित्यपूजनम् ॥ २३ ॥
 ततो नैमित्तिकं कुर्यान्मदनस्य प्रपूजनम् ।
 तेनैव महतीं पूजां मध्यमं पुष्पमीरितम् ॥ २४ ॥
 मनोहरं च विधिवत् कृत्वा नैवेद्यमुत्तमम् ।
 सकर्पूरं च ताम्बूलं दद्यात् सम्प्रार्थयेत्ततः ॥ २५ ॥
 समस्तचक्रचक्रेशि सर्वविद्याशरीरिणि ।
 देवमातर्ममैतत्तु भवत्विष्टं तवाज्ञया ॥ २६ ॥
 ततः स्वगुरुमभ्यर्च्य पुष्पधूपाम्बरादिभिः ।
 दत्वा मदनकं तस्मै नमस्कृत्य प्रसाद्य च ॥ २७ ॥
 जलकेलिं ततः कुर्यात्सार्धं समयिभिः सुखम् ।
 अन्नदानं प्रकुर्वीत सुहृत्सङ्गसमन्वितः ॥ २८ ॥
 एवं यः कुरुते विद्वान् मदनारोपणक्रमम् ।
 तस्य सांवत्सरी पूजा त्रिशक्तिप्रीतिदा भवेत् ॥ २९ ॥
 इति संक्षेपतः प्रोक्तमितिहासं विशेषतः ।
 सामान्यं च प्रवक्ष्यामि येन सिद्धिं प्रविन्दति ॥ ३० ॥
 तपोभङ्गाय मदनो मम शैलभवे यदा ।

^१ D ° श्री ।^२ N ° राशि ° ।^३ C च ° ।^४ C ° स्त्रपाणिश्च ।^५ N ल ° ।^६ C ° णी ।

भस्मीभूतस्तदा देवि रतिप्रीती सुदुःखिते ॥ ३१ ॥
 तन्नेत्रवारिसम्भूता मदनस्य लता शिवे ।
 तत्सौरभं च सौभाग्यं महदासीत् सुलोचने ॥ ३२ ॥
 तेन सन्तुष्टो हृदयाद्वरो दत्तो मया प्रिये ।
 रत्यै प्रीत्यै च तस्मात्तु मदनः प्रकटीकृतः ॥ ३३ ॥
 मदनेन च यो मंत्री वर्षमर्धेन पूजयेत् ।
 तस्य सांवत्सरी पूजा मदनाय भविष्यति ॥ ३४ ॥
 इति तस्मै वरो दत्तो मयैव सुरवन्दिते ।
 अन्यथा तत् फलं सर्व^१ कृतं कामाय जायते ॥ ३५ ॥
 तस्मान्मदनपूजादि कर्त्तव्यं वीरवन्दिते ।
 समूलं मदनं गृह्य स्थापयेत् पात्रकेऽम्बुजे ॥ ३६ ॥
 मदनं नवधा कृत्वा^२ पूजयेत्तदनन्तरम् ।
 आनन्दस्वरबीजेन नवधा बिन्दुना सह ॥ ३७ ॥
 नवप्रकाररत्नाद्यैर्मदनं पूजयेत् क्रमात् ।
 अघोरविद्यया पश्चात् अभिषिञ्चेत्तमेव हि ॥ ३८ ॥
 पूर्वोक्तं वा दक्षिणस्यां दिशि सिंहासनस्थया^३ ।
 अस्त्रेण रक्षणं^४ कुर्यात् कवचेनावगुण्ठनम् ॥ ३९ ॥
 बद्धत्रिशूलमुद्रां च^५ भ्रामयेन्मदनोपरि ।
 चैत्रे मासि चतुर्दश्यां मदनारोपणं भवेत् ॥ ४० ॥
 उर्ध्ववक्त्रास्त्र^६ मंत्रेण हृदयेन प्रपूजयेत् ।
 श्रीखण्ड^७ मूलदेशेषु^८ ह्याधिवासं च कारयेत् ॥ ४१ ॥
 प्रथमे दिवसे^९ कुर्यादधिवासमनुत्तमम् ।
 सद्योऽधिवासनं वापि वर्षपूजाफलाप्तये ॥ ४२ ॥

^१ D ज्ञेयं ।

^२ C चोक्ता ।

^३ B N ° मितिहासं ततोक्त्या ।

^४ B योजनं ।

^५ B N ° द्वाणं ।

^६ D ° आ ° ।

^७ D कण्ठ ° ।

^८ B देवेशि ।

^९ B देवेशि ।

प्रातःकाले चतुर्दश्यां नित्यार्चनं चरे^१त्ततः ।
 नवकोणं विर^२च्याथ सिन्दूरेण महाप्रभम् ॥ ४३ ॥
 पात्राणि नव संस्कार्य^३ हेमरौप्यादिपूरितम् ।
 एकं वा कलशं रम्यं स्थापयेद्देशिकोत्तमः ॥ ४४ ॥
 दक्षतो मण्डलं कृत्वा कुङ्कुमाद्यैर्विचित्रितम् ।
 अशोकतरुमालिख्य त्रिकोणं मण्डलं लिखेत् ॥ ४५ ॥
 तन्मध्ये पूजयेत् कामं वरुणं वारुणप्रभम् ।
 रक्तवस्त्रं रक्तभूषं वामदक्षिणयोः प्रिये ॥ ४६ ॥
 रतिप्रीतिविशोभाढ्यं पञ्चबाणधनुर्धरम् ।
 वसन्तसहितं कामं पूजयेत् सर्वसिद्धये ॥ ४७ ॥
 वाग्भवं भुवनेशानि श्रियं कामात्मकेन च ।
 कामाय नम उद्धृत्य नवार्णं वरवर्णिनी ॥ ४८ ॥
 कामबीजत्रयं प्रोक्तं पूर्वमात्मकमालिखेत् ।
 रत्यै नमश्चाष्टवर्णो रतिमन्त्रो वरानने ॥ ४९ ॥
 प्रीतिं वदेत्^४ रतिस्थाने प्रीतिमन्त्रोऽष्टवर्णकः ।
 गौरश्यामरतिप्रीती भ्रामणे मालभूषणे ॥ ५० ॥
 पद्मताम्बूलवर्णे च रक्तवस्त्रविराजिते ।
 वामदक्षिणयोर्ध्यात्वा कामस्य हृदयान्तरम् ॥ ५१ ॥
 वसन्तं पूजयेत् पश्चात् कदम्बवनमध्यगम् ।
 गौरवर्णं वामहस्ते सुधापूर्णघटान्वितम् ॥ ५२ ॥
 दक्षहस्तेन दधतं नानापुष्पसमुच्चयम् ।
 साङ्गं कामं प्रपूज्याथ धूपदीपादि दर्शयेत् ॥ ५३ ॥
 सम्यक् प्रपूज्य देवेशि सर्वदेवशरीरिणम् ।

^१ B र्चनन्तरं ।^२ C ° वि ° ।^३ D कार्याणि ।^४ C प्रीतिर्वदेत् °,

क्रमं समर्च^१येत् सम्यक् कुमारीं भोजयेत्ततः ॥ ५४ ॥
 सुवासिनीं च सम्पूज्य योगिनीगणमर्चयेत् ।
 ब्राह्मणाः परितः पूज्या नानादर्शनमानवाः ॥ ५५ ॥
 तदङ्गहवनं पश्चात् गुरुं रत्नादिभूषणैः ।
 स्वर्णभारसहस्रैस्तु^२ दिव्यवस्त्रैर्मनोरमैः ॥ ५६ ॥
 पूजयित्वा ततो देवि मदनारोपणं मतम् ।
 तस्य सांवत्सरी पूजा^३ सफला शैलकन्यके ॥ ५७ ॥
 इति संक्षेपतः प्रोक्तं किमन्यत् श्रोतुमिच्छसि ।

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोग्रतारासंवादे
 मदनारोपणं नाम विंशतिः पटलः ॥ २० ॥

^१ N ° मुच्च ° ।

^२ D ° श्व ।

^३ C राज्या ।

एकविंशः पटलः ।

श्रीदेव्युवाच ।

देवेश श्रोतुमिच्छामि रहस्यमपरं वरम्^१ ।

श्रीशिव उवाच ।

रहस्यमपि देवेशि समयक्रमयोगतः ॥ १ ॥

समयं सम्प्रवक्ष्यामि तं^२ त्रलेखनभेदतः ।

षट् गुरोः^३ स्वामिनः पञ्च भ्रातृवर्ज्यत्रयं भवेत् ॥ २ ॥

एवं क्रमेण सम्प्रोक्तमेकैकं पुत्रभार्य्ययोः ।

सप्त देवे महेशानि द्वे मित्रे द्विगुणं रिपौ ॥ ३ ॥

फलान्यपि महेशानि यथायोगेन वै शृणु ।

गुरौ सप्तपञ्चवर्ज्यं शत्रूणां द्वितयं भवेत् ॥ ४ ॥

वेदसंख्यां महच्छत्रौ एकैकं पुत्रभार्य्ययोः ।

नवनाथे महेशानि यथायोगेन कारयेत् ॥ ५ ॥

ताम्बूलसमयं तत्र शृणु देवि यथाक्रमम् ।

शतपर्णानि देवेशि चक्रवर्त्तिव^४राय च ॥ ६ ॥

गुरुभ्यः सम्प्रदातव्या द्वात्रिंशत् पर्णवीटि^५का ।

अष्टाविंशति भूपेभ्यो बान्धवेभ्यो दशाष्टकम् ॥ ७ ॥

जामात्रे पक्षपर्णानि वसु द्वादश वा प्रिये ।

पञ्चविंशति शक्तिभ्यः पुत्रेभ्यस्तत्त्व^६संख्यकान् ॥ ८ ॥

षट् पर्णानि च शत्रुभ्यस्तुरीयं^७ दानमुत्तमम् ।

^१ C परमं परं । ^२ C D तं । ^३ N ° णः । ^४ C ° प ° । ^५ C बीजि, D वाटि ।
^६ C ° त्र । ^७ B ° स्तदीयं ।

पर्णत्रयं शत्रुपक्षे दशपर्णारि^१वश्ययोः ॥ ९ ॥
 वीरेभ्यः षोडश शिवे दिव्यौघे व^२सुपीठयुक् ।
 तदर्धं चैव सिद्धौघे मानवौघे तदर्धकम् ॥ १० ॥
 भृत्येभ्यः सप्त पर्णानि कन्यायै पञ्चविंशतिः ।
 चन्द्रयुक्तं महेशानि पौत्रेभ्यो दश पञ्च च^३ ॥ ११ ॥
 स्नुषायै त्रिंशति शिवे दास्यै चैव^४ चतुर्दश^५ ।
 अन्येभ्यः परमेशानि विंशत्पर्णानि दापयेत् ॥ १२ ॥
 अग्रदानं च शत्रुभ्यो वक्रं दानं सुमित्रके ।
 तिर्य्यग्दानं सेवकादौ यथायोगेन योजयेत् ॥ १३ ॥
 इति संक्षेपतः प्रोक्तं सिद्धियोगं शृणु प्रिये ।
 पत्नी पुत्री तथा दासी दासश्चैव चतुर्थकः ॥ १४ ॥
 परिवेत्ता पारिवेत्ता षट् ताम्बूलप्रदायकाः ।
 म्लेच्छहस्ताच्छत्रुहस्ताच्छङ्कितस्य तथैव च ॥ १५ ॥
 अथ वैदग्धहस्तस्य ताम्बूलो हि निषिध्यते ।
 आद्यपाकोऽभियोक्तव्यो द्वितीयस्त्वन्यता मता ॥ १६ ॥
 तृतीयो गृह्यतां^६ यत्नात्^७ त्रितयं^८ त्रितयं त्रिषु ।
 पत्रं फलं खादिरं च चूर्णं चैव चतुर्थकम् ॥ १७ ॥
 पञ्चमं तु मु^९खं प्रोक्तं रागः षष्ठ उदाहृतः ।
 षडङ्गमिति सम्प्रोक्तं षडैश्वर्य्यप्रदायकम् ॥ १८ ॥
 षडैश्वर्य्यं यत्र वसेत्तत्र लक्ष्मीर्निरंतरम् ।
 इति संक्षेपतः प्रोक्तं किमन्यत् श्रोतुमिच्छसि ॥ १९ ॥

श्रीदेव्युवाच ।

नागवल्ली कथं जाता समुत्पन्ना कथं वद ।

^१ D C °णि । ^२ N च । ^३ B °कः । ^४ C °व च । ^५ D °र्थकः ।

^६ B गृहीतां । ^७ D पर्णान्, N ताम्बूलान् । ^८ B D तृतीयं । ^९ N सु ° ।

श्रीशिव उवाच ।

जनमेजययज्ञान्ते नागानामष्टकं शिवे ॥ २० ॥
 कृत्वा तु भस्मसाद्विवि शपं दत्वा सुदारुणम् ।
 सिस^१वृक्षफलं भुक्त्वा नागनिर्मूलनं कृतम् ॥ २१ ॥
 तदुद्धारार्थमुद्युक्तः शिवोऽहं भैरवः स्वयम् ।
 दूती^२यागः कृतस्तेन तद्रता^३ घर्मसम्भवाः ॥ २२ ॥
 बिन्दवः पतिता यत्र यद्देशे भस्मसञ्चयः ।
 भस्म सम्प्लावितं नीरैस्तच्चैक्यं समजायत ॥ २३ ॥
 नागवह्नीलता नाम तत्र जातातिसुन्दरी ।
 मागधे हिमवाहे च बङ्गाले च कलिङ्गके ॥ २४ ॥
 कर्नाटके ^४ च सौ^५राष्ट्रे चौलमालवदेशके ।
 मध्यदेशे केरले च समुद्रस्य तटे तथा ॥ २५ ॥
 नानादेशे समुत्पन्ना नानागुणसमुद्भवा ।
 स्थूलसूक्ष्मप्रभेदेन ज्ञातव्याः पर्णजातयः ॥ २६ ॥
 ताम्बूलेन महादेवि मंत्रसिद्धिमवाप्नुयात् ।
 ताम्बूलशपथं^६ नैव कर्त्तव्यं शुभमिच्छता ॥ २७ ॥
 ताम्बूलेन विना देवि यो मंत्रं दशधा जपेत् ।
 इह क्षोभमवाप्नोति परत्र नरकं व्रजेत् ॥ २८ ॥
 ताम्बूलेन विना देवि दीक्षाया निष्फला मताः^७ ।
 ताम्बूलो^८ऽपि व्रत^९स्थानां यतीनां ब्रह्मचारिणाम् ॥ २९ ॥
 न मया कथितो देवि किं पुनः श्रोतुमिच्छसि ।
 एकाकी संविदानन्दी मुक्तकेशी दिगम्बरः ॥ ३० ॥
 शय्यास्थो वा श्मशानस्थः केवलं तिमिरालये^{१०} ।

^१ D विष ° । ^२ D इति ° । ^३ D ° नदी ° । ^४ D कीकटे । ^५ B चौल ° ।

^६ D N लाव्यपथे ° । ^७ N भवेत् । ^८ B ° लेऽपि । ^९ C वन ° । ^{१०} B ° रं शिवा ।

लतां पश्यन् जपेद्रात्रौ सैव कल्पलता भवेत् ॥ ३१ ॥
 बालामानीय कौमारीं चञ्चलां चारुलोचनाम् ।
 सम्पूज्य प्रजपेद्रात्रौ एकाकी दीपवर्जितः ॥ ३२ ॥
 रात्रौ यदि जपेन्मंत्रं सैव कल्पलता भवेत् ।
 अर्धरात्रौ महेशानि मङ्गले वासरे निशि ॥ ३३ ॥
 सम्पूज्य बालां यत्नेन सैव कल्पलता भवेत् ।
 दीपं प्रज्वालय परितो मध्ये यंत्रं प्रपूजयेत् ॥ ३४ ॥
 दीपावल्यां चरन्नेवं सैव कल्पलता भवेत् ।
 शक्तिमाहूय तद्वात्रे^१ विन्यस्य न्यासजालकम् ॥ ३५ ॥
 स्पृष्ट्वा तां प्रजपेद्रात्रौ सैव कल्पलता भवेत् ।
 प्रसूनतूलिकामध्ये शक्तिं स्थाप्य विधानतः ॥ ३६ ॥
 शक्तिं संचुम्ब्य प्रजपेत् सैव कल्पलता भवेत् ।
 बालामानीय देवेशि यथोक्तां शुभलक्षणाम् ॥ ३७ ॥
 तामालिङ्ग्य जपेद्रात्रौ^२ सैव कल्पलता भवेत् ।
 पर्वते विपिने गत्वा शक्तिमाहूय पार्वति ॥ ३८ ॥
 तां सन्तोष्य समालिङ्ग्य जपेद्रात्रौ निरन्तरम् ।
 सैव भूयात् कामधेनुः सर्वसिद्धीश्वरो भवेत् ॥ ३९ ॥
 गाने^३ कर्णं ततो दत्वा लक्षं जप्यान्निशाकरे^४ ।
 बालामानीय देवेशि दिवा जप्यादिवाकरः ॥ ४० ॥
 तद्योनिरूपं यन्त्रं च सबीजं यन्त्रमीरितम् ।
 तत्र नाडीत्रयं वीक्ष्य विद्यायन्त्रं विभाव्य च ॥ ४१ ॥
 सम्पूज्य तल्लि^५ हेदेवि साक्षात्कालीसमो भवेत् ।
 विद्यामात्रे कार्यमेतत् सर्वसिद्धयर्थमम्बिके ॥ ४२ ॥

^१ B ° द्रात्रि ।

^२ C द्वाह्ने ।

^३ B गायने, D पाने ।

^४ B जप्त्वा हि शङ्करि ।

^५ C तल्लिङ्गं सं ° ।

एतत्कमरतो देवि मम रूपो न संशयः ।
 बालां शक्तिं समानीय सुन्दरीं शुभलक्षणाम् ॥ ४३ ॥
 न्यासान् विधाय तद्देहे ततः सावृतिदेवताम् ।
 मूलदेवीं च सम्पूज्य सौगन्धतैलयोगतः ॥ ४४ ॥
 तस्याः पादौ च प्रक्षाल्य मस्तके^१ तैललेपनम् ।
 ततः केशैस्तत्पदानां मार्जनं प्रोक्षणं चरेत् ॥ ४५ ॥
 मूलं जपेत्ततो देवि त्रैलोक्यविजयी भवेत् ।
 जलेन पादौ प्रक्षाल्य स्नानं तज्जलतश्चरेत् ॥ ४६ ॥
 त्रैलोक्यविजयी भूयान्नात्र कार्या विचारणा ।
 तस्या मुखं समालोक्य जप्त्वा त्रैलोक्यनायकः ॥ ४७ ॥
 तस्या हस्ते करं दत्वा जपात्रैलोक्यसिद्धिभाक् ।
 तिथिसिद्धिर्जपसिद्धिः पीठसिद्धिश्च षट् शिवे ॥ ४८ ॥
 स्थितिसिद्धिस्तथा द्रव्यप्राप्तिसिद्ध्यादिकं भवेत् ।
 आद्यं यामं षट्षटिकां त्यक्त्वान्त्यं पूर्वसंख्यकम् ॥ ४९ ॥
 नाडीचतुष्टये देवि नाडीयुग्मेऽपि मध्यके ।
 कामधेनुसमायोगो ब्रह्माण्डे सिद्धिदायकः ॥ ५० ॥
 गोपनीयं गोपनीयं गोपनीयं स्वयोनिवत् ।
 इति संक्षेपतः प्रोक्तं किमन्यत् श्रोतुमिच्छसि ॥ ५१ ॥

श्रीदेव्युवाच ।

देवेश श्रोतुमिच्छामि योगं चिन्तामणिप्रभम् ।

श्रीशिव उवाच ।

चिन्तामणिं स्पर्शमणिं द्वयं शृणु महेश्वरि ॥ ५२ ॥

बालामानीय चार्वङ्गीं संशोध्य न्यासजालतः ।
 उच्चपीठे तु संस्थाप्य योनिं मुखगतां चरेत् ॥ ५३ ॥
 मुखेन चोष्य संजप्य प्रविकाश्य प्रयत्नतः ।
 तत्रत्यं^१ विलिहन् देवि जपश्चिन्तामणिर्भवेत् ॥ ५४ ॥
 बालामानीय चपलां मैथुनानन्दमानसाम् ।
 योनौ चक्रं स्वलिङ्गं तु सङ्कोचद्रव्यलेपतः ॥ ५५ ॥
 लिखित्वा विपरीतां तां जपं कुर्यादधः शिवे ।
 योनिं सर्वान्ते स्वमुखे पूर्ववत्क्रममाचरेत् ॥ ५६ ॥
 तद्योनिं^२ लिहनादेव मुखादुच्चार्यते च यत् ।
 तदेव सत्यं भवति प्रोक्तः स्पर्शः किमिच्छसि ॥ ५७ ॥

इति श्रीशक्तिसङ्गममहातन्त्रराजे उत्तरभागे प्रथमखण्डे श्रीमदक्षोभ्यमहोअतारासंवादे
 कामधेन्वादियोगो नाम एकविंशतिः पटलः ॥ २१ ॥

॥ इति कालीखण्डः^३ ॥

^१ B तत्त्वं । ^२ B तत्तत्त्व ° । ^३ B adds the post colophon in the
 following words:—वरवोपनामककृष्णेन यथाज्ञानता संस्मर्य कृतः सः श्रीपरदेवतार्पणमस्तु । शुभं
 भवतु । प्लवंगसंवत्सरफाल्गुनवादि ७ मी स्थिरवासरे तृतीयग्रहरे समाप्तिं जातः । ॥ श्री ॥ १८०० ॥ श्री ॥



Gaekwad's Oriental Series

CATALOGUE OF BOOKS 1932

ORIENTAL INSTITUTE, BARODA

SELECT OPINIONS

Sylvain Levi : The Gaekwad's Series is standing at the head of the many collections now published in India.

Asiatic Review : It is one of the best series issued in the East as regards the get up of the individual volumes as well as the able editorship of the series and separate works.

Presidential Address, Patna Session of the Oriental Conference : Work of the same class is being done in Mysore, Travancore, Kashmir, Benares, and elsewhere, but the organisation at Baroda appears to lead.

Indian Art and Letters, London : The scientific publications known as the *Oriental Series* of the Maharaja Gaekwar are known to and highly valued by scholars in all parts of the world.

Journal of the Royal Asiatic Society, London : Thanks to enlightened patronage and vigorous management the *Gaekwad's Oriental Series* is going from strength to strength.

GAEKWAD'S ORIENTAL SERIES



Critical editions of unprinted and original works of Oriental Literature, edited by competent scholars, and published by the Oriental Institute, Baroda

I. BOOKS PUBLISHED.

Rs. A.

1. **Kāvya-mīmāṃsā**: a work on poetics, by Rājaśekhara (880-920 A.D.): edited by C. D. Dalal and R. Anantakrishna Sastry, 1916. Reissued, 1924 2-4

This book has been set as a text-book by several Universities including Benares, Bombay, and Patna.

2. **Naranārāyaṇānanda**: a poem on the Paurāṇic story of Arjuna and Kṛṣṇa's rambles on Mount Girnar, by Vastupāla, Minister of King Viradhavala of Dholka, composed between Samvat 1277 and 1287, i.e., A.D. 1221 and 1231: edited by C. D. Dalal and R. Anantakrishna Sastry, 1916 Out of print.

3. **Tarkasaṅgraha**: a work on Philosophy (refutation of Vaiśeṣika theory of atomic creation) by Ānandajñāna or Ānandagiri, the famous commentators on Śaṅkarācārya's Bhāṣyas, who flourished in the latter half of the 13th century: edited by T. M. Tripathi, 1917. Out of print.

4. **Pārthaparākrama**: a drama describing Arjuna's recovery of the cows of King Virāṭa, by Prahādanadeva, the founder of Pālanpur and the younger brother of the Paramāra king of Chandrāvati (a state in Mārṇvār), and a feudatory of the kings of Guzerat, who was a Yuvarāja in Samvat 1220 or A.D. 1164: edited by C. D. Dalal, 1917 Out of print.

5. **Rāṣṭraudhavaṃśa**: an historical poem (Mahākāvya) describing the history of the Bāgulas of Mayūragiri, from Rāṣṭraudha, king of Kanauj and the originator of the dynasty, to Nārāyaṇa Shāh of Mayūragiri by Rudra Kavi, composed in Śaka 1518 or A.D. 1596: edited by Pandit Embar Krishnamacharya with Introduction by C. D. Dalal, 1917 1-12

6. **Līṅgānuśāsana**: on Grammar, by Vāmana, who lived between the last quarter of the 8th century and the first quarter of the 9th century: edited by C. D. Dalal, 1918 0-8

7. **Vasantavilāsa**: an historical poem (Mahākāvya) describing the life of Vastupāla and the history of

- Guzerat, by Bālachandrasūri (from Modheraka or Modhera in Kadi Prant, Baroda State), contemporary of Vastupāla, composed after his death for his son in Samvat 1296 (A.D. 1240) : edited by C. D. Dalal, 1917 1-8
8. **Rūpakasatkam** : six dramas by Vatsarāja, minister of Paramardideva of Kalinjara, who lived between the 2nd half of the 12th and the 1st quarter of 13th century : edited by C. D. Dalal, 1918 .. 2-4
9. **Mohaparājaya** : an allegorical drama describing the overcoming of King Moha (Temptation), or the conversion of Kumārapāla, the Chalukya King of Guzerat, to Jainism, by Yaśaḥpāla, an officer of King Ajayadeva, son of Kumārapāla, who reigned from A.D. 1229 to 1232 : edited by Muni Chaturvijayaji with Introduction and Appendices by C. D. Dalal, 1918 .. 2-0
10. **Hammīramadamardana** : a drama glorifying the two brothers, Vastupāla and Tejaḥpāla, and their King Viradhavala of Dholka, by Jayasimhasūri, pupil of Virasūri, and an Ācārya of the temple of Munisuvrata at Broach, composed between Samvat 1276 and 1286 or A.D. 1220 and 1239 : edited by C. D. Dalal, 1920 2-0
11. **Udayasundarikathā** : a romance (Campū, in prose and poetry) by Sodḍhala, a contemporary of and patronised by the three brothers, Chchittarāja, Nāgārjuna, and Mummunirāja, successive rulers of Konkan, composed between A.D. 1026 and 1050 : edited by C. D. Dalal and Pandit Embar Krishnamacharya, 1920 .. 2-4
12. **Mahāvidyāvidambana** : a work on Nyāya Philosophy, by Bhaṭṭa Vādindra who lived about A.D. 1210 to 1274 : edited by M. R. Telang, 1920 .. 2-8
13. **Prācīnagurjarakāvysaṅgraha** : a collection of old Guzerati poems dating from 12th to 15th centuries A.D. : edited by C. D. Dalal, 1920 .. 2-4
14. **Kumārapālapratiḥodha** : a biographical work in Prākṛta, by Somaprabhāchārya, composed in Samvat 1241 or A.D. 1195 : edited by Muni Jinavijayaji, 1920 7-8
15. **Gaṇakārikā** : a work on Philosophy (Pāśupata School) by Bhāsarvajña who lived in the 2nd half of the 10th century : edited by C. D. Dalal, 1921 .. 1-4
16. **Saṅgītamakaranda** : a work on Music by Nārada : edited by M. R. Telang, 1920 .. 2-0
17. **Kavīndrācārya List** : list of Sanskrit works in the collection of Kavīndrācārya, a Benares Pandit (1656 A.D.) : edited by R. Anantakrishna Shastry, with a foreword by Dr. Ganganatha Jha, 1921 .. 0-12
18. **Vārāhaḡrhyasūtra** : Vedic ritual (domestic) of the Yajurveda : edited by Dr. R. Shamasastri, 1920 .. 0-10
19. **Lekhapaddhati** : a collection of models of state and private documents, dating from 8th to 15th centuries A.D. :

		Rs. Δ .
	edited by C. D. Dalal and G. K. Shrigondekar, 1925	2-0
20.	Bhaviṣayattakahā or Pañcamīkahā : a romance in Apabhraṁśa language by Dhanapāla (<i>circa</i> 12th century) : edited by C. D. Dalal and Dr. P. D. Gune, 1923	6-0
21.	A Descriptive Catalogue of the Palm-leaf and Important Paper MSS. in the Bhandars at Jessalmere , compiled by C. D. Dalal and edited by Pandit L. B. Gandhi, 1923	3-4
22.	Paraśurāmakalpasūtra : a work on Tantra, with commentary by Rāmeśvara : edited by A. Mahadeva Sastry, B.A., 1923	<i>Out of print.</i>
23.	Nityotsava : a supplement to the Paraśurāmakalpasūtra by Umānandanātha : edited by A. Mahadeva Sastry, B.A., 1923. Second revised edition by Swami Tirvikrama Tirtha, 1930	5-0
24.	Tantrarahasya : a work on the Prābhākara School of Pūrvamīmāṃsā by Rāmānujācārya : edited by Dr. R. Shamasastri, 1923	1-8
25, 32.	Samarāṅgaṇa : a work on architecture, town-planning, and engineering, by king Bhoja of Dhara (11th century) : edited by Mahamahopadhyaya T. Ganapati Shastri, Ph.D. Illustrated. 2 vols., 1924-1925	10-0
26, 41.	Sāadhanamālā : a Buddhist Tāntric text of rituals, dated 1165 A.D., consisting of 312 small works, composed by distinguished writers : edited by Benoytosh Bhattacharyya, M.A., Ph.D. Illustrated. 2 vols., 1925-1928	14-0
27.	A Descriptive Catalogue of MSS. in the Central Library, Baroda : Vol. 1 (Veda, Vedalakṣaṇa, and Upaniṣads), compiled by G. K. Shrigondekar, M.A., and K. S. Ramaswāmi Shastri, with a Preface by B. Bhattacharyya, Ph.D., 1925	6-0
28.	Mānasollāsa or Abhilaṣitārthacintāmaṇi : an encyclopædic work treating of one hundred different topics connected with the Royal household and the Royal court by Someśvaradeva, a Chalukya king of the 12th century : edited by G. K. Shrigondekar, M.A., 3 vols., vol. I, 1925	2-12
29.	Nalavilāsa : a drama by Rāmachandrasūri, pupil of Hemachandrasūri, describing the Paurāṇika story of Nala and Damayanti : edited by G. K. Shrigondekar, M.A., and L. B. Gandhi, 1926	2-4
30, 31.	Tattvasaṅgraha : a Buddhist philosophical work of the 8th century by Śāntarakṣita, a Professor at Nālandā with Pañjikā (commentary) by his disciple Kamalaśīla, also a Professor at Nālandā : edited by Pandit Embar Krishnamāchārya with a Foreword in English by B. Bhattacharyya, M.A., Ph.D., 2 vols., 1926	24-0

- 33, 34. **Mirat-i-Ahmadi**: By Ali Mahammad Khan, the last Moghul Dewan of Gujarat: edited in the original Persian by Syed Nawabali, M.A., Professor of Persian, Baroda College, 2 vols., illustrated, 1926-1928 .. 19-8
35. **Mānavagr̥hyasūtra**: a work on Vedic ritual (domestic) of the Yajurveda with the Bhāṣya of Aṣṭāvakra: edited with an introduction in Sanskrit by Pandit Rāmakrishna Harshaji Śāstri, with a Preface by Prof. B. C. Lele, 1926 .. 5-0
36. **Nāṭyaśāstra**: of Bharata with the commentary of Abhinavagupta of Kashmir: edited by M. Ramakrishna Kavi, M.A., 4 vols., vol. I, illustrated, 1926 .. 6-0
37. **Apabhraṁśakāvyatrayī**: consisting of three works, the Carcarī, Upadeśarasāyana, and Kālasvarūpakulaka, by Jinadatta Śūri (12th century) with commentaries: edited with an elaborate introduction in Sanskrit by L. B. Gandhi, 1927 .. 4-0
38. **Nyāyapraveśa**, Part I (Sanskrit Text): on Buddhist Logic of Dinnāga, with commentaries of Haribhadra Śūri and Pārśvadeva: edited by Principal A. B. Dhruva, M.A., LL.B., Pro-Vice-Chancellor, Hindu University, Benares, 1930 .. 4-0
39. **Nyāyapraveśa**, Part II (Tibetan Text): edited with introduction, notes, appendices, etc., by Pandit Vidhusekhara Bhattacharyya, Principal, Vidyabhavana, Visvabharati, 1927 .. 1-8
40. **Advayavajrasaṅgraha**: consisting of twenty short works on Buddhist philosophy by Advayavajra, a Buddhist savant belonging to the 11th century A.D., edited by Mahāmahopādhyāya Dr. Haraprasad Sastri, M.A., C.I.E., Hon. D. Litt., 1927 .. 2-0
- 42, 60. **Kalpadrakośa**: standard work on Sanskrit Lexicography by Keśava: edited with an elaborate introduction by the late Pandit Ramavatara Sharma, Sahityacharya, M.A., of Patna and index by Pandit Shrikant Sharma, 2 vols., vol. I (text), vol. II (index), 1928-1932 .. 14-0
43. **Mirat-i-Ahmadi Supplement**: by Ali Muhammad Khan. Translated into English from the original Persian by Mr. C. N. Seddon, I.C.S. (*retired*), and Prof. Syed Nawab Ali, M.A. Illustrated. Corrected reissue, 1928 .. 6-8
44. **Two Vajrayāna Works**: comprising Prajñopāyavinīś-cayasiddhi of Anaṅgavajra and Jñānasiddhi of Indrabhūti—two important works belonging to the little known Tantra school of Buddhism (8th century A.D.): edited by B. Bhattacharyya, Ph.D., 1929 .. 3-0
45. **Bhāvaprakāśana**: of Śāradātanaya, a comprehensive work on Dramaturgy and Rasa, belonging to A.D. 1175-1250; edited by His Holiness Yadugiri Yatiraja Swami, Melkot, and K. S. Ramaswami Sastri, Oriental Institute. Baroda, 1929 .. 7-0

46. **Rāmacarita** : of Abhinanda, Court poet of Hāravarṣa probably the same as Devapāla of the Pala Dynasty of Bengal (cir. 9th century A.D.): edited by K. S. Ramaswami Sastri, 1929 7-8
47. **Nañjarājayaśobhūṣaṇa** ; by Nṛsimhakavi *alias* Abhinava Kalidāsa, a work on Sanskrit Poetics and relates to the glorification of Nañjarāja, son of Virabhūpa of Mysore : edited by Pandit E. Krishnamacharya, 1930 .. 5-0
48. **Nāṭyadarpaṇa** : on dramaturgy by Rāmacandra Sūri with his own commentary : edited by Pandit L. B. Gandhi and G. K. Shrigondekar, M.A. 2 vols., vol. I, 1929 4-8
49. **Pre-Diñnāga Buddhist Texts on Logic from Chinese Sources** : containing the English translation of *Śatāśāstra* of Āryadeva, Tibetan text and English translation of *Vigraha-vyāvartanī* of Nāgārjuna and the re-translation into Sanskrit from Chinese of *Upāyahrdaya* and *Tarkaśāstra* : edited by Prof. Giuseppe Tucci, 1930 9-0
50. **Mirat-i-Ahmadi Supplement** : Persian text giving an account of Guzerat by Ali Muhammad Khan : edited by Syed Nawab Ali, M.A., Principal, Bahaud-din College, Junagadh, 1930 6-0
51. **Triṣaṣṭiśalākāpuruṣacaritra** : of Hemacandra, translated into English with copious notes by Dr. Helen M. Johnson of Osceola, Missouri, U.S.A. 4 vols., vol. I (*Ādiśvaracaritra*), illustrated, 1931 15-0
52. **Daṇḍaviveka** : a comprehensive Penal Code of the ancient Hindus by Vardhamāna of the 15th century A.D. : edited by Mahamahopadhyaya Kamala Kṛṣṇa Smṛitīrtha, 1931 8-8
53. **Tathāgataguhyaka or Guhyasamāja** : the earliest and the most authoritative work of the Tantra School of the Buddhists (3rd century A.D.) : edited by B. Bhattacharyya, Ph.D., 1931 4-4
54. **Jayākhyasamhitā** : an authoritative Pāñcarātra work of the 5th century A.D. highly respected by the South Indian Vaiṣṇavas : edited by Pandit E. Krishnamacharyya of Vadtal, with one illustration in nine colours and a Foreword in English by B. Bhattacharyya, Ph.D., 1931 12-0
55. **Kāvya-lāṅkārasārasaṁgraha** : of Udbhata with the commentary, probably the same as Udbhāvaviveka of Rājānaka Tilaka (11th century A.D.) : edited by K. S. Ramaswami Sastri, 1931 2-0
56. **Pārānanda Sūtra** : an ancient Tāntric work of the Hindus in Sūtra form giving details of many practices and rites of a new School of Tantra : edited by Swami Trivikrama Tirtha with a Foreword by B. Bhattacharyya, Ph.D., 1931 3-8

- Rs. A.
57. **Ahsan-ut-Tawarikh** : history of the Safawi Period of Persian History, 15th and 16th centuries, by Hasan-i-Rumlu : edited by C. N. Seddon, I.C.S. (*retired*), Reader in Persian and Marathi, University of Oxford. 11-0
2 vols., vol. I (text), 1932.
58. **Padmānanda Mahākāvya** : giving the life history of Ṛṣabhadeva, the first Tirthaṅkara of the Jainas, by Amarachandra Kavi of the 13th century : edited by H. R. Kapadia, M.A., 1932 14-0
59. **Śabdaratnasamanvaya** : an interesting lexicon of the Nānārtha class in Sanskrit compiled by the Maratha King Sahaji of Tanjore : edited by Pandit Viṭṭhala Śāstri, Sanskrit Paṭhaśāla, Baroda, with a foreword by B. Bhattacharyya, Ph.D. *Shortly.*
61. **Śaktisaṅgama Tantra** : a voluminous compendium of the Hindu Tantra comprising four books on Kālī, Tārā, Sundarī and Chhinnamastā : edited by B. Bhattacharyya, M.A., Ph.D., 4 vols., vol. I, Kālikhaṇḍa, 1932 2-8
62. **Prajñāpāramitās** : commentaries on the Prajñāpāramitā, a Buddhist philosophical work : edited by Giuseppe Tucci, 2 vols., vol. I, 1932 10-8

II. BOOKS IN THE PRESS.

1. **Nāṭyaśāstra** : edited by M. Ramakrishna Kavi, 4 vols., vol. II.
2. **Mānasollāsa** or **Abhilaṣitārthacintāmaṇi**, edited by G. K. Shrigondekar, M.A., 3 vols., vol. II.
3. **A Descriptive Catalogue of MSS. in the Oriental Institute, Baroda** (Śrauta, Dharma, and Grhya Sūtras) compiled by the Library staff, 12 vols., vol. II.
4. **A Descriptive Catalogue of MSS. in the Jain Bhandars at Pattan** : edited from the notes of the late Mr. C. D. Dalal, M.A., by L. B. Gandhi, 2 vols.
5. **Siddhāntabindu** : on Vedānta philosophy by Madhusūdana Sarasvatī with commentary of Puruṣottama : edited by P. C. Divanji, M.A., LL.M.
6. **Portuguese Vocables in Asiatic Languages** : translated into English from Portuguese by Prof. A. X. Soares, M.A., LL.B., Baroda College, Baroda.
7. **Prajñāpāramitās** : commentaries on the Prajñāpāramitā, a Buddhist philosophical work : edited by Prof. Giuseppe Tucci, 2 vols., vol. II.
8. **Śaktisaṅgama Tantra** : comprising four books on Tārā, Kālī, Sundarī, and Chhinnamastā : edited by B. Bhattacharyya, Ph.D., 4 vols., vol. II.
9. **Nāṭyadarpaṇa** : introduction in Sanskrit giving an account of the antiquity and usefulness of the Indian drama, the different theories of Rasa, and an examination of the problems raised by the text : by L. B. Gandhi, 2 vols., vol. II.

10. **Iṣṭasiddhi**: on Vedānta philosophy by Vimuktātma, disciple of Avyayātma, with the author's own commentary: edited by M. Hiriyanna, M.A., Retired Professor of Sanskrit, Maharaja's College, Mysore.
11. **Alaṃkāramahodadhī**: a famous work on Sanskrit Poetics composed by Narendraprabha Sūri at the request of Minister Vastupala in 1226 A.D.: edited by Lalchandra B. Gandhi of the Oriental Institute, Baroda.
12. **Sanskrit Texts from Bali**: comprising a large number of Hindu and Buddhist ritualistic, religious and other texts recovered from the islands of Java and Bali with comparisons: edited by Professor Sylvain Levi.
13. **Sūktimuktāvalī**: a well-known Sanskrit work on Anthology, of Jalhana, a contemporary of King Kṛṣṇa of the Hoysāla Yādava Dynasty (A.D. 1247): edited by Pandit E. Krishnamacharya, Sanskrit Pāṭhaśālā, Vadtal.
14. **Tarikh-i-Mubarakshahi**: an authentic and contemporary account of the kings of the Saiyyid Dynasty of Delhi: translated into English from original Persian by Kamal Krishna Basu, M.A., Professor, T.N.J. College, Bhagalpur, with a Foreword by Sir Jadunath Sarkar.
15. **Kāvya-mīmāṃsā**: A Sanskrit work on Poetics of Rājaśekhara: third revised edition by K. S. Ramaswami Shastri of the Oriental Institute, Baroda.
16. **Sabara-Bhāṣya**: on the Mīmāṃsā Sūtras of Jaimini: Translated into English by Mahāmahopādhyāya Dr. Ganganath Jha, M.A., D.Litt., etc., Vice-Chancellor, University of Allahabad.
17. **Gaṇḍavyūha**: a Buddhist work describing the history of Śudhana in search of perfect knowledge, and the exploits of Mañjuśrī (3rd century A.D.): edited by B. Bhattacharyya, Ph.D., 2 vols.
18. **Gaṇitatilakavṛtti**: of Śrīpati with the commentary of Siṃhatilaka, a non-Jain work on Arithmetic and Algebra with a Jain commentary: edited by H. R. Kapadia, M.A.
19. **Nārāyaṇa Śataka**: a devotional poem of high literary merit by Vidyākara with the commentary of Pitāmbara: edited by Pandit Shrikant Sharma.
20. **Dvādaśāranayacakra**: an ancient polemical treatise giving a résumé of the different philosophical systems with a refutation of the same from the Jain standpoint by Mallavādi Suri with a commentary by Simhasuri Gani: edited by Muni Caturvijayaji.
21. **Gurjararāsāvalī**: a collection of several old Gujarati Rāsas: edited by Messrs. B. K. Thakore, M. D. Desai, and M. C. Modi.
22. **Nāyakarātna**: a commentary on the Nyāyaratnamālā of Pārthasārathi Miśra by Rāmānuja of the Prābhākara

School: edited by K. S. Ramaswami Sastri of the Oriental Institute, Baroda.

23. **Mādhavānala-Kāmakandalā** : a romance in old Western Rajasthani by Gaṇapati, a Kāyastha from Amod : edited by M. R. Majumdar, M.A., LLB.
24. **Rājadharmā-Kaustubha** : an elaborate Smṛti work on Rājadharmā, Rājanīti and the requirements of kings by Anantadeva : edited by Mahamahopadhyaya Kamala Krishna Smṛtitīrtha.
25. **Paraśurāma-Kalpasūtra** : an important work on Tantra with the commentary of Rāmesvara : second revised edition by Swami Trivikrama Tīrtha.
26. **Tarkabhāṣā** : a work on Buddhist Logic by Mokṣākara Gupta of the Jagaddala monastery : edited with a Sanskrit commentary by Pandit Embar Krishnama-charya of Vadtal.
27. **Triṣaṣṭiśālākāpuruṣacaritra** : of Hemacandra : translated into English by Dr. Helen M. Johnson, 4 vols., vol. II.
28. **Ahsan-ut-Tawarikh** : history of the Safawi period of Persian History : edited by C. N. Seddon, I.C.S. (retired), University of Oxford, 2 vols., vol. II (English translation).

For further particulars please communicate with—

THE DIRECTOR,
Oriental Institute, Baroda.

THE GAEKWAD'S STUDIES IN RELIGION AND PHILOSOPHY.

	Rs. A.
1. The Comparative Study of Religions : [Contents: I, the sources and nature of religious truth. II, supernatural beings, good and bad. III, the soul, its nature, origin, and destiny. IV, sin and suffering, salvation and redemption. V, religious practices. VI, the emotional attitude and religious ideals]: by Alban A. Widgery, M.A., 1922	15-0
2. The Philosophy and Theology of Averroes : [Contents: I, a decisive discourse on the delineation of the relation between religion and philosophy. Ia, on the problem of eternal knowledge which Averroes has mentioned in his decisive discourse. II, an exposition of the methods of arguments concerning the doctrines of the faith]: by Mohammad Jamil-ur-Rahman, M.A., 1921. (Cloth Rs. 5/-)	3-0
3. Religious and Moral Teachings of Al Ghazzali : [Contents: I, the nature of man. II, human freedom and responsibility. III, pride and vanity. IV, friendship and sincerity. V, the nature of love and man's highest happiness. VI, the unity of God. VII, the love of God and its signs. VIII, <i>riza</i> or joyous submission to His will]: translated by Syed Nawab Ali, M.A., 1921	2-0
4. Goods and Bads : being the substance of a series of talks and discussions with H.H. the Maharaja Gaekwad of Baroda. [Contents: introduction, I, physical values. II, intellectual values. III, æsthetic values. IV, moral value. V, religious value. VI, the good life, its unity and attainment]: by Alban G. Widgery, M.A., 1920. (Library edition Rs. 5/-)	3-0
5. Immortality and other Essays : [Contents: I, philosophy and life. II, immortality. III, morality and religion. IV, Jesus and modern culture. V, the psychology of Christian motive. VI, free Catholicism and non-Christian Religions. VII, Nietzsche and Tolstoi on Morality and Religion. VIII, Sir Oliver Lodge on science and religion. IX, the value of confessions of faith. X, the idea of resurrection. XI, religion and beauty. XII, religion and history. XIII, principles of reform in religion]: by Alban G. Widgery, M.A., 1919. (Cloth Rs. 3/-)	2-0
6. Confutation of Atheism : a translation of the <i>Hadis-i-Halila</i> or the tradition of the Myrobalan Fruit: translated by Vali Mohammad Chhanganbhai Momin, 1918 ..	0-14
Conduct of Royal Servants : being a collection of verses from the Viramitrodaya with their translations in English, Gujarati, and Marathi: by B. Bhattacharyya, M.A., Ph.D.	0-6

SELLING AGENTS OF THE GAEKWAD'S ORIENTAL SERIES

England

Messrs. Luzac & Co., 46, Great Russell Street, London, W.C. 1.

Messrs. Arthur Probsthain, 41, Great Russell Street, London, W.C. 1.

Messrs. Deighton Bell & Co., 13 & 30, Trinity Street, Cambridge.

Germany

Messrs. Otto Harrassowitz, Buchhandlung und Antiquariat, Querstrasse 14, Leipzig, C. 1.

Austria

Messrs. Gerold & Co., Stefansplatz 8, Vienne.

Calcutta

Messrs. The Book Co., Ltd., 4/3, College Square.

Messrs. Thacker Spink & Co., 3, Esplanade East.

Benares City

Messrs. Braj Bhusan Das & Co., 40/5, Thathari Bazar.

Lahore

Messrs. Mehrchand Lachmandass, Sanskrit Book Depôt, Said Mitha Street.

Messrs. Motilal Banarsidass, Punjab Sanskrit Book Depôt, Said Mitha Street.

Bombay

Messrs. Taraporevala & Sons, Kitab Mahal, Hornby Road.

Messrs. Gopal Narayan & Co., Kalbadevi Road.

Messrs. N. M. Tripathi & Co., Kalbadevi Road.

Poona

Oriental Book Supply Agency, 15, Shukrawar Peth.